
निवेदन 


उन्नीस सौ चवालीस के जाडो मे सिवनी जेल मे कुछ लोगो के सामने 
“स्थितप्रज्ञ-लक्षण' पर दिये गए ये व्याख्यान हैँ । सारे हिन्दुस्तान में आज 
हजारो सत्याग्रही स्त्री-पुरष रोज शाम को प्रार्थना में इन लक्ष्णो का पाठ 
भक्तिभाव से करते है । उनके उपयोग के लिए व्याख्यान यहा पुस्तक-रूप 
मे उपस्थित किये गए है । ऐसा करते हुए श्ञास्त्र-सतोपार्थ उनमे आवश्यक 
परिवर्तन भी किया गया है । 

स्थितप्रज्ञ के लक्षणो मे एक समग्रदर्शन ही भरा हुआ है । उसे खोलकर 
दिखाने का यहा प्रयत्वन किया गया हैं। सभव है कि उसका कुछ भाग पाठकों 
को पहले ही वाचन में कदाचित्‌ हृदयगम न हो, परन्तु अनेक बार पढकर 
चिन्तन करते रहने से, और जितना समझ में आ गया हैं उतने का प्रयोग 
करते रहने से, धीरे-बीरे अनुभव के द्वारा सारा आशय खुल जायगा | 

तीस वर्षों के निदिध्यास से जो अर्थ स्थिर हुआ उसका विवरण यहा 

किया है । इसमे कुछ कमी-बेशी तो होगी ही । तों उसका उपाय यही है कि 
सबकुछ ईरवरापंण करके छूट्टी पावे । मेरे विचार मे इसी हेतु से यह 
प्रकाशन किया जाता है। 


->विनोबा 


परधाम, पवनार 
१२-४-४६ 


पन्‍्यवाद 


मूल मराठी ग्रन्थ से मिलाकर अनेक उपयोगी सुधार सुझाकर, पहले 
तथा दूसरे दोनो सस्करणो के लिए लगभग अनुवादक के बराबर, जो परिश्रम 
श्री कृष्णचन्द्रजी, (सेवाग्राम-आश्रम ) ने किया है उसके लिए वे हमारे बहुत 
धन्यवाद के भागी हे ) कृष्णचन्द्रजी विनोत्रा-साहित्य के अच्छे अभ्यासी है । 
इससे इस अनुवाद की शुद्धता के विषय मे पाठक निश्चिन्त रह सकते हे । 

[१ ] 

१०६ भावना' शन्‍्द का और थोडा विवार 

१०७ वुद्धि-प्रधानता बनाम भावना-प्रधानता--यह भेद स्थित-प्रज्ञ के 
अदर लोप हो जाता है 

१०८ बुद्धि को भावना में परिणत करने के उपाय जय, ध्यान व आचरण 

१०९ भावना का अं भक्ति भी हो सकता है । भक्ति के 
बिना शान्त्रि नहो, शान्त्रिके बिना सुख नहीं 

[२] 

११० परन्लु सुख का अथ्थं मन का सुख नही । मन का सुख जुदा है, मनुष्य 
का सुख जुदा है 

१११ होना-पन का सुख ही सच्चा सुख वही सतत अरुचि-शुन्य सुख 

११२ कुम्भक के उदाहरण से इसे समझे 


११३ 


११४ 


श्र 


आत्म-सुखानुभूति का व्यवहार से विरोध नही है । इतना देख लेना 
काफी है कि आत्मबोध बाह्य उद्योगों मे ख्च न हो 

आत्मबोध को खण्डित न होने देने की तरकीब पहले क्षण में 
आघात का असर न होने दे 


बारहवा व्याख्यान--- १०९-११६ 


११५ 


११६ 


११७ 


११८ 
११९ 
१२० 
१२१ 


१२२ 


श्ररे 


[१] 
इद्रियो के पछे जाने वाला मत बुद्धि को भी खीच ले जाता है । 
इसलिए सयम' की आवश्यकता 
बुद्धि नौका की तरह तारक, परन्तु मन की पकड में आ जाय तो 
वही मारक हो जाती हैं 
बुद्धि और मन सदा के लिए जुदा नहीं हो सकते या तो बुद्धि मन 
के वश में हो जायगी, या मन बुद्धि के वश में रहेगा । दूसरी 
बात श्रेयत्कर 

[२] 
ज्ञानदेव का खास सुझाव ज्ञानी के लिए भी असावयरात होकर 
इथ्ियो को खुला छोड देने की गुजाइश नहीं 
वस्तुत ज्ञानी नियम से सयमी नहीं रहता, स्वभाव से रहता है 
ज्ञाती तो ठीक, परन्तु साधक को भो सयम भारच्प नहों होता 
स्थित-प्रज्ञ के लिए असयम अशक्य क्योकि स्थिर-बुद्धि का आधार 
ही सयम हैं 
सावधानता की अपेक्षा न रखनेवाली सहजावस्था एक प्रकार से 
मानवी आकाक्षा-मात्र हैं। अत सावधानी का सकेत हर हालत में 
उचित ही है 

[३] 
इस तरह सयम की आवश्यकता आदि से अन्त तक सिद्ध हुई, अत 
निगमन 


१३ 


तेरहवा व्याख्यान-- ११७-१२६ 


१२४ 
१२५ 


१२६ 
१२७ 
१२८ 
१२९ 


१३० 


१३१ 


शर२ 
१३३ 


श्३े४ 
१३५ 
१३६९ 


१३७ 
१३८ 


[१] 


अन्तिम विभाग स्थित-प्रज्ञ की स्थिति का खुलासा 
खुलासे का पहला सात्ेतिक इलोक । इनकी रात सो उसका दिन 
और उसकी रात सो इनका दिन 
अर्थात्‌ स्थित-प्रज्ञ की कुल जीवन-दृष्टि ही दूसरो से उल्टी होती है 
जैसे खाना 
यही बात नींद की 
यही बात मामूली व्यवहार में 
[२] 
यहा के रूपक की भाषा में सारय-वुद्धि, योग-बुद्धि और स्थित-प्रज्ञ 
के लक्षण तीनो एक में लपेट दिये हे 
सास्य-बुद्धि का स्वरूप, आत्मा का अकर्त्तापन, तदनुसार प्रस्तुत 
इलोक का पहला अर्थ 
योग-बुद्धि का स्वरूप फलत्याग 
आनृषगिक चर्चा--मा फलेषु' का यह अर्थ कि फल का अधिकार 
नही, गलत है 
फल का अधिकार तो है, पर उसे छोड देना है 
नीति-शास्त्र की भूमिका जिसका कर्म उसको फल 
योग-बुद्धि की भूमिका इससे ऊंची तदनुसार इस इलोक का दूसरा 
अर्थ 
स्थितप्रज्ञ लक्षणानुसार इस इलोक का तीसरा अर्थ 
गीता के इलोक में बताये तीनो अर्थ-सूचक सकेत 


चौदह॒वा व्याख्यान--- १२७-१३५ 


१३९ 


[१॥] 
खुलासे का दूसरा साकेतिक इलोक । ज्ञानी समुद्र की तरह सब 
काम पचा जाता है 


श्ड 


१४० काम शब्द के अर्थ की छान-बीन 
१४१ स्थित-प्रज्ञ सब काम पचा लेता है, यह उसके ज्ञान का गौरव है 
[२] 
१४२ ज्ञान के गौरव और ज्ञान-स्वरूप के बीच में उसका नीतिससूत्र है 
१४३ बीच मे अर्थात्‌ कहा ? यह तत्कालीन समाज की भूमिका पर अव- 
लम्बित रहेगा 
१४४ ज्ञाती के नोतिन्यूत्रों के सम्बन्ध में ग्रान्यिक कल्पना अनयकारक 
[३] 
१४५ इस इलोक को देखने की दूसरी दृष्टि, स्थित-प्रज्ञ भावावस्था में 
सब शुभ देखता है 
१४६ शुभ--अशुभ >शुभ, क्योकि अशुभ ८२० 
१४७ अशुभ मिथ्या, साधना मिथ्या, अशुभ का मरण मिथ्यथा । केवल 
एक शुभ सत्य । यह है भावावस्था 


पन्द्रहवा व्याख्यान--- १३६-१४५ 
[१] 
१४८ स्थितप्रज्-लछक्षणो का उपसहार । स्थितप्रज्ञ को कोई कामना नही, 
जिजीविषा नहीं 
१४९ मुमूर्षा भी नही, मरण की भीति भी नहीं 
१५० जीवन की अभिलापा ही वास्तविक मरण की भीति, उसके जाते 
ही जीवन आनन्दमय हो जाता है 
१५१ चरति' पद के द्वारा यही सूचित किया हैं 
[२ |] 
१५२ चरति' का अर्थ विषयान्‌ चरति” नहीं 
१५३ चरति” का अर्थ आश्रम सन्‍्यास नहीं 
१५४ “चरति' याने विहार करता है। ज्ञानदेव की भाषा में 


१५ 


१५५ कामना और जीवनाभिलाषा छूटने पर अब झारीर बाकी रहा सो, 
केवल उपकारार्थ । निर्मेमो निरहकार ' पद से यही भाव सूचित 
किया है 

( 

१५६ पूर्वोक्त भावनावस्था और क्रियावस्था से भिन्न स्थित-प्रज्ञ की यह 
ज्ञानावस्था बिल्कुल अवर्णनीय 

१५७ भावावस्था में समगता है 

१५८ क्रियावस्था में विवेक हैं 

१५९ तीनो अवस्थाएँ मिलाकर स्थित-प्रज्ञ की एक ही अखण्ड वृत्ति 


सोलहवा व्याख्यान १४६-१५५ 
[१ |] 
१६० स्थित-प्रज की तिहेरी अवस्था के मूल में ईव्वर का त्रिविष स्वरूप 
१६१ ईव्वर का पहला रूप कंवल शुभ 
१६२ दूसरा विश्वरूप 
१६३ तीसरा शभाशुभ से परे ब्रह्म-सन्षित 
१६४ गीता की परिभाषा में 'सत्‌*, सदसत्‌' न सत्‌ नासत' 
१६५ तके से सदसत्‌ की चाश कोटिया हो सकती हे । इनमे तीन ही ईश्वर 
पर चरितार्थे 
[२] 
१६६ ईश्वर के और तदनसार स्थितप्रज्ञ के जीवन का यह विविध स्वरूप 
ज्ञान-यज्ञेन चाप्यस्ये! ब्लोक मे सूचित 
१६७ इसीका और अधिक स्पष्टीकरण 
१६८ बाह्य जीवनाकार में भेद दिखाई देने पर भी सभी स्थितप्रज्ञों को 
तीनो अवस्थाओ का अनुभव होता है 
[३] 


१६९ ये अवस्थाएँ परस्पर-सम्बद्ध, 7रस्पर उपकारक ही है 


६७० 


श्र 


इस विषय में सनातनियों की तके-प्रणाली भ्रमग्र्ण 


१७१ क्रियावस्था पर भावावस्था का प्रभाव दृष्टात सोने की अगूठी 


१७२ 


व सभा के अध्यक्ष 


भावावस्था पर क्रियावस्था का प्रभाव दृष्टात कुष्ठरोगी-सेवा 


सत्रहवा व्याम्यान १५६-१६४ 


१७५ 
१७४ 


१७५ 


१७६ 
१७७ 
१७८ 
१७९ 
१८० 
१८१ 
१८२ 


१८३ 
१८४ 


१८५ 


[१] 
भाव द्वारा क्रिया का नियमत होता है---अधिक विवरण 
वही बात ज्ञान के द्वारा भी । उसीसे निष्फाम कर्मयोग का जन्म 
होता है 
'मुक्‍त को चितते खुद ही मुक्त होते ।। अत स्थितप्रज्ञ की अवस्था 
का ज्ञान साधक व समाज के लिए आवश्यक 


[२] 
स्थितप्रज्ञ की त्रिसूत्री & नत्‌ सत्‌' के द्वारा सूचित 
पहला पद 3४ | 3» शब्द भावावस्था की लब्धि के लिए भावनीय 
< अक्षर वर्ण-मात्र का प्रतीक 
३» की व्युत्पत्ति <& एक धातुरूप 
दूसरा पद तत्‌ । ज्ञानावस्था की प्राप्ति के लिए चिन्तनीय 
तीसरा पद सत्‌ । क्रियावस्था की सिद्धि के लिए सेवनीय 
कुल मिलाकर '<# तत्‌ सत्‌' यह मन्त्र व्यापक, अलिप्त और परिशुद्ध 
जीवन का वाचक है | वही किसी भी पूर्ण विचार का स्वरूप है 
उदाहरणार्थ---सत्याग्रह 
यही बात सारे जीवन पर लागू होती हैं 

(हा 
उपसहार--अर्जुन के प्रश्त का आकार और उसके अनुसार स्थित- 
प्रज्न-लक्षणो का प्रवाह 


१७ 


अठारहवा व्याख्यान १६५-१७५ 


१८६ 
१८७ 
१८८ 
१८९ 
१९० 
१९१ 
१९२ 
१५३ 


१९४ 
१९५ 
१९६ 
१९७ 


१९८ 
१९९ 
२०० 


[१] 
स्थितप्रज्ञ-छक्षणपो की अनुभवसिद्ध फलश्रुति 
“स्थिति” शब्द का स्वारस्य 
आत्म-ज्ञान और ध्यान-समाधि का भेद--ध्यान उतर जाता हैं 
आत्मज्ञान और अन्य ज्ञानों का भेद । अन्य ज्ञान भार-रूप 
आत्मज्ञान, ध्यान और इतर ज्ञानों का अधिक विवरण 
ब्राह्मी स्थिति अतकाल में भी ठिकती है 
ब्राह्मी स्थिति में अगर-मगर' के लिए अवकाश नही है 
शकराचाय्य का विशेष अर्थ उपयुक्त लेकिन अनावश्यक 

[२] 
गीता का परम लक्ष्य ब्रह्म-निर्वाण, वही जीवन की सफलता 
ब्रह्म-निवार्ण का अर्थ है देह को फेंककर व्यापकतम होना 
इसी स्थिति में छोक-सग्रह परिपूर्ण होता है 
वहा देह नही है, क्योकि देह की आवश्यकता नही है 

[३] 

बौद्धों ने तिषंघक शाव्द 'निर्वाण के लिया 
बैदिकों को ब्रह्म-निर्वाण' विधायक जैसी भाषा मधुर प्रतीत हुई 
वस्तुत दोनो एक ही हे! 


२० स्थितप्रज्ञ-दर्शन 


कितु अतिम आदर्श का, ध्येयमूति का, साधक की दृष्टि से इतना सविस्तर 
विवेचन यह एक ही है 


२. पू्वे-भूसिका--साख्य-बुद्धि व योग-बुद्धि । 

स्थितप्रज्ञ के लक्षण समझने के लिए उसके पहले की भूमिका का विचार 
कर लेना उपयोगी होगा । यह प्रकरण गीता के दूसरे अध्याय के अन्त में आया 
है । इसके पहले विवेचन के दो भाग आ गये हे--( १) साख्य-बुद्धि अर्थात्‌ 
आत्मज्ञान अथवा ब्रह्मविद्या-शास्त्र और (२) योग-बुद्धि अर्थात्‌ आत्मज्ञान 
के अनुसार जीवन की कला। शास्त्र ब कला मिलकर ब्रह्मविद्या परिपूर्ण 
बनती हैं। किसी भी विद्या पर यह बात घटती है । सगीत-विद्या को ही लें। 
किसीने सगीत-श्ञास्त्र तो सीख लिया, परन्तु गले से सगीत निकालने की 
कला नही साधी तो वह सगीत किस काम आवेगा ? इसके विपरीत, यदि 
गले मे कला तो है, परन्तु शास्त्र-ज्ञान नही तो फिर प्रगति का मार्ग ही खत्म 
समझिये । वही स्थिति अध्यात्म-विद्या की, अतएवं मनुष्य के जीवन की 
भी है। मनुप्य का तत्वज्ञान उसकी बद्धि में गृप्त रहेगा। प्रकट होगा उसका 
आचरण | उसके आचरण से ही उसके तत्वज्ञान का नाप ससार को व उसको 
भी मालूम होगा । आचरण व ज्ञान में अन्तर भले ही रहे, पर विरोध हर- 
गिज नहीं रहना चाहिए और अन्तर भी सतत कम करते जाना चाहिए । 
यह काम है योगबुद्धि का। तुलसीदास ने सन्त की उपमा त्रिवेणी से दी 
है। भकित को गया की व कमयोगको यमुना की उपमा देकर ब्रह्म विद्या 
को उन्होने गुप्त सररवती का स्थान दिया है । इस उपमा के द्वारा उन्होने 
यह सूचित किया हूँ कि ब्रह्मा विद्या सदैव सरस्वती की तरह अप्रकंट 
ही रहने वाली हैं । उसे प्रकट करेगी यो बुद्धि। सावक को प्रत्यक्ष मार्ग - 
दर्शन कराती है योग-बुद्धि | साख्य-बुद्धि योगबुद्धि की बुनियाद जैसी है । 
बुनियाद के बिना घर नही बन सकता, बिना घर के बुनियाद बेकार है। 
दियासलाई में आग अव्यक्त रूप से रहती हैं। दियासलाई रगड़ने से वह 
प्रकट होती है । अव्यक्त बिजली का कार्य सू_म बुद्धि ही जान सकती है । 


स्थितप्रज्ञ-दशन 


पहला व्याख्यान 
[१] 
१. गीता में स्थितप्रज्ञ के लक्षणों का विशेष स्थान । 

स्थितप्रज्ञ के लक्षण गीता का अतिशय प्रसिद्ध विभाग है । ठेठ प्राचीन 
काल से लेकर आजतक प्राय इतनी प्रसिद्धि गीता के किसी भी दूसरे विभाग 
को नहीं मिली । इसक कारण है। स्थितप्रज्ञ गीता का आदर्श पुरुष-विशेष 
हैं । यह शब्द भी गीता का खास शब्द हैं। गीता के पूर्ववर्ती ग्रथो मे बह नहीं 
मिलता | गीता के बाद के ग्रथो में वह खूब मिलता है । स्थितप्रज की तरह 
गीता में आदर्श पुरुषो के और भी वर्णत है । कमंयोगी, जीवन्मुक्त, योगारूढ, 
भगवद्भक्त, गुणातीत, ज्ञातनिष्ठ इत्यादि अनेक नामों से अनेक आदर्श 
चित्र भिन्न-भिन्न स्थ ठो पर आये है, परन्तु इत आदर्शों को औरो ने भी 
उपस्थित किया है। गीता में ये आदर्श भिन्न-भिन्न साधना बताने के सिलसिले 
में उपस्थित किये गए है । वे स्थितप्रज्ञ से भिन्न कोई अन्य पुरुष हो, सो बात 
नही । स्थितप्रज्ञ के ही वे अनेक पहलू हे । उन सबके वर्णन में स्थिनप्रज्ञ के 
लक्षण गीता ने प्राय कही-न-कही गूथ ही दिये हे । जेमे---पाचवे अध्याय में 
सन्यासी अथवा योगी पुम्ष के वर्णन मे स्थिर-बुद्धि शब्द डाला है । बारहवें 
अध्याय में भक्त के लक्षणों की समाप्ति 'स्थिरमति ' शब्द के द्वारा की है । 
बुद्धि की स्थिरता हुए बिना कोई भी आदर्श पूरा नही होता । इसीलिए यह 
प्रकरण इतना महत्वपूर्ण माना जाता है । जीवन-मुक्ति को सिद्धि के लिए 
सबृत पेश करते हुए भाष्यकार* ने स्थितप्रज्ञ के लक्षण उपस्थित किये है, 

*शु हरा ये 

बही जब व्यक्त हो जाती है तो उसका सामर्थ्य हर किसीको दिखाई 
देता है | साख्य-बुद्धि व योगबुरद्धि का पारस्परिक सम्बन्ध ऐसा ही है । 


३- योग-बुद्धि की आखिरी मंजिल--स्थिर समाधि, 
अतएव स्थितप्रज्ञता। 

योग-बुद्धि का पहला स्वरूप है कतव्य-निश्वय । कत्तंव्य-निरचय हुए 
बिना साधना आरम्भ ही नहीं होती । निश्चय के बाद एकाग्रता, अर्थात्‌ 
साधना में तन्‍्मयता, फल पर ध्यान न देते हए साधना में डूब जाने की 
बृत्ति, सावनैकशरणता, अथवा साधन-निष्ठा। यह दूसरी मजिल है । 
उसके आगे की मजिल है चित्त की निवकार दशा अथवा समता अतएव 
समाधि। वही जब स्थिर, अचल हो जाती है, किसी भी झोके से जब 
डगमगाती नहों है तो स्थितप्रज्ञावस्था प्राप्त होती हैं। जिसपर विकारों 
की, विचारी की, बल्कि वेदव बनो को भी सत्ता बाकी नहीं रही है, जिसकी 
समाधि अचल है, स्थिर हा गई हैं, वह स्थितप्रज्ञ हैं । इस तरह योग-बुद्धि 
कीये चार मजिले हें-- (१) साधन-निश्वय (२) फल-निरपेक्ष 
एकाग्रता (३) समता अथवा समाधि और (४) स्थिर समाधि 
बखण्ट, निश्वल ओर सहज । यही स्थित-प्रज्ञावस्था हैं । 


४ तद्विषयक जिज्ञासा। 
भगवान्‌ के इस विवेचन से कि योग-वबुद्धि का अन्तिम परिपाक स्थिर 

समाधि मे, स्थितप्रज्ञता में हाता है, अर्जन के हाथ प्रश्व-बीज लगा। 
इसलिए उन्ही शब्दो को पकड कर, उसने यह जानने के लिए कि स्थितप्रज्ञ 
कैसा होता है, पूछा 

स्थितप्रज्स्य का भाषा समाधिस्थस्य केशव । 

स्थितधी कि प्रभाषेत किमासीत ब्रजेत किम्‌ ॥ 
ऐसे स्थितप्रज्ञ का लक्षण क्‍या है ? वह कैसे बोलता है, कैसे रहता है, कैसे 
फिरता हूँ, यह सब मुझे बताइए । इसके उत्तर में भगवान ने स्थितप्रज्ञ 
के रक्षण बताये हे जो कि हमारी चर्चा का विषय है । ४ 

समय ध्यानादि करेगा। परतु वह उसका लक्षण नही है । उसका लक्षण 
तो है स्थिरबुद्धि । कर्म योग जैसे एक उपयोगी साधन है, वैसे ही ध्यान भी 
हैं, परन्तु कमंयोग की तरह ही ध्यान भी स्थितप्रज्ञ की स्थिति नही हैं । 
७. इस विषय में गीता व योगसूत्रों की एकवाक्यता । 

पतजलि के योग-शास्त्र की बदौलत 'समाधि' शब्द का अर्थ ध्यान- 
समाधि' रूढ हो गया है ! परन्तु पतजलि ने भी ध्यान-समाधि को अतिम 
स्थिति नही माना है ! पतजलि के सूत्र सुव्यवस्थित व अनुभव पर आघा- 
रित शास्त्र है । उनके कुल १९५ सूत्रो में पहले तीन सूत्र सारभूत है । ब्रह्म- 
सूत्र मे जैसी चतु सूत्री, वैसी ही योग-सूत्र मे यह तिसूत्री हुँ--(१) अथ 
पोगानुशासनम्‌ (२) योगश्चित्तवृत्ति-तिरोध (३) तदा द्रष्टु स्वरूपे* 
3वस्थानम्‌ । इन तीन सूत्रों में सारा शास्त्र थोडे मे समाप्त हो गया है, परतु 
इसमे समाधि का तो कही नाम भी नही आया है। प्राप्तव्य तो है योग और 
चित्तवृत्ति-निरोध” उसकी व्याख्या है। समाधि अर्थात्‌ ध्यान-समाधि भी 
एक वृत्ति ही है और उसका उपयोग वृत्ति-निरोध-रूपी योग की लब्धि के 
लिए शिरोमणि साधन के तौर पर पतजलि ने बताया है। 'श्रद्धा-वीर्यस्मृति- 
समाधि-प्रज्ञा-पृ्वंक ' यह उनकी योग पर चढने की सीढी है शुरू मे श्रद्धा, 
उससे वीरय॑ अर्थात्‌ उत्साह, वत्पूर्वक स्मृति अर्थात्‌ आत्म-स्मरण, तत्परि- 
पाक तन्मयतारूपी ध्यान-सभाधि, उससे प्रज्ञा, और प्रज्ञा स्थिर हुई कि वही 
योग है । इन सीढियो से योगलाभ होता है, ऐसा उन्होने स्पष्ट कहा हैं। 
अर्थात्‌ योग की प्राप्ति के लिए समाधि के बाद उन्होने प्रज्ञा बताई है। यह 
'्रज्ञा' शब्द पतजलि ने गीता से ही लिया है। अर्जुन के प्रश्न से पूर्व के इलोक 
में मगवान ने कहा है कि समाधि मे बुद्धि के अचल हो जाने पर तुझे योग की 
प्राप्ति होगी । योग' ही पतजलि का अतिम शब्द है। उसका साधन उन्होने 
प्रज्ञा बताया है और प्रज्ञा-लब्धि का साधन समाधि को सूचित किया हैं । 
समाधि का ध्यान-स्वरूप जाकर जब उसे सदा की सहज स्थिति का स्वरूप 
प्राप्त होता है तब वह प्रज्ञा कहलाती है। इस तरह पतजलि के सूत्रो व गीता- 
छत विवेचन में समन्वय है । 

५. दुहेरी समाधि : वृत्तिपरक व स्थितिपरक । 

भगवान के विवेचन को समझने के पहले यहा समाधि शब्द को अच्छी 
तरह समझ लेना चाहिए, क्योकि यह शब्द बहुत भ्रमोत्पादक है । समाधि 
का आमतौर पर अर्थ किया जाता है--ध्यान-समाधि । यदि यह बात हो 
कि समाधि में होना यानी जिस बात का वह चिन्तन कर रहा है उसके 
अलावा उसे दूसरा कोई भी सवेदन नही होता है तो फिर अर्जुन का यह 
प्रदन ही उड जाता है कि समाधिस्थ पुरुष बोलता कंसे है, चलता कंसे है, 
फिरता कैसे है ? इस कठिनाई को देखकर ही कुछ टीकाकारो ने 
स्थितप्रज्ञ-दशा के दो विभाग कर दिये हे । (१) समाधि मे रहते हुए 
स्थितप्रज्ञ कैसे बतेता है और (२) समाधि में न रहते हुए कैसे बतंता है- 
इस तरह दुहेरा विवेचन किया है। इस विवेचन मे कल्पना तो है, परतु उसमें 
विचार-दोष है। इसमे इस बात का ज्ञान नही हैं कि गीता-प्रतिपादित 
इस जगह की समाधि भिन्न प्रकार की है । चढने व उतरने वाली समाधि 
ध्यान-समाधि है। स्थितप्रज्ञ की समाधि इससे भिन्न हैं। वह ज्ञान-समाधि 
हैं। वह न चढती है न उतरती है। “नैना प्राप्य विमुह्य ति” इस तरह उसका 
वर्णन किया गया है। अर्थात्‌ वह एक स्थिति हैं, वृत्ति नही । ध्यान-समाधि 
एक वृत्ति है । चार-चार दिन टिक जाने पर भी उसके उतरने की अपेक्षा 
रहती हैं । वैसी यह समाधि नही है । 


६- स्थितप्रज्ञ की समाधि वृत्ति नहीं हे । 
स्थितप्रज्ञ की समाधि मे कोई वृत्ति नही हें, बल्कि वह निवृत्ति है ॥ 
“निवृत्ति' शब्द से हमारे लोग घबराते हे । वे कहते हे-- यह तो खामोद्न 
होकर बेठ जाना हैं, ” परन्तु वह ठीक नही हुआ है । खामोश बैठना भी 
आखिर एक वृत्ति ही है। स्थितप्रज्ञ में ऐसी वृत्ति भी नही होती। वह सब 
तरह से निवृत्त है । इसका अर्थ यह नही है कि वह ध्यान नही करेगा । किसी 
सेवा-कार्य का चितन करने के लिए अथवा फुरसत के समय में वह कुछ 


श्ड स्थितप्रज्ञ-दर्शन 


|| [ ड् ] । 
'८« 'स्थितप्रज्ञ' में कम्प व वक्रता नहीं। '। 


स्थितप्रज्ञ की कल्पना में बुद्धिवाद की पराकाप्ठा हो गई हैं । बुद्धि, 
खालिस बृद्धि, को बोध का सावन माना गया हैँ । रागद्वेषादि विकारों से 
अलिप्त बद्धि ज्ञान का वास्तविक साधन हो सकती हूँ! हम कहते हे कि फलां 
बात मेरी ब॒द्धि को नही जचती । गीता कहती है--मिरी ब॒द्धि को' मत कह । 
मेरी विशेषण का छाडकर केवल खालिस बृद्धि क्‍या कहती है, यह देश्व १ 
भेरेपन मे अहकार हूँ, विकार है, सम्कारों की गृलामी है, परिस्थितिं का 
शन्धन है । तू मद्जुद्धिवादी हैं या बुद्धिवादी ? जब ब॒द्धि विकार-रहित हो 
जाती है , सब उपाधियों से अलग हो जाती हैँ तो वह स्थित होती है ! “स्थित 
होती है, का मतलव सीधी तनकर खड़ो रहती है, डगमगाती नहीं । उसमें 
ऋम्पन नही रहता। साइविकम्पन योगेन यज्यते ' उसे निष्कप योग प्राप्त होता 
है--ऐसा जो आगे दसवे अध्याय में कहा है उसका अर्थ यही है। बुद्धि मे ज़रा- 
सा भी कम्प या डगमगाहट, हिचकिचाहट, घबराहट, अनि*चय बाकी न 
रहना चाहिए। तभी वह बुद्धि काम देगी और तभी उसे ब॒द्रि कहगे। स्थित 
शब्द का दूसरा अथे है सरल । ब द्वै बिल कुठ सरल हानी चाहिए । उसमे 
जरा भी टेडापन न होना चाहिए। चरखे के तकुर में, मठीन सूत कातते वक्त 
जरा भी टेडापन नही चरू सकता | बिलकुल सी य, सरल हांते पर ही वह काम 
देता है, वही हाल बुद्धि का हे । चरखे का सरल-सी या तकुआ स्थित-प्रज्ञ की 
बद्धि के लिए उत्कृष्ट उपमा है | सीने तकुए को अव्जों में ट्र. कहते हैं । इस 
शब्द में बडो खूत्री है । जिस तकुए में जरा भी वक्रता ने हो उसे ट्र अर्थात्‌ 
अचूक कहते हे । इसी तरह व॒द्धि ट्र, अर्थात्‌ अचूक होनी चाहिए । 


डर 


/९. कम्प व वक्रता का अधिक विश्लेषण । | 
कस्प वे बक्रता इन दोबों का थोडा पृथक्करण कर लेना चाहिए । 

बस्तुत ये दोनों मिलकर एक ही दोष हूँ। चरखे के तकुए से यह बात समझ में 

आ जाती है । जो तकुआ टेढा होता है, वही कापता हैं। यदी बात बुद्धि की है । 

सरल-सीधी बुद्धि कभी कापेगी नहीं । इस तरह कम्प व वक्ता दोनो के एक 
रूप होने पर भी विचार की दृष्टि से उनका पृथक-पृथक् अर्थ ग्रहण करना 
चाहिए। सूक्ष्म दृष्टि से देखे तो कम्प' मुख्यत बुद्धि का व वक्ता मन का दोष 
है। मन एक तरह से बुद्धि का ही भाग है । तो भी विचार की सुविधा के लिए 
ड़से बुद्धि से अलग कर लिया जाता है । छोटे बच्चे का मन बिलकुल सरल होता 
है, अत वह अतिशय वेग से ज्ञान ग्रहण कर सकता है । इसलिए ज्ञान-दृष्टि से 
ऋचजुता सबसे महत्वपूर्ण गुण समझना चाहिए । बिना ऋजुता के निर्दिचत व 
निष्कम्प ज्ञान प्राप्त नही होगा। अर्जुन शब्द का अर्थ भी दरअसल ऋु बुद्धि 
वाला' है । 
१०. बद्धि व प्रज्ञा का भेद । 

गीता का प्रज्ञा शब्द विशेय अर्थ का द्यौतक है । ब॒द्वि' शब्द सामान्य है । 
बूद्धि मनुष्य के सनाविकारों के अनुसार बदलने-पलटने वाली होती है । मनुष्य 
की मानसिक कल्पनाओं के रग बुद्धि पर चडते हे । यह रगोन बुद्धि अचूक 
निर्णय नही कर सकती । जिस बुद्धि पर मानसिक कल्पनाओ का, विकारो का, 
पसन्दगी-तापसन्दर्गी का, वृत्तियों का रग नही चढता, जो केवल ज्ञात का कार्य 
करती हैं वही प्रन्ना है | प्रजा तठस्थ रहती है । वह ठीक वस्तुस्वहूप पर लक्ष्य 
श्खकर निर्णय दिया करता हूँ । जब बुद्धि पर रग चढ जाता है तो एक ही बुद्धि 
की अनेक बुद्धिया बन जाती है। दया का रग चढ जाने पर दयाबुद्धि, देव का 
रुग चड जाते पर देपवु(द्ध । दप प्रकार अपेक बुद्धवा सनुष्य को चारो ओर 
खीचने का, त्रत्त करन का, व्याकु कर देते का, जर्जर करने का काम अलबत्ता 
करती रहती है । ऐपी हजार ब॒ु। द्वावा मार्ग इ्शत करने में बेकार होतो हैं 
शुद्ध-ब॒द्धि अर्थात्‌ प्रज्ञा ही ठोक निर्णय देतो है, क्योकि उसका अपना के 
नही होता । वह थर्मामोटर की तरड होती हे । थर्मामीटर को खुद कक कई 
चढा हाता । इसीसे बह दूसरो के ताप का मापक हो सकता है |, 


११. शरीर-शक्ति से बुद्धिशक्ति को विशेषता ॥. ४ 
बुद्धि किसीके पास कम हो या किसीके पास ज्यादा, इसका महत्त्व नही । है 
८-4 ८: + 


न 

महत्त्व है स्वच्छ बुद्धि का । आग को एक छोटी-पो भी चितगारी हो तो वह 
कार्यकारी हो सकती है। वह कपास के सारे ढेर को जला सकती है । इसके 
विपरीत कोरा कोयला बडा - सा होने पर भी वह उसमे दब जाता हैं। प्रश्न बुद्धि 
के कम या ज्यादा होने का नही है। खालिस बुद्धि की एक छोटो-मी चिनगारी, 
एक छोटी-सी ज्योति हो तो भी काफो है । बुद्धि की शक्ति की यही खूजओ है। 
परन्तु शारीरिक शक्ति की बात ऐपी नही है । कोई सीकिया पहलवान इस 
जन्म में गामा हो सकेगा या नही, इस बात में सदेह हो सकता है, किसो अल्प- 
बुद्धि मनृष्य के लिए राष्ट्रकायें-सचालन के योग्य नेतृत्व साधता सम्भव 
नही, परन्तु बिलकुल अल्पबुद्धि व अशिक्षित मनृष्य भी इस जन्म में स्थितप्रज्ञ 
अवश्य हो सकता है । उसके लिए गठरी भर बुद्धि की जरूरत नही है। प्रज्ञा 
की एक चिनगारी ही बस होती हैं । भारी-भरकम बुद्धि चाहे कितने ही सस्तार 
के काम-काज व उथल-पुथल करती रहे, परन्तु त्रिभुतरन को खाक करने 
का सामर्थ्य तो सिर्फ प्रज्ञा की चिनगारी मे ही हैं । 

[९१] 

१२. समाधि का कुछ और विवेचन । 

अर्जुन का प्रशन हमने देखा। प्रज्ञा किसे कहते हे, समावि क्‍या है, 
इसका भी हमने विचार किया । प्रव्वा का अर्य सामान्य बुद्ध नहीं, 
बल्कि बह बुद्धि जिसका झुकाव केवल निर्णय की ओर होता हैं। यह प्रत्ा 
“स्थित” अर्थात्‌ सीवी खडो रहती चाहिए। सोबो खड़ो' का मत उत है 
निश्चित व सरल । हमने यह भी देख लिया कि समाधि का मतलब ध्यान- 
समाषि से नहीं है । यहा 'समाषि' शब्द का थोडा और भी विवेचन करना 
उपयोगी होगा। समावि' शब्द मे स' और आ' ये उयसर्ग व 'धा धाजु है । 
समाधान' शब्द की व्यृत्पत्ति भी यही है । चित्त के समावान को स्थिति ही 
समाधि है । समाधान कहते हे, समतुलत' को । जब तराजू के दोनो पलड़े 
बिलकुल समान हो तो कहते हे तराजू समतोल है, तराजू का समाधान है। 
तराजू की डण्डी की तरह चित्त को स्थिति समतोल, अचल व शात हो 
जाय तो उसका समाधान हो गया। यह समाधि सदा टिकती है। 
कभी भी भग नहीं हो पाती । आगे छठे अध्याय में इस स्थिति 
की उपमा बिल्कुल निर्वात स्थान में जलते हुए दीपक से दो गई है । 
इसीको दीप-निर्वाण कहते हे । दीप-निर्वाण' का अर्थ करना चाहिए--- 
दीपक की एक-सी अडोल लौ उठती रहना । दीपक का बुझ जाना 
ऐसा अर्थ करना ठीक नही है । बुझ जाने के बाद की शान्ति, शरीर के रहते 
हुंए, प्राप्त नही हो सकती । समाधि का मतलब हैं चित्त की ऐसी शान्त स्थिति 

जो इसी देह मे--जीवन में--अनुभव की जा सके और जो कभी चलित न 
हो । इस तरह अर्जुन के प्रश्न का उत्तर इस प्रश्न के 'समाधि शब्द से ही 
सूचित किया जा रहा हैं और वही अब भगवान्‌ एक इलोक में व्याख्या 
करके बता रहे हैं । 


१३. स्थितप्रज्ञ की समाधि को निषेघक और विधायक 

मिलाकर पूर्ण व्याख्या । 

प्रजहाति यदा कामान्‌ सर्वान्‌ पार्थ मनोगतान्‌ । 

आत्मन्येवात्मना तुष्ट.. स्थितप्रज्ञस्तदोच्यते ॥ 

यहा समाधि की शास्त्रीय व्याख्या की जा रही है । 'उच्यते' शब्द 

यहा व्याख्या का द्योतक है, ऐसा समझना चाहिए | इस इलोक की व्याख्या 
यथाथथं और सम्पूर्ण है, अर्थात्‌ उसजा दुहेरा स्वरूप हैं-निषेधक व विधायक 4 
इस तरह दुह्ेरी व्याख्या करने पर ही वह पूर्ण होती है । जैसे अहिसा शब्द 
को लीजिये । (हिसा न करनी चाहिए” यह उसका निषेघक अर्थ हुआ । 
प्रेम करता चाहिए! वह विधायक हुआ। दोनो को मिलाकर अहिसा की पूर्ण 
व्याख्या होगी । “प्रजहाति यदा कामान्‌” यह निषेधक लक्षण और “आत्म- 
न्येवात्मनातुष्ट ” यह विधायक स्वरूप हुआ | यह उभयविध लक्षण 
सुनिश्चित और सूक्ष्म भाषा में किये गए हूँ । 


१४. निषेधक व्याख्या : नि.शेष कामना-त्याग । 

“मन की सब कामनाओं को छोड देना” यह निषेधात्मक लक्षण यहा 
बताया गया है। 'मन' कामनाओ से बना हुआ है तो इसका अर्थ यह हुआ कि 
ऐसा मन ही न रहे' । किसी एक ज्योतिषी की नजर मेरे हाथ पर 
पड गई । उसने कहा तुम्हारे हाथ में तो हृदय की रेखा ही नही दिखाई 
देती ।” मेने कहा---ऐसा हो तो फिर मुझे भगवान्‌ ही मिल गया ।” मेरी 
दृष्टि से मनुष्य को केवल बुद्धि ही होती चाहिए, मन का व होना ही अच्छा 
है । मन को बुद्धि में घुल-मिल जाना ही चाहिए। मन का अर्थ है सकल्प- 
विकल्प । मन है कामनाओ की गठरी । सकल्प-विकल्प या कामनाए सब ऐसे 

होने चाहिए जो बुद्धि की प्रेरणा से चलें । मन ओर बुद्धि मे अनबन न 
होनी चाहिए---खीचातानी न होनी चाहिए । बस, बुद्धि कहे व मन करे । 
निर्णय करना काम है बुद्धि का। बुद्धि कानून बनाने वाला मह॒कमा है। 
मन उसपर अमल करने वाला महकमा | उसे बुद्धि के क्षेत्र में बिलकुल 
दखल न देना चाहिए । जिसका काम वही करे । जीभ इतना ही देखे कि 
लड्डू मीठा लगता है या कड॒वा, वह खाने के योग्य है या अयोग्य ? लड्डू 
कितने खावें, यह तय करना उसका काम नहीं। वह इसमें फिजल ही टाग 
अडाने का साहस न करे ) इसी तरह मन को बुद्धि के अनुसार चलना चाहिए । 
वह धीरे-धीरे ब॒द्धि मे लीन हो जाय । मन-रूपी कामनाओ की गठरी में 
से यदि एक-एक चिधी निकाल डाले तो फिर खतम हुई वह गठरी | यों 
कहिये कि मन घुल गया, मिल गया, विलीन हो गया, बुद्धि से एक-रूप, 
एक-रस, एक-जीव हो गया । यही वास्तविक मनोनाश है ! मनोनाञ का अर्थ 
मन की शक्ति का नाश' नही है । मनोनाश का अथ॑ है कि मन बुद्धि का 
अनुसरण करे। बुद्धि के निर्णय के अनुसार बिता ची-चपड किये चले । 
अमल करने की मन की शक्ति को नष्ट करने की जरूरत नही हैँ । उस 
दक्ति को तो कायम रखना हैँ । कितु हा, मन की कामनाओ को समूल 
नष्ट कर देना हैं । इस तरह मन की सब कामनाओ का सम्पूर्णत त्याग 
करना स्थितप्रज्ञ की व्याख्या का निषेधात्मक अग हुआ । 


१५. विधायक व्याख्या : आत्मदशंन। 


अब व्याख्या के विधायक अग का विचार करे। ' आत्मन्येवात्मनातुष्ट ' 
यह विधायक लक्षण है । स्थितप्रज्ञ अपने आत्मा में ही सतुष्ट रहता है। 
बाहर के दिखावे की अपेक्षा वह भीतरी दृश्य से ही तृप्त होता है । बस्तुत 
बाहरी दृश्यो से यह भीतरी दर्शन ही अधिक सुन्दर व भव्य होता है। 
कवि जिस दृश्य का वर्णन अपने काव्य में करता है उस प्रत्यक्ष दृश्य की 
अपेक्षा भी उसका वह वर्णन अधिक मधुर होता है। उसका कारण यही है कि 
उसका बह आदर्शमय अन्तरग बाह्य सुष्टि की अपेक्षा अधिक रमणीय 

हीता है। वही रमणीय आत्मदर्शन इस विधायक लक्षण में सूचित किया 
गया है । इन दोनो लक्षणों को मिलाकर स्थितप्रज्ञ का सम्पूर्ण दर्शन होता हैं । 
बह कामनाओ का त्याग करता है और सनन्‍्तोष का झरना तो उसके अन्दर 
ही रहता है। कामनाओ मे आनन्द नही हैं। यह बात उसके चित्त में ठस 
गई होती है । और यह विचार करने जैसा प्रश्न हैं कि सचमुच कामनाओ में 
आनन्द या समाधान है भी ? अनुभव नही बताता कि कामनाओ से शान्ति, 
शीतलता,समाधान प्राप्त होता हैं। बल्कि उलटा उनसे मन एक-सा छटपटाता 
रहता है । छटपटाहट मनुष्य को बेचेन कर देती हैं, आग लगा देती है । भत 

यह डर रखने की बिउकुल जरूरत नही है कि कामना के चले जाने से 
शीतलता कम हो जायमी । कामना में जो समाधान मालूम होता हैं वह 
कोरा भास ही हैं। आनन्द तो कामना की तृप्ति मे अतएव दूसरे शब्दों में 
उसके अभाव में होता है। कामना पूर्ण होने का अर्थ है एक तरह से उसका 
छमन होना, नष्ट होना । विचार करने पर यह बात ध्यान में आ जायगी कि 
आनन्द का स्थान कामना नहीं, बल्कि उससे मुक्ति हैं। इसीलिए यहा 
कामना का सम्पूर्ण त्याग और आत्मा में हो अर्थात्‌ अपने स्वरूप में ही 


सतोष, ऐसा दुहेरा लक्षण बताया गया है । 


१६. आत्मददेन व कामना-त्याग परस्पर कार्य-कारण हे । 


यहा जो दुहेरा लक्षण बताया गया वह केवल विधायक व निषेधक ही 
नही, बल्कि उसमे से एक दूसरे प्रकार का भी दुहरा अर्थ निकलता है। इन- 
में पहला प्रारम्भिक व दूसरा प्रगत स्वरूप का है, ऐसा भी कह सकते हैं । 
पहले तो तमाम कामनाओ को छोड देना यह साधन-रूप हुआ । दूसरा 
लक्षण कामनात्याग से प्राप्त स्थिति का द्योतक है । अत पहला है साधन- 
रूप प्राथमिक, दूसरा है उसका फलित-रूप प्रगत। “बाह्यस्परेष्वसक्तात्मा 
विन्दत्यात्मनि यत्सुखम्‌ ---बाहय विषयो से चित्त जब अलग हो जाता है 
तब पता चलता है कि अन्द्र 4)सा आनन्द भरा है, इस वाक्य में गीता ने 
यह क्रम बताया ह । इसके विपरीत स्थितप्रज्ञ के लक्षणो में ही आग्रे चल- 

कर ऐसा भी कहा है कि जैसे-जैसे आत्मदर्शन होता जाता है वैसे-वेसे कामना 
का रस सूखता जाता है | इसका यह अर्थ हुआ है कि आत्मदर्शन साधन है 
ओऔ रकामना-ताश उसका फल। इस दृष्टि से “आत्मन्येवात्मनातुष्ट ” यह मूल- 
भूत लक्षण माना जा सकेगा। आत्मतृप्ति दिखाई नही देती, कामनाओ का 
त्याग दीख जाता हैं । किसी मनुष्य में कामना का न दिखाई देना उसका 
प्रकट लक्षण है । आत्म-सतोष का वह चिह्न व परिणाम हैं। अत उसे फल- 
स्वरूपी कह सकते हे । परन्तु पहले आत्मदर्शन या पहले कामनात्याग, 
ऐसा विवाद करना ही व्यर्थ हैं । पहले बीज या पहले पेड' जैसा ही यह 
विवाद है । आत्मदर्शत व कामना-त्याग एक-दूसरे के कार्य-कारण हे । 


[२] 
१ १७. कामना-त्याग की चार प्रक्रियाएं । 
यहा सब कामनाओ का नि शेष त्याग बताया गया हैं। अर्थात्‌ कामना 

को काटे की तरह माना गया है । काटा चाहे सोने का भी हो, वह चुभेगा ही । 
छुरी सोने की होने पर भी प्राणहरण करेगी ही । अत गीता का यह सिद्धात 
है कि शुरू से आखीर तक सब तरह की कामनाओ को एकदम निकाल 
डालना चाहिए, परन्तु गीता के ही आधार पर यह कहा जाता हैं कि कुछ 
कामनाए रहने देने मे गीता को आपत्ति नही हैं। 'धर्माविरुद्धों भूनेषु कामो: 
$स्मि भरतषंभ” यह वचन सबूत में पेश किया जा सकता हैं। तो इस प्रश्न 
का विचार कर लेना चाहिए । सच पूछियें तो इन दोनो वचनो मे वास्तविक 
कोई विरोप ही नही है । एक वाक्य में उस मुकाम का निर्देश किया गया है 
जहा हमे पहुचना है,। दूसरे वाक्य में यह सुझाया गया हैं कि कामनाओ का 
त्याग कैसे करना चाहिए । कामना-नाशझ की प्रक्रिया के साधारणत चार 
प्रकार हें --( १) व्यापक प्रक्रिया (२) एकाग्न प्रक्रिया (३) सूक्ष्म प्रक्रिया 
और (४) विशुद्ध प्रक्रिया । 

१८. कर्मंयोग की व्यापक प्रक्रिया । ह 


(६१) व्यापक प्रक्रिया । कामना व्यक्तिगत होती है । उसे सामाजिक 

रूप देना कर्मगोग की कामना-नाश-सम्बन्धी एक तरकीब है । फर्ज कीजिये' 
कि कोई देहाती सज्जन अपने लडके को पढाना चाहते है । वह अपने गाव में 
एक पाठशाला ही कायम कर लें। अपने लडके की पढाई के इतजाम के 
साथ-ही-साथ औरो के लडको की भी पढाई की सुविधा कर दे । इस तरह अपनी 
कामना को सामाजिक रूप दे | पुरानी भाषा मे एक दूसरा उदाहरण 
दे । किसीको मास खाने की इच्छा हुई तो उन्हे कहा कि मास ही खाशा 
हो तो यज्ञ करो । यज्ञ करने से दूसरो को खिलाकर फिर यज्ञशिष्ट तुम खा 
लोगे । घर में स्त्रिया ऐसा ही करती है । मिठाई खाने की तबीयत सभी की 
होती है तो घर मे मिठाई बना ली जाती हैं। स्त्रिया पहले सबको पेट भर 
कर खिला देती हे, फिर बची-खुची आप खा लेती हैँ। सच पूछिये तो उनके 
हिस्से मे मिहनत ही आती हैं । इस तरह स्त्रिया अपनी कामना को कुटुम्ब- ४ 
व्यापी बना लेती हे । यह कर्मयोग वाली कामना-नाश की युक्‍क्ति है। इस 
प्रक्रिया की मशा यह हैं कि व्यक्तिगत वासना को सामाजिक रूप दे जिससे 
बह व्यापक होते-होते लोप हो जाय । 


१९. ध्यान-योग की एकाग्र प्रक्रिया । 


(२) एकाग्न प्रक्रिया । अपने मन की अनेक वासनाओ में तुलभा देखिये 
कि अन्त में सबसे प्रबल वासना कौन-सी है । अब शेष वासनाओं को छोड़ 
दीजिये और उसी एक वासना का ध्यान कीजिये, उसीमे अपन चित्त को 
एकाग्र कर दीजिये | मान लीजिये कि किसी विद्यार्यों के मनमें अनेक 
वासनाओ के साथ वेदाभ्यास की भी इच्छा है, परन्तु वह अन्य वासनाओ से 
ज्यादा बलवती है । वह गुरुगृह मे जाकर रहेगा, जैसा निलेगा वैसा खाना 
खा-पीकर अध्ययन करेगा, जिससे उसकी मीठा खाने की वासना अपने- 
आप मर जायगी । इस तरह अपनी मुख्य वासना को प्रमाण मानकर उसके- 
अनुसार अपना सारा जीवन बनावे, यह ध्यानयोग को तरकोब हैँ । जिन 
विद्याथियों की तीज इच्छा विय्वाव्ययन की है उनमें हम यह बात 
बाते हें । इतर वासनाओ का निग्रह करके वे विद्याजंन के लिए अनेक 

कृष्ट उठाते हैं । 'सुखाथिन कुतो विद्या, कुतों विद्याथिन सुखम्‌” यह 
व्यासदेव का बचन ही है। इसके विपरीत हम तो उछटा विज्ञापन देते हें 
कि हमारे छात्रालय म सुख-सुविधा व विद्या दोनो की व्यवस्था है । 
यह भाषा ही गलत है। सुख की ओर ध्यान दिया तो विद्या मे मत लगेगा 
ही नही । अत अपनी वासनाओ की छानवीन करके जो सबमें प्रबल 
लगे उसीपर सारी शक्ति एकाग्र कीजिये । आज के भौतिक प्रयोग- 
कर्ता वैज्ञानिक ऐसा ही करते हैँ ) वे अपना सारा ध्यान व शक्ति अपने 
प्रयोग में लगाते हे । यह हआ ध्यान-योग । दतर वासनाओ का निरास 
करके एक ही वासना पर केंद्रित हो, फिर उस भी छोड दे । एकाग्रता सघ 
जाने पर फिर उस वासना का भी त्याग करके छुट्टी पावे । 


२०. ज्ञानयोग की सूक्ष्म प्रक्रिया । 


(३) सूक्ष्म प्रक्रिया । इस प्रक्रिया में स्थूद् वासना को छोडकर 
सुक्ष्म को ग्रहण करने की तरकीब बताई गई है। यदि सज-धज का शोक 
तो घरीर को सजाने की बनिस्त्रत अन्तरग का सजाओ, अपनी बुद्धि को 
सजाओ, चतुर बनो । नवीन विद्या प्राप्त करो, कला सीखो । शरीर के स्थूछ 
शुगार की अपेक्षा यह बोडिक श्ागार सूक्ष्म है । इससे भी अधिक सूक्ष्म 
शगार की विधि है हृदय को झुभ गुणो से मडित करना । शरीर को सुगन्धित 
करने वाले द त्र की अपेक्षा बुद्धि-चातुय अधिक सुगन्धित इत्र है और उससे भी 
अधिक सुगन्धित इत्र है हृदय की शुभ-गुण-सम्पत्ति । नामदेव ने एक अभूग 
में विठाई-मा ने मुझे कैसा सजाया हैं इसका बडा बढ़िया वर्णन किया है। 
जिस प्रकार मा अपने बच्चे के बाहरी अगो को सजाती है ठोक वैना ही 
अन्तरग झ्ूगार का वर्णन उसमे हैं। वाहय शछगार की अपेक्षा अन्त छगार 
से जीवन की शोभा विशेष बढेगी । शोभा के स्थूल रूप को छोडिए व सूक्ष्म 
रूप को पकडिए। आनन्द कामना मे नही, कामना-नृप्ति मे हैं। कामना यदि 
स्थूल हो तो उसकी तृप्ति कठिन होती है, क्योकि तब बाहरी साधन जुटाने 
पते है । वही यदि सूक्ष्म हो तो फिर तप्ति में बाधा कम होती है, क्योकि 

अपने भीतर के साधनों से ही वह तृप्त हो जाती हैं । इस तरह कामना 
अन्तर्मख व सूक्ष्म होते-होते अन्त में बिलकुल नष्ट हो सकती है, या 
होनी ही चाहिए । यह ज्ञान-योग की तरकीब है । 


२१. भक्ति-योग की विशुद्ध प्रक्रिया । 

(४) विशुद्ध प्रक्रिया ) इस प्रक्रिया के अनुसार हम वासना में 
व्यक्तिगत व सामाजिक, गौण व मुख्य, अथवा स्थूल व सूक्ष्म ऐसा भेद नहीं 
करते। शुभ वासना और अशुभ वासना ऐसा भेद करते हे । अच्छी वासनाओं 
को रखिये, बुरी को छोड दीजिये | यदि मीठा खाने की इच्छा हुई तो मिठाई 
न खाके आम खा लीजिये । मिठाई से नुकसान हो सकता है और उससे 
रजोगृण भी बढेगा । आम तन्‍्दुरस्ती के लिए अच्छा होता है और उससे 
सत्वगुण की भी वृद्धि होगी । इस प्रक्रिया मे हम आरम्भ में ही वासना को 
मारने के लिए नही कहते । इतना ही कहते है कि अशुभ को छोडो व शुभ 
को पकड़ो । अब शुभ क्या व अशुभ क्या इसका निर्णय व्यक्ति खुद अपनी 
बुद्धि से कर छे। जिसका जो मत वही उसके लिए प्रमाण । कुछ वासनाओं 
की शुभाशुभता का निर्णय साइन्स अर्थात्‌ विज्ञान की सहायता से किया जा 
सकेगा । कुछ वासनाओ के सम्बन्ध में यद्यपि विज्ञान की सहायता से ऐसा 
विवेक बन सका तो भी अन्त में शुभ क्या व अशुभ क्‍या, इसका निर्णय 
जिसकी वासना है उसीको अपने विचार से ही करना पडेगा । अशुभ 
बासनाओ का त्याग व शुभ वासनाओं की पूर्ति करते-करते मन शुद्ध होकर 
वासना ही उड जायगी । यह कामना-नताश की विशाद्ध प्रक्रिया हैँ । 


२२. विशुद्ध प्रक्रिया सब तरह से सुरक्षित । 
इन चारो प्रक्रियाओं मे अन्त की यह विद्वद्ध प्रक्रिया सबमे अचूक, 
बिना खतरे की, अत सबसे अच्छी है और प्राय भक्तियोग ने उसीको 
स्वीकार किया है। इतर प्रक्रियाओ में शक्ति है, वैसे ही खतरा भी बहुत है 
व्यापक प्रक्रिया मे कहा गया है कि कामना सामाजिक बनाई जाय, परन्तु 
बदि वह कामना ही अशुभ हो तो ? किसीको शराब ही पीने की इच्छा हुई 

तो इस प्रक्रिया के अनुसार उसे शराब पीने का सार्वजनिक क्लब खोलना 
चाहिए । परन्तु इससे उसका व समाज का भी अधघ पात ही होगा । केवल 
सामाजिक बना देने से वासना शुद्ध होती हो सो बात नहीं । एकाग्र 
प्रक्रिया में मी वही खतरा हैं। जिस वासना पर चित्त की एकाग्रता करनी है 
यदि वही अशुभ हो तो सभी खत्म हुआ । चित्त की एकाग्रता योग-द्षास्त्र का 
विषय है। उसमें पतजलि ने ऐसा सकेत कर रखा है कि ध्यान-योग का आचरण 
यम-नियम-पूर्वक ही करना चाहिए, नहीं तो उससे अनथथे हो जायगा । 
ध्यान-योग तारक होने के बजाय मारक हो रहेगा | सामाजिकता व एकाग्रता 
में शक्ति अवश्य है, परन्तु बह यदि ऊटपटाग हुई तो उससे मनुष्य राक्षस 
भी बन जायगा। सूक्ष्म प्रक्रिया भी सुरक्षित नही है । वासना सूक्ष्म होने पर 
पवित्र ही होगी, यह नहीं कह सकते । किसीको काम-वासना ने घेर लिया 
और वह यदि अमूर्त काम का ही चिन्तन करने लगा तो परिणाम कदाचित्‌ 
अधिक ही भयानक हो जायगा। अत भक्तियोग द्वारा अगीकृत यह “विशुद्ध- 
प्रक्रिया' सबमे सुरक्षित है। इसलिए तुलसीदास ने कहा हैं “भगति सुतत्र 
अवलम्ब न आना” । इतर साधनों मे वतमान खतरे को मिटाने के लिए 
उन्हे भक्तियोग के आधार की जरूरत होती है, परन्तु भक्ति को कोई 
अवलम्बन दरकार नहीं । इतर साधन शक्तिशाली हे, पर साथ ही खतरे 
से भरे हुए भी हे । एक ओर शक्ति है तो दूसरी ओर सुरक्षित्रता हैं। भक्ति व 
शक्ति मे इस तरह भेद हैं। भक्ति के साथ यदि शक्ति का जोड न हो तो वह 
दुर्बल भले ही हो जाय, परन्तु अपवित्र व मारक न होगी । इसके विपरीत 
यदि शक्ति के साथ भक्ति न हुई तो वह सर्वनाश ही कर डालेगी । भक्ति 
किसी भी दशा में अकल्याण न करेगी । अत कामना-ताश की भक्ति- 
योग द्वारा मान्य विशुद्ध प्रक्रिया सब तरह से सुरक्षित व अनुकूल हैं। 
“धर्माविरुडो भूतेषु कामो5स्मि/” वाक्य के द्वारा उसीको दर्शाया गया है। 


तीसरा व्याख्यान 
[१] 
२३. स्थितप्रज्ञता के सुलभ साधन: 
(अ) सुख-दुःख सह लो । 

स्थितप्रज्ञ की एक परिपूर्ण व्याख्या हो गई । अब अगले तीन इलोको 
में इस व्याख्या का उत्तरोत्तर सुलभ विवरण किया गया हैं। इनमे पहले 
इलोकम स्थितप्रज्ञ की व्याख्या का मानसज्ञास्त्रीय विवरण है-- 

दु खेष्वनुद्विग्नमना सुंखेपु विगतस्पृह । 
वीतरागभयक्रोध_ स्थितधीर्मुनिस्च्यते ॥ 

व्याख्या-निदर्शक 'उच्यने” शब्द यद्यपि इसमें आ गया हैँ, तथापि 
यहा व्याख्या की अपेक्षा नही है, क्योकि व्यारया तो पहले ही हो चुकी है । 
स्थितप्रज्ञ की शास्त्रीय व्याख्या मे सब कामनाओ का समल त्याग अपेक्षित 
है, परन्तु वह ऐसा सरल नही हैं । अत अब इस इलोक मे स्थित-प्रज्ञ का 
अपेक्षाकृत सरल लक्षण बताया गया है । दु ख या अप्रिय प्राप्त हो तो उद्देग 
न होने देना चाहिए । उद्बेग होन देने का अर्थ है घबरा जाना, ऊब जाना या 
परेशान हो जाना । इस शब्द मे ही यह अथे रखा हुआ है । 'उत' का अथ॑ है 
ऊपर, वेग के मानी हे गति' | ऊपर चढते हए जैसे बैलो को आफत होती हैं, 
नाकोदम हो जाता है, वेसी हालत न होनी चाहिए । दु ख को घैर्ये से सहना 
चाहिए, उसके सामने घुटने न टेकना चाहिए । दु ख की तरह युख को भी 
सावधानी से सहता चाहिए । मनष्य नही चाहता कि दु ख हो । अत उससे 


छा 


६ 

वह भुलावे मे नही आ सकता, उसे तो धीरज से सह लिया कि बस । परल्तु 
सुख तो मनृष्य चाहता है । इससे मन उसके भुलावे में आ सकता है। 
अत सुख में खतरा है। सुख की लालसा रंगना सुख-सम्बन्धी गलतफहमी 
का परिणास है । अत जब सुख आवे तो सावधान होकर मन को रोक लेना 
चाहिए । दुख आने पर धैय॑ रखना चाहिए, सुख आने पर उसमें 
मन को लिप्त न होने देना चाहिए। उसे रोक रखना चाहिए। उतार पर बैल 
दौडन लगता हैं। इस तरह सुख के समय मन की वत्ति दौडने लगती है । 
अत उसे रोक रखने की जरूरत है । यह काम उतना कठिन नही है । 
कामना-त्याग के हिसाब से बहुत ही सरल है । यहा कामना के दो रूप बताये 
गये हें-“--सुख का बाछनीय मालम होना, व दु ख का अवाछनीय लगना । 
इन दोनो का सयम यहा बताया गया है । 


२४. (आ) वृत्ति न उठने दो। 


कामना के जेसे दो प्रकार है वेसे तीन परिणाम होते हे-- ( १) तृष्णा 

(२) क्रोध (३) भय । अनुकूल वेदना से तृष्णा उदय होती हैँ । प्रतिकूल 

बेदना से क्रोध । भय भी क्रोध का ही, प्रतिकल वेदना का ही, एक रूप है। 
परन्तु हमारे मन मे जीवित रहने की एक विशेष आसक्ति रहती है, जिससे 
भय-वृत्ति क्रोध से भिन्न गिनी जाती है । हमारी जिजीविषा पर आघात 
होने से भीति उत्पन्न होती हैं । यह वत्ति सभी प्राणियों में स्वरसवाही 
अर्थात्‌ रक्त में सनी हुई हैं । जीवनोच्छेद का प्रसग आते ही वह जाग्रत हो 
उठती है । जालिम लोगो ने इस भय-वत्ति से बहुत फायदा उठाया है । 
उन्होने मनुष्यो को भय दिखाकर ही गुलाम बनाया है | तोप, बन्दक आदि 
अस्त्रास्त्रो की अपेक्षा उनकी सत्ता का वास्तविक आधार यह भय-वृत्ति ही 
है । अत तृष्णा व क्रोध इन वृत्तियो को मिटाने के लिए जैसी स्वतन्त्र साधना 
करनी पडती है वैसे ही भय-वत्ति को जीतने के लिए स्वतन्त्र साधना करना 
जरूरी है । तृष्णा, क्रोष व भय--इन तीनो वृत्तियो के नाश हो जाने पर 
प्रज्ञा स्थिर होती है । ये वृत्तिया बद्धि पर आघात करती है, अत उनके 

निरास का उपदेश यहा किया गया है । इस तरह इस इलोक में स्थितप्रश्ञ 

की स्थिति का मानसशास्त्रीय विवेचन किया गया है। इसके आगे के श्लोक में 

यह बताया गया है कि प्रत्यक्ष कमंयोंग का आचण करते हुए सयम कैसे साधना 

चाहिए । 

२५. स्थितप्रज्ता का सुलभतर साधन: वृत्तियों के 
साथ बह न जाओ। 


य सर्वेत्रानभिस्नेहस्तत्तम्राप्प  शुभाशुभम्‌ । 
नाभिनन्दति न द्वेष्टि तस्य प्रज्ञा प्रतिष्ठिता ॥ 


“य सर्वत्र अनभिस्नेह “--मन को कही भी लिप्त न होने देना चाहिए। 
मन को कही भी न तो लगाओ, न लिप्त होने दो, न टिकने दो या घर 
बनाने दो । मनुष्य का मन कही-न-कही तो जा लगता है । किसीका पुस्तक में 
तो किसीका खेत में रम रहता है। यहा यह कहा गया है कि उसे कही भी 
लिप्त मत होने दो। इससे पहले वाले इलोक में कहा है कि बुरे या अशुभ का 
दुख मत होने दो, अच्छे या शुभ से सुख मत होने दो । यहा उससे भी अधिक 
सुगम साधन बताया है । यह नही कहा कि अच्छा मिले तो सुख मत मानो, 
भले ही सुख मान लो, इसमे हज नही है, पर उसमे अपने को भूल मत जाओ। 
हर्षित न हो उठो । फूल मत जाओ । तालिया मत पीटने रूगो । उसका 
अभिननन्‍्दन मत करो । लडका पेदा हो तो अच्छा मालूम होगा, होने दो, 
परन्तु शकर मत बाटो । शादी हुई तो अच्छा लगेगा | कोई हर्ज नही । 
पर बेड-बाजा मत बजाओ । इतना ही यहा कहा हैं । इसी तरह बुरा प्राप्त 
हुआ तो बुरा छग्रा । हज नहीं, छगने दो, पर मन में सताप मत करो । 
वह इतना तीज न हो जाय कि बुद्धि को विकारों की आच लगने लगे। 
तीज विकार बुद्धि पर आधात करते है । बुद्धि सही-सलामत रहनी चाहिए । 
चाणक्य का एक वचन है--मेरा सब कुछ चला जाय, पर बुद्धि कायम रहे ! 
“बु्धिस्तु मा गान्‌ मम” । बुद्धि सहामत रखो। कर्मयोगी प्रत्यक्ष व्यवहार में 
कंसा बर्त, इसका यह विवरण हुआ । मनुष्य की वृत्ति म यदि थोडी भी 

कम्मीरता हो तो उसके लिए यह सहज सधने जैसा है । यदि बन्दर की तरह 
वृत्ति हुई तो फिर सयम नही सघने का। बन्दर आनन्द से किलकिलाने लगते 
हैं, दुख से किचकिचाते हे । ऐसी वृत्ति न हो, थोडी गम्भीरता हो तो यह 
कृठिन न माहूम होगा । 


२६. स्थितप्रज्षतः का सुलभतम साधन : इन्द्रियों का 
नियमन करो। 


सयम को और भी सुलरूभ तथा स्पष्ट करन के लिए अगले इलोक में 
कछुए का उदाहरण देकर इद्रिय-निग्रह बताया हैं । 
यदा सहरते चाय कर्मोश्यानीव सर्वश । 
इन्द्रियाणीन्द्रियार्थे भ्यस्तस्य॒प्रज्ञा प्रतिष्यिता ॥ 


कछुआ अपने अवयवो को बटोर लेता हैं, उसी तरह अपनी इद्वियों को 
विषयो से समेट छो । यो कछआ अपने तमाम अवयबो को फंलाकर चलता है, 
परन्तु खतरा मालम होते ही उन्हे सिकोड लेता है । उसी तरह जहा खतरा 
हो वहा से तुम अपनी इद्रियो को भीतर खीच छो । जहा उनका पारमाथिक 
उपयोग होता हो वहा उन्हे खुला रहने दो । यह साधन और भी सुगम हैँ । 
जहा खतरा दीखे वहा पीछे हट जाओ | जहा खतरा न हो वहा आजाद छोड 
दिया। इससे ज्यादा सुगमता और क्या हो सकती है ” यह तो पश भी समझ 
सकता है। इसीसे कछए का उदाहरण दिया है। जब कछआ जैसा जानवर भी 
इस तरह बतेता हैं तब आप-हम तो मनष्य हे, यह गीता की ध्वनि है । 


[२] 
२७. इन्द्रियनियमन वस्तुतः कठिन नही हे । 
परन्तु जो बात यहा सुगम बताई गई हैं वह भी हमे कठिन मालूम होती 
है। असल में इसका तारलुक आदत से हैं। छोटे बच्चे को यदि शुरुआत से ही 
ऐसा अभ्यास कराया जाय तो गीता उसका स्वभाव ही बन जायगी । 
बात सिर्फ अभ्यास-आदत की है। कहते हे, गीता तो मनुप्य-स्वभाव के विरुद्ध 

चलने के लिए कहती हैं। बिलकुल नहीं। छोटे बच्चे की नैसमिक 
रुचि शुद्ध ही रहती है । हम जबरदस्ती उसकी जीभ में अट-शट पदार्थों की 
रुचि उत्पन्न करते है। उसकी रुचि को विकृत व कृत्रिम बनाते हे । गीता कहती 
है कि छोटे बच्चे को स्वभावत जो अच्छा लगता है, व सुलभ हैं, वही तुम 
करो। हम छोटे बच्चो को कुशिक्षा देकर पहले उनकी रुचि बिगाड देते है। 
अत फिर उसे इससे उलटी शिक्षा देकर सुधारना पडता है । 
पहले तो कुशिक्षा देकर टद्वियो को नखरीला बनाया जाता है, इसलिए 
फिर उन्हे काबू में रखना कठिन मालूम होता है । यदि शुरू से ही अच्छी 
आदत डाली जाय तो इद्रिय-सयम बडा सुलभ हो जाय । ज्ञानदेव कहते हें, 
“मेरी इद्रियों का स्वभाव ही एसा हा गया हैं कि जो न देखना चाहिए उसकी 
तरफ आख ही नही जाती, जो सुनने योग्य नही हैं उसे कान सुनते ही नही ।” 
यह बात कठिन क्यो लगनी चाहिए ? यदि यह मालूम हो जाय कि यहा आग 
है तो क्या हाथ उस तरफ जायगा ? बल्कि यदि आग में हाथ डालने का ही 
अवसर आ जाय तो बहुत सोच-विचार के मन को कडा करके ही डालना 
होगा । इसी तरह हमारे मन को जहा निश्चय हो जाय कि यहा खतरा हैँ 
तो उधर इद्रिया जायगी ही नहीं । वास्तव में तो खतरे की जगह इन्द्रियों को 
ढीला छोडना ही कठिन मालूम होना चाहिए । परन्तु कुशिक्षा ने हमारी 
स्थिति इसके बिलकुल विपरीत कर डाली है । जो कठिन या अस्वाभाविक हैं 
वही हमे सहज ओर सरल मालम होता हैं । उसका गीता क्या करे ? गीता 
ने तो ऐसा एक साधन बता दिया हैं जो उसकी दृष्टि से एक बच्चे के लिए 
भी सहल है। इसमें कोई सदेह नहीं कि समाज की अवस्था यदि स्वाभाविक 
हो तो उसमे इद्रिय-जय कठिन न मालम होगा । 


२८. इन्द्रिय-नियमन के दो प्रकार: संयम व निग्रह। 


पर इद्रिय-जय की दो विधिया बताई जाती हे--इन्द्रिय-सयम व 
इन्द्रिय-निग्रह । इन दो प्रकारो का थोडा विचार कर ले । इद्विय-निग्रह कुछ 
समय के लिए होता है । इद्रिय-सयम सारे जीवनका तत्त्व हैं। जैसे, मान लीजिग्रे, 

मुझे मीठा खाने का शौक है । मीठा खाना तो बुस हैं नही । हा, मीठे का मोह 
अलबत्ते बुरा हैं। अत में कुछ समय के लिए मीठा खाना बिलकुल बन्द कर 
देता हू । इसमें मन्‍्शा यह है कि अपने को अभ्यस्त करू, आदत रगाऊ, अपनी 
रूचि का दमन करू । इद्रियों को दान्त करने के लिये, काब्‌ में लाने के लिगे 
कुछ समय तक हम उनका निग्रह करते है । मीठा खाना ही तो गुनाह नही 
है। आरोग्य के लिए कुछ मीठा खाना आवश्यक भो | सकता 
है, परन्तु मीठे के शौक को अपने बस में करने के लिए कुछ समय तक मेने 
उसका निग्नह किया । उसके बाद में फिर मीठा खाने लूंगता हू, परन्तु 
सभल कर व तौल कर । इसे सयम कहेगे । इसी तरह मौन का उदाहरण 
लीजिये । मौन कुछ काल तक करने का साधन हैं | मित-भाषण नित्य के 
लिए साधन है। इसी तरह उपवास नेमित्तिक साधन है। नियमित व निश्चित 
खान-पान करना नित्य साधन हैं। मनुष्य की आजमाइद भी इसीमे है। 
गजराती में एक मारमिक कहावत है माणसनी परीक्षा खाटले ने पाटले' । 
पाट पर व खाट पर अर्थात्‌ भोजन के समय व बीमारी के समय ही मनुष्य 
की परीक्षा होती हँ--भोजन व वीमारी ये ऐसे अवसर हे जब भनुष्य के 
स्वभाव के सभी दोष प्रकट हो जाते है । मनुष्य एक बार बेशुमार खा सकता हैं, 
या कभी बिलकुल ही भूखा रह सकता हूँ, परन्तु तौल कर उचित मात्रा में 
ख्वाना नहीं सघता । दोनो सिरे सध जाते हे, परन्तु मध्यम अवस्था नही 
संघती । इद्रवियो को मध्य मे रखना सयम है । जब कभी उसके लिए 
उन्हे दूसरे सिरे पर ले जाना पडता हैँ तब वह निग्रह हुआ । निग्नह का भी 
लाभ स्पष्ट ही है परन्तु वह नित्य-धर्म नहीं है । 
२९ उसका और अधिक विवरण । 

हमन जो यह भेद किया है कि निग्रह प्रासगिक है और सयम नित्य हैं, 
यह सिर्फ तारतम्य से उनके अन्दर-ही-अन्दर किया है, ऐसा समझना चाहिए , 
क्योकि थोडा विचार करने से यह जाना जाता हैं कि निग्रह भी सयम की तरह 
नित्य हो सकता है । हमने देखा कि उपवास प्रासगिक व मिताहार 
नित्य है । परन्तु मान लीजिये कि किसी व्यक्ति ने रोज फलाँ बकत ही 

खाने का नियम किया है--और नियम बनाता इष्ट भी होता है--अब 
बीच में ही यदि किसीने उसे कुछ खाने को दिया तो वह नहीं खायगा | 
यह निग्नह हुआ, परन्तु यह साफ हैं कि वह प्रासगिक नही, नित्य का है । 
यही बात मौन की है । मौन आमतौर पर प्रासगिक तो होता है, परन्तु 
वाणी का निग्नह करने के अवसर रोज आ सकते हे। किसी मनुष्य ने 
कुछ कह दिया तो उसका उत्तर देने के बदले अपने बोलने के वेग को रोक 
लेना ही बहुत बार जरूरी हो जाता है। वाणी का यह ऐसा निग्रह रोज की 
बात ही हो गई। इसका यह अर्थ हुआ कि निग्नह व सयम का अभ्यास 
बस्तुत रोज ही करना पडता हैं। उसमे हमने जो फर्क किया है वह केवल 
तारतम्य से | वास्तव मे तो दोना मूलत एक ही है । निग्रह व सयम दोनो में 
एक वस्तु समान है--अपने पर अकुश । सार यह कि सयम व निग्रह का 
सूक्ष्म भेद समझ कर उसे भूल जाना ही अच्छा है परन्तु निग्नह' शब्द के 
सम्बन्ध में कुछ और सफाई करना जरूरी हैं। निग्रह मे बलात्कार का भाव 
तो नही आता (---ऐसा सदेह होता है । परन्तु 'इद्रिय-निग्रह' शब्द में एसा 
बलात्कार नही सूचित किया गया है । शब्द को अर्थ का बोझ नहीं लूगता । 
अत वह अनेक अर्थों मे यथाप्रसग व्यवहृत होता हैं । 
३० इन्द्रिय-जय का गीता को दृष्टि में महत्त्व । 

यहा स्थितप्रज्ञ का मुख्य लक्षण व उसके तीन विवरण समाप्त 
हुए । अगले दस इलोको में इस विवरण में से अन्त के क्रियात्मक सुलभ 
साधन का, इद्विय-जय का, व्याम्याव है। गीता ने इसे इतना महत्वपूर्ण 
समझा है कि अनेक अध्यायो में स्थान-स्थान पर उसका विवेचन किया है । 
तीसरे अध्याय मे कर्मयोग का विवेचन कर चुकने के बाद 'इद्रिय-जय' पर 
एक स्वतन्त्र प्रकरण ही लिखा है । यहाँ इसके आगे अब इस विषय का विज्ञान 
ओऔर तत्त्वज्ञान दोनो बताना है । कैसे' का उत्तर विज्ञान देता है । क्यों 
को तत्त्वज्ञान हल करता है। द्विय-निग्रह कैसे करे, व क्यो करे, अर्थात्‌ 
प्रज्ञा की स्थिरता से उसका क्या सम्बन्ध है ये दोनों मीमासाए अब हम आगे 
करने वाले हैं 

३१. इन्द्रिय-जय के विज्ञान की प्रस्तावना । 

जिन्हे स्थितप्रज्ञ के लक्षण कहना चाहिए, वे वस्तुत पहले चार श्छोको 
में ही पूरे हो गये । इसके बाद अब इन्द्रिय-निग्रह का विज्ञान व तत्त्वज्ञान सम- 
झना हैं। पहले तीन इलोको में विज्ञान बताया जायगा । अबतक उत्तरोत्तर 
सुगम साधन बताये गए। (१) पहले कहा--कामना ही छोड दो । (२) 
फिर कहा--कामना का परिणाम मत होने दो, तृष्णा, क्रोध व भय इनमें 
उनका पर्यवसान मत होने दो । (३) फिर बताया--परिणाम हो भी तो उसे 
अपने काबू में रखो, बुद्धि पर उसका आक्रमण मत होने दो । और (४) अन्त 
में कहा कि इद्रियो को ही रोको | इस तरह भिन्न-भिन्न व्यूहो के द्वारा उनका 
विवरण किया | यह इसलिए कि साधना का श्रीगणेश कैसे करे, यह दिखा 
दिया जाय । इसका यह अर्थ हरगिज नही कि साधना की अन्तिम सीढी तक 
पहुचे बिना स्थितप्रज्ञता प्राप्त हो जायगी। अन्त में इन्द्रियों को वश मे रखने 
का तो सिर्फ इसलिए कहा गया है कि वह सबमे सुरूम साधन है , परल्तु निग्रह 
व सयम दोनों अर्थों में इद्रिया वश से कर लेने पर भी, इतने से ही मनुष्य 
स्थितप्रज्ञ नही हो सकता | यही क्यो, बल्कि इतने से तो इन्द्रिय-जय भी पूरा 
नही होता । जब इन्द्रियो पर हम काबू पा जायगे तो फिर उनका सहारा लेकर 
भीतर की सारी कामना ही काटकर फेंक देना है । में जैसा सकल्प करूगा वैसा 
ही इद्रिया आचरण करेगी, इंस अनुभ्ति से प्राप्त शक्ति के सहारे कामना का 
बीज ही मिटा देना है । जब यह कामना-बीज नष्ट हो जायगा तभी हम सम- 

झेंगे कि इन्द्रिय-निग्रह सफल हुआ । इन्द्रिय-निग्रह का हमारा माप इतना 
सूक्ष्म है, और वही अब एक इलोक में बताया जाता है। इन्द्रिय-निग्रह-विज्ञान 
का यह आरम्भ है । 


३२. निराहार प्राथमिक साधना, रस-निवत्ति-पुर्णता 


विषया विनिवतंन्ते निराहारस्य देहिन । 
रसवर्ज रसोष्प्यस्य पर दृष्ट्वा निवततते | 


“निराहार की साधना से विषय छट जाते है, परन्तु उसका रस बाकी 
रह जाता हैं। वह भी फिर पर-दर्शन से निवृत्त होता है ।” यह इस इलोक का 
भावार्थ हैं। विषय छट गये, विपयो से इन्द्रियों को हटा लिया तो इतने ही से 
यह न समझना चाहिए कि इन्द्रिय-जय पूर्ण हो गया । 'निराहार' णब्द के 
आहार का अर्थ 'रसना का आहार' ता हैं ही, परन्तु इसके अछावा 
'सब इन्द्रियो के भोग' ऐसा व्यापक अर्थ भी ग्रहण करना होगा। अर्थात्‌ यह 
शब्द यहा उपलक्षणात्मक है । इन्द्रियों के आहार का निग्रह--यह प्राथमिक 
साधना हैं। इससे साधना समाप्त नही हो जाती। वह तो सिर्फ शुरू हुई ह। 
बाह्य इन्द्रिय-निग्रह हो जाने से अब भीतरी रस छोडने की तैयारी करने की 
योग्यता व शवयता प्राप्त हुई । वास्तविक अर्थात्‌ आन्तरिक साधना की शुरू- 
आत हो गई । भीतरी रस जब चला जायगा तभी साधना पूरी होगी । बाह्य 
इन्द्रिय-निग्रह भीतरी रस छोडने की शकक्‍यता उत्पन्न करता हैं इसीलिए 
गीता ने स्थितप्रज्ञ के लक्षणों मे उसका समावेश किया है । 


३३. पूर्ण व्याख्या के साथ हो प्राथमिक साधना दिखा 
देने वाली गीता की गुरु-दृष्टि । 

तत्त्वज्ञानी मनुष्य की दृष्टि से कहना हो तो सिर्फ इतना ही बता 

देना काफी हैं कि सभी कामनाए छोड दो । आरम्भ की स्थितप्रज्ञ 


की व्याख्या तत्त्वज्ञानी की भाषा में की गई । परन्तु तत्त्वज्ञानी 
का ढंग और है व शिक्षक का ढंग और । शिक्षक विद्यार्थी की 

भूमिका व अधिकार का खयाल करके बताता हैं ! वह यह तो 
जताकर कह देता है कि अन्तिम साधना पूर्ण हुए बिना डिप्लोमा तही मिलेगा, 
परन्तु उसके साथ ही यह भी बताता है कि आजका पाठ क्या होगा । अर्थात्‌ 
एक ओर शास्त्रीयता को कायम रखकर दूसरी ओर दयालु होकर उसे ऐसा 
भी साधन बताता है जिससे विद्यार्थी को आश्या मालूम होती हैं व धीरज 
बधता है। गीता की पद्धति भी इसी प्रकार वत्सलता-पूर्ण है। कछुए का उदा- 
हरण पहला पाठ है। एक पाठ के बाद दूसरा पाठ इस तरह गुरु-माता के वात्स- 
ल्यानुसार गीता एक-एक कदम आगे ले जाती है । दयाल सन्‍्तो ने तो यहा तक 
आश्वासन दे दिया है कि जिसने भक्तिपूर्वक एक बार भी ईश्वर का नाम ले 
लिया वह भी मोक्षाभिमुख हो गया। उसका मुह सही दिशा की ओर हो गया । 
यह बात नही कि इससे वह मजिल पर पहच गया , परन्तु दिशा हाथ रूग गई 
तो आशा मालूम होने लगती हैं । आजा बढाते-बढाते ठेठ मुकाम तक पहुचा 
देना गुरु-दृष्टि की विशेषता है । 


३४ प्राथमिक साधना स्पष्टतः ही अपूर्ण, परन्तु इस 
लिए ढोग नही । 


असल में कहना यह है कि जबतक भीतर का रस नष्ट न हो तबतक 
प्रयत्त जारी रखना चाहिए, किन्तु तबतक क्या करे ? तबतक बाहर से 
इन्द्रियों को तो रोकना ही है । इसपर कुछ लोग कहते है, यह तो ढोग हआ । 
सो, जिन्हे आत्मनाञ करना हो वे ऐसे ताकिको के चक्कर में फसे । यदि कोई 
साधक पर ढोग का इल्जाम छगाना ही चाहे तो वह उसी समय साबित हो 
जायगा, क्योकि साधना पूर्ण होने तक उसका केवल प्रयत्न ही जारी रहने 
बाला है। तबतक उसकी मनो5वस्था और आचार में फर्क दिखाई ही देगा । 
वह प्रार्थना से बैठेगा तो भी मन इधर-उधर दौडता रहेगा । तो कहते हे-- 
“बह प्रार्थना ही न करे प्रार्थना तो ढोग हैं ।” साधक पर ऐसा आरोप उसी 
समय साबित होगा जब यह सिद्ध किया जा सके कि वह लोगो को दिखाने के 
लिए प्रार्थना का दिखावा करता है। पर वह ऐसा तो करता नहीं । जब ढोन 

की नीयत न हो तो उसे ढोग कंसे कहेगे ? कोई-कोई गीता के इसी इलोक से 
अर्थ निकालना चाहते हे कि जबतक मन वशीभत न हो सके तबतक इन्द्रियों 
को रोकना ढोग हैँ, परन्तु वह टीक नही है। “रसस्त्वस्य पर दष्ट्वा निवर्तते” 
यदि ऐसी भाषा होती तो शायद ऐसा अर्थ किया भी जा सकता था, परन्तु 
यहा तो 'रसो5पि' कहा है । अपि' शब्द से इन्द्रियो को वश में रखने का भी 
महत्त्व सूचित हो जाता है । परन्तु इतने से साधना पूर्ण नही होती, रस अर्थात्‌ 
स्वाद निर्मल होना चाहिए। यहा तक अर्थ उसमें भरा हुआ हैं । जबतक रस 
नही जाता तबतक जो इन्द्रिय-निग्रह होगा उसे चाहे तो /मिथ्या' कह सकते हे , 
पर ढोग तो हरगिज नही । इन्द्रिय-निग्रह का स्थूछ व सूक्ष्म इस तरह दुह्ेरा 
अर्थ है। दोनो प्रकार का निग्रह करके अन्त को उसे स्थितप्रज्ञ की मूल 
व्याख्या तक जा पहुचाना है । 


३५. साधना की पूर्णता पर-दर्शन, अर्थात्‌ आत्म-दशेन । 


जबतक भीतरी रस नहीं जाता तबतक सूक्ष्म अर्थ में इन्द्रिय-निम्नह नहीं 
सध सकता । यह रस कंसे जाय ? इसका उत्तर दिया हैं पर-दर्शन से, आत्म- 
दर्शन से । परतत्त्व का अर्थ हँ--सबसे पल्‍्ले पार का तत्त्व । वस्तुत वह तत्त्व 
सबसे पल्ले पार का नही, बल्कि बिलकुल इस पार का हे। वह पर-तत्त्व नही, 
स्व-तत्त्व है, परन्तु उलटी ही भाषा प्रचलित हो गई है । इसका कारण यह हैं 
कि हम शरीर से अर्थात्‌ बाह्यतत्त्व से गिनती शुरू करते हें । शरीर सबसे 
बाहरी है, उसे सबसे नज़दीक का मानते है। उसके बाद मन, उसके बाद बुद्धि 
और बुद्धि के भी बाद आत्मा--ऐसी उल्टी गिनती से जो सबसे नजदीक का 
हैं वह सबसे दूर का हो रहता है। “इन्द्रियाणि पराण्याहु , इन्द्रियेम्य पर 
मन ” इत्यादि वचनो में गीता ने ऐसी ही भाषा को अपनाया दीखता है। 
परन्तु वहा पर' शब्द का अथे श्रेष्ठ अथवा सूक्ष्म समझना है। सबसे सूक्ष्म, 
सबसे श्रेष्ठ, सबसे पास, आत्मा है। उसका दर्शन हुए बिना इन्द्रिय-निग्रह पूरा 
नही होता। अर्थात्‌ जो बात पहले इलोक में कही थी वही लाकर फिर छोड 
दिया । 

३६. इन्द्रियों का उदह्याम या जबरदस्त स्वभाव : 
एतद्विषयक मनु का वचन। 


इसपर कोई कहेगा कि “वाह! उत्तरोत्तर सुगम साधन बताता हू, ऐसा 
आश्वासन देकर हमको अच्छा फसाया । पहले मिठाई दिखाकर फिर डण्डा 
दिखाया । भीतरी रस, मिठास, स्वाद छोडना कोई माम्‌ली बात है ? यह कंसे 
सघेगा ?” इसीकी प्रत्रिया अब बतानी है, परन्तु इससे पहले आक्षेपको 
द्वारा किया आक्षेप ही भगवान्‌ एक इलोक मे दृढ करते हे । 
यततो ह्यपि कौन्तेय पुरुषस्य विपश्चित । 
इन्द्रियाणि प्रमाथीनि हरन्ति प्रसम मन ॥ 


इसका अर्थ हैँ--प्रयत्तशील और विचारवान्‌ मनुष्य तक की इन्द्रिया 
उस ओर जोर मारकर उसके मन को खीच ले जाती है ।” ऐसा ही एक वचन 
मनु का भी है । अनेक लोग उसका व गीता के इस इलोक का एक ही अर्थ करते 
है। मात्रा स्वस्रा दुहित्रा वा, न विविक्तासनों भवेत्‌ । बचवान्‌ इन्द्रियग्रामो 
विद्वासमपि क्षति ।” यह मनु का वचन है । इसका भावार्थ हें-- मनुष्य को 
चाहिए कि वह मा, बहिन व लडकी के विपय मे भी सावधान रहे, क्योकि 
इन्द्रिया बलवान होती हे और मौका पडने पर विद्वान को भी खीच ले 
जाती हैं ।” 


३७ मनु की व गीता की भूमिका समान नही। 


परन्तु मनु के इस वचन का मेल, सच पूछिए तो, गीता के वाक्य के 
साथ नही बेठ5 सकता। मन्‌ ने साधारण मनुष्य के लिए व्यवहार की 
सामाजिक मर्यादा बताई हैं। गीता में आध्यात्मिक दृष्टि से विवेचन किया 
गया है। मनुष्य को अपने पर जरूरत से ज्यादा विश्वास न रखना चाहिए । 
बाह्यत भी इन्द्रिय-निग्रह उससे हो ही सकेगा, यह नही कह सकते ।” यह 
आशय मनु का है। उन्होने सर्व-साधारण के लिए अपनी दृष्टि से व तत्कालीन 

परिस्थिति के अनुसार एक सुरक्षित सामाजिक नियम बतलाया, किन्तु 
गीता का वावय साधक के लिए हे, और उसमे ऐसा अविश्वास नही दिखाया 
गया है। गीता साधको से यह नही कहना चाहती कि तुमसे स्थूल अथवा बाह्य 
इन्द्रिय-निग्रह भी नही सघ सकता । यहा यह गहीत किया गया है कि इन्द्रियो 
की बाह्मयत रोककर हम निराहार हो सकेगे | गीता मानती है कि हम चाहे तो 
विषयो से इन्द्रियों को हटा सकते है । इतना ही नही, बल्कि ऐसा कहती हैं कि 
अवश्य ऐसा करना चाहिए। मन्‌ तो इतनी भी अपेक्षा नहीं रखते । वह तो 
केवल साधारण मनुष्य को सावधानी का एक सकेत करके छुड्ी पा लेते है । 
लेकिन यहा गीता का आगय भिन्न हैं। यहा यह आध्यात्मिक विचार पेश 
किया गया है कि इन्द्रियों को विषयो से हटा लेने पर भी वे हार न खाकर 
उलटा मन पर हमला करती है | बाहरी विषयो से इन्द्रिया हटा ली तो भी वे 
मन म आसन जमाकर बेंठ जाती ह | इससे इच्छा न रहते भी मानसिक 
विषय-सेवन होने लगता है । ऐसा होने से सूक्ष्म अर्थ में इन्द्रिय-निग्रह नहीं 
होता--इतना ही गीता का कहना है । 


३८ ज्ञानी व प्रयत्नवान्‌ मनुष्य के भी सन को इन्द्रिया 
खीच सकतो हे । 


जो अच्छी तरह विचार-पूर्वक प्रयत्न करता हैं उसका भी यह हाल हो 
जाता है। यततो ह्यपि, विपश्चित अपि” इस तरह 'अपि' शब्द दोनों जगह 
लेना है । विपश्चित्‌' शब्द मे विप “ओर 'चित्‌' ये दो शब्द है । विप  विप्‌ 
शब्द की द्वितीया का बहवचन है । विए्‌ ज्ञानार्थक धातु है । यही 'विप्र' शब्द 
में हैं। विप्र' यानी ज्ञानी । विपश्चित्‌' यानी अनेक ज्ञानो को जानने वाला, 
ज्ञाता । ऐसा ज्ञाता भी है और प्रयत्नशील भी है, किन्तु उसके लिए भी सूक्ष्म 
इन्द्रिय-जय साधना कठिन होता है , क्योकि इन्द्रिया उसके भी मन को लुभाना 
चाहती है ।' ऐसा भाव यहा गीता का हैं । ! 

३९. परन्तु ज्ञान व तितिक्षापूर्वक प्रयत्न, यही दो 


शक्तियां मनुष्य के पास हे। 

ज्ञान व तितिक्षापूर्वक प्रयत्न, यही दो शक्तिया मनुष्य के पास है, तीसरी 
कोई शक्ति उसके पास हई नहीं । अब यदि यह कहा जाय कि भनुष्य को 
उपलब्ब ये दोनों शक्तिया लगा देने पर भी टन्द्रिय सिरजोर होफर मनमे 
आसन जमा लेती ह तो फिर मुश्किल ही समझना चाहिए | यत्नवान्‌ विप- 
शि्चित्‌ पुरुष का अर्थ हुआ तत्वज्ञान व तितिक्षा इन दोनो शक्तियों से सम्पन्न 
पुरुष । दूसरे अध्याय मे आरम्भ में ही इसी पुरुष को धीर' सज्ञा दी गई हैं । 
'धीर' का अर्थ दो तरह से किया जाता है। 'धी'” अर्थात्‌ वृद्धि और धीर' 
यानी बुद्धिमान्‌, ज्ञानी । परन्तु अकेले ज्ञान से सावना पूरी नही होती । ज्ञान 
तो हैं, पर सहन करने की शक्ति अर्थात्‌ तितिक्षा नहीं है तो मनृष्य टिक नहीं 
सकेगा। मनष्य को कितनी ही दास्ण यन्त्रणा दो जाय तो भी यह कहना कठिन 
है कि कोरे ज्ञानवल से वह अन्त तक सब सह सकेगा । एक वैज्ञानिक की कथा 
प्रसिद्ध है। १थ्वी घूमती हैं” यह प्रतिपादन करने के कारण उसे बहत सताया 
गया। तब उसने कहा--लाओ, आप लोग जो कहेगे उसपर दस्तखत कर 
देता ह ।” वे लोग 'पथ्वी नहीं घूमती है! इस आञ्य के मजमृत पर सही 
कराना चाहते थे । अधिक सह न सका, इसलिए बेचारे को मजबर होना पडा | 
परन्तु जब दरअसल सही करने का समय आया तब उसने कहा-- में 
क्या करू ? मेरे नहीं कहन पर भी वह तो छमती है, घमती है और अवश्य 
घमती है |” भावार्थ यह कि ज्ञान के साथ तितिक्षा भी चाहिए । अक्लमन्दी के 
साथ दृढता, कठोरता चाहिए। घीर' शब्द के दूसरे अर्थ में बह आ जाती हैं । 
इसके लिए धीर शब्द का अर्थ वृ' धातु से लगाना चाहिए । धीर कहते है 
घतिमान्‌, थैर्यवान्‌, तितिक्षावान्‌ को । गीता में इस शब्द का प्रयोग दोनो 
अर्थ समाविष्ट करके किया है ? 


४०. जब ये भी काफी न हो तो क्या करे ? 
ऐसा तत्त्वज्ञान-तितिक्षा-सम्पन्न घीर पुरुष ही शीत-उष्ण आदि दन्द्रो को 

सहन करने में समर्थ होकर मोक्ष-ल्ाभ के योग्य होता हँ--ऐसा भगवान्‌ ने 
दूसरे अध्याय के आरग्भ में कहा है। परन्तु स्थित-प्रज्ञ के लक्षणो मे भगवान्‌ 
कहते हे---इन दोना शक्तियों के रहन पर भी इन्द्रिया मन को चक्कर मे डाल 
देती है । यत्नवान्‌ विपश्चित्‌ पुरुष के भी वश में इन्द्रिया नही होती, उसपर 
भी वे मात कर जाती ह, एसा कहने पर ता मानो आश्ञा के लिए कोई 
जगह ही नही रही। यह तो निराबावाद ही हो गया । दूसरे शब्दा मे आक्षेपको 
का यह आक्षेप कि इन्द्रिय-निग्रह का अर्थ आपने बहुत ही कठिन कर डाला, 
गीता ने और भी मजबूत कर दिया । अब इसमे से रास्ता कैसे निकाले यही 
बात अगले इलोक में बताने वाले है । 


पांचवां व्याख्यान 
[१] 
४१. मनु व गीता के वचनों का अधिक विवरण । 


कल मन्‌ व गीता के बचनो का फक हमने देखा था। आज उसे और ज्यादा 
स्पष्ट कर ले तो अच्छा | मनुष्य की बुद्धि व इन्द्रियो के बीच मे मन है। अत 
जी इन्द्रियों पर काबू पाना चाहता है वह मन पर भी काबू पाना चाहता हैं , 
परन्तु मन पर काबू आसानी से नहीं पाया जाता। इसलिए गीता कहती है कि 
पहले इन्द्रियो को वश मे करो। इसका यह अर्थ नही कि ऐ सा कर लेने से मन 
बद् में हो ही जायगा, बत्कि इन्द्रिया जब विषयों से अलग पड जाती हे तब 
मन पर हमला करती है । साधक इस बात को जानता है। वह अपने को मन से 
अलग करके देखता है। वह जानता है कि मन पर हमला हो रहा है। वह मन के 
अधीन नही होता । उससे सहयोग भी नही करता । गीता की भाषा में यह 
भाव सूचित किया गया है। हरन्ति प्रसभ मन “ इन्द्रिया जबरदस्ती उसके 
मन को खीच ले जाती है। यह नही कहा कि उसीको खीच ले जाती हे। साधक 
का मन इन्द्रियो के साथ खीचा जाता है, साधक नही खीचा जाता, परन्तु मनु 
ने अलबत्ता ऐसा नहीं कहा है । वह कहते हं--- ये जबरदस्त इन्द्रिया विद्वान्‌ 
को भी खीच ले जाती हे। उसके मन को ही नही, बल्कि खुद उसीको खीच ले 
जाती हूँ ।”  विद्वासमपि कर्षति ।” इन्द्रियोको रोककर रखते-रखते भी वे 
मन पर हमला करती है । अत ऐसा उपाय करना चाहिए कि उनका आक्रमण 
मन पर न होने पावे, पर प्रयत्नशील विद्वान्‌ के लिए भी यह कठिन होता है, 
अर्थात्‌ साधक की यह बिचली अवस्था गज-प्राह जैसी होती है। मत विषय की 


५१ 

ओर दौडता है । साधक उससे सहयोग नहीं करता, किन्तु वह ऐसी स्थिति 
प्राप्त करना चाहता है जिससे मन उनकी ओर जाय ही नहीं। उसका सारा 
तत्त्व-ज्ञान और तीक्न प्रयत्न भी इसमे नाकाफी साबित होता है । सवाल होता 
है कि तब किया क्या जाय ? इसीका उत्तर अगले इलोक मे दिया है । 


४२. युक्तिपूर्वक जितना हो सके इन्द्रिय-निग्रह करके जब 
अपना बल नाकाफी हो तो भक्ति का आवाहन करो। 


“तानि सर्वाणि सयम्य युक्त आसीत मत्पर । 
बच्चे हि यस्यन्द्रियाणि तस्य प्रज्ञा प्रतित्ठिता ॥ 


यूक्‍त सन्‌ तानि सर्वाणि सयम्य मत्‌ पर आसीत--ऐसा अन्वय करना 
चाहिए। युक्तिपूर्वक सब इन्द्रियो का सयम करके ईईवर-परायण होकर रहे। 
ज्ञान व तितिक्षा के बल पर इन्द्रियो का वश मे कर ही लेना चाहिए। जहा 
जरूरी हो वहा निग्रह व जहा आवश्यक हो वहा सयम करने की युक्ति साथ 
ही लेनी चाहिए । इस तरह पहले युक्तिपूर्वक इद्वियो को वश मे कर लो, यह 
कहा है। निग्रह व सयम दोनो का सग्राहक एक ही शब्द है निरोव'। गीता 
कहती है कि ज्ञान व तितिक्षा के बल पर निरोधशकित प्रात करो परन्तु इस 
तरह बडी युक्‍कति से इन्द्रिय-निरोव करने पर भो जबतक मन वश में न हो 
जाय तबतक निरोध पूरा नहीं समझा जा सकता । मनोनिरोध के लिए 
मानवी बल नाकाफी होता है। यही से भक्ति की शुरूआत हाती है | 


४३. भक्ति की आवश्यकता । 

जब व जहा मनप्य की पुरुषार्थ-शक्ति कुण्ठित होती है, टूट जाती है, 
तभी भक्ति की आवश्यकता उत्पन्न होती है । परिपूर्ण प्रयत्न किये बिना भक्ति 
के लिए ग॒जाइश नही हे । ईग्वर ने जो शक्ति हमे दे रखी है उसे पूरा-पूरा 
इस्तेमाल करने मे ही हमारी नम्धता व आस्तिकता है। हमारे अन्दर जो शक्ति 
बसती है, वह 'वासुदेव शवित है । वह ईश्वर की ही शक्ति है, वह 
उसने हमे पहले से ही दे रखी है । कुछ शक्ति उसने हमे दे रखी 


पाचवा व्यास्यान ५३ 


है, कुछ अपने पास रख छोडी हैं। यह जो देवदत्त शक्ति है उसे हम स्व-शक्ति 
समझते है, यह हमारी भूल है । वस्तुत वह ईश्वर की ही शक्ति है । इसके 
विपरीत ईव्वर ने जो शक्ति अपने पास रख छोडी है, वह भी हमारी ही है । 
अपने पास की शक्ति के खर्च हो जाने पर ही उस शक्ति को मागने का अधि- 
कार प्राप्त होता है । 


४४ प्राप्त शक्ति का पूर्ण उपयोग कर लेने पर ही ईश्वर 
से अधिक शक्ति मांगने का अधिकार है । 

जो शक्ति हमे प्राप्त है 'उसको यदि हमने पूरा-पूरा इस्तेमाल न किया, 
तो फिर अपनी शेष रखी हुई शक्ति ईश्वर हमे दे भी कैसे ? बाप ने बेटे को 
व्यापार के लिए १० हजार की पूजी दी। उसने उससे काम नही लिया तो 
बाप उसे एक लाख की पूजी कैसे देगा ? यदि पहली प्‌जी को वह अच्छी तरह 
काम मे लाकर दिखा देगा तो बाप कहेगा-- यह बाकी सब तुम्हारी ही हैं।'' 
हमारा व ईश्वर का सम्बन्ध ऐसा ही है । वह अपने पास की सारी शक्ति हमे 
दे देने के लिए तैयार है, परन्तु उसकी आवश्यकता अलबने सिद्ध होनी 
चाहिए । यदि किसीने जो-जो शक्ति उसे मिलती जाती है उसे काम में लाते- 
लाते यह साबित कर दिया कि उसे ईव्वर की सारी ही शक्ति चाहिए तो 
इससे ईश्वर को आनन्द ही होगा | वह कहेगा--''बाह, ऐस। ही उद्योगी भक्त 
तो मुझे चाहिए था । परन्तु ससार में ऐसा कोई कार्य ही नही उत्पन्न हुआ 
जिसके लिए ईश्वर की तमाम शक्ति की आवश्यकता हो | अत मनुष्य जितनी 
शक्ति की आवश्यकता सिद्ध करेगा उतनी उसे ईश्वर से बिला दिक्कत मिलती 
रहती हैं। मनृप्य को कभी भी निराश होने की या हार मानने की आव- 
इयकता नही है । वह अपने पास की सारी शक्ति रहूंगा देगा तो उसे अधिक 
शक्ति अवश्य ही मिल जायगी । अपने पास की शक्ति को पूरा-पूरा लगाये 
बिना भगवान्‌ से यदि मदद मागे तो उसे क्यो देनी चाहिए ? भगवान्‌ को 
अपनी करामात दिखाकर खुद अपनी कीति तो बढाना है नही । उसकी कीरति 
में अभी कुछ बढती होना बाकी है क्या ? बह तो परिपूर्ण ही है। वह तो 

हे 


तुम्हारा ही वैभव व यश बढाना चाहता है। तुम अपनी सारी शक्ति लगा- 
कर प्रयत्न करो। जब धथकने लगो तो ईश्वर को पुकारो, वह तुम्हे और बल 


देगा। 


४५. इसके लिए गजेन्द्र का सशोधित दृष्टात 

गजेन्द्र-मोक्ष का उदाहरण देते हुए भक्ति-मार्ग मे यह बताया जाता है 
कि पहले गजेन्द्र ने अपनी शक्ति से विजय प्राप्त करने का प्रयत्न किया। अत 
भगवान्‌ उसकी सहायता के लिए नही आये । उसे अपनी शक्ति का अहकार 
था। यदि गजेन्द्र को अपनी शक्ति का अहकार था तो ईव्वर ने उसका गवे- 
परिहार होने के बाद ही उसकी सहायता की, यह अच्छा ही किया, परन्तु 
फर्ज कीजिए कि एक ऐसा गजेन्द्र हे जिसे अपनी शक्ति का अहकार नही हैं, 
परन्तु अपने बल को काम मे न लाके वह भगवान्‌ से मदद मागता है तो इसमे 
अपने पास की शक्ति को न लगाने की हठ अहकार ही तो है । उसके पास जो 
बल हैँ उसे वह क्यो न लगावे ? वह बल उसका अपना तो है नही ? है 
तो वह भगवान्‌ का ही दिया हुआ । मेरा बल भी भगवान्‌ का ही है, ऐसी 
भावना से स्वशक्ति लगाना अहकार नही हो सकता। उलठे अपने पास का 
बल न लगाता अहकार, आलस्य और अश्द्धा है । जो शक्ति तेरी नहीं हैं 
उसे तो तू रख छोडता हैं और फिर भगवान से सहायता मागने जाता है । 
अपने अन्दर जो भगवान की शक्ति मौजूद है उसे निरहकार होकर पूरा- 
पूरा लगा देख और फिर अधिक शक्ति का आवाहन कर । जो शक्ति पास 
है उसे अच्छी तरह लगा लोगे तो जो नही है वह ईश्वर अवश्य देता है । 
४६. ईश्वर-शरणता में पराधीनता नहीं है । 

परतु इसमे भी आखिर तो ईश्वरपर ही भरोसा रखकर रहना पडता है। 
अत कोई कहेगे कि यह तो कुल मिलाकर पराधीनता ही हुई । परन्तु ऐसा 
कहना ठीक नहीं हैं, क्योकि यो देखा जाय तो जहा हमारी शक्ति खतम हुई 
कि वही पराधीनता आ गई , परन्तु ईश्वर की शक्ति का आवाहन करना 
सचम्‌च में पराधीनता नही है । ईश्वर को यदि पराया माने तो वह पराधी- 

नता होगी, परन्तु वस्तुस्थिति ऐसी नही हैं । कोट की जेब में दो हिस्से कर 
लिये और दोनो में पैसे भरकर रख लिये। ऊपर के हिस्से के पैसे खर्च हो 
जाने पर अन्दर के हिस्से से निकाल लिये । दोनो हिस्से हे तो अपनी ही जेब 
के न? अभवा कुछ रुपये तुम्हारी अपनी ट्रक मे हे, व कुछ बेक में जमा 
हैं, ऐसा ही समझ लो | ईश्वर और हम दोनो एक ही चैतन्य के रूप है। 
हम अशमात्र हे । ईश्वर उस चैतन्य का पूर्णरूप हैं। तो भीं 
चैतन्य तो एक ही हैँ । अत जो उसकी शक्ति हैं वही हमारी शक्ति 
है। इसलिए ईश्वर से शक्ति मागने व प्राप्त करने मे पराधीनता नही है । 


[23] 

नहीं । 

मनानिरोध-सम्वन्धी प्रयत्नो की पराकाष्ठा हो जाने पर भक्ति का 
स्थान आता हैं और हमने देखा है कि तभी उसकी आवश्यकता भी उत्पन्न 
होती हैं । अपना प्रयत्न थकने पर ही हम दूसरी सहायता के लिए बेचेन हो 
उस्ते है। इस व्याकुलता में से ही भक्ति का जन्म होता ह । इससे पहले व्याकु- 
लता नही होती । इसीसे भक्ति भी नही रहती श्रद्धा हो सकती है । सो पहले 
अपनी शवित लगाकर इन्द्रियों को वज्ञ मे कर लो । विषयो से अलग हुई 
इन्द्रिया जब मन पर धावा करने लगे तब उस सूक्ष्म आक्रमण के प्रतिकार के 
लिए ईदवर से सहायता मागो । ऐसे सूक्ष्म व पवित्र काय्ये मे ही ईश्वर की सहा- 
यता मागना आस्तिकता कहछाती है। लोगो मे यह रिवाज पड गय। है कि 
साधारण व्यावहारिक कार्यों में भगवान्‌ से मदद मागे । ऐसो को हम आस्तिक 
कहते हे, परन्तु सच पूछिए तो यह आस्तिकता नहीं है। परीक्षा पास होने के 
लिए ईश्वर की सहायता मागना कौनसी आस्तिकता है ? यह तो कम-अकली 
है, पुस्षार्थहीनता हैं। खेत मे फसल अच्छी नही आई, करो ईश्वर से प्रार्थना, 
मांगों ईश्वर से मदद, मानो इन सब प्रश्नो को हल करने की शक्ति हमे ईइवर 

ने दी ही नहीं | ये ईश्वर की सहायता के विषय ही नही है । सकाम भावता से 
बाह्य कार्यो मे ईश्वर की सहायता मागना हम शोभा नही देता । 


४८ ईइवर से याचना मागन की उचित रीति। 


यद्व में हमारी विजय हो --ग्सी प्रार्थना दानों पक्ष वाले करते हैं । 
अब ईरिवर बेचार। खुद भी तो अपनी २च्छा रखता है । दोनों को विजय कराना 
उसके लिए शक्‍्य नही, परन्तु में उसे अपनी इच्छा का गुलाम मानता हु । से 
आशा रखता हू कि वह मेरी इच्छा के अनुसार अपनी देवी शक्ति लगावे । 
उसकी इच्छा के अनुकल अपनी इच्छा को बनाना आस्तिकता हैं । परन्तु में 
इसके विपरीत ही करता हू । मेने अपनी यह इच्छा निश्चित ही कर डाली है 
कि मेरी विजय हो। सिर्फ उससे विजय की प्रार्थना भर करता है । सच पूछिए 
तो प्राथना ऐसी करनी चाहिए ।-- यदि मेरा पक्ष न्याय का हो तो मेरी 
विजय हो, नही वो मेरी हार होने दे जिससे मेरी बुद्धि तो शुद्ध होगी ।” एक 
भारतीय आस्यायिका हैं । अधे वृतराष्ट्र की सहानुभूति मे गाधारी ने अपनी 
आखा पर पट्टी बाध रखी थी। उसका पूत्र दुर्योधिन युद्ध के लिए रवाना होने से 
पहले उसके पैर छने आया तो उसने आशीप दी-- व्‌ सन्‍्मार्ग पर चछ रहा 
हो तो तेरी विजय हा ।” यही सच्चा आशीर्वाद है । 'भगवान्‌,मेरी खोई हुई 
चीज मझे ला दे/--ऐसी प्राथना भगवान्‌ से क्‍या करना हैं ! प्रार्थना यही 
करती चाहिए-- वस्तु मिले या न मिले, पर मेरी शान्ति न डिगे।” बच्चा 
बीमार हो गया तो प्रार्थना करत लछगें---“मरा बच्चा न मरे ।” यह क्‍या 
प्राथंता हुई ? मनुष्य कभी-न-कभी तो मरता ही है। यह निश्चित बात 
है । अब यदि एसी प्रार्थना करते हें कि बह न मरे ता फिर यह ट्हराना 
होगा कि फला वक्‍त मरन में हर्ज नही । अब नही, २८ ता० को मरे-- 
ऐसी निश्चित प्रार्थना भगवान्‌ से करा। पर ऐसी याचना करता कौन है ? 
अत मागना ही हो तो भगवान्‌ से यह मागना चाहिए कि लड़का मरने 
बाला हो तो भले ही मरे, परन्तु मरते समय उसे मानसिक व्याकुलता 
नहो। 


पाचवा व्याख्यान हर 


४९. मेरे लिए क्‍या उचित है यह एक ईश्वर ही जानता 
है, अतः सकाम प्रार्थना न करें । 


पहले हम यह तय कर लेते है कि हमारे लिए क्‍या योग्य है, फिर ईइवर 
से उसकी याचना करते हूँ । इसका अर्थ यह हुआ कि हम भगवान्‌ को अपनी 
वद्धि का गुलाम बनाना चाहते हैं । उपनिषद्‌ मे एक ऋथए है ९ शुणवान्‌ (किमी 
पर प्रसन्न हुए। उन्होने उससे कहा--बर मागो। उसने कहा--प्रभो, में क्या 
जानू, कौन-सा वर माग ? मुझे इस बात का ज्ञान ही नही है कि मेरे लिए 
क्या योग्य है । तुम्ही सबकुछ जानते हो । जो मेरे लिए उचित हो वह 
तुम्ही दे दो ।” वह भक्‍त परीक्षा में पास हो गया । वही वास्तविक परीक्षा 
का समय था। उस समय उसने स्वय निर्णय करके उसे भगवान्‌ पर 
लादने की कोशिश नहीं की । भगवान्‌ जो मेरी बुद्धि के अनुसार चलने के 
लिए तैयार नही होता इसीमे मेरा कल्याण हैं | वह यदि भेरी बुद्धि के 
अनुसार चलने को तैयार होगया तो यह निश्चित समझो कि मेरा 
अकल्याण करके वह मुझ अक्लमन्दी सिखाना चाहता हैं| हम अपनी बद्धि 
को प्रमाण मानते हें और फिर चाहते ह कि हमारी बद्धि के निर्णय के 
अनुसार भगवान्‌ चछे। ऐसा करना मानों भगवान्‌ को हमारी बढ के 
अनुसार चलने वाला अपना नौकर समझना हैं । भले ही वह शक्तिशाली 
हो, १२ है हमारा नौकर ही । निर्णय का विचार करने का अधिकार उसे 
नहीं । विचार करेगे हम, निर्णय करेगे हम, हम है विधिमण्डल' तो वह हैं 
सिफ अमल में लान वाले महकमे का हाकिम । किसी जड उपकरण की तरह 
भगवान्‌ से काम लेने की चाह रखना जडता का लक्षण है । अहकार तो है ही । 
इसमे भगवान्‌ का अपमान है हमारी नास्तिकता हैं। जडता का यह भाग सभी 
धर्मो में भवित के नाम पर आ घसा है | सकाम कर्मों में भगवान्‌ की 
सहायता मागना भक्ति का लक्षण नही । इसलिए गीता ने स्थान-स्थान पर 
सकामता पर प्रहार किया है। गीता का मानो सकामता से सदा का झगड़ा 
ही है । 


५८ स्थितप्रज्ञ-दर्गन 


५०. सकास-भक्ति को भी सश्तं मान्यता । 


परन्तु गीता ने दया-भाव से कही-कही ऐसा भी कहा है कि भक्त यदि 
सकाम-भाव से मेरी शरण आवे तो में उसे फल देता ह !उतने भर के लिए में 
उसकी कामना पूर्ण कर देता ह , परन्तु वह दया-भाव से दिया गया आइवा- 
सनमात्र है । वह कोई शास्त्र नही है। जो अपना हित साधना चाहता है उसे 
तो निष्काम-भाव से ही भगवान की शरण जाना चाहिए । सकामभाव से 
शरण जानेवाले को भी फल का आश्वासन दिया हैं। किन्तु वह सकाम प्रार्थना 
का कोई परवाना नही है। कोई सकामता से ही क्यो न हो , परन्तु अनन्यभाव से 
ईइवर की शरण आया ता भी बहुत हुआ,ऐसी करुणा उसमे भरी हुई है। सका- 
मता में मढता तो हई हैं ।अवनति की सम्भावना भी है , परन्तु यदि अनन्यभाव 
हो तो उन्नति की भी शक्‍्यता है । उसका अथ यह है कि सकामता के नष्ट हो 
जाने की सम्भावना है | अनन्य-भाव से, मथित हृदय से यदि सकाम प्रार्थना 
भी की तो ईश्वर के स्पर्श से वृत्ति पवित्र हो जायगी । परन्तु साधारणत मनुष्य 
सकाम प्रार्थना अनन्य-भाव से नही करता । वर पर उसकी न तो पूरी- 
पूरी अश्रद्धा ही होती है, न श्रद्धा ही ' बीमार होने पर इधर डाक्टरों के पैर 
पकडता है, उधर ब्राह्मणों से अनष्ठान करता है। उसकी श्रद्धा भी टगमग 
और पुस्षार्थ भी अधकचरा ! ऐसी दुर्बल श्रद्धा अध पात का कारण होती 
हैं। सकामता निचले दर्जकी चीज होने पर भी यदि उसके साथ अनन्य भक्ति 
का योग हो तो वह चल सकती है| अनन्य-निष्टा से वह सकामता भी पावन 
हो जायगी। सच बात तो यह है कि निष्कामता और अनन्‍्यता का याग ही 
इष्ट-वाछनीय है । 


लग व्यास्यान 
[5] । 
५१. अबतक के विवेचन का सारांश : यतत्‌ -.- विपक्चित्‌ -- 
मत्पर -. स्थितप्रज्ञ 


इन्द्रिय-निरोध का कार्य जितना स्थल हैं उतना तो साधक को स्वशक्ति 
से कर लेना चाहिए। परन्तु इतने से, अर्थात्‌ स्थल-निग्रह से, इन्द्रिय-जय पूरा 
नही होता। मन मे से उसका रस,स्वाद चला जाना चाहिए , किन्तु इन्द्रिया जब 
मन पर हमला करती हे तब मनुष्य की दोनों शक्तिया, जिन्हे हमने ज्ञान व 
तितिक्षा कहा है, नाकाफी साबित होती हे । इस शक्तियों को विवेक व वैराग्य 
भी कह सकते है। कब इन्द्रियो का निग्रह करना चाहिए व कब सयम--यह 
जानने की शक्ति विवेक' हैं। विवेक के द्वारा निग्रह व सयम॒ के अवसरो को 
पहचान लेने के बाद उसके अनुसार चलने की शक्ति हैं 'वैराग्य” । परन्तु इस 
तरह विवेक-वैराग्य-यूवेक इन्द्रिय-निरोध का प्रयत्न करने पर भी रस बाकी 
रह जाता है । अत रस-निव॒त्ति के लिए कहते हँ-- मत्परायण होओ |” विवेक 
व वेराग्य, ये दोनों शक्तिया काम में लाने के बाद तथा इन्हे काम में लाते हुए 
ईदबर-परायण होकर रहना चाहिए । इस प्रकार इन तीन इलोको मे इन्द्रिय- 
जय की परिपूर्ण व्याख्या व साधना बताई है । इन्द्रियो का निग्रह व सयम्॒ करके 
कामनामुक्त प्राप्त करना इन्द्रिय-जय की परिपूर्ण व्याख्या है । इसकी तिहेरी 
साधना तीन विशेषणो के द्वारा दरसाई हँ--यतत्‌,विपश्चित व मत्पर--इन 
तीन विशेषणो का जोड लगावें तो गीता का स्थित-प्रज्ञ हो जाता है। इस 


5९ 


६० स्थितप्रज्ञ-इशन 


प्रकार इन्द्रिय-निरोध-सम्बन्धी विज्ञान के प्रतिपादक इन तीन इ्लोको का 
त्रिक यहा समाप्त हुआ । 


५२. ईव्वरं-परायणता स्वतत्र ध्येय हें । 


परन्तु यहा की भाषा का जो अर्थ अबतक हमने लगाया है उससे भी 
गहरा अर्थ वह रखती है। इन्द्रिय-निरोध में मनुष्य की दोनों शक्तिया 
नाकाफी होती है, अत उसकी पूर्ति के लिए साधक ईश्वर-परायण हो, इतना 
ही यहा नही कहा गया है, बल्कि युक्तिपूर्वक जितना हो सके इन्द्रिय-निग्रह 
साध के ईश्वर-परायण हो रहे, ऐसी भाषा यहा हैं । इस भाषा का यहा ऐसा 
गहरा अर्थ हैं कि ईश्वर-परायणता मनुष्य का स्वतन्त्र ध्येय है और यही अथ 
शास्त्रीय दृष्टि से ठीक भी है । सो कैसे, यह सब देखना चाहिए। 


७५३. ध्येय विधायक होना चाहिए । 


इन्द्रियों ने जब मन पर हमला बोल दिया तो फिर साधक मन के दोष 
निकालने का प्रयत्न करता है. परन्तु ऐसा चिन्तन सतत करते रहने से कि मन 
का विकार निक,ल डालना चाहिए, निकाल डालना चाहिए, निकाल डाउना 
चाहिए, वह विकार निकलने के बजाय उलटा पक्का हो जाता हैं, क्योकि 
मन उसीका चिन्तन करता रहता हैँ। इसे विरोधी भक्ति कहते है । दुर्जनता 
के प्रतिकार के ही लिए क्या न हो, उसका चिन्तन करते रहने से चित्त में 
दुर्जनता उत्पन्न होती है । विरोधी चिन्तन से विकार शमन होन के बदले 
उलटा गहरी जड जमा लेता हैं । विरोधी चिन्तन से कस कृष्णममय हो गया 
था--ऐसा भागवत में लिखा है । ऐसा अनुभव भी है कि केवल निषेधक 
साधन से मनुष्य विकार में ग्रस्त हो जाता है । विषय-रस को सन से 
निकाल डालना चाहिए' ऐसा निषेधक साध्य सामने रखने से निषेघक 
साधन प्राप्त होगे । अत दृष्टि के सामने कोई विधायक ध्येय और उसके 
अन्‌रूप कोई विधायक साधना होनी चाहिए । ब्रह्मप्राप्ति की छटठपटाहट, 
ऐसा विधायक ध्येय हैं । 


छठा व्याख्यान ६१ 


५४, ब्रह्मचये अर्थात्‌ ईइवर-परायणता इस तरह का 


विधायक ध्येय है । 

ब्रह्म से तन्मय होने का अर्थात्‌ ईश्वर-परायण होने का प्रयत्न करना 
विधायक साधना है । इसीको ब्रह्मचर्य कहते हे । हमारी व॒त्ति का ब्रह्म से या 
ईश्वर से तादात्म्य होना चाहिए । ब्रह्मचर्य का अर्य केवल इन्द्रिय-निग्रह नही । 
इन्द्रिय-निग्रह कोई स्वतन्त्र अथवा अन्तिम साध्य नही है । उद्देश्य तो है प्रज्ञा 
को स्थिर करना । इन्द्रिय-निग्रह प्रज्ञा को स्थिर करने का साधन है । परन्तु 
प्रज्ञा स्थिर कहा करे ? सब ओर से उसे हटाकर स्थिर किस जगह करे ? उसे 
स्थिर होने के कारण कोई जगह चाहिए न ? इसका उत्तर हैं--उसे ईश्वर 
में स्थिर करो । यहा यह नही कहा है कि दन्द्रिय-निग्रह के लिए मत्परायण 
होओ, कामनानिवृत्ति के लिए मत्परायण होओ। यह तो निषधक अर्थ हुआ । 
यह पूर्ण अर्थ नही हैं । इस वचन का विधायक अथ है--इन्द्रिय-निग्रह करके 
मत्परायण होओ | कामनाए यदि बाहर से निवत्त हो तो फिर उन्हे ठहरने की, 
रहने की जगह कोनसी ? आत्मा ही वह स्थान हैं । यही आत्मा इस जगह मत्प- 
रायण' शब्द में ध्वनित किया गया हे । कामनारूपी आलम्बन यदि निकारू 
लिया तो मन निरालम्ब व खाली हो जायगा । उस दशा मे वह अधिक समय 
तक नहीं रह सकता । इसलिए उसे ईश्वर का आधार देकर ईश्वर-चिन्तन 
से भर देना हैं। वह जब ईश्वर-चिन्तन में मन्‍न हो जायगा तो फिर उसपर 
इन्द्रियों के आक्रमण की आशका नहीं रह जायगी । 


५५. ईइ्वर-भक्ति ईश्वर-भक्ति के ही लिए हे । 
इन्द्रिय-निरोध की पूर्णता के लिए ईश्वर-भक्ति की सहायता लेना उचित 
है, एमा पहले कहा । परन्तु वह कथन भी पूर्ण नहीं है, क्योकि ईश्वर-भक्ति 
किसीका साधन न होकर खुद ही स्वयम्भू साध्य है ऐसा बाद मे मालूम हुआ । 
ईश्वर-भक्ति का कोई भी अवान्तर उद्देश्य नही हो सकता । ईश्वर-भक्ति 
ईइवर-भक्ति के ही लिए है। आजकल हम 'कला के लिए कला', विद्या के 
लिए विद्या', ज्ञान के लिए ज्ञान' ऐसी भाषा सुनते हे , परन्तु यह टिकने वाली 

नहीं | साख्यो न इंस विषय में पहले ही निर्णय दे रखा है । ज5 वस्तु स्वय 
अपन लिए हो ही नही सकती | प्रकृति प्रकृति के लिए नही है । प्रकृति पृरुष 
के लिए है। कला आत्मा के लिए है। विद्या व ज्ञान मेरे लिए हें । जड के 
लिए जड' यह भाषा ही गलत है , किन्तु यह भाषा और सब बातो मे गलत 
साबित हो तो भी ईश्वर-भक्ति के विषय मे सच हैं ।ईइवर-भक्ति के लिए 
ही ईश्वर-भक्ति! यह भाषा गलत नही हैँ, क्योकि ईश्वर जड वस्तु नही, 
बाह्य वस्तु नही, वह तो मेरा ही परिशुद्ध रूप है। अत ईव्वर-भक्ति ही ध्येय 
हैँ व दूसरी सब कामनाए और साधानाए उसीके लिए हे-ऐसा होता 
चाहिए । 


५६. भकक्‍त को भूमिका प्राकृतिक चिकित्सक की तरह 
बीमारी आ गई है । उसे दूर करने के लिए उपाय हो रहा हैँ । 
तो अब बीमारी को दूर करने की जरूरत क्यो है ? बीमारी को दूर करना 
कोई स्वतन्त्र ध्येय नही । ध्येय तो हैं आत्मनकल्याण । आत्मकल्याण के लिए 
यदि बीमारी का दूर होना आवश्यक हो तो दूर होना इदष्ट हैं, यदि दूर न 
होना आवश्यक होगा तो दूर न होना इष्ट साबित होगा । एक बार एक 
शास्त्रज्ञ से बातचीत हुई । बह प्राकृतिक चिकित्सा के ममर्थंक थे । उनसे 
पूछा, आपके शास्जानुसार क्या सभी रोगी चगे हो जाते हे ? उन्होंने कहा--- 
नही, सब रोगी नहीं अच्छे होते सब रोग अच्छे होते हे ! उनकी भाषा 
सुनिश्चित थी। उनकी पद्धति मे जो रोगी मरने लायक होते हे वे मर 
जाते है , परन्तु मरते हे शान्तिपूर्वक । अच्छे होने लायक रोगो अच्छे 
हो जाते हे । वे भी शान्तिपूर्वक अच्छे होते हे । यही बात यहा भी हैं । 
भक्त की भूमिका इस प्राकृतिक चिकित्सक की तरह हैं। वह कहता 
है, 'ईहबर की योजना के अनुसार मेरी आत्मोन्नति के लिए बीमारी 
दूर होना अभीष्ट हो तो दूर हो । उसकी योजना के अनुसार 
आत्मोन्नति के लिए दूर न होना अभीष्ट हो तो दूर न हो ।” बह तो 
सब अवान्तर निर्णयो का भार परमात्मा पर छोडकर छुट्टी पा छेता 

है। उसकी बुद्धि ने एक ही निर्णय कर रखा । मुझे आत्मान्नति चाहिए, 
ईश्वर-मक्ति चाहिए । इतना ही वह जानता हैं। और किसी बात को नही 
जानता । वह सब बाह्य कर्म ईश्वर-भक्ति की लब्धि के लिए करता हैं । 
किसी भी बाह्य काम के लिए वह ईश्वर-भक्ति को एक्सप्लॉयट नही 
करना चाहता, ठगना नहीं चाहता ! 


५७. अनन्यता सकासता को भी बचा लेती है। 

अब यहा यह पूछा जा सकता है कि भले ही गौण रूप में क्यो न हो 
और अनन्यता की शत्ते पर ही क्यों न हो, गीता ने जो सकाम भक्ति को जगह 
दी हूँ वह दी ही क्यो ? इसका उत्तर यह है कि कामना-पूरति के लिए 
यदि किसीने दूसरे सब अवान्तर आधार छोडकर एक ईश्वर का ही पल्‍ला 
अनन्य भाव से पकड लिया तो यह समझना चाहिए कि उसने भी एक उत्तम 
निश्चय किया। और सब आधारो को छोडकर एक ईश्वर पर ही भरोसा 
रखना कोई ऐसा-वेसा निश्चय नही हैं । अतएवं सकामता निचले दर्जे की 
होने पर भी यह निश्चय ही आत्मोन्नति में साधक होता हैँ । आगे नवे अध्याय 
में तो इससे भी एक कदम आगे कहा है--मुझे अनन्य भाव से भजने वाला 
अनन्य दुराचारी हो तो भी शीघ्ष ही उसकी भावना शुद्ध हो जाती है । 
“क्षिप्र मवति धर्मात्मा” वह शीघ्र धर्मात्मा हो जाता हैं। यह अनन्यता का 
सामथ्यं है । बीमारी आई, उसे दूर करने की चिन्ता रूगी तो डाल दिया 
सारा भार भगवान्‌ पर ही। न डाक्टर चाहिए, न वैद्य । खाना-पीना भी छोड 
दिया । भगवान्‌ मुझे बचाओ कहकर अनन्य भाव से उसीको पुकारा । 
ईइवर उसकी श्रद्धा देखकर या तो अच्छा ही कर देगा या प्रत्यक्ष दर्शन देकर 
उसे अपने पास भी ले जायगा। दूसरी दृष्टि से लोगो को ऐसा दिखाई देगा 
कि उसकी कामना पूरी नही हुई , परन्तु भगवान्‌ पर अनन्य श्रद्धा रहते के 
कारण भक्त को ऐसा ही अनुभव होगा कि मेरा तो अत्यन्त कल्याण हुआ । 


५८. सुदामदेव का दृष्टान्त । 
इस विषय में सुदामदेव का उदाहरण बहुत मोजू है । दरिद्रता से अति- 

ब्रा 


शय पीडित होने के कारण उसकी पत्नी ने उसे श्रीकृष्ण के पास भेजा । 
श्रीकृष्ण ने उसे कुछ न देकर सूखा ही घर छौटा दिया । खद उसे पहुचाने 
बडी दूर तक साथ आये | सुदामदेव कुछ चिवडा पल्ले मे बाध कर ले गये थे, 
सो भी गवाकर खाली हाथ लौटे , पर मन में बहत आनन्द हो रहा है । 
“पत्नी ने मुझे कामना लेकर भगवान के यहा भेजा था। पर वह माधव 
कितना इ्याल्‌ है | उसने मेरी जैसी-तेसी कामना पूण नही की ! ” यह कहते 
हुए वह अपनी भक्ति को पुष्ट करता हआ घर छौटा तो क्‍या देखता है कि 
सारा गाव सोने का बन गया हैं। भगवान्‌ का कंसा अनुग्रह कि उसने 
सारा गाव ही सोने का बना दिया | कितु यह मेर तुच्छ सुखोपभोग के लिए 
थोडे ही हैं। भगवान्‌ की यह देन जनता की सेवा मे ही लगाऊ न ? ” भगवान्‌ 
ने दिया तो भी अनुग्रह, न दिया तो भी उसका अनग्रह ही, इस अनन्यता की 
भावना में ही भक्त की महिमा समाई हुई हैं । 
५९ भकक्‍त को सब बातो में ईश्वर की कृपा दिखाई देती 
हे । 
एकनाथ को भगवान्‌ ने मन के माफिक पत्नी दी। उन्हे छंगा-- 
भगवान्‌ का कितना अनुग्रह हैं मुमपर । अब इसकी सहायता से जत्दी 
ईब्वर-प्राप्ति करूगा ।” तुकाराम को अनुकूल पत्नी नहीं मिडी । वे कहते हे- 
“भगवान्‌ का मुझपर कितना अनुग्रह है कि उन्होंने मुझे मत-माफिक स्त्री 
नही दी, नही तो म अवश्य ही इस संसार में फस जाता । पत्नी मन के 


माफिक मिली ता भी अनुग्रह, मन के खिलाफ मिली तो भी अनुग्रह । 
न मिले तब भी अनुग्रह और मिलकर मर गई तो भी अनुग्रह ही । 


।॒ 
पत्नी मरी, पाई मुक्ति । 
मानो दे दी माया मुक्ति ॥ 
प्रभुगी अब हम दोनो राजा ।॥* 


भगवान्‌, तेरे-मेरे बीच एक परदा था, सो अब चल्मा गया । अब हम 

दोनो का एकच्छत्र राज्य हो गया | इस तरह मक्‍तो को सब बातो मे परमेश्वर 
की कपा ही दीख पडती है। अनन्य भक्त की भूमिका की यही महिमा है। 


६० . अनन्य भक्त की सकामता व्यापक सदभावना ही 
है; एक लोकिक दुृष्टान्त । 


कामनापूर्वक परन्तु अनन्यता से की गई ईश्वर-भक्ति में उद्देश्यहीन 
कोटि का होने अथवा दिखाई देने पर भी अनन्यता की बदौलत भगवान 
को कृपा से चित्तशुद्धि होती है, अथवा दूसरी तरह से कहे तो सकामता का 
लोप होकर निष्कामता की प्राप्ति होती है, अथवा और भी दूसरी भाषा में 
कहे तो सकामता ही निष्काम बन जाती है , बल्कि अनन्यता से युक्त 
सकामता, सूक्ष्मदृष्टि से देखे तो, सकुचित सकामता नहीं होती, कितु 
व्यापक सदुभावना ही होती है । इसके लिए हम बडे उदाहरणो को छोडकर 
एक छोटा-सा छौकिक उदाहरण ही छे । मान छीजिये कि एक स्त्री को 
ईदवर पर अनन्य भक्ति हैँ । उसकी नथ खो गई है । वह चाहती ह कि 
मिल जाय । वह कहती है--/भगवान्‌ मेरी नथ मिल जाय | देख, मेन तेरी 
भक्ति में जरा भी कसर नही रखी हैं। फिर भला मेरी नथ क्यो खो गई? 
और उसे हेने की इच्छा भी किसीको क्यो हुई ? अब में तो उसे खोजने की 
कोई कोशिश करूगी नही, पुलिस में भी रिपोर्ट नही करूगी । मन से भी 
किसीपर सदेह नही करूगी । जिस किसीने ली हैं उसमे तू ही सदभावना 
जाग्रत कर देगा तो वह वापस ला देगा। उस हालत मे में प्रसाद चढाऊगो ॥ 
जिसने चुराई हैं उसे उसमे से आधा प्रसाद दूगी । उसके प्रति तुच्छ भाव 
मन में न आते दूगी और में तेरी भक्ति और भी जोर से करूगी। यदि तूने 
उसे ऐसी सद्बुद्धि न दी तो में उसपर क्रोध न करूगी, तुझपर करूगी और 
उस क्रोध में और भी वेग से तेरी भक्ति करने लगूगी । अब तुझे जो-कुछ ढूरना 
हो सो कर ।” जब अनन्य भक्ति व सकामता दोनो की एकत्र कल्पना को 
जाती हैँ तब इतना गहरा अर्थ उसका होता हैं । अब इस कल्पित स्त्री को 
नथ-विषयक कामना वास्तव में क्‍या हे ? ससार में किसीके मल में क्षोर) को 

प्रेरणा न हो, ससार की वासना शुद्ध रहे--यही न अर्थ हुआ उस कामना 
का ? इतना होने पर अब यह तो ईह्वर की मर्जी पर ही रहा कि वह इस 
नथ को वापस दिला देगा या नही । उसके शासन के अनुसार जो उचित 
होगा सो वह करेगा । उसका ग्रासन यो निद्चित है, पर हम उसे नही 
जानते | यदि हमे वह मालूम हो जाय तो फिर हमी ईश्वर न हो जाय ? 
उसका शास्त्र जो-कुछ हो, उस स्त्री को तो दोनो दृष्दियो से भक्ति ही 
करना हैं । अनन्य भक्ति व सकामता के योग से क्या फलित निकलता 
है, यह बात इस उदाहरण से समझ में आ जायगी । 


[३] 
६१. ईश्वर-परायणता ही मुख्य वस्तु हैं। बासना को 
ईइवरपरायण बनाओ । 


इस सबका यह अर्थ हुआ कि अवान्तर कामना तो क्या , परन्तु इद्रिय- 
निग्रह-रूपी साधना भी निचली कोटि की है, व ईश्वर-परायणता ही असली 
चीज है । गीता का थोड़े मे कितु बलपूर्वक वःथन यह है--'तू मत्परायण हो 
ओर स्चिपूर्वक विषयाधीन न हो तो वस ! इससे तेरी सारी वासना धुलकर 
साफ हो जायगी ।” चित्त में वासनाए उठती रहे, परन्तु उसके अनुकूल 
बाहयकृंति न होने दे तो फ्राफी है । वासनानुकूल कृति करने से वासना 
पक्‍की हो जाती है, अत ऐसा न कर , परन्तु इसरी ओर साधक के 
बाह्य इद्रिय-निग्रह कर लेने पर भी चित्त की वासना छूट तो नहीं 
जाती । वह भीतर-ही-भीतर धुबवाती और सताती रहती है । चित्त को 
चैन नही पडने देती । तो वह क्‍या करे ? कहते हे, वह उस वासना को ही 
ईह्वर-परायण कर दे । एकनाथ ने भगवान्‌ से प्रार्थना की है-- मेरे चित्त 
में जो-जो वासनाए उठे वह तूही हो जाय । इस तरह तमाम वासनाओ 
का रुूपान्तर हो जाता हूँ | वासना ईश्वरमय हो जाती हैँं। भक्त से 
बह उन्नत होती जाती हैं । 

६२. वासना मूलतः बुरी नही है। ईइवर-परायणता से 


वासना का रूपान्तर होता है । 

वस्तुत किसी भी मनुष्य मे बुरी वासना रहती हो नही है , पर 
वह खुद भी इस बात को नही जानता, दूसरे भी नही जानते । बाहय वस्तु 
की प्राप्ति के लिए वह दौडधूप करता दिखाई देता है। सारी बाह्यसृष्टि मेरी 
हो, इसके लिए वह प्रयत्न करता है । कभी-कभी तो निषिद्ध वस्तु के लिए 
भी वह प्रयत्न करता हुआ दीखता है । सच पूछिये तो शरीर के कैदखाने में 
बन्द आत्मा की व्यापक होने की यह कोशिश हैँ । वह विराट सृष्टि से अपनी 
दुष्टि के अनुसार एक-रूप होना चाहता है । उस शरीर के सकुचित दायरे 
में उसमे चेन नही पडती । शराबी शराब पीता है । उसके मूल में भी यही 
बेचनी हैं । भक्ति-मार्ग उस शराबी से कहेगा--“तू यह बाहरी तुच्छ शराब 
पीना बन्द कर दे। भगवान्‌ को ही तू अपनी शराब बना ले। उसकी भक्ति 
की शराब पीता जा । उमर खय्याम की रुवाइयो मे यही प्रकार दिखाई देता 
हैं । “वासो यथा परिक्षत मदिरामदान्ध ” ऐसी स्थिति उस भक्ति-रूपी 
शराब के प्याले से हो जाती है । इस तरह वासना भगवान्‌ के अर्पण करने से 
उसे दिव्यस्प प्राप्त होता है। इसलिए भगवान कहते हे--मत्परायण हो। 
चित्त में विषय-वासना पैदा हो तो भी घबरा मत किकत्तंव्यमूढ मत बन । 
अलबत्ते विषय-भोग मे मत पड, वासना ईश्वर के अर्पण कर दे । काम-कीघष 
भी उसीको चढा दे। इससे उन विकारों का और तेरी वासना का रूपान्तर 
ही हो जायगा और तब चित्त के विकार शमन होकर प्रज्ञा स्थिर हो जायगी। 


६३. निष्कासता, अनन्यता और ईश्वर-भावना हो तो फिर 


भौतिक विद्या की उपासना भी पावन हो सकती हैं । 

भौतिक विद्या की उपासना में भी यदि निष्कामता, अनन्यता व 
ईद्वर-भावना हो तो चित्तशुद्धि हो सकती है । इस दृष्टि से भौतिक व 
आध्यात्मिक, ऐसा भेद ही नही रह जाता। यह भेद वास्तव में सच हे ही नहीं । 


द्८ स्थितप्रज्ञ-दर्शन 


तब गणितोपासक का ईहवर गणित ही हो जायगा । अलबत्ते उस भावना 
से उसकी साधना हो रही होगी तो | एक गणित-शस्त्रज्ञ की बात कहते 
है कि उसने एक अपूर्व शोध वी । ससार के ज्ञान मे वृद्धि कर देने वाली यह 
शोध उसने एक कागज में लिखकर रखी । बाद मे वे तमाम कागज कही 
नष्ट हो गये, परन्तु वह गणिती बिलकुल शान्त बना रहा। उसके चित्त 
में जरा भी क्षोभ न हुआ । केवल गणित से इतनी शान्ति मिलना 
सभवनीय नहीं | मानना होगा कि वह गणित की उपासना ईद्वराप॑ण- 

बुद्धि से कर रहा था। हो सकता है कि वह ईश्वर का नाम भी न जानता हो । 

परन्तु इससे उसकी उपासना में अन्तर नही पडता। मुझ-जेसा कोई चरखा 
कातने से तन्‍्मय हो जायगा। कोई दूसरा किसी और पवित्र सामाजिक 
उद्योग में तन्मय हो रहेगा । उन-उन विषयो को जो ईश्वर-स्वरूप देखकर 
उनकी उपासना करेगा, उसके चित्त पर इन्द्रियो का आक्रमण न हो सकेगा । 
जो लोग केवल भौतिक दृष्टि से विज्ञान की अथवा इतर विषयो की साधना 
करते है, उन्हे यह सिद्धि अलबत्ते नही मिल सकती । कारण साफ ही है । 
भौतिक विषय आखिर आत्मा से जुदा पड जाते है । आत्म-भिन्न अनात्म 
विषयो में लीन होने का कितना ही प्रयत्न आत्मा करे तो भी वह कैसे सफल 
होगा ? वही विषय यदि ईइवर-भावना भावित हो जाय तो फिर उनमे आत्मा 
को लीन होने मे कोई भी कठिनाई नही रहती । उनमे वह पूर्णत विसर्जन 
पा सकता हैँ । 


सातवा व्याख्यान 
[१] 
६४. इंद्रिय-जय के तस्त्वज्ञान की प्रस्तावना। विषयर्नचितन 
से बुद्धिनाश तक की व्यतिरेक परम्परा । 
स्थित-प्रज्ञ का प्रकट लक्षण है जितेद्वियता । उसका विस्तार बीच 
के दस इलोको से किया गया है। उनमें से तीन इलोको का पहला विज्ञान- 
परिच्छेद पूरा हो गया । अब अन्वय-व्यतिरेक द्वारा इस बात का विवेचन 
किया गया हूँ कि इद्रिय-जय का प्रज्ञा से क्या सम्बन्ध है । पहले दो इलोको 
में व्यतिरेक से व पिछले दो इलोका में अन्वय से इद्रिय-जय की स्थितप्रज्ञता 
के लिए आवश्यकता बताई गई है । यहा से इद्रिय-जय का तत्त्व-ज्ञान बताना 
शुरू हुआ है । 


६५. विषय-चितन से सर और सग से काम पेदा होता हैं। 


“ध्यायतों क्थियान्‌ पुस सगस्तेषृपजायते । 
सगात सजायते काम कामात्‌ क्रोधोईभिजायते ॥ 
जो इद्विय-निरोध नही कर पाया है, जो विषयों का ध्यान करता रहता 
है उसे उस विषय का सग लग जाता है । सग का अर्थ है सगति, परिचय । 
विषय का सग लगता है, इसका अर्थ हुआ विषयो मे स्नेह उत्पन्न होता है । 
मन विषय में लिप्त होने लगता है । उससे काम पैदा होता है । पहले विषयो 
का ध्यान, फिर सग, व फिर काम, ऐसा उत्तरोत्तर क्रम है। इन तीनो वृत्तियो 
में कोई बडा फर्क नही है बल्कि ये एक ही वृत्ति के तीन रूप है । उद्गम से 

७० स्थितप्रज्ञ-दर्शन 


लेकर मुख तक किसी बडी नदी के अनेक नाम होते हैँ तो भी उसका सारा 
प्रवाह एक ही रहता है । उसी तरह एक ही प्रवाह-शील वृत्ति के ये तीन नाम 
है। मिट्टी व मिट्टी की बनी वस्तुओ में फर्क भी आखिर क्या होगा ? चिंतन के 
द्वारा विषयो से परिचय होता हैं, अर्थात्‌ विषय मन में साकार होने छगता 
है। कोई मनुष्य किसी मित्र के आग्रह से सहज देखने के लिए शराब की दुकान 
पर चला गया । फिर अपने मित्र के खिचाव से बार-बार जाने लगा । 
इस खिचाव का नाम हैं सगे । फिर उस विषय में रमणीयता, सुन्दरता, 
आकर्षकता, रस, मिठास, रजन अनुभव होने लगता है । यही है काम । 
इसी काम से, गीता कहती है कि फिर क्रोध उत्पन्न होता हैं। 'कामात्‌ क्रोधो- 
इमिजायते ।॥ 


६६. फिर काम से क्रोध उत्पन्न होता हे। इस विषय में 


भाष्यकारो के स्पष्टीकरण । 


यहा वास्तविक कठिनाई मालूम होती है । इस जगह विचारकों की 
फजीहत हुई मालूम होती है। यह प्रश्न विकट हो बैठा हैं कि काम से कोध कैसे 
उत्पन्न होता है। आगे चलकर क्रोध से मोह, मोह से स्मृति-भ्र श, उससे 
बुद्धिनाश तक सीढिया सीधी मालूम होती है, परन्तु यह ठीक से समझ में 
नही आता कि काम में से क्रोध कैसे पैदा होता है। शकराचार्य॑ ने 
अपने भाष्य में “कामात्‌ कुतश्चित्‌ प्रतिहतात्‌ क्रोध अभिजायते” 
ऐसा हल निकाला हैं। वे कहते है--काम जब प्रतिहृत होता हैं तो 
उसमे से क्रोध उत्पन्न होता है, परन्तु यदि ऐसी तरकीब निकाह 
ली कि जिससे वह प्रतिहत न हो तो फिर काम से क्रोध कैसे पैदा 
होगा ? इसका यह मतलब हुआ कि काम से क्रोध पैदा होता है, 
यह वाक्य सदा के लिए सत्य नही साबित होगा । काम मे यदि कोई 
रुकावट न पडी तो फिर इस वाक्य की इमारत ढहने लगती हैं। इसलिए 
गाधीजी ने इसपर एक और रास्ता निकाला हैं---काम कभी पूरा होता ही 
नही, ऐसी टिप्पणी उन्होंने दी हैं । साधारणत यह बात ठीक है । सारे 

ससार का अनुभव अवश्य हे कि काम सहसा पूर्ण नही होता । वासना बढती 
ही जाती है, तृप्ति कभी होती ही नही । दस हजार मिले तो लाख की इच्छा 
होती है । लाख के बाद दस लाख की, व फिर करोड की इच्छा । गणित की 
सख्या का अन्त नहीं लगता । वासना का भी कोई अन्त नहीं । ययाति का 
वचन प्रसिद्ध ही है--/आहुति डाली हुई अग्नि की तरह भोग से काम सदा 
बढता ही जाता हैं।” इस कारण गाधीजी की युक्ति वैसे लाजवाब मालूम 
होती है , परन्त्‌ शकराचार्य व उनकी तरकीब प्राय एक-सी मालम होती है । 
यदि कामना का अन्त नहीं है तो कही-त-कही से उसमे बाधा पैदा होगी ही, 
वह जहा हुई नहीं कि क्रोध पैदा हुए बिना नहीं रहेगा--यह हैं शकराचार्य 
का भाव । काम को गीता मे अनछ' कहा हैं। उसे कभी “अलम्‌' अर्थात्‌ 'बस' 
होता ही नही । 


६७ एकनाथ का हल। 


लेकिन इतने पर भी फजीहत से छुटकारा नहीं हो जाता । समझो 
कि किसी शख्स ने बाहरी परिस्थिति को अपनी कामना के अनुकूल बना 
लिया, या कामना को उसके अनकल कर लिया तो फिर क्रोध के लिए 
गजाइश कहा रही ? कामना व परिस्थिति में जिस तरह मेल हो जाने से 
कामना मे बाधा पैदा होने की सभावना कम हो गई तो फिर काम से कोघ 
पैदा होता है, इस वाक्य में बाधा आई ही न ? इस कठिनाई से एकनाथजी ने 
भागवत में एक और ही तरकीब निकाली है । वे कहते हे--“काम या तो 
पूरा होगा या अधूरा रहेगा । अधरा रहा तो क्रोध पैदा होगा और प्रा हो 
गया तो लोभ को जन्म देगा । अत कोध शब्द का अर्थ त्रोध व लोभ मिलाकर 
व्यापक करना चाहिए । फिर सम्मोह होगा, सो वह या त्तो कोध से होगा 
या लोभ से । नरक के तीन दरवाजे बताते हुए गीता ने काम व क्रोध के साथ 
लोभ जो जोड़ा ही है वह अनुभूति भी ऐसी ही हैं कि काम से क्रोध व लोभ 
पैदा होते हे । 

६८. क्रोध शब्द से यहां क्षोभ' समझना है । 

परन्तु इस समस्या को हल करने का तरीका वास्तव मे दूसरा ही है । 
यहा हमे यह समझना है कि क्रोध का एक विशेष अर्थ है। विषयो का ध्यास 
लगने से सग उत्पन्न होता है । सग' का अर्थ है विषय का साकार रूप ग्रहण 
करना । फिर वह कान्त, कमनीय लगने से उसे पाने की इच्छा होती है । 
यह हैं काम, जिसमे से क्रोध को अवश्यम्भायी कहा है । यह नहीं कहा कि 
कभी-कभी पैदा होता हैं। अत यहा क्षोभ शब्द सामान्य अर्थ में नही 
आया हैं । क्रोध का स्थल व हमारा परिचित अथे है गुस्सा, सताप। वह यहा 
अभीष्ट नही, बल्कि चित्त का चलन अथवा क्षोभ है । त्र॒ध' धातु का मरू 
अर्थ तौलनिक भाषा-शास्त्र के अनुसार क्षोभ, खलबली ही है । इसके 
समाना्थंक कुप्‌' धातु का तो क्षोभ' के अर्थ में सस्कृत मे प्राय सदा ही प्रयोग 
हीता है। काम के उत्पन्न होते ही मन की स्वस्थता डिगने लगती है। मन 
मे अप्रसन्नता उत्पन्न होती है। काम की पति चाहे हो वा न हो, उसके 
उत्पन्न होते ही चित्त की समता चली जाती हैं । 


६९. क्रोध का अर्थ हे क्षोभ अर्थात्‌ चित की अप्रसन्नता 


इसके उलठे तरह से जो परम्परा अन्वय पद्धति से बताई गई है उससे 
भी यही अर्थ निकलता है । फिर आगे यह कहा गया है कि जिसने इन्द्रियो 
फो जीत लिया है उसे प्रसन्नता प्राप्त होती है । इससे यह मालम होता हैं 
कि यहा कोघ शब्द प्रसन्नता के उलटे अर्थ में आया हैं । काम कहते है सन की 
इस छटपटाहट को कि मुझे फलाँ चीज चाहिए और यही अप्रसन्नता 
हैं। जबतक वह विषय प्राप्त नही हो जाता तबतक में पूर्ण नही हू, उसके 
बगैर मुझमे कमी हैं। ऐसी निहीन-भावना कामना के मल मे रहती है । यही 
कारण है जो कामना से मत मलिन होता है । उसकी निर्मशता चली जाती 
है । सस्कृत में तो प्रसन्न शब्द निर्मल के अर्थ मे बरता भी जाता हैं। साफ 
थानी को प्रसन्नम्‌ जलम्‌' कहते हे, जैसे सिहगढ की देवटकी का पानी । 
ऊपर से जब ककड डालते हूँ तो ठे» नीचे तह में पहुचने तक उसकी सारी 


सात वा व्याख्यान ३ 


यात्रा साफ-साफ दिखाई देती है । प्रसन्नता का अथ हैं ऐसी निर्मेलता व 
पारदर्शकता । वाल्मीकि जिस तीर्थ में स्‍्तान के लिए गये थे उसके विषय 
में कहा है--- अकर्दमम्‌ इदम्‌ तीर्थम सज्जनाना मनो यथा ॥/” सज्जनों 
का चित्त सब तरह से खला, निर्मल और प्रकट होता है । जैसा कि ज्ञान- 
देव ने कहा हैं--कोता कचरा न वह जाने! । वह अकर्दम होता हैं। 
'कर्देम' कहते हे मल को । मल होता है पानी के बाहर की वस्तु । उसका 
रग जहा पानी पर चढा कि वह मटमैला हुआ । पानी जब असल की तरह 
बे-रग होता है तो प्रसन्न रहता है। इसी तरह आत्मा जब अपने मूल स्वरूप 
में रहता है तो प्रसन्न रहता है । उसे बाहरी वस्तु की इच्छा होना, उसका 
रग उसपर चढने छूगना उसका मैलापन हूँ । यही अप्रसन्नता है। बाह्य 
कामना जहा आई कि मिलावट हुई । तब कामना का महत्व आत्मा को 
मालूम होने लगता है । उसके सामने वह स्वय गौण हो जाता है, फीका 
पड जाता है । उसका मन चलित होने लगता है, अशान्ति, व्याकुलता 
मालूम होने लगती है, क्षोभ होता हैं। इसीको यहा क्रोध” कहा है। कामना 
से चित्त मे जो स्पन्दन होता है वही यहा 'क्रोध' शब्द से सूचित किया गया 
हैं। आत्मा का मल रूप प्रशान्त व नि स्पद होता है। रात के नीरव, निरभ्र 
और तारकित आकाश की तरह । अनन्त शुभ गुण ही मानो यहा के अनन्त 
तारे हू ! 


७०. कामना से चित्त-क्षोभ क्‍यों होता है ? 

आत्मा के परिपूर्ण ओर अनन्तगुणी होते हुए भी मनुष्य बाह्य वस्तु 
के लिए क्यों छटपटाता हैं ?बाहर की इष्ट-प्राप्ति व अनिष्ट-परिहार की 
झझट में वह पडता क्‍यों है ? इसका कारण यह है कि भनुष्य के चित्त को 
आत्मा का दर्शन नही होता । केवल बहिर्‌ दर्शन होता हैं। बाहरी सृष्टि का 
सौन्दयं उसे लुभाता है । असौन्दयं त्रास देता है । वस्तुत सौन्दर्य अथवा 
असौन्‍्दय बाह्य वस्तु मे नही है। वहा तो आकार-मात्र है । तद्गिषयक अनुकूल- 
प्रतिकूल वृत्ति मुख्यत चित्त की करनी हैं। चित्त इन्द्रियाधीन है । गधे की 

आवाज हमारे कानो को ककंश मालम होती है, इससे चित्त भी उसे कर्कश 
समझता है , परन्तु वास्तव में वह न तो मधुर है, न ककंश । वह जैसा है, 
वैसा हैं । हमारे कानों को यद्यपि वह बुरा लगता हूँ तो भी गे के कानो 
को आनन्ददायी ही मालम होता होगा । मुझे सगीत का शौक है, परन्तु 
जब में यह विचार करने लगता हु कि यह आवाज मधुर व यह कर्कश 
है तब क्‍या में वास्तव में आवाज पर ही अपनी तरफ से आरोप नही कर 
रहा हू ? में यह नहीं कहता कि खुद आवाज मिथ्या हैं, नहीं तो कोई 
माक्सवादी मेरे पीछे पड जायगा । कहेगा---क्या इस सारी सृष्टि को ही 
कल्पना-प्रसूत कहते हो ?” लेकिन यह मेरा कहना नहीं है । सृष्टि सल्ची 
ही हैं । वह मेने अपनी कल्पना से बनाई नहीं है, इसीलिए तो मे कहता 
हु कि वह ईश्वर की बनाई हैं , परन्तु उसके सम्बन्ध में जो कल्पना, खयाल 
है, वह मेरा हैं, अर्थात्‌ मेरे इन्द्रियाधीन चित्त का है । इस तरह में सृष्टि के 
भिन्न-भिन्न पदार्थों के विषय में अनुकूल या प्रतिकल वृत्ति बनाता हु । बह 
क्षोभ का कारण होती हैं। जब यह बात समझ में आ जायगी कि आत्मा परि 
पूर्ण है तो मनृष्य का चिनत सन्तुष्ट व प्रसन्न रहेगा। उसे किसी भी प्रकार 
की कमी न खटकंगी । वह कहेगा, में बाह्य वस्तु के पीछे पडकर, उसके लिए 
व्याकुल होकर, परतन्त्र क्यो बन ? वह वस्तु क्यो नहीं मेरी अभिलाषा 
करती ? मे ही क्यों उसके लिए व्याकुल होकर अपने चित्त का खराब करू ? 
वह अपनी ऐठ मे चूर हैँ तो में क्यो न अपनी ऐठ में चर रह? बाह्य वस्तु की 
अभिलाषा करते रहने से आत्मा न्‍्यूनता को प्राःत होता हैं और इससे चित्त 
क्षुब्ब होता हैं। चित्त की इस क्षब्धता को ही यहा क्रोध कहा है! 


७१ क्रोध से मोह होता है, अर्थात्‌ ब॒द्धि भोठी होती हे। 


क्रोधात्‌ भवति सम्मोह सम्मोहात्‌_ स्मति-विभ्रम । 
स्मृति-अरश्वत्‌ बुद्धिनाशो बृद्धिनाशात्‌ू प्रणश्यति ॥ 


क्रोध से मन मृढ हो जाता है--क्रोधात्‌ू भवति सम्मोह ॥” 
बचपन में में कहा करता था-- भरपेट गुस्सा होकर भी मेरी बुद्धि 

ज्यो-की-त्यो साबित रहती हैं ।” क्रोध से बुद्धि की समता नष्ट होती है, 
इसका भी होश नहीं रहता, यही इस बात का लक्षण है कि बुद्धि 
ठिकाने नहीं है । मोह का अर्थ यह नहीं हैँ कि बुद्धि की सारी 
ही शक्ति नष्ट हो जाय । बुद्धि की प्रखरता का चला जाना व उसका भोठा 
पड जाना ही मूढता का अर्थ है । ऐसी स्थिति में मनुष्य का कतेव्य-निर्णय 
गडबड में पड जाता है, यही सम्मोह है । 


७२. मोह से स्मृति-भ्रंश होता हे, अर्थात्‌ यह होश नहां 
रहता कि हम कौन हे ? 

इस तरह सम्मोह होने पर स्मृति-भ्रश होता है । स्मृति-अश का अर्थ 
मामूली विस्मृति नही , बत्कि इस बात का विस्मरण कि 'में कौन हू' स्मृति- 
अश हैँ। बहुत-सी बातो का याद रहना स्मृति” नही है। में जो-कुछ बोलता 
हु उसे अक्ष रश ज्यो-का-त्यो किसीने दुहराकर बता दिया तो उसे में जडयन्त्र 
कट्टगा । जो भूल जाने छायक है उसे भूलने की व जो याद रखने लायक हूँ 
उसे याद रखने की विवेक-शक्ति उसके पास नही हैँ । सच्ची स्मृति में यह 
विवेक गृहीत है । सब बातों को याद रखकर उसका बोझ वह क्यो उठावे ? 
विवेक का उपयोग करके कुछ रख लेना चाहिए व कुछ छोड देनां चाहिए । 
उचित स्मरण व उचित विस्मरण मिलाकर सम्यक्‌ स्मरण-शक्ति होती 
है । अत यहा पर स्मृति का अथे हँ--में कौन हु, इसका निरन्तर भान, 
आत्मा का निरन्तर भान । 


७३- भान नही इसका अर्थ क्‍या ? 

मनृष्य बार-बार आत्मा को भूलता रहता हैं । खेल के मेदान में जाकर 
बह कहता है, में खिलाडी हू । लडाई के मैदान में कहता है, में योद्धा हूँ । 
लड़के को देखते ही कहता है, में बाप हूँ । वह सदा भूल जाता है कि में तो 
केवल, रगरहित उपाधिवर्जित, परिशुद्ध आत्मा हु । जिस परिस्थिति में 
जाता है उसी रग का हो जाता है । इसे कहेेगे स्मृति-श्र श। यो व्यवहार में 

भी हम स्मृतिश्न श्ञ॒ का यही लक्षण मानते हे । जब कोई मनृष्य अपने होश- 
हवास भूलकर अटशट बडबडाने लगता हैं तो हम कहते हैं, इसका दिमाग 
'छिकाने नहो रहा, इसे भ्रम हो गया है । यही स्मृतिभ्र श है । नदियां कितनी 
ही उमड-उमकर व बढ-बढकर सम्‌द्र में जाकर गिरे तो भी समुद्र शान्त ही 
रहता हैँ उनके यू जाने पर भी वह सूखता या घटता नहीं। अपनी गरभी रता 
व शान्ति छोडकर वह यदि नदियों के पीछे दौडने लगा तो उसे हम क्या 
कहेगे ? यही कहेगे न कि समुद्र अपने आप को भूल गया ? यही बात हमारी 
है। में सारी सृष्टि का साक्षी हूँ । वह चाहे तो भले ही मेरे पीछे लगे । में नही 
उसके चक्कर में पड गा ! में परिपूर्ण हूँ, मुझे किसी बात की कमी नहीं-- 
यह भान ही स्मृति है । परिपूर्ण होते हुए भी अपूर्णता का भास होना स्मृति- 
भ्रश हैं। स्वप्न मे किसी राजा को दिखाई दिया कि में भीख माग रहा हूँ 
तो हम कहेगे कि वह अपना राजापन भूल गया। वैसी ही यह दशा है । 


७४. स्मृतिभ्र श से बुद्धिनाश। 

इस, तरह मनुष्य जब अपने होश-हवास खो बंठता है तो उसकी बुद्धि 
नष्ट हो जाती है । अर्थात्‌ वह विषयाधीन हो जाती है । बुद्धि जब विषयाधीन 
या विषयनिष्ठ हो जाती हैं तो वह अपनी मूल-स्थिति खो बंठती है। बुद्धि 
की मूल-स्थिति का नष्ट होना ही बद्धिनाश कहलाता है । मनृष्य जब अपने 
स्वरूप को भूल जाता हैं तो उसकी बुद्धि अपने मूलस्थान से भ्रष्ट हो जाती 
हैं। स्मृति-भ्र गात्‌ बुद्धि-ताश ।' बुद्धि के मानी हूँ ज्ञान-शक्ति । आत्मा को 
जानने का सामथ्यं उसीमे हैँ । उस बुद्धि का उपयोग साधारण विषय-रस की 
विचिकित्सा मे करना मानो उसका अधिकार ही छीन लेना है । मा ने अपने 
बच्चे की उगली मे सोन की अगूठी पहना दी | वह जाकर उसे दो पेडो 
के लिए हलवाई की दुकान पर बेच आया । वैसी ही बात यह हुई । बुद्धि 
एक सर्वकान्तिमय, सर्वप्रभावती शक्ति है । विचार के बराबर प्रभा, विचार 
के समान तेज दूसरी किसी भी वस्तु मे नहीं । ऐसी विचारसमर्थ बुद्धि को 
ऐसे विषयो में खर्च करना मानो उसका नाश करना ही है । आत्मा का ज्ञान 

प्राप्त कर लेना बुद्धि का खास सामर्थ्य है, किन्तु जब बुद्धि विषय-निष्ठ 
हो जाती है तो वह उस सामर्थ्य से हाथ धो बैठती है। यह उसका नाझ नही 
हैं तो क्या है ? जिस बृद्धि ने आत्मनिष्ठता खो दी है वह यो चाहे कितनी ही 


सतेज क्यो न दिखाई दे, वास्तव में यही समझना चाहिए कि उसने अपना 
नाश कर लिया हैं 


आखठ्वां व्यास्यान 
[१] 
७५. पिछले विवेचन का सार: बुद्धिनाश ही विनाश को 
अन्तिम सीढ़ी । 


इन्द्रिय-निरोध का प्रज्ञा से क्या सम्बन्ध हैं यह बात न-कार से व हैं- 
कार से, व्यतिरेक' से व अन्वय' से समझा रहे हे । विषयचिन्तन से लेकर 
बुद्धिताश तक की परम्परा व्यतिरेक द्वारा बताई । इसका सिलसिला 
ठेठ बुद्धिनाश तक जा पहुचता है । इसके विपरीत, अन्वय-परम्परा दिख- 
लाते हुए, यह बतायगे कि बुद्धि की स्थिरता यह आखिरी मजिल है । उधर 
आखिरी सीढी है बुद्धि की स्थिरता, इषर अन्तिम है बुद्धि का नाश | जागे 
जो बुद्धिनाशात्‌ प्रणश्यति” कहा गया है वह इसलिए नही कि बुद्धि- 
नाश के बाद अब ओर कोई सीढी दिखाना बाकी रह गया हैं, बल्कि 
वह वाक्य तो बुद्धिनाश की भयकरता दिखाने के लिए ही कहा गया है । 
बुद्धि गई तो सबकुछ चला गया । उसे आत्मनाश ही कहिए न । अब और 
कुछ नष्ट होना बाकी नहीं रहा है--यह उसका अये हैं । इसका खुलासा 
आगे हो जायगा । 
७६. गीता को शब्दों के सूक्ष्म अर्थ ही अभिप्रेत हे । 

हमने इस इलोक के सभी पदो का सूक्ष्म अर्थ किया है । इसके बजाय 


यदि स्थूल अर्थ ही ले ले तो मनुष्य का समाधान बहुत थोडे में हो जायया । 
थोडे में ही वह अपने को स्थितप्रज्ञ| हुआ समझने लेगा । उपनिषद्‌ के 


८ 

एक समानार्थक वचन से भी यही जाना जा सकता है कि गीता के मन में 
स्थल नही, बल्कि सूक्ष्म अर्थ ही समाया हुआ है । वह वचन यह है-- 
“आहार-शुद्धं सत्वशुद्धि, सत्व-शुद्धों ध्रुवा स्मृति, स्मृतिलम्भे स्ब- 
ग्रन्थीना विप्रमोक्ष ” इसका अर्थ--आहाँर शुद्ध होने से चित्त की 
शुद्धि होती है, उससे अविचल स्मृति-लाभ होता हैं। स्मृति- 
लाभ से मनृष्य के चित्त को सब गाठे खुल जाती हूं । यहा आहार 
शब्द का अर्थ सिर्फ अन्न ही नही, बल्कि सभी इन्द्रियों का आहार लेना 
चाहिए । गीता के 'निराहार' शब्द का भी हमने ऐसा ही अर्थ किया है । 
पहले हमने मक्ति-मार्ग की जो विशुद्ध प्रक्रिया देखी है, सो यही है । अशुद्ध 
आहार को छोडकर सब इन्द्रियो को शुद्ध आहार कराते जाय तो उससे 
चित्त की या बुद्धि की शुद्धि होती है । ऐसा होने से 'ध्रुवा स्मृति' प्राप्त 
होती है, अपना भान स्थिर रहता है और फिर चित्त की सब्र गाठे खुल 
जाती है। हमारे मन में भिन्न-भिन्न विचार-सस्कार की ग्रन्थिया या गाठें 
होती है । इन्हे अग्रेजी मे काम्प्लेक्स' कहते हैँ । बुद्धि शुद्ध होने का अर्थ है 
इन सब गाठो का खुल जाना । इन गाठों के खुल जान पर बुद्धि मुक्त स्वत त्र 
हो जाती हैं। आईने की तरह साफ हो जाती है । और फिर उसमे आत्मा 
का प्रतिबिम्ब झलकने लगता है । 


७७. स्मृति बनाम स्मरण-शक्ति । 


इतना सारा कार्य यहा स्मृति-लाभ' से अपेक्षित है । अत स्मृति 
शब्द का अर्थ यहाँ सावारण स्मरण-शक्ति' नहीं कर सकते । मामली 
स्मरणशक्ति वह है जिसे अग्रेजी मे मेमरी” कहते है ओर तकंशक्ति के साथ 
जिसके विकास का प्रयत्व पाठ्शालाओ में किया जाता है । व्यवहार में 
मनुष्य का भुलकक्‍्कडपना नहीं चल सकता । उसकी याददाश्त पकक्‍की होनी 
चाहिए । तमोगृण में लीन मनुष्य भुलक्कड हो जाता है इससे वह व्यवहार 
में कुशल नही हाता । इतना तमोगुण न हो तो वह व्यवहारोपयोगी स्मरण 
रख सकता है । इतना ही उस स्मरण-शक्ति का कार्य है , परन्तु इस स्मरण- 

शक्ति से हृदय-ग्रन्थि खोलने की अपेक्षा कोई भी नहीं रखेगा । उपनिषद्‌ 
और गीता ने जिस स्मृति का उल्लेख किया हैं वह शक्ति नही, बल्कि चित्त 
की एक अवस्था है। आत्मा का नित्य स्मरण रहना उसका स्वरूप हैं। जब 
आत्मा का नित्य स्मरण रहेगा तौ फिर दूसरे सस्कार हमारे चित्त पर चाहे 
कितना ही जोर का हमला करे उनका सिक्का उसपर नहीं जम सकता । 
उन सस्कारो के हमलो का मुकाबला करने के लिए जो बुद्धि आत्म-स्मृति- 
रूपी ढाल को लिए सतत तैयार रहती हैं, उसे आत्मदर्शन होना बिलकुल 
निश्चित हू । 


७८. आत्मस्मृति के अभाव में संस्कार-पराधीनता । 


इसके विपरीत जहा आत्म-विस्मृति हैं उसके चित्त पर बाहरी सस्कारो 
के ठप्पे पड जाते है । छोटे बच्चे के मन पर कोई भी सस्कार तुरन्त जम जाता 
हैं। हम कहते है, छोटे बच्चे का मन एकदम स्वच्छ होता है, सुकोमल होता 
है। किसी भी सस्कार को वह तुरन्त ग्रहण कर लेता हैं। परन्तु इसका कारण 
यह भी है कि छोटे बच्चो में आत्मविस्मृति पूर्णरूप से होती है । इससे बाहर 
की प्रत्येक बात उसके चित्त पर अकित हो जाती हैं और हम उस चित्त 
को सस्कारहू, सस्कार-सुलभ कहकर उसकी स्तुति करते हे, परन्तु सस्कार 
यदि अच्छे होगे तो वह अच्छा बनेगा, बुरे होगे तो ब्रा बनेगा। जैसे सस्कार 
होगे वेसे ही उसपर अकित होगे । इस दप्टि से सस्कार-सुलभता को चित्त 
की भयानक दा भी कहना होगा । जब यह कहा जाता हूँ कि ज्ञानी 
का मन छोटे बच्चे की तरह होता है तब उसका अर्थ यह नहीं होता 
कि वह सस्कार-सुलभ है बल्कि यह होता हे कि वह बच्चे 
के हृदय की तरह अक्लत्रिम, निर्देम्भ, खुला, सहज होता हैं। हृदय 
में जब आत्मस्मृति का अखण्ड जाग्रत पहरा होता हैं तब उसे दूसरे सस्कारो 
का भय नहीं रहता । ऐसा व्यक्ति यदि चौराहे पर जाकर बैठ जाय तो भी 
वह अपनी जगह पर ही स्थित हैं। उसे कही भी डर नही रहता। वह रक्षण 
से परे हो गया हूँ ! आत्मस्मृति के निरन्तर जाग्रत रहने से उसे अपने लिए 

बचाव की या बाड की जरूरत ही नही। नीति-शास्त्र के नियमों की बाड़ 
साधारण चित्त की रक्षा के लिए जरूरी होती है, वह स्थिति यहा नही है । 
जब आत्म-विस्मृति हो जाती हैं तो फिर बुद्धि बाहर के प्रहारों की पात्र बन 
जाती है। इससे उसे बाहर के कृत्रिम सरक्षण की जरूरत महसूस होती है । 
परन्तु आत्म-स्मृति के अभाव में वे सब सरक्षण निरथेक, बेकार भी साबित 
द्वो सकते है । 
७९. गोता-अवण का फलित मोह-नाश और तज्जन्य 
स्मति-लाभ । 

यहा स्मृति” शब्द का अर्थ आत्म-स्मृति करना ही उचित हैं । इसके 
लिए और भी एक प्रमाण दिया जा सकता है । यहा सम्मोह से स्मृति-थ्र श 
और स्मृति-भ्र ञ॒ से बुद्धि-वाश ऐसी परम्परा बताई गई है। अब यदि इसकी 
विपरीत परम्परा ठीक-ठीक लगाई जाय तो वह कंसी बनेगी ? इसका चित्र 
सामने खड़ा होने पर इन शब्दो के अर्थ पर प्रकाश पड जायगा । इसकी 
उलटी परम्परा होगी--मोहनाश होने से स्मृति-लाभ और स्मृति-लाभ से 
बुद्धि का सन्देह नष्ट होकर उसका स्थिर होना । गीता-अ्रवण के अन्त में 
अर्जुन ने उस समय की अपनी स्थिति का वर्णन करते हुए बिलकुल इन्ही 
शब्दों में वह सिलसिला दिखाया हैं। वह कहता हे--नष्टो मोह स्मृति- 
लेंब््धा. स्थितो5स्मि गतसन्देह  गीता-श्रवण से मेरा मोह चला गया, 
मुझे स्मृति-लाभ हुआ, मेरा सब सन्देह चला गया । अब यह देखने से कि 
अर्जुन को किस प्रकार का सन्देह हुआ था 'मोह' शब्द का और उसके साथ 
ही स्मृति! शब्द का भी अर्थ समझ में आ जायगा । 


८०. 'मोहनादझ' का अर्थ हे कत्तंव्य का खुलासा । 

ऐसा दिखाई पडता हैं कि अर्जुन को अपने कत्तंव्य-अकत्तेव्य के सम्बन्ध 
में मोह पैदा हो गया था । अत यह स्पष्ट हो जाता है कि यहा 'मोह' का अर्थे 
कत्तंव्य-मोह ही करना चाहिए | यह मोह ,अर्जुन को किस कारण से हुआ ? 
इस युद्ध में मुझे सब अपने ही छोगो को मारना पडेगा--इस खयाल से 

उसका मन भौचक्का हो गया । उसके चित्त की व्यवस्थिति, स्वस्थता कष्ट 
हो गई । उसमे हलचल खडी हो गई । ये मेरे व ये पराये इस विचार ते 
उसका मन क्षुब्ध हो गया। जब किसी कच्चे दिल के न्यायाधीश के सापने 
खुद उसीका लडका मुल्जिम बनाकर पेश किया जाता है तो उसके मन में 
यह भावना पेंदा होन लगती है कि मेरा बेटा बच जाय तो अच्छा । अपने 
कत्तंव्य-अकत्तंव्य के विषय में उसका मन शकाशील, डावाडोल हो जाता 
है । वह झूलने लगता है। वह अनेक-धा होने लगता है। यह सूझ 
नही पडता कि क्या करे ? ऐस, स्थिति अर्जुन की हो गई थी। अर्जुन ने गीता 
के प्रारम्भ में अपने सम्बन्ध में ऐसा ही कहा है--/पृच्छामि त्वा धर्मे- 
समूढचेत्ग ” 'मेरी बुद्धि समोह से ग्रस्त हो गई है । मुझे सूझ नहीं पडता कि 
क्या करू ? इसलिए में आपकी शरण आया ह ।' इससे यह सिद्ध होता है 
कि अर्जुन को अपने कत्तंव्य के सम्बन्ध मे मोह हो गया था । यही गीता की 
मूल भूमिका है। अत यह स्पष्ट है कि उसमे मोह का जो अर्थ है बही यहा 
स्थित-प्रज्ञ के प्रकरण में भी ग्रहण करना चाहिए । 


८१. इसो सिलसिले में क्रोध के अर्थ के विषय में 


विचार । 

जब इस बात का विचार करत है कि अर्जुन को मोह कंसे पैदा हुआ तो 
इसी सिलसिले में यह बात भी याद रखने लायक हैं कि इससे 'क्रोध' शब्द 
के अथं का भी स्पष्टीकरण हो जाता है। अर्जुन का मोह तो जरूर हुआ, 
पर उसे स्थूल अर्थ में 'क्रोष' नहीं आ गया था। बह गुस्सा नही हो गया 
था, सन्तप्त नहीं हो गया था। ये मेरे ही अपने लोग मुझसे छडने के लिए 
तेयार खडे हे इस बात पर एक विषाद हुआ और फिर उसमे से उसका 
कत्तंव्य-मोह उत्पन्न हुआ । परन्तु गीता कहती हैं कि क्रोध से मोह पैदा होता 
है। अर्थात्‌ गीता की दृष्टि से विषाद और क्रोध पर््यायवाची ही माऊूच 
होते हे । यह विषाद शब्द ध्यान देने जैसा हैँ । प्रसन्नतासूचक तीन अक्षरी 
प्र-सा-द शब्द से बिलकुल उलटे अर्थवाला तोन अक्षरी वि-बा-द' शब्द 

हैं। और क्रोध का भी स्वरूप हम ऐसा ही प्रसन्नता-विरोधी देख चके 
हैं। इस अर्थ में क्रोष व विषाद दोनो शब्द क्षोभमसूचक सिद्ध होते हे । 
८२. “स्थितोईस्मि गतसन्देह: अर्थात्‌ म॑ स्थितप्रज्ञ 
हो गया । 

इस प्रकार के क्षोभ से अर्जुन के मन में कत्तंव्याकत्तंव्य के विषय में 
मोह उत्पन्न हुआ और अर्जुन कहता हैँ कि ईश्वर की कृपा से गीता-श्रवण 
का मुझे सोभाग्य प्राप्त हुआ जिससे मेरा मोह नष्ट हो गया। फिर मोह के 
चले जाने से मुझे स्मृति-लाभ हुआ और मेरे सारे सन्देह चले गये--इस 
तरह ठेठ उपनिषदों की भाषा में उसने भरोसा दिलाया हैं। इससे स्मृति 
शब्द के अर्थ पर साफ प्रकाश पड जाता हूँ । मेरे सब सन्देह छिन्न हो गये' 
इसका अर्थ ऐसा ही लेना चाहिए कि बुद्धि की मेरी सब गाठे खुल गई, 
बुद्धि स्थिर हो गई, में स्थित-प्रज्ञ हो गया । ऐतिहासिक अर्जुन के चक्कर मे 
पडकर हमे इन वचनों का अर्थ गोण समझना ठीक न होगा । उचित तो यही 
है कि हम किसी भी व्यक्ति का विचार न करते हुए शब्दों का यथाश्रुत 
सूक्ष्म अर्थ ग्रहण करे । मनुष्य की बुद्धि मे ऐसा सहज गुण हैँ कि वह ठेठ 
जड तक जाकर शब्द का सूक्ष्म, अन्तिम व व्यक्ति-निरपेक्ष अर्थ छे सकती 
हैं और उसीमे मानव का श्रेय है। अर्जुन के 'स्थितो5स्मि' ये शब्द भी सूचक 
है । 'स्थित' शब्द से स्थितप्रज्ञ' ' श आ ही जानी चाहिए । 

र्‌ 
८३. नारद के सुझाव के अनुसार शब्दों के स्थल अर्थ 
भी अपनी भूसिका के अनुसार लिये जा सकते हे। 

परन्तु यदि हम शब्दों के ऐसे सूक्ष्म ही अर्थ करेगे तो जन-साधारण के 
लिए बे उतने उपयोगी न हो सकेगे । अच्छा, यदि हम अपनी ब्योत का ही 
मर्यादित अर्थ करे तो पहले बताये अनुसार थोडे में सन्तोष पाने छगेंगे, 
जिससे आगे की प्रगति ही रुक जायगी । अत जरूर॑त के माफिक दोनो तरह 
के अर्थ ग्रहण करने चाहिए। नारद ने भक्ति-सूत्रो मे इन शब्दो के स्थल अर्थ 
किये हे । उनके सूत्र हे-- दु संग सर्वथेव त्याज्य. । काम-क्रोष-मोह- 

स्मति-म्र श-बद्धिनाश-सर्वताश-कारणत्वात्‌ । तरगायिता अपीमे सगात्‌ 
समद्रायन्ति ।” इसका अर्थ है--'कुसगति को सब तरह से छोडना चाहिए, 
ब्योकि उससे काम, क्रोध, मोह, स्मृतिझ्र श्र, इस परम्परा से बुद्धिनाश व 
सर्वनाश हो जाता है। मनुष्य के मन में ये विचार असल में तरग की तरह 
अल्प हो तब भी वे कुसग से समुद्र की तरह विशाल हो उठते है ।' नारद 
के इन सूत्रो के अनुसार इन इलोको का सबको अपनी-अपनी भूमिका देखकर 
लेकिन प्रगतिशील अर्थ यथासम्भव कर लेना चाहिए । 
८४. बद्धिनाश परम्परा के विभाजन का रहस्य : पहले 
सन पर आक्रमण फिर बद्धि पर। 

इन दो इलोको का थोडा और पृथक्करण कर छेना ठीक होगा । पहले 
इलोक में “ध्यायतो विषयान्‌ पुस ” से शुरूआत करके “कामान्‌ क्रोधो 
इभिजायते” यहा खतम किया है । अगले इलोका में “क्रोधात्‌ भवति सम्मोह 
से लेकर बुद्धिनाश तक का भाग बताया है । यह ऐसा विभाजन क्यों किया ? 
इसमे कोई योजना तो नही है ? मनुष्य के चित्त के दो भाग हे--मन और 
बुद्धि । पहले इलोक में यह बताया गया कि विपयचिन्तन के फलरवरूप मन 
पर उसका कैसा आक्रमण होता है । दूसरे इछोक में इस बात का निरूपण 
किया गया है कि वुद्धि पर उसका प्रहार किस रूप में होता हैं। पहलेपहल 
विषयो का प्रहार मन पर होता है, सीधा बुद्धि पर नहीं । इससे मन के 
विकारयुक्त हो जाने पर भी बुद्धि सही-सलामत रहती है,ऐसा मास हो सकता 
हैं, परन्तु वह अधिक समय तक नहीं टिक सकेगा । अत समय रहते ही 
सावधान होकर मन पर हमला होते ही उसे खदेड देना चाहिए । यो देखा 
जाय तो पहला धावा इन्द्रियो पर ही होता हैं। वह विषयो का पहला किला 
है । वही से उनका हमला लौटा देना चाहिए । आगे चलकर तीसरे अध्याय 
में इसका अधिक विवेचन किया गया हैँ । “इन्द्रियाणि मनोबुद्धि अस्या- 
धिष्ठानमुच्यते ।” इन्द्रिया, मन व बुद्धि ये कामना के आश्रयरूप तीन किले 
है । इन्द्रिया सबसे बाहरी किला है । इसलिए लडाई का आरम्भ इन्द्रियो 
से ही करना पडता हैं! यह हम पहले ही देख चुके है । 

[१] 
८५. स्थिर-बुद्धि की परम्परा का आरम्भ : रागहेष छोड़ 


कर इन्द्रियों का उपयोग करने वाला प्रसाद पाता है। 


विषय-चिन्तन से शुरू होने वाली बुद्धि-वाश की परम्परा खतम हो 
गई । अब अगले दो इलोको में इससे उलटी परम्परा बताते हैं। बुद्धि-नाञ्ष 
की इस परम्परा से हमको यह शिक्षा मिली कि इद्रिय-जय का अर्थ स्थूल 
व सूक्ष्म दोनो रूप में ग्रहण करना चाहिए । तभी बढ्धि को रक्षा होगी। तो 
यहा यह प्रदन ख्रड्ा होगा कि फिर कया आत्मज्ञानी पुरुष अपनी इबद्वियों के 
तमाम व्यापार ही बन्द कर दे ? इसी प्रइन का उत्तर अब आगे दिया जाता है 


रागद्वेष-वियक्तैस्तु विषयान्‌ इन्द्रियेश्वरनू । 
आत्मवश्यर्‌ विधेयात्मा प्रसाद अधिगच्छति ॥ 


अर्थ--विषयो के प्रति वैराग्य स्थिर हो जाने पर इन्द्रिया हमारे 
अधीन हो जाती है । इन स्वापीन इन्द्रियो के द्वारा विषयो का सेवन करने 
वाला पुरुष प्रसाद अर्थात्‌ प्रसन्नता पाता हैं ।” इसका आशय यह ह कि 
ज्ञानी मनृष्य ही निर्भयता से इन्द्रिय-व्यवह्ाार कर सकता है । जिनकी 
सत्ता इन्द्रियो पर नही चलती, उनके लिए खतरा है । जिनको भय है उन्हें 
निर्भय की तरह हरगिज न विचरना चाहिए । इन्द्रियो के व्यापार करते 
हुए राग-द्वेष उत्पन्न होते हे । यह खतरा जिसने हटा दिया वह व्यक्ति 
इन्द्रियों के सभी उचित व्यापार करेगा , बल्कि उसकी दृष्टि में तो सभी 

व्यवहार आध्यात्मिक ही हो जायगे । इतना ध्यान जरूर रखना चाहिए 
कि इन्द्रियो को अपनी खूराक देते हुए राग-द्वेष उत्पन्न न हो! प्रसन्नता-प्राप्ति 
के लिए इन्द्रिय-जय आवश्यक है , परन्तु इसका अर्थ यह नही है कि हम 
इन्द्रियो से कुछ काम ही न ले । इन्द्रियो से यदि कोई काम ही न लेना हो तो 
फिर इन्द्रिय-जय की जरूरत भी नही रहेगी | असल बात यह हैँ कि हम 
इन्द्रियो के अधीन न हो। चाक्‌ इस्तेमाल करना और चाक्‌ के अधीन होना--- 
दोनो मे फर्क है । चाकू से पेन्सिल छीलना चाक्‌ इस्तेमाल करना हैं! उगली 
पर चलाकर हाथ ही छील लेना चाक्‌ के अधीन हो जाना है । इच्दियो का 
उपयोग भगवान्‌ की सेवा मे करना चाक्‌ से पेन्सिल छीलने जंसा हैं , परन्तु 
उनके वश में होकर बुद्धि-नाश कर लेना चाक से उगली काट लेना है । 


८६. दोनो परम्पराझ्रो को मुख्य सीढ़ियां : बीज, शक्ति, 
फलित । 

बुद्धि-नाश की परम्परा जैसी तफसील से बताई है वैसी उलटी परम्परा 
सविस्तर नही बताई है । एक परम्परा यदि व्यवस्थित रूप से बता दी गई है 
तो उसमे दूसरी अपने आप आ जाती है । फिर परम्परा की सारी सीढिया 
एक-सा महत्त्व नही रखती और आदि, मध्य, अन्त अथवा श्ञास्त्रीय भाषा 
में कहे तो बीज, शक्ति और फलित--इन तीन सीढियो को याद रखें तो 
काफी हैं। विषय-चिन्तन बीज हैं। उससे अप्रसन्नता या चित्त-नलन 
(में क्रोध' झब्द को छोड ही देता हु) यह शक्ति हुई और बुद्धि-नाश हुआ 
फलित । इसके विपरीत क्रम में विषयो से राग-ठेष उत्पन्न न होने देना बीज, 
प्रसन्नता शक्ति और बुद्धि की स्थिरता यह फलित हुआ । तीन मुख्य 
सीढिया बता दी गई है । उनके आधार पर परिपूर्ण परम्परा बिठाई जा 
सकती हैं । 


८७. 'प्रसाद' शब्द के अर्थ के सम्बन्ध में गलतफहमी । 


प्रसाद! शब्द के अर्थ पर बहुत-कुछ विचार किया, फिर भी वह कुछ 
सिलाकर गलतफहमी बढाने वाला हो गया हैं। उसका अर्थ 'प्रसन्नता' करने 

के भी गलतफहमी दूर नही होती । प्रसन्‍नता का अर्थ आजकल उल्लास, 
आनन्द किया जाता हे, परन्तु दरअसल प्रसाद अथवा प्रसन्नता का 
भ्र॑ उल्लसित वत्ति या हु नही है। प्रसाद का अर्थ हैं न विषाद ओर न हे 
ही । परन्तु लोग उसका अर्थ प्राय हर्ष ही करते हे । तुलसीदासजी ने 
श्री रामचन्द्रजी की मुखश्री का वर्णन करते हुए कहा हैं-- 


प्रसन्नता या न गताभिषेकत । 
तथा न मम्ले वनवास दु खत ॥ 
मुखाम्बुज-श्री रघुनन्दनस्थ में । 
सदास्तु सा मजुल-मगल-प्रदा ॥ 


“राज्याभिषेक की बात सुनकर जिसपर प्रसन्नता नहीं छिटकी और 
वन्तवास का कष्ट सामने खडा होते हुए भी जिसपर विषाद की छाया नहीं 
पडी, वह राम की मुख-कान्ति हमारा नित्य मगल करे ।” यह साफ है कि 
यहा तुलसीदासजी ने 'प्रसन्नता' शब्द का अर्थ, जैसा कि रूढ था, वैसा ही 
किया हैँ, परन्तु भाषा की शास्त्रीयता के लिए में तुलसीदासजी से सिफारिश 
करूगा कि वे प्रसन्नता या न गता' की जगह प्रहष्टता या न गता' का 
फ्रयोग करे, श्रीराम की मुख-मुद्रा हषं-विषाद-रहित थी यही वह कहना 
चाहते हे । इसीका नाम हैं प्रसन्नता । 


८८ . वस्तुतः प्रसाद के माने हे प्रसन्नता, अर्थात्‌ स्वास्थ्य । 


प्रसन्नता का अर्थ हैं निविकारता, गान्ति, गाभीय । गाभीये' शब्द से 
डर लगता हो तो उसे छोड दीजिए। प्रसन्नता से तो डरने की जरूरत हुई 
नही। प्रसन्नता का मतलब है--राग-छेष-रहितता, स्वच्छता, निर्मेलता । 
उसका लक्षण ऐया भी किया जा सकता हँ--जिसके दर्शन-मात्र से दुख 
छमन होता है वह हैं प्रसक्षता । किसीका लडका मर गया। इससे उसका जी 
एकदम उदास हो गया । कही भी मन नही रूगता । वह एक झरने के किनारे 
जाकर बैठ गया । मन कुछ लगा-शान्‍्त हुआ । यह गृण उस झरने की निमंलता 

का है। निर्मेछता स्वय-प्रचारक है। उसका प्रभाव सहज ही पडता है। उसका 
दरशेन होने से वह अवश्य आनन्द उपजानी है । प्रसक्नता' का अर्थ व्यक्त 
क्षरने के लिए भाष्यकार ने स्वास्थ्य' शब्द का प्रयोग किया है, वह ठीक है। 
'स्वास्थ्य' में शारीरिक व मानसिक दोनों प्रकार के आरोग्य का समावेश 
हो जाता है। वेद-गास्त्र के अनुसार शारीरिक स्वास्थ्य का अर्थ है-शरीर 
में घातुसाम्य रहना और मानसिक आरोगय का अर्थ है चित्त की समता 
रहना, मानसिक दश्ञान्ति रहना । इस तरह दोनों अर्थों का सम्राहक यह 
स्वास्थ्य शब्द प्रसन्नता का ठीक पर्याय माना जा सकता है। 


८९. प्रसन्नता से सब दु.ख सदा के लिए मिट जाते हैं, 
क्योकि दुःख -मात्र मनोमल का परिणाम है । 


प्रसाद सर्व-दु खाना हानिरस्थोपजायते' 

इन्द्रिय-जय हारा प्राप्त प्रसन्नता से सब दु ख बिलकुल ही मिट जाते 
है। गीता ने प्रसन्नता की ऐसी विज्ञेप्ता बनाई है । दूसरे सुख-साधनो से तो 
बाज-ही-बाज दु व दूर होते हे ओर सा भी थोड़े समय के लिए । भाजन से 
भूख बझती है, थोड़ी देर वे बाद फिर लगती है । नींद से थकान मिद् 
जाती हैं ओर फिर नींद से जी भी उबने लगता है । एस तरह भिन्न-भिन्न 
दु खो को दूर करने के लि विन-भिनर सुख-साधनों का सतत प्रयोग करते 
रहना पडता हैं परस्तु प्रसन्नता से सभी टु ख मिट जाते है, क्योकि जहा 
से दु ख पैदा हाता है वही प्रसन्नता अपना डरा डाके रहती है। विज्ञान द्वारा 
यह प्रयोग सिद्ध हा चुका है कि यदि दु ख की सवेदना मस्तिष्क तक ने 
पहुँचे तो दु ख का अनुभव नही होता, इसी तरह जिसके चित्त जे प्रसन्नता 
का झरना बहता रहता है, दु वर उसके मन को डिगा नही सकते । अधेरी गुफा 
में दिया ले जाने से अधेरा मिट जाता है, ऐसा कहने की अपेक्षा यह कहना 
ज्यादा उचित हांगा कि अघकार को ही प्रकाश का रूप प्राप्त हो जाता है । 
उसी तरह जहा अन्त करण निर्मल अर्थात्‌ प्रपन्न है वहा दुख ही सुख-हप 

हो जाता है, क्योंकि समाम दु ख मनुष्य के मनोमल के परिणाम हैं । फिर 
वे दुख चाहे शारीरिक हों या मानसिक । 


[२] 


९०. प्रसन्नता से स्थिर-बुद्धि सहज-साध्य । 


चित्त जब प्रसादयुक्त अथवा प्रसन्न हो जाता है तो फिर बुद्धि 
देखते-देखते मे स्थिर हो जाती है। “प्रसन्नचेतसो ह्याशु बुद्धि पर्यवतिष्ठते |” 
प्रसन्नता आई कि फिर स्थितप्रज्ञता आने मे देर नही लगती । निविकारता 
अथवा प्रसन्नता चित्त की स्थिरता का प्रत्यक्ष साधन हैं । चित्त की स्थिरता 
के जो दूसरे साधन माने जाते हैं उनसे चित्त बस थोडी देर के लिए एकाग्र 
होता हैं । ये साधन कृत्रिम व क्षणस्थायी ही होते हे, परन्तु चित्त का मल 
निकाल डालने से स्थिरता अपने-आप व सदा के लिए आ जाती हैं और 
जब स्थिरता ही चित्त की सहज अवस्था हो जाती है तो यह व्यग्रता ही 
उलटी अखरने लगती है । 


९१. जेसे बालक को । 


छोटे बालक के चित्त में जो एकाग्रता रहती हैं उसका कारण भी यही 
हूँ । छोटे बच्चे की आखो की तरफ टक लगाकर देखिए । बिना पलक भाजे 
वह एकटक देखता ही रहता है। उतने ही समय मे हम दस-पाँच बार परूक 
खोलते व मूदते हे । उनकी आखा के सामने योगियो की मुद्रा भी हार 
जायगी । इसका कारण हैं उनके चित्त की निर्मेलता । हा, उनमे निर्भयता 
अलबत्ते उतनी नही रहती हैं । इससे जहा भय मालूम हुआ नही कि उनको 
आखे मुदी नही । शिक्षण-शास्त्र में छोटे बच्चे का चित्त फजूछ ही विवाद 
का विषय बन बंठा है। कुछ शिक्षा-शास्त्री कहते हे कि छोटे बच्चे का चित्त 
बहुत चचल रहता हैँ । पर वस्तुत चित्त उनका चचल नहीं रहता, इनका 
रहता है परन्तु आरोप उनपर किया जाता हैं । “उलटा चोर कोतवाल 

डाँटे/ इसीको कहते हे । छोट बच्चे के लिए एकाग्रता बिलकुल मुश्किल 
नही । हमारे यहा चरखा कातते हुए छोटे बच्चो का जैसा ध्यान लग जाता 
है कि उसे देखकर बडे-बडे लोगो को भी आइचय होता है, लेकिन इसमें 
आश्चर्य की कोई बात नहीं । सतत बहने वाली धार एकाग्रता में सहायक 
होती है । इसीलिए महादेव की पिडी पर अभिषेक की धार छोडकर एका- 
ग्रता का अभ्यास किया जाता है। किसी अखण्ड बहने वाले झरने के किनारे 
बैठने पर चित्त एकाग्र हो जाता है । इसी तरह सूत का धागा सतत निकलते 
देखकर छोटे बच्चे का निर्मल मन महज ध्यानस्थ हो जाता है । हा, उसका 
दिमाग कमजोर होने से उसका ध्यान अधिक समय तक नहीं टिकता, यह 
बात दूसरी है , परन्तु एकाग्रता अलबत्ते उसके लिए बहुत सहज हैं। सहज 
भी कितनी ?--मुह मे जरा-सी मिठाई पहची नहीं कि वह सारी दुनिया 
भूलकर उसकी मिठास में लवलीन हो जाता हैं । एकदम रोना बन्द कर 
देता हैं। बच्चा जब रोने लगता है तो मा कहती है--वह देख, क्या फुदकता 
हैं ” बच्चा अपनी सारी दुत्तियों को समेट कर कौबे की तरफ देखने लगता 
हैं । फौरन तन्‍्मयता हो जाती हैं । इस सहज एकाग्रता की ही बदौलत वह 
शिक्षा तेजी से ब झट ग्रहण करता है । इस सहज एकाग्रता का कारण हैं 
चित्त मे मल का न होता । चित्त-णुद्धि ही स्थायी एकाग्रता का मुख्य व 
प्रत्यक्ष साधन है । शेष सब कोरे बाह्य उपचार है । 


९२. समाधि कहते हें मूलस्थिति को, उसे बाह्य साधनों 
की आवद्यकता नहीं । 


जबतक चित्त में वासनाएँ भरी हुई हें तबतक केवल बाह्य साधनों से 
एकाग्रता कंसे होगी ” सुबह का समय हो, आँखे खुल गई हो, भौच-स्नान से 
निवृत्त हो चुके हो जिससे चित्त तरोताजा हो गया हो, आसन पर तन कर 
बैठे हो, दष्टि अ्घोन्मीलित हो, ध्यान के लिए कोई इलोक या नाम गुनगुना 
रहे हो, कोई मूर्ति, चित्र, ज्योति या जलधारा आखों के सामने हो, कही 
से शात सगीत का सुमधुर स्वर सुनाई दे रहा हो--तब जाकर, इतने तमाम 

उपचारो के बाद कही दस-पाच मिनट एकाग्रता होती है ! फिर बह तो 
बाह्य उपचारो से ही आई होती है, अतएवं कायम कंसे रहेगी ” समाधि 
यदि आत्मा की मूल अवस्था है तो वह सहज होनी चाहिए । उसके लिए 
बाह्य प्रयत्तो की आवश्यकता ही न रहनी चाहिए । वह कुछ भी न करतें 
हुए ही लूगनी चाहिए, बल्कि रहनी चाहिए । खाना-पीना, देखना, सुनना, 
जलना-फिरना इत्यादि क्रियाए हे, अत उनके लिए परिश्रम, प्रयत्न 
चाहिए, यह ठीक ही है । परन्तु समाधि तो मूलस्थिति है। उसके लिए बाह्य 
प्रयत्न की, परिश्रम की क्या जरूरत हैं ? 


९३. चित्त-शुद्धि हुई कि समाधि लगी समभिए 

महाभारत में एक बचन हैं--“चित्त की शुद्धि होने पर छ महीने में 
समाधि लग जाती हूँ ।” इसका अर्थ इतना ही समझना चाहिए कि व्यासदेव 
को उनके खयाल के अनुसार चित्त-शुद्धि होने के छ महीने बाद समाधि-लाभ 
हुआ, नही तो चित्त-शुद्धि होने पर फिर यह छ महीने की झझट और क्यो ? 
और छ महीने का अर्थ क्या १८० दिन ही ? १७९ से काम नही चलेगा ? 
इसका अर्थ ही यह है कि अभी चित्त-शुद्धि पूरी नही हुई । व्यासदेव से यदि 
खोद कर ही पूछेगे तो वे कहेगे-मेरी गीता वाली भाषा ही ठीक है । गीता 
कहती हे, ' चित्त-शुद्धि होते ही एकाग्रता हो जाती है । अब, सब प्रकार के 
प्रयत्त छोडना ही जिस अवस्था का स्वरूप हैं, वह सहज ही सधना चाहिए, 
यह कहने की जरूरत नहीं हैं । हमारे बालकोबा (विनोबा के छोटे भाई) 
कहते हं--'' में कोशिश करता हैँ, पर नीद नहीं आती ।”' मे उन्हें कहता 
हँ---“तुम कोशिश करते हो, इसीसे नही आती । कोशिश ही नीद के 
विरुद्ध हैं।' कोशिश छोड देने से नीद अपने आप आ जाती है । 
यही बात एकाग्रता की हैं । सारे प्रयत्न छोड देने के बाद ही 
सच्ची एकाग्रता, सहज एकाग्रता सधती हैं। एकाग्रता के साधन 
ही चित्त पर उलट पडते हे और क्षणिक एकाग्रता के बाद फिर व्यग्रता 
आ जाती है । 

९४, फिर भो तात्कालिक उपाय के रूप में बाह्य साधन 
भी उपेक्षा योग्य नही । 

परन्तु इसका यह अर्थ हरगिज नहीं है कि जबतक सहज एकाग्रता 
न सध जाय तबतक बाह्य साधनी से एकाग्रता का अभ्यास न किया जाय । 
साधक को साधना मे वाह्म साधनों से भी सहायता मिल सकती हैं। अत 
उनका उपयोग करना उचित ही है । और इसलिए गीता के छठे अध्याय में 
साधको के उपयोग के लिए उनको थोड़े में बताया भी है । साधना के लिए 
सबसे अनुकूल समय है प्रात काल । वह अनुपम हैं। मानो वह सत्वगुण का 
ही प्रतीक हैं । अधकार चला गया है, प्रकाश अभी आया नही हैं। दिन 
रजोगुण का प्रतिनिधि हैं और रात को तमोगुण समझो । और सधिकाल 
है सत्वगुण का, आत्मा के समत्व का, प्रशान्तता का प्रतिनिधि । यही कारण 
है जो सन्ध्याकालीन उपासना का विधान किया गया है । उस समय का 
दृदय बडा रमणीय, पवित्र और उदबोधक होता है । वह समय एकाग्रता के 
प्रयोग के लिए बहुत मौजू है। सुबह का समय खो दिया तो मानो सारा 
दिन ही व्यर्थ गया । अत उस समय का उपग्रोग ध्यान के लिए करना 
नि संशय श्रेयस्कर हूँ , परन्तु चित्त को बाहर से टेका-सहारा देकर खड़ा 
करना एक बात है और दीवार की तरह उसका अपने से सीधा तनकर 
खडा रहना दूसरी बात है । अत गीता ने अन्त में जो सकेत क्या हैं वही 
उचित हूँ । जब चित्त शुद्ध हो जाता है, निविकार हो जाता है, तो वह खुद 
अपने बल पर स्वाभाविक सीधा सडा रहेगा । और यही सकत पतजलि ने 
भी कर रखा हैं। उनकी भाषा में व्यान-योग के लिए यम-नियमा का आधार 
आवश्यक है | यम-नियम क्या हे ? चित्त-शुद्धि की साधना ही हैं ; किन्तु 
जब चित्त-शुद्धि हो जाती हैं, प्रसन्नता प्राप्त हो जाती है, तो फिर बुद्धि के 
स्थिर होने की या एकाग्रता की चिन्ता करने की जरूरत ही नही है । 
“प्रसन्नचेतसो द्याशु बुद्धि पर्यवतिष्ठते ।” 


दसवां व्याख्यान 
[१] 
९५. बद्धिताश की अनर्थेकारिता बताने के निमित्त 
जोवन के पांच मूल्यों का अवतरण । 


अबतक अन्वय-व्यतिरेक के द्वारा यह बताया गया कि सयम से 
प्रसन्नता-छाभ होकर बुद्धि स्थिर होती हैं और असयम से चित्त-क्षोभ 
होकर बुद्धिनाश होता हैं, बुद्धि की स्थिरता नष्ट होती हैं । 
इससे सयम का महत्व अपने-आप सिद्ध हो जाता हैं और यदि कोई 
ऐसी दीघे शका ही करे कि बुद्धि की स्थिरता चली गई तो 
क्या बडा नुकसान होगा, तो उसका भी उत्तर “बुद्धिनाशात्‌ प्रणश्यति” 
इस वाक्य के द्वारा दे दिया हैं। सच पूछिए तो ऐसी शका किसीको 
करनी न चाहिए और करे तो भी उसका उत्तर किसीको देना न 
चाहिए , परन्तु गीता ने केवल वह उत्तर दिया ही नही, बल्कि उसे सविस्तर 
समझाने के लिए एक और इलोक खर्च किया है। “बुद्धिनाशात्‌ प्रणश्यति” 
यह तो एक बच्चा भी समझ लेता है --फिर उसे इतना विस्तार से समझाने 
फी क्या जरूरत ? परन्तु यह तो एक निमित्त-मात्र हैं। इसके द्वारा उन्हे 
जीवन-मूल्यो का निरूपण करना है । यह मन में ठसाना हैं कि वे सभी 
स्थिर-बुद्धि पर, और अर्थात्‌ सयम पर अवरूम्बित हे । सदूभावना, चित्त 
की शान्ति और आत्म-सुख ये तीन जीवन के अतुलनीय मूल्य है और तीनो 
स्थिर-बुद्धिके अभाव में खतरे में जा पडते हे । अत स्थिरबुद्धि और तत्साधक 
सयम ये भी उतने ही महत्त्व के मूल्य हे, बल्कि ये आखिरी दो तो स्वतन्त् 

भी मूल्य हे। साधक के व्यक्ति-विकास के ही लिए नही, बल्कि कुल मिलाकर 
सारे समाज के भी त्रेकालिक स्वास्थ्य के लिए इससे अधिक उपयोगी अथवा 
भिन्न मूल्य विचारक छोग नही दिखा सके है । ये सभी एक छोटे-से सूत्र- 
वाक्य में गूथ दिये गए है, अत में इन्हे पचरत्नी कहता हू । 


९६. सर्वाधार-सयम : संयम के बिना बुद्धि नहों । 
नास्ति बुद्धि अयक्तस्थ न चायुक्तस्य भावना । 
न चाभावयवत गान्तिर अजान्तस्थ कुत सुखम्‌ ॥ 


यह है वह सूत्र-वाक्य । इसका अक्ष रश अर्थ-- अयुक्त को ब॒द्धि नही, 
अयुक्त को भावना नहीं। भावना के बिना शान्ति नहीं। शान्ति के बिना 
सुख नहीं “--इस प्रकार होगा । यह सूत्र ही है, इसलिए इसपर भाष्य 
करने की आवश्यकता है । अयुक्त को बुद्धि नही' यह तो अबतक जो मौमासा 
की गई उसका फलित बताया हैं । अयुक्त को अर्थात्‌ असयमी पुरुष को । 
सयम से बुद्धि और उसके अभाव मे बुद्धिनाश, इन दो अन्वय-व्यतिरेकी 
न्यायो की वह निष्पत्ति है । अर्थात्‌ यह केवल पूर्वानुवाद हैं। “अयुक्त 
काम-कारेण फले सक्‍तो निवध्यते ।” अयुक्‍्त पुरुष स्वेर-वृत्ति के कारण 
फलाशा मे फसकर बाधा जाता है, ऐसा पाचवे अध्याय का वचन है । इससे 
'अयुक्त' शब्द के अर्थ पर प्रकाश पडता है । अयुक्त का अर्थ है आसकत, 
कामना-ग्रस्त, अक्षरार्थ से 'युक्ति-रहित ।” युक्ति का अर्थ है मयम की 
युक्ति, यह हम पहले ही देख चुके हे । इसे जीवन की कुजी ही समझिए । 
जब यह मालूम हो जाता हैं कि व्यक्ति व समाज का रख सयम की ओरे हैं 
या स्वच्छन्दता की ओर, तो उसके जीवन का स्वरूप स्पष्ट हो जाता हैं । 
अत इसे जीवन का पहला मल्य कह सकते हे । दूसरा मूल्य है इसीसे निर्माण 
होने वाली स्थिर-बुद्धि । 
९७. आगे का अध्याहार : बुद्धि के बिना भावना नहीं । 

यहा तक इस सूत्र में कही भी बाधा नहीं हैं, परन्तु इसके आगे सूत्र 
खण्डित जेसा लगता है। अयुक्त को बुद्धि नहीं धौर अयुक्त को भावना नहीं' 

ऐसी भाषा आगे बोली गई है । वह त्रुटित है। गीता कहना यह चाहती है 
कि भावना जीवन का तीसरा मूल्य है। उससे शान्ति और शान्ति से सुख--- 
इस प्रकार अगले मुल्य बनाये है। भावना के बिना श्ञान्ति नही, शान्ति के 
बिना सुख नहीं, ऐसा कहने से भावना की आवध्यकता समझ में आ 
गई। सयम से लेकर सुख तक की शखला सयम, भावना, शान्ति, सुख-- 
इस तरह जुड गई, परन्तु बीच मे ही यह बुद्धि क्यो ले आये ? बुद्धि व भावना 
का कुछ भी सम्बन्ध नहीं बताया गया, इससे बुद्धि अधर में ही रह गई । 
यदि बुद्धि को एक तरफ रखकर भी सयम की आवश्यकता सिद्ध करनी हो तो 
वह इस सूत्र से हो सकती है परन्तु ऐसा अपेक्षित नही है। सबम की आव- 
इयकता तो पक्की है, पर वह बृद्धि के द्वारा दिखाना चाहते है। किसी भी 
तरह से देखे, यह वाक्य अघूरा ही लगता है। इसलिए नास्ति बुद्धिरयुक्तस्य 
नचाबुद्धस्य भावना'--सयम के बिना बुद्धि नही और बद्धि के बिना भावना 
नही, ऐसा वाक्य यहा होना चाहिए था । परन्तु वतंमान वाक्य को ही गृहीत 
करके “स्थितस्य गतिश्‌ चिन्तनीया” इस न्याय के अनुसार उसमे यह 
सुसगत अर्थ बैठाना चाहिए । इसलिए “नास्तिबुद्धिर्‌ अयुक्तस्थ, अतएव 
न च अयुक्तस्य भावना” ऐसा, अतएव शब्द का अध्याहार मानकर काम 
घलाना होगा । कुल मिलाकर ऐसा अर्थ निकाला--“सयम के बिना बुद्धि 
नही, बुद्धि के बिना भावना नही, भावना के बिना शान्ति नही, शान्ति के 
बिना सुख नहीं ।” 
(२) 
९८. अध्याहार का मर्म : बुद्धि से भावना अलरूग नहों। 
परिनिष्ठित बुद्धि ही भावना हे। 


तो अब सयम से लेकर सुख तक अखण्ड श्वुखला बताते हुए बीच की 
एक कडी जोड़ना छूट कैसे गया होगा ”? ऐसी शका यहा हो सकतो है । 
इसका उत्तर ऐसा है कि भगवान्‌ ने यहा बुद्धि और भावना का अद्वेत ही 
मान लिया मालूम होता है। इस कल्पना में एक विशेष दशशन हैं। भावना 

से भगवान्‌ का अभिप्राय है “परिनिष्ठित बुद्ध, बुद्धि की परिपक्वता । 
बुद्धि जब इतनी परिनिष्ठित हो जाती है कि उसे अब विचार करने की 
जरूरत नहीं रही तो उसे भावना कहते है । 


९९. परिनिष्ठित बुद्धि-रूप भावना के उदाहरण । 


कुछ-कुछ बातों में बुद्धि इतनी दढ हो गई होती है कि फिर विचार 
करने की जरूरत ही नही रहती । यह सुनते ही कि खून हो गया, बिना 
विचारे मुह से निकल पड़ता /ै---बडा बुरा हुआ! । इसे भावना कहते है । 
ऐसी कुछ भावनाणएु समाज के हृदय मे जमी हुई रहती है । उन्हे पुतविचार की 
जरूरत नही रहती । मनुष्य-समाज ने उतर विषयो पर छाखो बार विचार 
कर-करके निर्णय कर रखा है । जैसे आप किसी भारतीय समाज के मनुष्य 
से पूछेंगे कि क्या शराब से कुछ भी फायदा नही है ? शराब थोडी-धोडी 
पिया करे तो कया हज हैं ? तो वह कहेगा---भाई, में यह कुछ नहीं जानता । 
तुम्हारी बाते मेरे गले नही उतरती ।' हमारे पूर्वजों ने हजारों बार प्रयोग 
किये हे और यह निर्णय कर रखा है । कुरान मे कहा है-- भराब से फायदा 
कम न्‌कसान ज्यादा ।' यह तो असली शास्त्रकारां का तर्कशास्त्र हुआ। 
पर जब एक बार बुद्धि पक्की होकर भावना में परिणत हां गई ता फिर तकें 
की जरूरत नही रहती | तब वह स्वय-सत्य हो जाता हैं ' 


१००. प्रगत समाज से ऐसी अनेक भावनाएं समाई 
रहती हे। उन्हीसे समाज में शान्ति रहतो है । 

बुद्धि-यूवंक किये गए प्रयोगो के परिणाम-स्वरूप जो भावनाएं समाज 

में प्रतिष्ठित हो चुकी है वे सामाजिक प्रगति की द्योतक होती हे। युद्धो मे 
इतने आदमी मारे जाते है तो यह सवाल पूछने को मन होता है कि जब ये 
मारे ही जाते है तो फिर इन्हे खा क्यो नही डालते ? होते तो ये बडे हट्टे-कट्टे 
लोग है । अब यदि शास्त्र-दृष्टि से यह तय हो जाय कि इनका मास खाना 
ठीक नही है, तो बात दूसरी, परन्तु बहत करके यही फँसला होगा कि 

मनुष्य का मास मनुष्य को जल्दी आत्मसात हो जायगा । अत यदि और 
प्राणियों की तरह मनृष्य को भी हम खाने लगें तो अनाज की कमी उतनी 
न रहेगी । और यदि यह मालूम हो जाय कि मारे गये लोग खाने के काम में 
आाते हें तो सम्भव है कि सेनिक लोग उन्हे और भी उत्साह व उमग से मारेगे। 
परन्तु बावजूद इसके यह निब्चित हो चुका हैं कि मनुष्यो को खाना नही 
चाहिए । इसका कारण यह है कि हमारी भावना ऐसी बन चुकी है । उसके 
मूल में अनुभवसिद्ध बुद्धि हैं। मनुष्य का मनुष्य को खाना बुरा ही हैँ, पर 
यदि यह रास्ता खोल दिया जाय कि मनुष्य मनुष्य को खाने लूगे तो और 
भी अनर्थ होगा । फिर तो समाज के पतन की कोई सीमा ही न रहेगी; .' यह 
बात मनुष्य के मन में इतनी गहरी बेठ चुकी हैं कि अब इसके लिए तर्क 
करने की गुजाइश ही नही रही हैं। यह सद-भावना का बढ़िया उदाहरण 
है । ऐसी अनेकविध उन्नत भावनाए जिस समाज में पैबस्स हो चुकी हो 
वह समाज शान्तिमय रहता है | इसके विपरीत जिस समाज के विचार 
कभी खतम ही नही होते, हमेशा हर बात में सन्देह व अनिर्णय रहता है, 
बुद्धि परिनिष्ठित नहीं होती, उस समाज में सदा अज्ञान्ति ही रहेगी । 


१०१. परन्तु समाज में पेबस्त भावना सर्वेथा बुद्धियुक्त 
ही होती हो सो बात नहीं। अतः भावना के 
कुशल संशोधन की आवश्यकता । 


इतिहास के अनुभव से कुछ भावनाएं समाज में स्थिर हो जाती है । 
उन्हीसे सामाजिक जीवन सुव्यवस्थित रहता है । समाज में समतौलता 
रहती है, परन्तु सभी भावनाए बुद्धि-युक्त होती हो सो बात नही । अत 
उनपर बुद्धि का प्रकाश डालकर उन्हे जाच लेना चाहिए । भावना के जितने 
अकश्ष के मूल में बुद्धियुकतता पाई जाय उसे कायम रखना चाहिए । जितता 
अद्य अबुद्धि-युक्त हो उसे निकाल डालना चाहिए । अलबत्ते भावना का 
समूल उच्छेद न करना चाहिए। उसकी शुद्धि व विकास करना चाहिए, 

नही तो समाज में फिर कोई भी स्थिर मूल्य न रहेगा । उसका तौल नहीं 
सभाला जा सकेगा । अशान्ति व अव्यवस्था का बोलबाला हो जायगा । 
सामाजिक सदु-भावनाओ के कुछ उदाहरण तो हमने देख लिये । अब और 
भी उदाहरण देख ले जिससे यह मुद्दा ज्यादा स्पष्ट हो जायगा | 
१०२. संशोध्य भावना का एक उदाहरण : मासाहार- 
निवृत्ति । 

हमारा समाज भावना के द्वारा मासाहार को हेय समझता हैं। उसके 
फलस्वरूप कुछ सारी-की-सारी जातियो ने मास छोड दिया है, परन्तु बाद 
को ये जातिया अपने को उच्च समझने छगी। यही तक बस नहीं हुआ, कुछ 
जातियो को अछत तक मानने की नौबत आ गई । इस ऊच-तीच भेद में 
और भी वुछ बाते मिला दी गईं, फिर भी कुछ जातियो की मांस-विषयक 
बज्य-भावना का अश उसमे हुई हैं । यह भावना तो उचित है, परन्तु उसके 
सिलसिले में आये ऊच-नीच भेद को छोडकर ही उसको अपनाना च्‌ पुष्ट 
करना पड़ेगा । 
१०३. दूसरा उदाहरण : अन्नदान-सम्बन्धो श्रद्धा । 


दूसरी एक और भावना है हमारे समाज में अन्नदान के महत््व-सम्बन्धी । 
सब दानो में अन्नदान श्रेष्ठ व निर्दोष माना गया है, परन्तु समाज में उस 
भावना का विनियोग करने हुए आज उसे विक्ृत व अनिष्ट रूप प्राप्त हो गया 
हैं। परन्तु इस कारण उसके मलस्थ सन्देश को मार देना इष्ट न होगा । उसे 
सुधार कर परिपुष्ट करना चाहिए । अन्नदान को श्रेष्ठ मानने में यह कल्पना 
मुहीत हैं कि प्रत्येक भूखे मनुष्य को मोजन का अधिकार है। उसे भोजन देना 
समाज का कर्त्तव्य है । अनदान मनुष्य को सीधा ही पहुच जाता है । दूसरी 
तरह से सहायता पहचाने में दूसरों एजेन्सियाँ, दूसरे मभ्यस्थ, बाधक हो 
जाते हे, परन्तु इसमे इस बात को सावधानी जरूर रखनी चाहिए कि 
जिसका पेट भरा हुआ है उसपर और अन्न का बोचनन न लादा जाय, अतदान 
का अतिरेक न हो जाय, उससे आलस्थ को प्रोत्माहन न मिले । 


दसवा व्याख्यन ९९ 


मूल भावना को कायम रखकर विनियोग की पद्धति में इष्ट सुधार करना 
ज्राहिए । बुद्धि के प्रकाश में भावना के शुद्धीकरण करने का सामाजिक 
दर्शन हमे इसमें से मिलता है । 
१०४. स्थिरप्रज्ञा पर ही स्थापित भावना शान्तिदायों 
राष्ट्र मे भावनाएं तो भिन्न-भिन्न रहेगी ही। वे यदि परिशद्ध होगी तो 
राष्ट्र मे शान्ति रहेगी। परिशुद्धि न होगी तो अशान्ति का 
दौरदौरा हो जायगा, परन्तु अशान्ति किसीके भी लिए पथ्यकर नही हो 
सकती । तब फ्रि शान्ति के लिए भिन्न-भिन्न प्रकार की कृत्रिम व हिंसक 
तजदबीजें भी खड़ी की जाती है । आज यही हो रहा हैं । समाज में यदि स्वा- 
माबिक तौर पर शान्ति रखना हैं ठो उसके लिए यही उपाय है कि शुद्ध 
भावना को कायम रखकर उसका विकास करे व अशुद्ध भावना निकाल 
डाले । अब यह बताने की जिम्मेदारी कि सदू-भावना कौन-सी और असद- 
भावना कौन-सी, एक स्थितप्रज्ञ की ही है, क्योकि उसकी बुद्धि स्थिर 
ब तटस्थ हो गर्ड है, अत वह इस बात की असली परख कर सकता है कि 
कौन-सी भावना सत्‌ और कौन-सी असत्‌ है । भावना में कला, सगीत, 
सौंदयं-सम्बन्धी कःपनाए, मनोविनोद के साधन, धार्मिक उत्सव, पूजा-विधि 
इत्यादि सभी बातें आ जाती हे। राष्ट्र के जीवन-विकास के लिर इन सब 
विभागों में उचित विकास होना आवश्यक हैं। यदि इसके सबन्ध में राष्ट्र 
में अटशट धारणाए रूढ हो तो उस राष्ट्र की अधोगति ही होगी । उसमें 
अव्यवस्था फैल जायगी । अर्थात्‌ ये सब चीजे स्थिरबुद्धि की बुनियाद पर 
खडी करती चाहिए । स्थिर-बुद्धि का अर्थ है शास्त्रीय बुद्धि । उसमें आत्म- 
ज्ञान, शरीर-विज्ञान, सृष्टि-विज्ञान, सृष्ट-पदार्थ-विज्ञान, गणित, चिन्तन- 
शास्त्र इत्यादि सब्र आ गये । ऐसी स्थिर-बुद्धि को शास्त्रीय वुनियाद पर 
सामाजिक भावनाएं आधारित हो तो फिर अपने-आप शान्ति रहेगी । 
उसकी स्थापना के लिए कृत्रिम उपाय नहो करने पडेंगे। ऐसा समाज अहिसक 


रहेगा । सारा राष्ट्रीय विधान ही ऐसा होगा कि शान्ति उसका स्वाभाविक 
छक्षण होगा । 

१०५. अतः स्थितप्रज्ञ का नेतृत्व मानना चाहिए । 


इसके लिए समाज में इतनी बुद्धि आ जानी चाहिए कि वह मार्ग- 
दशोन की जिम्मेबरी स्थितप्रज्ञ व्यक्ति पर ही डाले । जिस 
ससाज के लोगो में इतनी अकऊरू न आई हो, या समाज के बड़े 
लोगो ने उन्हे इतनी समझ प्रदान न की हो तो फिर वहा मार्ग-दर्शन 
का काम अस्थिर-प्रज्ञ नेताओ के पास रहेगा। स्थितप्रज्ञ के पथ-दर्शन 
में सामाजिक नीति का आधार सयम ही रहेगा । विज्ञान के 
द्वास जीवन का यथार्थ सत्य खोजा जायगा और समाज में फैलाया जायगा । 
कला हृदय-विकास का भाग है । उसकी रचना विज्ञान के,आधार पर होगी 
ओर ऐसा समाज विधान निर्मित होगा, जो समाज को समतौल रख सकेगा 
ओर जिसके फलस्वरूप समाज मे स्थायी झान्ति व समाधान रहने लगेगा। 


ग्यारहवां व्याख्यान 


[१] 
१०६. 'भावना' शब्द का ओऔर थोड़ा विचार । 


भावना' शब्द का थोडा और बिचार कर केना उपयोगी होगा । 
वैद्य-शास्त्र मे भावना' का अर्थ है घोटना, घोलना, पुट चढाना । होमियोपैथी 
में दवाए घोटी जाती है । मर्दन से उनकी ताकत बढ़ती है, उनका गुण बढता 
है। इसी तरह बुद्धि को घोटते रहने से उसकी शक्ति बढ करके वही मावना 
बन जाती है। स्थित-प्रज्ञ की बुद्धि परिणत होती है । अत उसके जीवन में 
सिर्फ भावना ही रहती है । उसका जीवन भावना से लबालब भरा रहता हैं । 
बुद्धि व भावना में एक भेद और है । बुद्धि सिर्फ दिशा दिखाती है । भावना 
दिशा भी दिखाती है व काम भी करती है । बुद्धि जब कार्यक्षम व कार्यकारी 
हो जाती हैँ तो वही भावना बन जाती है । बुद्धि का रूपान्तर भावना में 
होने के लिए बुद्धि को घोटना जरूरी हैं । 'सब भुतो मे एक ही आत्मा है 
यह स्थित-प्रश्ष के लिए तक-रूप बुद्धि न रहकर उसकी रग-रग में भरी 
हुई भावना हो जाती हैं । अत उसे सारे समाज के प्रति वात्सल्य-भाव मालूम 
होने लगता हूँ । माता के मन में अपने बच्चे के प्रति जेसा वात्सल्य रहता है 
बेसा ही स्वाभाविक भाव उसका हो जाता हैं । तब उसके द्वारा समाज 
की सेवा सहज स्वभाव से होने लगती है । यहा यह शका रहने की जरूरत 
नही है कि स्थितप्रज्ञ का जीवन बुद्धियय होता हैँ तो फिर उसमे 
भावना के लिए स्थान कंसे रहेगा ? क्योंकि यह हम पहले ही देख चुके हें 


१०१ 

कि स्थिर हुई बुद्धि ही भावना है । स्थितप्रज्ञ का जीवन बुद्धिमय होता है, 
इसीलिए वह भावनामय होता हैं । 


१०७. बुद्धि-प्रधानता बनाम भावना-प्रधानता--यह 
भेद स्थित-प्रज्ञ के अन्दर लोप हो जाता है । 


परन्तु ऐसी शका इसलिए उत्पन्न हो जाती है कि हम आजकल बहुत 
बार “भावना' दब्द का प्रयोग बुद्धि के खिलाफ अर्थ में करते हे और उसकी 
तुलना बृद्धि के साथ करते है। आजकल हम कहने लगे है--फला शख्स भावना- 
प्रधान है, व फला बुद्धि-प्रधान | इसके द्वारा हम यह कहना चाहते हैँ कि 
एक में भावना की अधिकता व बुद्धि की कमी तथा दूसरे में बुद्धि की अधिकता 
व भावना की कमी है। भावना-प्रधान शब्द का अर्थ यहा होता है निरकुश मन, 
मन पर बुद्धि का अकुश न रहना । यहा भावना शब्द का प्रयोग मन को लक्ष्य 
कर के किया गया है , परन्तु गीता की शिक्षा में जो 'भावना' शब्द आया हूँ वह 
हमारी हृद्गत वस्तु का निर्देश करता हैँ । गीता की भावना मन का विकार 
नही, बल्कि हृदय का गुण है। वस्तुत गीता हृदय व बुद्धि मे भेद नहीं करती; 
बल्कि यह मातती हूँ कि बुद्धि का जो अन्तरतम भाग--गूदा-- है वही 
हृदय है। 'हृदि सर्वेस्य विष्ठितम्‌” “ईश्वर स्वभूताना ह॒देशेर्जुन तिष्ठति” 
इत्यादि बचनो में हृदय का अर्थ “बुद्धि का भीतरी भाग” ही है। हम जब 
किसीको “भावना-प्रधान” कहते हे तब वास्तव मे हम उसे “विकार-प्रधान' 
कहना चाहते हे । जिस भावना पर बुद्धि की सत्ता नही चलती वही विकार 
हैं। गीता को ऐसी भावना अभीष्ट नहीं। इसके विपरीत जब हम किसीको 
बुद्धि-प्रधान' कहते हे तब हमारा आशय यह होता है कि इसमे हृदय की 
आदंता नही है, केवल तकं॑-शक्ति का ही विकास हुआ है, परन्तु स्थित- 
प्रभु की स्थिति बिलकुल ही दूसरी है। वह अपनी बुद्धि को हृदय के हवाले 
कर देता हूँ । जो अपनी बुद्धि को घोट-घोट कर भावना में रूपान्तरित 
कर देता हैं, उसकी बुद्धि हृदय में विलीन हो जाती है, उसकी बुद्धि व 
भावना एकरस हो जाती है | 


भ्या रहवा व्यास्यान ह्०्३ 


१०८. बुद्धि को भावना में परिणत करने के उपाय : 
जप, ध्यान व आचरण 
हमने अबतक बूद्धि का रूपान्तर भावना में करने के साधारण 
भ्रयोगो का विचार किया । अब कुछ विशेष शास्त्रीय प्रयोगो पर विचार कर 
छेना चाहिए । इसमे पहला है जप । 'जप' का अर्थ केवल वाणी से उज्चार 
नही, बल्कि मन में भी वही विचार घुटते रहना चाहिए। वाणी इस क्रिया में 
सहायक होती है । वह क्रिया मनन के जैसी होती है तो भी वह मनन नहीं 
हैं। मनन' निर्णय के लिए होता है। जप में तो पूर्व निर्णय को दृढ़ किया जाता 
हैं। यह वाणी के हरा होता है । जप व मनन में यह फक हैं। यदि इस फर्क 
को भुला दें तो फिर दोनो ज्रियाओ में कोई अन्तर नही रह जाता । दूसरा 
प्रयोग है ध्यान । ध्यान का अर्थ है उस विचार से तन्मयता, उसके अनुकूल 
उपासना। इसीमें से तीसरा प्रयोग--आचरण--शुरू होता है। विचार के 
अनुकूल सारे जीवन की रचना” उसका स्वरूप होता हैं। इस तरह १ जप, 
२ ध्यान व ३ आचरण--इन तीन प्रयोगों से बद्धि का रूपान्तर भावना 
में होता हैँ । 


१०९. भावना का अर्थ “भक्ति! भी हो सकता हे। 
भक्ति के बिता शान्ति नहीं, शान्ति के बिना 
सुख नहों । 

इस विषय का विचार और भी एक दृष्टि से किया जा सकता है । 
स्थित-प्रज्ञ के लक्षणों मे दशित बुद्धि आत्सनिष्ठ बुद्धि है। जब आत्मज्ञान 
घुट-घुट कर आत्मसात्‌ हो जाता हैं तव उसका रूपान्तर भक्त मे होता है । 
अत यहा भावना शब्द का अर्थ भक्ति भी लिया जा सकता है । बोध को 
प्रेम का रूप प्राप्त होना, मानो ज्ञान को भक्ति का रूप मिलना है| जब बोध 
स्थिर हो जाता है तो वह इतना प्रिय ऊगने लगता है कि मन नित्य निरन्तर 
उसीमें रमने लगता है | ऐसा होने से बोध का रूपान्तर प्रेम में होता है । 

इसलिए भावना का अर्थ भक्ति किया जा सकता है । तभी यह बात समझ् में 
आती है कि प्रेम के बिना अथवा भक्ति के बिना शान्ति नहीं होती । 
बीघ जब अत्यन्त प्रिय हो जाता है तब मन उसमे रगने लगता है, उससे 
घिर जाता हैं, मन्तरमुग्ध-जैसा हो जाता हैं। ऐसा हो जाने पर फिर अश्यान्ति 
हमे नहीं छ सकती । पेड की जड को रोज पानी मिलता रहा तो वह सदा 
लूहलहाता रहता है । इसी तरह यदि अन्‍्तर्याम में बोध का झरना सतत 
बहता रहे, उसे प्रेम का रूप प्राप्त हो गया हो और सतत प्रेम-रस मिलता रहे 
तो जीवन सदा लहलहाता रहता है । आपत्तिया आ जाने पर भी वे सम्पत्ति 
का रूप ले लेती है । उनसे शान्ति बढती हैं । इस तरह बोध व भक्ति का 
अभेद्य सम्बन्ध है । बोध के बिना भक्ति नही, भक्ति के बिना शान्ति नही, 
शान्ति के बिना सुख नही । 


११०. परन्तु सुख का अर्थ सन का सुख नहों। मन का 
सुख जुदा है, मनुष्य का सुख जुदा है । 

परन्तु यहा सुख का अर्थ मन का सुख नही है। मन का सुख-दु ख 

और होता है, मनुष्य का और । मन को सुख-दु ख होने से यह छाजिमी नही 
हैँ कि मनृष्य को भी सुख-दु व हो ही। आज इतने लोग देशके लिए मानसिक 
दुख सहन करते है । उससे चाहे मन को कष्ट होता हो तो भी उन्हे सुख ही 
मालूम देता हैं, क्योकि इसमे कल्याण की कल्पना रहती है। जीभ को जो 
मीठा या कड वा छगता है वह मनुप्य को भी वेसा ही लगता हो सो बात 
नहीं । दवा जबान का कट वी लगती है, परन्तु मनुष्य को मीठी ही लगती 
है। अत मनुष्य को जब मानसिक दु ख कल्याणकर मालूम होता है तो वह 
उसे सहष स्वीकार करता है । अन मानसिक सुख-दढु ख की व्याख्या से 
जीवन-दृष्टि से की गई सुख-दुख की व्याख्या भिन्न हैं। शरीर को सुख 
आरोग्य से मिलता हैं, कितु शरीर मे बल का मचलना, फूट निकलना, 
दीवार से टक्कर मारने की उमग पैदा होना, आरोग्य का लक्षण नही है । 
उसका बल खुद उसीसे नहीं सभल पाता । बल ही एक बीमारी हो बैठता 

हैं । आरोग्य का अर्थ है शरीर का समतौल रहना । आरोग्य एक बात है, 
बल का उद्रेक दूसरी । आरोग्य मे स्वस्थता रहती है। बेकार बल में क्षोम 
होता है । उसी तरह जिस सुख से मन को हषष होता है वास्तव में वह सुख 
ही नही है । जीवन के वास्तविक सुख जुदा होते हे । उनका निवास शान्ति 
में होता है, चित्त की खकबली में नही। उनका आरम्भ निविकारता से होता 
है । तिविकारता से बोध, बोध से भक्ति अथवा निष्ठा, फिर शान्ति, 
व फिर सतत, अरुचि-युक्त सुख--ऐसी परम्परा हैं । 


१११. 'होना' पन का सुख ही सच्चा सुख : वही सतत, 
अरुचि-युक्‍त सुख । 

दूसरे सुखों से शान्ति भग होती हैं । अत उनसे जी उकता जाता है। 

हमेशा वही-की-वही चीज अच्छी नही लगती । मन कहता है, अब इसमें कुछ 
परिवर्तन हो तो अच्छा, परन्तु आत्मा का सुख ऐसा है कि उससे जी नहीं 
ऊबता। मन कहता है कि वह ऐसा ही निरन्तर बना रहे । उससे हम उकताते 
नहीं। सगीत चाहे कितना ही मधुर-मुरीला हो, पर चौबीसो घटे कान पर 
वही-वही राग, स्वरव धुन आते रहने से जी ऊब जाता हैं। यही बात रगो 
की हैं। तरह-तरह के रगो को देखकर थोडी देर के लिएआखो को भला मालूम 
होता हूँ, परन्तु यदि इन रगो की भरमार आखो पर होने लगे तो वे परेशान 
हुए बिना न रहेगी । आराम के लिए वे आकाश के रगहीन नीले रग का 
सहारा खोजने लगेगी । आकाझ्य के नील वर्ण से आखे थकती-ऊबती नही । 
इसीलिए उपासना मे ईश्वर का रूप गगन सदुश' माना गया है। दूसरे 
चटकीले रगो मे और आकाश के सौम्य रग मे ज॑सा अन्तर है वैसा ही दूसरे 
सुख व आत्म-सुख में है। आत्म-घुख कहते हे अपने होने-पन के अखड सुख 
को । कोई क्षण भर के लिए भी नहीं चाहता कि में न होऊ। शरीर छूट 
जाय, यह तो भले ही कोई चाहे। फला जगह में न रह, यह भी किसीकी 
इच्छा हो सकती है, परन्तु यह कोई नही चाहता कि में बिलकुल न होऊ। 
अपने अस्तित्व से हमारा जी कभी ऊब ही नहीं सकता । केवल अस्तित्व 

का सुख सतत व अरुचि से परे होता है । शेष सब सुख अस्तित्व पर के 
विकार हूँ । अस्तित्व का हमें जो भान होता है वह भी विकार ही है । 


११२. कुम्भक के उदाहरण से इसे समझें । 

इसलिए योग-शास्त्र में कुभक के सकेत से आत्मा के केवल अस्तित्व 
का दर्शन कराया जाता हैं। सास अन्दर छेने की किया पूरी हो चुकी है, 
बाहर छोडने की क्रिया अभी शुरू नही हुई है। इस बीच का जो अतिसुक्ष्म 
उभयवृत्ति-वर्जित, निष्क्रिय, तटस्थ क्षण होता हैं उसका चिन्तन करने से 
'केवल अस्तित्व' का दर्शन हो जाता हैं। इसलिए कुछ गुमराह साधक इस 
क्षण को अधिक-से-अधिक हरुम्बाने का स्थूल प्रयत्न--जिसे दीर्घकुभक कहते 
हँ--साधने का प्रयास करते हे । पर सच पूछिये तो जरूरत कुभक को 
लम्बाने की नहीं, बल्कि कुभक-दृष्टान्त द्वारा सूचित आत्मस्थिति को 
पहचानने की ओर उसी अनुभव में सतत स्थिर रहने की हैँ । कुभक तो एक 
उदाहरण-मात्र हैं । ऐसे और भी उदाहरण दिये जा सकते हूं । ज्ञानदेव नें 
अपने “अमृतानुभव' में ऐसे अनेक दृष्टान्त एक जगह एकत्र किये है । 
'रात समाप्त हुई, दिन का आरम्भ अभी नहीं हुआ है'।! 'वर्षाकालीव 
नदी का चढ़ाव समा'तृ हो गया है, परन्तु अभी ग्रीष्मकालीन उतार शुरू 
नही हुआ है ।' जैसे ये दृष्टान्त है वैसे ही कुभक भी एक दृष्टान्त ही है । 
अब कुभक-प्रक्रिया को शारीरिक कारणों से लम्बाना हो तो बात दूसरी हैं । 
आध्यात्मिक दृष्टि से तो सिर्फ मध्यस्थ दशा की ओर ध्यान खीचना है । 
केवल निरुपाधिक मध्यस्थ दशा लक्ष्य हैं। हमे अपने सारे जीवन की 
तमाम उपाधियों से मुउ्तर हाना चाहिए । में यह हू, में वह हु --ऐसे 
तमाम विशेषणों को निकालने में समर्थ हो जाना चाहिए। तमाम 
गुण-दोषो का निरास करते-करते मनुष्य का जो मूछ उपशान्त स्वरूप 
शेष रह जाता है उमीमे सुख है। यह दिखाने के लिए कि शान्तिमय 
सुख दूसरे साधारण सुखों से भिन्न हैं जो उसे नित्य-सुख, आत्मसुख, 
चित्त-सुख आदि कहते हे । वही वास्तविक सुख है, इसलिए उसे 

सत्यसुख” भी कह सकते हैं। सच्चिदानन्द' शब्द में यही भाव सूचित 
किया गया है। आत्मा में बुद्धि के स्थिर हो जाने के बाद वह सुख प्राप्त 
होता है। इसलिए जिसकी प्रज्ञा स्थिर हो गई हैं उसका जीवन सुखी हैं । 


११३. आत्म-सुखानुभूति का व्यवहार से विरोध नहीं 
हैं। इतना देख लेना काफो है कि आत्मबोध 
बाह्य उद्योगों में खर्चे न हो। 

यहां यह प्रश्न उत्पन्न होता हैं कि यदि हम आत्मा से बाहर के विषयों 
में बुद्धि को डालें ही नही तो लोक-व्यवहार कैसे चलेगा ? जैसे यदि चमड़े 
का व्यवसाय तो करें, पर उसमे बुद्धि न लगावें तो फिर वह उद्योग चलेगा 
कैसे ? उसे करें भी क्यो ? यदि बुद्धि को आत्मा में स्थिर रखना है तो फिर 
ये बाहर के काम-काज --उद्योग--होगे कैसे ? इसका समाधान यह 
है कि सामान्य लोक-व्यवहार में जिस बुद्धि का उपयोग होता हैं वह बुद्धि 
की एक शक्ति है। उसे तर्क कह सकते है । बाहरी बातो में उससे काम लिया 
जाय तो हर्ज नही, परन्तु बह बृद्धि' नामक जो बुद्धि का गूदा---सारभाग- 
हैं उसे आत्मा में स्थिर रखकर हमें तटस्थ रहता चाहिए ' आत्म-बोध को 
बाहरी उद्योग मे खच॑ न कर॑ना चाहिए। साधारण बुद्धि को लोक-व्यवहार 
में लगाकर दूसरी तरफ आत्मबोध में लीन रहता हूँ तो मुश्किल, परन्तु 
इस कारणवश उसे छोड नही देना चाहिए | निरन्तर प्रयत्न करते से वह 
सध जायगा, क्योकि वह कृत्रिम नही हैं। अत यह निश्चित हैं कि उसमें 
सफलता मिलेगी । 


११४. आत्मबोध को खण्डित न होने देने की तरकीब: 


पहले क्षण आधात का असर न होने दें। 
इसकी मेने एक तरकीब खोज निकाली हैं। किसी भी बाह्य वस्तु 
का परिणाम उसी क्षण न होने देना चाहिए । दूसरे क्षण हो तो परवाह नही, 
परन्तु पहले क्षण तो न होने देना चाहिए। किसीने विनोद किया, पहले क्षण 

आप मत हसिए । किसीने एक तमाचा जड़ दिया, पहले क्षण आंखों में 
आंसू मत आने दीजिए । पहले क्षण तो यह प्रतीत होने दीजिए, मानों 
यह भगवान्‌ का स्पर्श है । दूसरे क्षण चाहे तो भले ही आसू आ जावे । मा के 
मर जाने की खबर आ जाय तो पहले क्षण हृदय को धक्का मत लगने दो । 
बपनी शान्ति को विचलित न होने दो। यदि आपने अपने मन को इतना 
साध लिया तो फिर आगे की बाते अपने आप संघ जायगी । 


बारहवां व्याख्यान 


[१] 
११५. इन्द्रियों के पीछे जाने वाला मन बुद्धि को भी 
खीच ले जाता है। इसलिए संयम की आवश्यकता। 
इसके अगले इलोक में समभ की आवश्यकता फिर एक दूसरी तरह से 
बतलाई हैं-- 
इन्द्रियाणा हि चरता यन्‌ मनोःनुविधीयते । 
तदस्थ हरति प्रज्ञा वायुनविभिवाम्भसि ॥ 


जब इन्द्रिया स्वच्छन्द बतेने लगती हे और मन उनके पीछे जाता 
रहता है तो फिर बुद्धि ज्यो-की-त्यो साबित व तटस्थ नहीं रह सकती । 
जब मन दृद्वियो की तरफ चला जाता है तो इद्रिया व मन मिलकर उनका 
पक्ष प्रबल हो जाता है। फिर बुद्धि अपना काम नहीं कर पाती। इसका 
अर्थ यह नही कि बुद्धि नष्ट हो जाती है । बुद्धि का अबुद्धि हो जाना झक्‍य 
नही हैं। इसलिए बह कुबुद्धि बन जाती है और उस दशा में वह अबुद्धि से 
भी ज्यादा अनर्थकारिणी हो जाती है, परन्तु मन यदि बुद्धि की तरफ आ 
जाय तो फिर बुद्धि का पक्ष जोरदार हो जायगा और इद्रियो को उनके 
पीछे चलना पडेगा । जब बुद्धि के अनुकूल मन और मन के अनुकूल इद्विया 
हो जाती हैं तब जीवन का सारा व्यवहार आत्मा के अनुकूल हो जाता है । 
इसके विपद्ित मदि इद्रियो के पीछे मन ओर मन के पीछे बुद्धि चलने छगे तब 
बह अट-शट प्रमोग करने लगती है और मन के पक्ष का समर्थन करने के किए 

लरह-तरह के कुतके रचने लगती है। ऐसा होने पर जीवन का सारा 
व्यापार आत्मा के प्रतिकूल होने लगता है । 


११६: बुद्धि नोका की तरह तारक, परन्तु मन की 
पकड़ से आजाय तो वही सारक हो जाती है । 
पहले एक जगह बुद्धिनाश की परम्परा बताते हुए एक हलोक में यह्‌ 
कहकर कि विषय-चिन्तन द्वारा पहले मन पर आक्रमण होता है, अगले लोक 
में यह अलग से दिखाया हैँ कि फिर मोह आदि उत्पन्न होकर उनकी आँच 
बुद्धि को कैसे लगती हैं। इसीका स्पष्टीकरण यहा किया जा रहा है। 
जब सवार के हाथ में लगाम और लगाम के बस में घोडा हो तो तब सवार 
बेखटके मुकाम पर पहुच सकता है, परन्तु इसके विपरीत घोडे के बस में 
लगाम और लगाम के बस में सवार हो जाय तो फिर मुकाम पर पहुचने की 
कोई आशा नहीं, ऐसा कठोपनिषद्‌ में विवेचन किया गया हैं । वही बात 
यहा नाव की उपमा देकर समझाई गई हैं। बुद्धि नाव की तरह तारक हैं; 
परन्तु वह यदि हवा के चक्कर में आ गई तो फिर पार नही लगा सकती। 
बुद्धि यदि मन की पकड़ में आ जाय तो फिर उसकी तारक-शक्ति नष्ट 
हो जाती है और वह डुबोने का कारण बन जाती है। 


११७. बद्धि और सन सदा के लिए जुदा नहीं हो सकते। 
था तो बुद्धि सन के वद्य सें हो जायगी, या सन 


बद्धि के वश में रहेगा । दूसरी बात श्रेयस्कर । 

यदि एसी कोई तरकीब होती कि जिससे मन इद्रियो के पीछे चला 

जाय तो भी वह बुद्धि को न छ सके तब तो हम कह सकते थे कि वह खुशी से 
जाय, हमारा क्या बिगडेगा। बृद्धि व आत्मा का पक्ष मजबूत हो जाने पर 
हम यह मान सकते है कि मन यदि इद्वियो के चक्कर में आकर विषयो की 
ओर झुके भी तो हमे परवाह नहीं है । हम लोगो को ऐसा कहते हुए सुनते 
भी है कि “भले ही हम विषय-विलास में लगे हो तो मी हमारी बुद्धि उसमें 

फसती नही है । विचार करते समय हम उस विषय को भूलकर तटस्थता के 
साथ विचार करते हूँ ।” परन्तु यह भ्रम हैं। ऐसा हो नही सकता । हो तो यह 
सकता हूँ कि इद्विया, मन व बुद्धि तीनो को एक पक्ष में डालकर हम उनसे 
भिन्न या पृथक रहे क्योकि आत्मा बिलकुल भिन्न--पृथक है। आत्मा व बुद्धि- 
के बीच मे खाली जगह हैं। उनके बीच मे आप दीवार खडी कर सकते हैं । 
परन्तु वह तभी हो सकता है कि जब आप स्थितप्रजता प्राप्त कर लें। यही 
बेदात है। यह है तो कठिन, परन्तु शक्‍्य हैं । मन व बुद्धि के बीच खाली जगह 
नही है । वे परस्पर सम्बद्ध हे । इसलिए जिस तरह आत्मा एक ओर और 
बुद्धि, मन तथा इद्रिया दूसरी ओर-ऐसे दो टुकडे खुशीसे किये जा सकते हे वैसे 
आत्मा व बुद्धि एक ओर और मन॒व इद्रिया दूसरी भोर, ऐसे टुकडे करने 
की गुजाइश नहीं हैँ । तब फिर या तो इद्रियो के अधीन मन व मन के 
अधीन बुद्धि हो सकेगी अथवा बुद्धि के अधीन मन व मन के अधीन इद्विया हो 
सकेंगी। इनमे दूसरा मार्ग दृष्ट व श्रेयस्कर है, ऐसा सकेत यहा किया 
गया हैं। 
[२] 

११८. ज्ञानदेव का खास सुझाव : ज्ञानो के लिए भो 
अप्तावबन होकर इन्द्रियों को खुला छोड़ देने को 
गुंजाइश नही। 

परन्तु इस श्लोक मे यदि इतना ही बताबा गया होता तो कोई बडी 
बात नही थी। अत इसमें कोई विशेष अर्थ गभित होना चाहिए। जरा बारीकी 
से हम उसकी खोज करे | ज्ञानदेव ने यह अर्थ स्पष्ट किया है। उनके मतानु- 
सार इस इलोक में खतरे की घटी बजाई गई है | इसमें यह सूचित किया गया 
हूँ कि मनुष्य भले ही लगभग स्थितप्रज्ञ हो गया हो तो भी उसे गाफिल न 
रहना चाहिए । ज्ञानदेव कहते हुँ-- 

“प्राप्त पुष्ष॑ भी 

यदि कुतूहल से इद्वियों को दुलरावे 

तो उसपर सासारिक दु खो के द्वारा 

आक्रमण हुआ ही समझो ।” 

'प्राप्त' कहते हे पहुंचे हुए पुरुष को, अर्थात्‌ जो मजिल पर पहुच गया 
है । तो ऐसा स्थिरबुद्धि पुष्ष इंद्रियो को छाड क्यो लडाने छगा ? इस- 
लिए कुतूहल से कहा है । वह यदि सहजभाव से कुतृहल से असावधानी 
अथवा गफलत मे आकर इंद्वियों को खुला छोडने लगे तो फिर उसका 
भी मन उससे भी बलवान होकर उसे खीच ले जायगा। यदि इस 
बात पर विचार किया जाय कि यह अर्थ ज्ञानदेव को कंसे सूझा 
होगा तो उसमें उनकी बुद्धि की सूक्ष्मता का परिचय मिलता हैं। 
इस इलोक में यह नहीं कहा गया है कि जिस तरह हवा नाव को 
खीच ले जाती है उस तरह मन बुद्धि को खीच ले जाता है। बुद्धि 
की जगह यहा जो प्रज्ञा शब्द का प्रयोग किया गया है सो क्या फिजूल 
हैं ? इस प्रज्ञा' शब्द से ज्ञानदेव ने यह आशय लिया कि मनुष्य को किसी 
भी दशा मे अपने मन को खुला न छोडना चाहिए। समर्थ रामदास ने भी अपने 
'मनाचे इलोक' मे अन्तिम उपदेश इसी तरह का दिया हैं “मना गज रे तृज 
हे प्राप्त जाले' अर्थात्‌ अरे मन, तुझे जो-कुछ मिलना था सो सब मिल गया है । 
तू अपने मुकाम पर पहुच गया है । फिर भी गाफिल रहना ठीक नहीं | 
“तरी अन्तरी पाहिजे यत्न केले ।” रहस्य पा लेने पर भी त्‌ अपना हाथ 
खीच के ही रखे । लगाम ढीली मत छोड । अर्थात्‌ उनका आजभय यह है कि 
बुद्धि के स्थिर होकर प्रज्ञाःरूप हो जाने के बाद भी हम गाफिल न रहे, 
लगाम ढीली न करे। 


११९. वस्तुतः ज्ञानो नियम से सयमी नही रहता,स्वभाव 
से रहता हैं । 


परन्तु ज्ञानदेव ने एक दूसरी जगह कुछ दूसरे प्रकार के उद्गार प्रद- 
शित किये है। गया जब समुद्र के पास जा पहुचती हैं तो उसकी गति मन्द 
हो जाती है ।“भन्न्‌ को जीत लेने पर तलवार का हाथ ढीला हो जाता है।' 

इन उदगारो से यह ध्वनित होता है कि ज्ञानी पुस्ष को साधना को जरूरत 
नही रहती । और यहा तो उन्होने उसके लिए खतरे की घटी बजाई है। 
इन दोनो बातो में मेल कैसे बैठावें ” इसका मेल यह है कि ज्ञानी के लिए 
सावधानता ही सहज हो जाती हैं। ब्रह्मसूत्र-माष्य मे शकराचार्य ने यही 
अर्थ कुछ भिन्न भाषा में दिया है। “आत्मज्ञानी स्वच्छद आचरण केसे करेगा ? 
स्वच्छद आचरण के लिए भी तो कुछ बहकार आवश्यक होगा न? ” उनकी 
यह उक्ति बडी मार्मिक हैं। वह तो सयम के ही सहारे स्थित-प्रज्ञ हुआ है । 
वह असयत व्यवहार करेगा कैसे ? सयत व्यवहार ही तो उसका स्वभाव है । 
स्थित-प्रज्ञ के लिए अब नियम नियम नही रहता, सयम सयम नही रहता । 
उसके पास ऐसा भेद-भाव बाकी नहीं रहता कि नियम मुझसे कुछ भिन्न हैँ 
और मुझे उनका पालन करना हैं। सूर्य नियम के कारण प्रकाशित नहीं 
होता, स्वभाव से होता हैं। गगा नियम के कारण नही बहती, स्वभाव से 
बहती हैं। यही स्थिति स्थित-प्रज्ञ की होती है। 


१२०. ज्ञानी तो ठीक; परन्तु साधक को भी संयम भाररूप 


नहीं होता । 


पर क्या इन्द्रिय-सयम उसके लिए एक बोझ होता हैं ? उलटे इन्द्रियो 
का असयम ही एक बोझ हो रहता है । कोई व्यक्ति गणित पढ़कर पार- 
गत हो गया, बडा गणितज्ञ बन गया । तो क्‍या वह यह चाहेगा कि अब मेरे 
लिए गणित के नियम न रहे ? क्या वह यह कहेगा कि अब मेरे लिए दो और 
दो चार नही, बल्कि तीन हुआ करे ? यदि हा, तो फिर उसका गणित ही 
खतम हुआ व कहना होगा कि उसका दिमाग मुकाम पर नही है। जबतक हम 
यह समझते रहेगे कि सयम एक बोझ है, बोझ है, बोझ हैं, तबतक वह अप्रिय 
ही लंगेगा। साधक भी तो ऐसा नही समझता । हा, यह ठीक है कि साधक को 
शुरू-शुरू में सयम थोडा तापदायक मालूम होगा । और वह तापदायक होता 
है, इसीसे तो उसे 'तप' कहा है । यदि सयम में बिलकुल ही ताप न हो तो 
फिर वह 'तप' किस बात का ? परन्तु शुरू में यद्यपि सयम थोडा तापदायी 

हो तो भी साधक उसे बोझ्न कभी नहीं मानता, उलटा उसे उसके लिए 
उत्साह ही रहता है । मुसाफिर को लडड्‌ की झोली क्या भारी लगेगी ? 
अत जब खुद साधक को ही सयम भार-रूप नही होता तो फिर स्थित-प्रश् 
के लिए तो उसका सवाल ही कहा रहा ? 


१२१. स्थितप्रज्ञ के लिए असंयम अशक्य : क्योंकि स्थिर- 


बुद्धि का तो आधार ही संयम हैँ । 
अभ्यास हो जाने से सयम स्थिर-ब॒ुद्धि का एक अग ही हो जाता 
है। स्थिर-बुद्धि समम पर ही खडी रहती है। तो फिर स्थिर-बुद्धि हो जाने पर 
मनुष्य सयम के विषय में ही ढिलाई केसे करेगा ? मनुष्य और सब डालियो 
को काट डालेगा, परन्तु जिस डाल पर वह खुद बेठा है उसे कैसे काटेगा ? 
स्थिर-बुद्धि चकि सयम पर पाव रखेकर खडी हैं तो वह सयम पर ही 
कुल्हाडी नही चलावेगी । अत यदि स्थिर-बुद्धि सयम पर ही प्रह्मर करने 
लगे तो समझो कि वह आत्महत्या ही कर रही है। ज्ञानदेव का आशय यही 
हैं । उसका अर्थ यह नही है कि स्थित-प्रज्ञ को नित्य प्रयत्नणीछ रहना 
पइता है, परन्तु मान ले कि सयम के विषय में उसने ढिलाई की हैँ तो फिर 
इससे स्थित-प्रजता की बुनियाद ही ढहह जायगी, और इसलिए उससे 
ऐसा हो नही सकता, यह इस इलोक का गहरा अर्थ है। 


१२२. सावधानता को अपेक्षा न रखनेवाली सहजावस्था 
एक प्रकार से मानवी आकांक्षा-मात्र हें । अतः 
सावधानी का सकेत हर हालत में उचित ही है । 


एक ओर से यह कहा जाता हूँ कि स्थित्त-प्रजञ्ञ को साधना की अथवा 
सावघानता की जरूरत नही है । तो दूसरी ओर से यह कहते हे कि उसके 
लिए भी इसकी जरूरत हैं | हमने इत दो परस्पर-विरुद्ध भासित होने 
वाले कथनों मे इस तरह मेल बेठाया कि स्थित-प्रज्ञ के लिए सावधानता' 
सहज होती है । एक दूसरी तरह से भी यह मेल बेठाया जा सकता हैं। 

ऐसी सहजावस्था जिसके लिए सावधानता की अपेक्षा न हो, एक तरह से 
मनुष्य की आकाक्षा-मात्र है। निदान लाखो छोगो के छिए तो वह ऐसी ही है । 
इस देह मे स्थित-प्रज्ञ की पूर्ण व्याख्या तक पहुच जाना अशक्य न हो तो भी 
बहुतो की दृष्टि से वह अशक्य-प्राय हैं । साधक की भूमिका जैसे-जैसे प्रगत 
होती जायगी वैसे-वैसे स्थितृ-प्रश्त की व्यास्या का अर्थ भी सूक्ष्म होता 
जायगा । और इसलिए मनुष्य सहसा ऐसी स्थिति को नही पहुच सकेगा 
जिसमे वह यह मान सके कि में स्थित-प्रज्ञ हो गया | एक दृष्टि से यह इष्ट 
भी है। जबतक देह कायम हैं तबतक विकास की गुजाइश होना वाछनीय 
है , बल्कि देह का अस्तित्व ही इस बात का एक सकेत समझना चाहिए कि 
ऐसी गुजाइश है । टाल्स्टाय के कथनानसार साधक और उसके ध्येय में इस 
तरह निरन्तर पकडा-पकडी का खेल चाल रहने में ही मजा हैं। साधक को 
जहा यह लगने लगा कि ध्येय को मेने 'यह पकडा' कि तुरन्त उसने कहा-- 
में यह खिसका और आगे दोड गया। इसीमे साधना की प्रतिष्ठा हैं । 
अत साधक के लिए खतरे की घटी बजा देना हर हालत मे उचित ही हैं । 
कितु इसमे यह अनुमान अलबते न निकाल लेना चाहिए कि तो फिर 'ध्येय- 
प्राप्ति कभी हो ही नही सकती ।' ईश्वर-क्ृपा से ध्येय-प्राप्ति अवश्य होगी । 
परन्तु जिस क्षण मनुष्य के मत मे यह कल्पना आ गई कि अब में पहुच गया, 
अब मुझे अपने मन को खुला छोड देने में हजे नहीं हे तो उसी क्षण वह प्राप्ति 
चली गई, खो गई--ऐसा समझना चाहिए । कई बार ऐसा हो जाता है कि 
तैराक नदी के किनारे पर पहुचता है, किनारे पर हाथ टेक भी देता है, 
परन्तु फिर हाथ छूटकर वह पानी में बह जाता हैं । अत हाथ का किनारे 
को छू जाना काफी नही है । जब पाव किनारे पर चढ जाय तभी समझना 
चाहिए कि हम पहच गये । अत यह कहना कि ठेठ अन्त तक सयम में 
ढिलाई नहीं चल सकती, साधक के हित मे हैं । 

[३] 
१२३- इस तरह संयम की आवश्यकता आदि से अन्त 
तक सिद्ध हुई, अतः निगमन । 
इस तरह सयम की आवश्यकता शुरू से आखिर तक साबित हुई, 
अर्थात्‌ वह सोलहो आना साबित हुई। इतना सिद्ध हो जानें पर अब तस्मात्‌ 
दाब्द डालने में आपत्ति नहीं ॥ 
तस्मादयस्य महाबाहो निगृहीतानि सर्वश । 
इद्रियाणीन्द्रियार्थेभ्यस्‌ तस्य प्रज्ञा प्रतिष्ठिता ॥ 
इसमें 'तस्मात्‌--इसलिए' शब्द डालकर शुरू की प्रतिज्ञा को 
क्रेवल दुहराया है । त्क-शास्त्र में इसे निगमन' कहते हैं । शुरू में असली 
सिद्धात बताना, फिर युक्तियों से उसे सिद्ध करना और अन्त में फिर उस 
प्रतिज्ञा को दोहराना, यह तकंशास्त्र की रीति हैं । इस विधि से शास्त्र 
का समाघान हो जाता है। यह रेखागणित के,क्यू ई डी अर्थात्‌ 'इति सिद्धम' 
की तरह हैं । गीता में अक्षरश तकंशास्त्र की पद्धति का अवलम्बन नहीं 
किया गया है। शास्त्र के चौखटे में फसाकर साधारण मनुष्य की बुद्ध 
को व्यर्थ ही परेशान करने मे उसे रुचि नही है। अत उसने अपने विवेचन 
में ऐसी सरल सम्वाद-पद्धति का आश्रय लिया हैं, जिससे साधारण मनुष्य 
भी समझ सके। फिर भी वह शास्त्र की उपेक्षा नही करती हैं और यह विवे- 
लन तो खास करके सयम की तात्विक उपपत्ति बतलाता हैं, इसलिए 
शास्त्रीय शेली आवश्यक भी हो गई है । अत शास्त्र के सतोष के लिए 
यह एक इलोक और खर्च किया हैं। यदा सहरते चाय कर्मोडज़ानीव 
सर्वेज्ष 'इस इलोक मे जो कहा है, बिलकुल वही यहां दोहराया है। सिर्फ कछुए 
की उपमा को छोडकर इस इलोक का ज्यो-का-त्यो पुनरुच्चार किया 
गया हैं । यही निगमन का स्वरूप होता है । 


तेरहवां व्याख्यान 


[१] 

१२४. अन्तिम विभाग: स्थित-प्रज्ञ की स्थिति का खलासा । 

स्थित-प्रज्ञ के लक्षणो के दो विभाग समाप्त हुए । अब तीसरा और 
अन्तिम विभाग शुरू होता हैँ । पहले चार इलोको के विभाग में स्थितप्रज् 
की व्याख्या और उस व्यास्या का विवरण बताया गया है । मध्यम विभाग 
में उसी सिलसिले में तीन इलोको में सयम का विज्ञान और सात 
इलोको में सयम का तत्वज्ञान खोलकर बताया । अब अन्तिम विभाग में 
स्थित-प्रज्ञ की स्थिति का खुलासा करके उसकी फल-श्रुति कहनी है । तीन 
इलोको की एक ज्रिसृत्री मे स्थिति का खुलासा होगा और अन्तिम इलोक 
मे फल-श्रुति कही जायगी। 


१२५. खुलासे का पहला सांकेतिक इलोक । इनकी रात 
सो उसका दिन और उसकी रात सो इनका दिन । 


या निश्वा सर्वभूताना तस्या जागति सयमी । 
यस्‍्या जाग्रति भूतानि सा निशा पश्यतों मुने ॥ 


यह खुलासे का पहला इलोक है । इसका अक्षरार्थ इस प्रकार हैं-- 
“जहा प्राणिमात्र सोते रहते हे वहा स्थितप्रज्ञ जगता रहता है । और जहा 
प्राणिमात्र जगते रहते है बहा स्थितप्रज्ञ मजे मे सोता रहता हैं ।” परन्तु यहा 
अक्षराय नही लेना है, लाक्षणिक अर्थ लेना है, यह कहने की जरूरत नही । 
यदि शाब्दिक अर्थ लेगे तो यह इलोक स्टेशनमास्टर, चोर, रातपालीवाले 

मज्र आदि पर घटेगा । गाधीजी ने इस इलोक का थोडा-सा अक्षरार्थ 
भी दुहने का प्रयत्न किया है । साधारण छोग रात का समय विलास आदि मे 
बिताते हैं और सुबह सोते रहते हे, परन्तु सयमी रात में सा जाता है और 
तडके ही उठकर मनन-चिन्तन म लग जाता है। ' इस तरह उन्होने इसका 
उपयोगी अक्षरार्थ दुह लिया हैं, परन्तु उन्होने भी इसके शाब्दिक अर्थ को 
मुख्य नही माना है । वे जानते हे कि इसका सूक्ष्म व लाक्षणिक अर्थ ही 
ग्रहण करना है और उन्होंने आग नलकर अपनी पद्धति के अनुसार वैसा 
अर्थ किया भी हैं । न्‍ 
१२६ अर्थात्‌ स्थितप्रज्ञ की कुल जीवन-दृष्टि ही दूसरो 
से उलटी होती है । 
इस ब्लोक के रपक के द्वारा स्थित-श्ज्ञ की जीवन-दृष्टि बताई गई है। 
स्थित-प्रज्ञ की जीवन-दृष्टियों मे बढा फर्क है । जेसे दो समानान्तर रेखाओं 
का कही स्पशं-बिन्दु ही नहीं होता वैसी ही स्थिति इन दोनों की जीवन- 
दृष्टियो की है। स्थितप्रज की निगाह ही बदल जाती है । मीराबाई ने 
कहा है-- उलट भई मोरे नयनन की---ऐसी उसकी हालत हा जाती है । 
सच पूछिये तो उसकी दृष्टि उलटी नही होती, बल्कि वही सुलटी होती है । 
समसार की ही दृष्टि उलटी हे, परन्तु वह बहु-सख्यक लोगो की होने के कारण 
सुलटी समझी गई हैँ । बह-सम्या को क्यो दोष दे ? इसलिए मीराबाई ने 
अपनी ही दृष्टि को उलटा कह दिया । सो, जब हमारी जीवन-दृष्टि मे ही 
फर्क हो गया तो फिर जीवन की तमाम क़्ियाओ में वह चरितार्थ 
होता जायगा। 


१२७. जंसे खाना । 

जैसे खाना शरीर-धारण के लिए आवश्यक है, साधारण मनुष्य खाना 
खायेगा और स्थितप्रज्ञ भूखा रहेगा सो बात नही । स्थित-प्रज्ञ भी भोजन 
करेगा। दोनो की बाहरी क्रियाए एक-सी होगी, परन्तु वत्ति, विचार व 
भावता एकन्सी न हागी। स्थित-प्रज्ञ का भोजन मानो एक यज्ञ होगा। वह 


तेरहवा व्याख्यान ११९ 


केवल शरी र-धारण के लिए तटस्थ भाव से किया जायगा। वह उपनिषद की 
और शकराचार्य की भाषा मे औषध-रूप' या गाधीजी की भाषा में जिस 
घर में हम रहते है उसका भाडा देना पडता है', या एक वैज्ञानिक की भाषा में 
जब यन्त्र से काम लेते हे तो उसे तेल भी देना ही चाहिए---इस तरह का 
होगा। शरीर स्वस्थ और कार्यक्षम रखने के लिए वह उसे आहार देगा । उसमें 
उसकी भोग-वृत्ति न रहेगी । जबकि और लोगो के भोजन में भोग, आनन्द, 
मौज-मजा का भाव होगा । उसके लिए कितनी बुद्धि, समय और श्रम खर्चे 
किया जाता है| कैसा भारी आयोजन व सगठन किया जाता हैं ! आधा मानव- 
समाज--सभी स्त्रिया लगभग उसी काम में छगा दी गई है । तो भोजन का 
इतना बडा आडम्बर कर दिया गया है । स्थितप्रज्ञ का भोजन शास्त्रीय दृष्टि 
से होगा और उसके मूल मे गम्भीर हेतु होगा, जबकि औरो का भोगमय व 
बालिश होगा । ० 


१२८. यही बात नींद को । ४ 


यही स्थित्ति नीद की होगी । प्राणिमात्र को शरीर-धारण के 
लिए भोजन की तरह नींद भी आवश्यक किया हैं, परन्तु दूसरे 
प्राणी जब सोते हे तो आलसी की तरह पड़े भर रहते हैं, उन्हे 
सपने आते हे और ज्ञान को भूलते जाते हे । उनकी एक-एक रात 
झान-क्षय का निमित्त बनती है, परन्तु स्थितप्रज्ञ की नीद निर्दोष व 
नि स्वप्न होती है। उसने एक नींद ली कि उतना उसका विचार-विकास 
हो गया । यो तो बीज जमीन मे छिपा पडा रहता हैँ, परन्तु वास्तव में वह्‌ 
अकुरित होता रहता है । जब कल्ला फूटता है तो दिखाई देता है । इसी तरह 
उसकी नीद में नये-नये विचारों को पोषण मिलता रहता है । इस प्रकार 
दोनो की नीद में फर्क हैं । एक की नींद तमोगुण का उत्कर्ष है । तो कहा 
यह नीद और कहा वह जिसमे तीनो गुण साम्यावस्था को पहुच गये हो, 
मूल प्रकृति में स्थित हो गये हो ” यो दीखने मे दोनो का आकार एक ही-सा 
दखता है, परन्तु इससे क्या ? 

१२९. यही बात मामूली व्यवहार में । 

यही बात साधारण व्यवहार के विषय में भी। मानापमान की नीव पर 
ही छोगो का बहुत-सा समाज-शास्त्र वनीति-शास्त्र रचा गया है; किन्तु इसकी 
तो मानापमान से जान-पहचान ही नही। मनुष्य सहसाकभी भी सहज भावसे 
खुलकर नही बतंता। जहा-तहा शिष्टाचार के नाम पर उसे अपना व्यवहार 
दम्भ-परिवेष्टित रखता पडता है। उसका जीवन सदा पोशाक-पहनाव से ही 
सजाया रहता है । हर जगह बनावट व ढोग चाहिए। सभा में एक प्रकार का 
ढोग तो समाज में दूसरे प्रकार का, कुटुम्ब में तीसरे प्रकार का, उत्सव में 
और तरह का, खेल में उससे भी अलग ढग का, इस तरह सब जगह ढोग 
और ऊपरी सजावट उसके जीवन में रहती है , परन्तु स्थितप्रज्ञ की सभी 
बातें स्वाभाविक, सरल व खुली होती हैं । इसी तरह उसका साधारण 
व्यवहार भी दूसरो से बिलकुछ साफ तौर पर उलटा दिखाई देगा । 

हि । 

१३०. यहाँ के रूपक को भाषा में साख्य-बुद्धि, योग-बुद्धि 
और स्थितप्रज्ञ के लक्षण तीनो एक में लपेट 
दिये है । 

परन्तु यद्यपि हमने गीता के रूपक की भाषा में से इस तरह अपने विचार 
से अर्थ निकाछा तो भी भला खुद गीता क्या सूचित करती है ? देखने में 
ऐसा माल्म होगा मानो कुछ भी नही सुझाती है, सिर्फ रूपक की भाषा बोल- 
कर चुप रह जाती है , पर वस्तुत ऐसा नहीं है । स्थित-प्रज्ञ के लक्षण के बाद 
गीता का दूसरा अध्याय और सूत्र-रूप में गीता भी समाप्त हो जाती है । 
इसलिए जो विषय शुरू से विस्तार के साथ बताये उन सबका समावेश 
इस इलोक में किया गया है| पहले तो निर्गुण साख्यबुद्धि, फिर तदुपकारक 
सगृण योग-बुद्धि और अन्त में स्थितप्रज्ञ के लक्षण जिनमें इन दोनो की परि- 
णति दिखाई देती है--ऐसे तीन विषय अभी तक बताये गए हैं। इन तीनों 
विषयो का सार गीता इस इलोक के रूपक द्वारा पेश करती है। 

१३१. सांस्य-बुद्धि का स्वरूप : आत्मा का अकर्त्तापन, 
तदनुसार प्रस्तुत इलोक का पहला अर्थ । 

(१) सांख्यबुद्धि का मतलब हैं आत्मा के स्वरूप का ज्ञान | तो यह 
ज्ञान प्राप्त कर लेने की झझट शुरूआत में ही क्यो ? इसलिए कि आत्मा का 
ज्ञान किसी गर का ज्ञान नही है। आत्मा कोई गैर नही है। वह म॑ ही हू । 
अत उसका स्वरूप सबसे पहले जान लेना जरूरी है । गीता कहती है- 
“आत्मा मरता नही, मारता नही, मरवाता नही ।” मनुष्य का किसी क्रिया 
से सबध तीन ही प्रकार से आता हँ-कत्तरि, कर्मणि और हेतुकर्त्तरि अथवा 
प्रेरक । ये तीनो आत्मा पर लागू नही होते । वह्‌ क्रिया का न कर्त्ता है, न कर्म 
है, न प्रेरक ही । इतना व्यापक अर्थ यहा सूचित है । मरना-क्रिया को सिर्फ 
उदाहरण के तौर पर लिया गया है । इसका अर्थ यह है कि वह सब क्रियाओ 
से सब तरह अस्पृष्ट है । शाकर-भाष्य में आत्मा के इस अकर्त्ता-स्वरूप का 
विवरण आईने की तरह साफ किया गया हूँ । आत्मा के अकर्त्तास्वरूप के 
ज्ञान को प्रकाश कहिए । इसके विपरीत अर्थात आत्मा को कर्त्ता समझना 
अधकार हुआ । इस अधकार में तमाम प्राणियो का जीवन अन्धा बन गया 
है; परन्तु स्थितप्रज्ञ का जीवन आत्मा के प्रकाश से नित्य प्रकाशित हैं । यह 
प्रस्तुत इलोक का पहला अर्थ है । साधारण मनुष्य में फला कर्म का कर्ता, 
"मेरे कर्म अच्छे, 'में फला का बेठा', 'फला सम्पति का मालिक', 'मेरा यह 
आकार', 'यह उमर', यह जाति", इत्यादि भावनाओं का जाल अपने आस- 
पास फ़ैलाकर असख्य कर्मों का बोझ अपने ऊपर लाद छेता है। जबकि 
स्थितप्रज्ञ यह समझता हैँ कि ये सब मुझपर लागू नहीं होते और सिर्फ 
“स्वरूपावस्थान' इस एक ही धर्म को जानता है । इतना दोनो के जीवन में 
भेंद है | तो फिर उसे प्रकाश व अन्धकार न कहे तो क्या कहे ? 


१३२. योग-बुद्धि का स्वरूप : फलत्याग । 


(२) योग-बुद्धि --आत्मा अकर्त्ता है, इसलिए यदि देह से भी कर्म 
छोड बंठोगे तो तमोगृुण में जा पडोगे । इसके विपरीत यदि कर्म करोगे तो 

रजोगुण में पडोगे-ऐसा दुहेरा पेच है। अत गीता ने एक तरकीब निकाली । 
कत्तु त्व जहा जोर मारता हो वही उसे तोड डालो । तो कत्तुं त्व जोर मारता 
कहा है ? फल के अवसर पर। “मेने काम किया है तो में वेतन का अधिकारी 
हु ।” फल के सबध में इस तरह करत त्व का हक जोर मारता रहता है। अत 
फल का अधिकार छोड देना ही मानो कर्तापन को छोड देना है। फलाशा 
की नोक तोड डाले तो फिर करत त्व-विपयक अभिमान चला जाता है । 
गीता कहती है- तुमने आत्मा का अकर्त्तापन मान लिया है । तब जबकि 
कम ही तुम्हारा नहीं है तो फिर फल कहा से होगा ?” "में देह से भिन्न 
अकर्त्ता ह' ऐसा अभ्यास कर्म को छोड देने से नहीं हों सकता । फल को 
छोडने से ही होगा । आत्मा के अकर्त्तापन की अनुभति का आरम्भ कर्म- 
च्छेदन से नही, फलच्छेदन से होता है । इस तरह बिलकुल बालोद्यान' 
पद्धति से अकर्तापन के अभ्यास का पदार्य-पाठ गीता ने हमे पढाया है । फल 
को तोड फंकते जाआ तो फिर कर्मा को तोड़ फेकने की जरूरत नहीं रहेगी । 
समाज-शास्त्र व नीति-झास्त्र के अनुसार तुम्हे फल का अधिकार हैं , परन्तु 
तुम तो अब गीता के अनुयायी हुए हो न ? गीता-माता का बाछक होने का 
सौभाग्य तुम्हे प्राप्त हुआ है । अत उसके बालक के अनुरूप ही फल-त्यांग का 
ऐश्वयं तुम्हे प्राप्त हुआ हैं । 


१३३. आनुषगिक चर्चा -मा फलेबु' का यह अर्थ कि 


फल का अधिकार नही, गलत हे । 


गीता का वचन जो फल को तोड डालने की युक्तति बताता है, प्रसिद्ध ही 
है 'कर्मण्येवाधिकारस्ते मा फलेपुं कदाचन ।” परन्तु इसका अर्थ ठीक नहीं 
किया जाता । तुम्हे कर्म करने का अधिकार हैं, फल का नही । ऐसा इसका 
अथ॑ किया जाता है , परन्तु जब यह पूछते हें कि यदि कर्म का अधिकार हैं तो 
फिर फल का क्‍यों नहीं ? तो इसका उत्तर दिया जाता है कि फल पाता 
मनुष्य के हाथ की बात नहीं हैं । वह अनेकविध बाहरी परिस्थिति पर 
अवलम्बित है, अर्थात्‌ यह देववाद हुआ । इसमे बिलकुल ही तथ्य न हो सो 

बात नही, परन्तु उससे यहा प्रदर्शित बिचार सिद्ध नही हो सकते, क्योकि 
यदि और जिस कारण से फल पाना मनुष्य के हाथ में नही है तो और उसी 
कारण से कम भी मनुष्य के हाथ में नही है । दोनो अनेकविध बाह्य परि- 
स्थिति पर अवलम्बित रहते हे । जो बात फल के विषय में हैँ वही कर्म के 
विषय में भी है । यदि कर्म का अधिकार हूँ तो फल का भी है। भले ही परि- 
पूर्ण न हो, आशिक ही हो, पर है जरूर | यदि फल का अधिकार नहीं है तो 
फिर कर्म का भी नही हो सकता । अत यह अर्थ हमारे काम का नहीं है । 


१३४. फल का अधिकार तो है, पर उसे छोड़ देना है । 
तो फिर इस वचन का सही अर्थ क्‍या है ? इसके लिए जरा सस्कृत के 
व्याकरण पर ध्यान देना होगा । यहा 'मा फलेषु' कहा है, न फलेषु' नही । 
व्याकरण के अनुसार मा के बाद अस्ति' या भवति' ऐसी वर्तमानकालीन 
क्रिया नही आती । 'अस्तु' या भवतु' ऐसा रूप आता है। तदनुसार “कर्मणि 
एव ते अधिकार अस्तु, फलेष मा अस्तु ।” इस तरह पूरा वाक्य बनता है। 
उसका अये है कम का ही तुझे अधिकार रहे, फल का नहीं ।' परल्तु 
व्याकरण के अनुसार यद्यपि हमने ऐसा अर्थ-शोधन किया तो भी आखिर 
कहना क्या है ? यह कि “ कर्म का अधिकार है, अतएवं फल का भी है, लेकिन 
तू कम का अधिकार तो रख, परन्तु फल का छोड दे ।” यह क्यो ? तो गीता 
कहती हैं कि तुम्हारा तत्वज्ञान ही यह बताता हूँ कि में कर्ता नही हू । अत 
यदि तुम्हे अपने अकर्त्तापन का अनुभव करना हो तो तुम फल को ग्रहण मत 
करो। 


१३५. नोति-शास्त्र की भूमिका : जिसका कर्म उसको 


फल । 
इस विषय में स्थितप्रज्ञ की व औरो की भूमिका म बडा अन्तर है। 
साधारण लोगो की भूमिका यह कहती है-“करूगा तो फल के लिए करूगा, 
नही तो कर्म ही छोड दूगा । लूगा तो फल के सहित लूगा, छोड़गा तो 
कर्म के सहित छोड़गा ।” इतना ही होता तो मेहरबानी थी परन्तु कितने 

ही लोग तो इससे भी आगे चले जाने को तैयार हे। कर्म किये बिता ही फल 
मिल जाय तो बहुत बेहतर, नही ही मिले और कर्म किसी प्रकार टाला ही 
न जा सके तो करेगे, परन्तु फल तो किसी भी दशा में नही छोडने के' ऐसी 
हीन वृति से ही आज का सारा ससार भरा हुआ हैँ । खुद मिहनत किये बिना 
दूसरों की मिहनत का फायदा कैसे उठा ले, इसकी थोजना दो-चार 
बदमाश ही नही, बल्कि सारे राष्ट्र-के-राष्ट्र बना रहे है। नात्शीवाद, फाशी- 
बाद, पूजीवाद, साम्राज्यवाद-इस तरह के अनेक मुफ्तखोरेवाद इस हीन 
वृत्ति का समर्थन करने के लछिए रचे गए हूं । यह बात नहीं कि यह हालत 
आज ही हुई हो । आज उसका जोर ज्यादा है । प्राचीन काल से लेकर आज 
तक वह प्राय अखण्ड चली आ रही हैं। यही कारण हैं जो गीता ने सारा 
सोलहवा अध्याय इस वृत्ति का निषेध करने के लिए, उसे आसुरी वृत्ति नाम 
देकर छगा दिया है। इस तरह एक कर्म करे और दूसरा उसका फल उडावे 
ऐसी परिस्थिति समाज में होने के कारण जिसका कम उसीका फल' इतना 
भी पार पड जाय तो गगा नहाये-ऐसी भूमिका नीति-शास्त्र व समाज- 
शास्त्र की है। इसलिए समाज-शास््त्र व नोति-शास्त्र इस बात पर जोर 
देते हे कि समाज में योग्य व्यक्ति की ही प्रतिष्ठा हो, योग्य मनुष्य को ही 
फल मिले। और समाज मे रूढ हुई वृत्ति का तथा इन दो शास्त्रों के सीमित 
क्षेत्र का विचार किया जाय तो उनकी यही भूमिका होनी उचित भी है । 


१३६. योग-बुद्धि की भूमिका इससे ऊंची : तदनुसार 
इस इलोक का दूसरा अर्थ । 


परन्तु गीता की भूमिका इससे ऊची हैं। इस वजह से किसीको वह 
निरुपयोगी लगती हो तो भले लगे, परन्तु ज॑सी हैं वैसी ही उसे समझ लेनो 
चाहिए । गीता कहती हँ-“कर्त्तापन के अभिमान से छूटने के लिए फल को 
अपने से अछूग कर दे, ईश्वर को अर्पण कर दे, समाज को दे दे, चाहे तो हवा 
में फेक दे, परन्तु तू खुद उसे मत ले। किसी के कहने से नही, बल्कि इसलिए 
कि तेरा तत्त्वज्ञान ही इस विषय में बाधक होता है । तेरा तत्त्वज्ञान कहता 

हैं कि आत्मा से किसी क्रिया का सबंध नही है । और आत्मा को क्रिया का 
स्पर्श न होने देने की तरकीब हैं फल को छोड देना ।” यह तत्त्वज्ञान ही गीता 
के कमे-योग की बुनियाद है । बहुत लोग कहते हे कि गीता के आरम्भ में 
ही यह तत्त्वज्ञान फिजुल डाल दिया । पहले कमेयोग बताना चाहिए था; 
परन्तु यह खयाल गलत हैँ । गीता का कर्मयोग आत्म-ज्ञान की नीव पर ही 
खडा हो सकता है । वह केवल कर्म करने के लिए नही कहता, बल्कि फल 
छोडने के लिए कहता हैं। यदि आत्मशान-सबधी भाग उसमें से निकाल डाले 
तो फिर फछ-त्याग का तत्त्व टिक ही नहीं सकता । कमंत्याग पूर्णरूप से 
सम्भवनीय नही, क्योकि मे यद्यपि आत्मस्वरूप हु तथापि वर्तमान स्थिति 
में शरीर से घिरा हुआ हू । दूसरी ओर, फल्युक्त कर्म का हिसाब ठीक नही 
बेठता, क्योकि 'में अकर्तता ह' यह भावना दृढ है | देह की बदौलत कर्म 
छटता नही और हमारे अपने तत्त्वज्ञान के कारण फलयुक्त कर्म का हिंसाब 
बैठता नहीं । इस तरह इन दोनो तरफ की कठिनाइयो में से गीता ने फल 
स्याग-पूर्वक कर्म-योग की युक्ति खोज निकाली है। चाहिए तो इसे “मुरारेस्‌ 
तृतीय पन्‍था ” कहिए । परन्तु रेखा-गणित के प्रमेयो से जैसे उपग्रमेय 
निकलता हैं ठीक उसी तरह बिलकुल तके-शुद्ध रीति से आत्मा के अकर्त्तापन 
म से फल-त्याग का सिद्धात फलित होता हैँ । तो इस कर्म-योग की दृष्टि से 
“या निशा सवेभूतानाम्‌” इस इलोक की ओर देख सकते हैँ और इस तरह 
देखें तो फिर इस इलोक का ऐसा अर्थ निकलता हें- दूसरे लोग फल के 
प्रति जागरूक रहते है और अपने कतंव्य के प्रति सोते रहते है, किन्तु 
स्थितप्रज्ञ सिफ॑ फल के प्रति सोता है और कतंब्य के विषय में जाग्रत रहता 
है ।' यह इस इलोक का दूसरा अभिप्रेत अर्थ है । 


१३७. स्थितप्रज्ञ-लक्षणानुसार इस इलोक का तीसरा 
अथे । 

(३) स्थितप्रज्ञ के लक्षणानुसार इसका एक तीसरा भी अर्थ है। वस्तुत 

तीनो अर्थ मूल में समान व एक ही है; परन्तु भिन्न-भिन्न भूमिकाओ से भिन्न- 

भिन्न अर्थ होते है । इन्द्रिय-निरोध को स्थितप्रज्ञ का लक्षण बताते हुए यह सिद्ध 
किया है कि भोगवाद से बृद्धिनाश होता है और बुद्धि स्थिर होने के लिए सयम 
की आवश्यकता है। उसके अनुसार यहा स्थितप्रज्ञ भोगो के प्रति सोया हुआ 
और सयम के विषय में जागरूक, तो साधारण मनृष्य सयम के प्रति सोया 
हुआ व भोगों के विषय मे जाग्रत--ऐसा अर्थ करना उचित है। 


१३८. गीता के इलोक में बताये तोनों अथ्थ के संकेत । 


इस तरह ये तीन अर्थ गीता के इस रूपक द्वारा सूचित किये गए हे, 
ऐसा समझना चाहिए । जब यह देखने जाते हें कि इस सूचना की कुछ 
ध्वनि या सकेत इस इलोक में पाये जाते है या नहीं, तो पश्यन्‌' 'मुनि' और 
'सयमी' ये तीन शब्द हमारा ध्यान आकंषित करते है । पश्यन्‌' शब्द से साख्य- 
बुद्धिनिष्ठ आत्म-ज्ञानी, मुनि शब्द से योगबुद्धि-निष्ठ, कमंयोगी, और 
सयमी' शब्द से उभय-बुद्धि-सम्पन्न स्थितप्रज्ञ, जिसका प्रसग यहा चल रहा 
है, ऐसे अर्थ समझने में आते है और यह निष्कर्ष निकलता है कि ये तीन अर्थ 
विशेष रूप से यहा सुझाने थे । परन्तु इस रूपक का सामान्य अर्थ है तो यह कि 
स्थितप्रज्ञ व साधारण मनुष्यों को जीवन-दृष्टिया ही बिलकुल भिन्न होती हे, 
अतएव इन तीन विशिष्ट अर्थों को ही न लेकर कुल मिलाकर सर्व-जीवन- 
ब्यापी अर्थ भी लिया जा सकेगा और वही मेने आरम्भ में लिया भी था। 
गहराई से देखे तो ऐसा ही दिखाई देगा कि ये तीन विशिष्ट अर्थ भी जीवन- 
व्यापी । 

[१] 
१३९. खुलासे का दूसरा साकेतिक इलोक। ज्ञानी समुद्र 
की तरह सब काम पचा जाता हे। 


आपूर्यमाण अचल प्रतिप्ठ समुद्रमाप प्रविशन्ति यदबत्‌ । 
तद॒बत्‌ कामा य प्रविशन्ति सर्वे स श्ान्तिमाप्नोति न कामकामी ॥। 


आज के इ्लोक में स्थित-प्रज्ञ का वर्णन एक और तरह से किया हैं । पहले 
हम इलोक को समझ के ।--आपूर्यमाण अचलुप्रतिष्ठ समुद्र यद्वत्‌ आप' 
प्रविशन्ति, तदवत्‌ सर्वे कामा य प्रविजन्ति, स श्ञान्ति आप्नोति” यह एक 
बाक्य है। 'न कामकामी' दूसरा वाक्य । “आपूर्यमाणम्‌” का अर्थ है सब तरफ 
से सतत भरता रहने वाला । इतना होकर भी जो अपनी मर्यादा नही छोडता, 
अपनी प्रतिष्ठा से चलित नही होता । आपूर्यमाण अपि, अचल-प्रतिष्ठम्‌” 
ऐसा 'अपि' शब्द का अध्याहार करना है। “समुद्र जिस तरह चारो ओर से 
आने वाला पानी अपने अन्दर समा लेता हैं फिर भी अपनी सीमा का उल्लघन 
नही करता, उसी तरह स्थितप्रज्ञ अनेक कामो के चारो ओर से उसके अन्दर 
ग्रवेश करते रहते भी विचलित नहीं होता, इसलिए वह शान्ति-लाभ करता 
हैं । जो कामो के पीछे दौडता हैं उसे बे प्राप्त नही होते। ” ऐसा इस इलोक का 
अक्षरार्थ है। इलोक है तो बडा छटादार, परन्तु समझने मे जरा कठिन है। 


१२७ 


१२८ स्थितप्रज्ञ-दर्शन 


१४०. 'काम' द्ब्द के अर्थ की छानबीन । 

यहा पहले 'काम' शब्द के अर्थ का विचार करना चाहिए। 'काम' शब्द 
का प्रयोग स्थितप्रज्ञ के लक्षणों में एक जगह एकवचन में हुआ हैं और दूसरी 
जगहो पर बहुवचन मे । सगात्‌ सजायते काम ” यहा 'काम' शब्द एकबचन 
में आया है । इस काम का अर्थ है मूल विकार। इस मूल काम से अवान्तर 
कामनाए उत्पन्न होती हे । इस एकवचनी काम के लिए हिन्दी मे दूसरा शब्द 
नही हैं । अत वह उसी शब्द से दर्शाया जायगा | बहुवचनी काम” शब्द 
बिलकुल शुरू में 'प्रजहमति यदा कामान्‌” यहा और अन्त में “विहाय कामान्‌ 
य सर्वान्‌” यहा एक ही तरह से आया हैँ। इन दोनो स्थानो पर इसका अर्थ 
कामना लेना है । ये कामनाए मनोगत होने के कारण उनका त्याग शक्य है, 
इंष्ट हैं । वह अवश्य करना चाहिए। यह कहा गया हैं कि स्थितप्रज्ञ वैसे उनका 
त्याग कर चुका है। इसके अलावा दूसरे प्रकार से बहुबचनी 'काम' शब्द इसी 
इलोक में आया हैँ । “कामा य प्रविशन्ति”। यहा काम शब्द का अर्थ मनोगत 
कामना नही । “काम्यन्ते इति कामा ”। जिसके विषय में कामना की जाय सो 
काम, ऐसी व्युत्पत्ति लगाकर उसका अर्थ यहा होता हूँ बाह्यविषय, उपभोग्य 
पदार्थ, विषयभोग । इस अर्थ मे 'काम' शब्द उपनिषद्‌ में भी आया हैँ । “ये ये 
कामा दुलंभा मत्यंलोके अर्थात्‌ जो-जो विषय-भोग इस जगत में दुर्लभ हें वे 
सब म॑ तुझे देता हु,ऐसा प्रकोभन यम ने नचिकेता को दिया हैँ । इस वाक्य में 
काम दाब्द का अर्थ बाह्य उपभोग-विषय है ! यही अर्थ प्रस्तुत वाक्यमें भी हैं। 
कुल मिलाकर मूल विकार 'काम, मनोगत 'कामना' और तदाघारभूत बाह्य 
विषयो के भोग'-इस तरह काम शब्द के तीन मुख्य अर्थ है । बाह्य विषयो को 
कामना के आधारभूत कहने का कारण यह कि उनके आश्रय से मन मे 
कामना जाग्रत होती है। ये विषय ही मन में कामना उत्पन्न होने के लिए कारण 
होते हो सो बात नही । वे कामना के निमित्त घनते हे। अनेक जन्मो के पूर्व 
कर्म, अनेक नये व पुराने अनुभव और उनसे उत्पन्न सस्कार,ये हमारे मन की 
कामनाओ के मूल कारण हे। इन्हीके बदौलत इन बाह्य पदार्थों को उपभो- 
ग्यत्व अथवा विषयत्व प्राप्त होता हैं । 

१४१. स्थित-प्रत्ष सब काम पचा लेता है, यह उसके 
ज्ञान का गोरव हे । 

समुद्र में जिस प्रकार चारो ओर से पानी एक-सा आता रहता है उसी 
तरह विश्व के अनत विषय स्थितप्रज्ञ के समीप आते ही रहते हैँ । आख के 
सामने आख के विषय, कान के सामने कान के विषय खडे रहतें हैँ, परन्तु 
समुद्र जिस तरह तमाम पानी को अपने स्वरूप में ग्रहण करके ओत्मसात्‌ कर 
लेता है उसी तरह स्थितप्रञ सारे विषय-भोगो को अपने स्वरूप में मिला लेंता 
हैं । आखो को जो रूप दिखाई देगा, कानो में जो शब्द पड जायगां और इसी 
तरह दूसरी इन्द्रियो को उनके जो-जो विषय प्राप्त होगे उन संत्रंको वह आत्म- 
स्वरूप में लवलीन कर डालता हैं, मन पर उनका कुछ भी असर नहीं होने 
देता । अनुकूल व प्रतिकल बेदना के रूप में बाह्य विषयो का असंर मन॑ ५९ 
होता रहता है | इसे मन का धर कहिए, विषय का कहिए या मन॑ व विषय॑ 
दोनो का मिलाकर कहिए, मुख्य बात यह कि इन विषयो को मिटाना समव 
नही 3 | यदि हम यह तय करे कि हमा सयम के लिए तमाम बा प्र विषय मिटा 
दिये जाय तो फिर सारे ससार का ही लय कर देना होगा,सो सभवनीय नही | 
उसकी जरूरत भी नही । बाहर के विषय इन्द्रियो के द्वारा प्रवेश करते रहते 
हैं वो भी स्थितप्रज्ञ के चित्त पर उनका प्रभाव नहीं पड़ता | उसकी स्थिति 
अडोठ रहती है । इस तरह यहा स्थितप्रज्ञ पुरुष का वैभव बताया गया है । 
उसे बा 4 विषयो का त्याग नही करना है, बल्कि हृदयस्थ कामनाओको मिटा 
देना है और उन्हे तो बह छोड ही चुका है। उसे किसी भी विषय से दूर रहने 
की जरू रत नहीं। तमाम विषयो के बाजार में भी यदि उसे लांकर खड्डां कर 
दिया जाय तो भी वह अपनो स्थिति से डिगता नहीं। इसपर नीति-श्षास्त्र हमसे 
पूछेगा कि क्या उसका ग्राह्माग्राह्य-विवेक अथवा नीति-विचार नष्ट हों 
जाता है ? तो उसका उत्तर यह हैं कि यह इल के इसलिए नही लिखा गयां कि 
कौन-सा विषय ग्रहण करे व कौन-सा छोड़े, इसका नीत्ति-शास्त्र बतांगें | 


इसमें तो ज्ञान की महिमा का बखान किया ग्या हूँ । ज्ञानी पुरुष का यौरय 
गाया गया है । 


१३० स्थितप्रज्ञ-दर्शव 


[२] 
१४२. ज्ञान के गौरव और ज्ञान के स्वरूप के बीच में 
उसका नोति-सूत्र है। 

स्थितप्रज्ञ की अविचल स्थिति का वर्णन दो तरह से किया जा सकता है। 

एक ओर उसके समीप अत्यन्त परिशुद्ध कर्म भी असभव और दूसरी ओर 
निषिद्ध कर्म भी सभव, एक ओर सब शुभाशुभ कर्मो का सन्‍्यास तो दूसरी 
ओर सब शुभाशुभ कर्मो का योग--ऐसी दोनो सिरे की अवस्थाए बताकर 
स्थितप्रज्ञ का वर्णन किया जा सकता हैं । एक ओर यह कहा जायगा कि ज्ञानी 
कुछ भी नही करता है। वह हाथ तक नही हिलाता, यहा तक कि अच्छे कर्म 
भी नही करता । तो इसके विपरीत यह भी कहा जा सकेगा कि वह त्रिभुवन 
क्रो आग छगा सकता है । फिर भी इन दोनो कथनो में विरोध न होगा । यही 
उसकी भूमिका की बहार है । विचारको के ऐसे परस्पर-विसरद्ध प्रतिपादन में 
यह बहार दिखाई देती है ! उदाहरणार्थ, श्रीशकराचार्य प्रसिद्ध मुक्तिवादी 
अतएव सबंकर्म-सन्यासवादी थे । उनका कहना था कि ज्ञानी से कम हो ही 
नही सकता , परन्तु वही अपने भाष्य में कहते हे--- ज्ञानी समस्त कर्मो-- 
निषिद्ध कर्मो--को भी करके अकर्त्ता रहता है ।” “सर्वकर्माण्यपि, निषि- 
द्वान्यपि, कुर्वाण । यदि नीति-शास्त्र भाष्यकार से आग्रहयुरवेक प्रदन करे कि 
क्या ज्ञानी सचमुच कोई निपिद्ध कर्म करेगा ? तो वे उत्तर देंगे कि यहा में 
नीति-अनीति की चर्चा नही कर रहा हु, ज्ञान का गौरव बता रहा हु । यदि यह 
पूछोगे कि ज्ञानी क्या करेगा तो मेरी दृष्टि से वह शुद्ध अथवा अच्छे 'कर्म भी 
नही करेगा। वह कुछ भी नही करता । कोई हिलना-डोलना तक नही, परन्तु 
इसपर भी नीतिशास्त्र उनसे कहेगा कि आप तो ठेठ दूसरे सिरे पर जा पहुचे। 
इसका उत्तर वे देगे-- भैया, मेने यह ज्ञानी का नीति-सूत्र नहीं बताया, 
उसके ज्ञान का स्वरूप बताया हे ।” अर्थात्‌ एक ओर ज्ञान का गौरव बताया 
और दूसरी ओर ज्ञान का स्वरूप । स्थितप्रज्ञ के ज्ञान कास्वरूप यह कि वह 
कोई भी कर्म नही करता । उसके ज्ञान का गौरव यह है कि निषिद्ध कर्म भी 

उसे बाघक नहीं होते । स्थितप्रज्ञ के ज्ञान के स्वरूप और ज्ञान के गौरव के बीच 
मे स्थितप्रज्ञ का नीति-सूत्र रहता है । 
१४३. बीच में अर्थात्‌ कहां ? यह तत्कालीन समाज को 
भूमिका पर अवलम्बित रहेगा। 
बीच मे अर्थात्‌ कहा ? इसका निदिचित उत्तर देना अलबत्ता कठिन होगा। 
समाज जैसे-जैसे ऊची भूमिका पर चढता जायगा वेसे-वेसे समाज के ज्ञानी 
मनुष्यों के विचार भी ज्यादा गहरे जाते जायगरे । कुल मिलाकर समाज का 
अनुभव जैसे-जैसे बढता जायगा वेसे-वैसे स्थितप्रज्ञ की प्रज्ञा मी अधिक स्पष्ट 
होती जायगी । अर्थात्‌ अनासक्ति में, अक्ष रश और व्यवहारत कोन-कौन से 
कर्म समा सकेगे इसका मापदण्ड भी उत्तरोत्तर भिन्न होता जायगा। यदि 
पहले से आज समाज की अधिक प्रगति हुई होगी तो पहले के स्थितप्रज्ञो की 
अपेक्षा आज के स्थितप्रज्ञ अधिक प्रगत होगे । ऐसा कहना है तो बडें साहस 
का काम, परन्तु विचार के अन्त में दिखाई देगा कि वही यथार्थ है। स्थितप्रज्ञो 
को भी प्रगति की यह भाषा स्थूल अर्थ में ही ग्रहण करनी चाहिए। अर्थात्‌ वह 
व्यावहारिक है, आन्तरिक नहीं। सब स्थितप्रज्ञो की आन्तरिक कसौटी एक 
ही रहेगी। उनकी आत्मस्थिति कभी भग न होगी । सदा अविचलित रहेगी, 
यही वह कसौटी है । अब उनके कर्म करने का नीति-सूत्र इस ढय का होगा कि 
जिससे इस कसौटी में कोई गडबड न हो । यह बात उन्हे खुद अपने ही अनुभव 
से मालम होती जायगी। उसे सब लोगो के समझने छायक सुनिश्चित भाषा 
में हमेशा के लिए प्रकट करना असभव हैं । 
१४४. ज्ञानी के नोति-सृत्रों के संबंध में ग्रान्थिक कल्पना 
अनर्थंकारक । 
अनुभव का आधार छोडकर कल्पना से ही काम चला लेने से स्पष्टता 
होने के बजाय उलटा भ्रम पैदा होगा । इसका उदाहरण कितने ही भक्ति- 
मार्गों और कर्मंयोगवादी लोगो के विवेचनों में मिलता हैं। भक्ति-मार्ग 
वाले तो यहा तक आगे बढ गये हूँ कि उन्होने श्रीकृष्ण को व्यभिचारी 

मात लिया। अलबतते यह उनकी श्रीकृष्ण पर मेहरबानी हैं 
जो उन्होने उन्हे 'अलिप्त माता ? । अब कहता हो तो भले ही 
कहिए कि उन्होने श्रीकृष्ण की अनासक्ति मे उनका तथाकथित व्यभिच र 
भी समा गया मानकर अपने भक्ति-भाव की उत्कटता प्रकट की है । इसी 
तरह कुछ कमंयोगवादी प्रतिपादन करते ह कि सब भूतों में भगवदभाव' 
रखनेवाला स्थितप्रज जबरदस्त हिसात्मक लडाइया भी छड सकता हैं । 
इसमें भो उन्होंने स्थितप्रज्ञ का नीति-सूत्र बताने की अपेक्षा अपनी कल्पना 
का गैभव ही प्रकट किया हैं। एक के लिए भागवत का आधार मिल गया तो 

दूसरे के लिए महाभारत का । बिना आवार के तो कोई कुछ कहता नहों, 

परसलु आवार होता चाहिए आज को सम्ाज-स्थिति में इस शक्ष | के प्रत्यक्ष 

स्वातृभव का । इस अनतुभत्र के बल पर जो-फुछ कहा जायगा वहों यथार्थ 

समझा जायगा। परल्तु सा भो इसी काल के लिए | भविष्य-काल के लिए वह 

बन्धनकारक नहों हो सकता, परन्तु यदि स्थितत्रज्ञ का जैसा आन्तरिक लक्षण 

हमते तीनो काछ के लिए ३३ निकाला हैं पैसा ही यदि त्रेकालिक नोतिसूत्र 

बताना हो तो “या निशा सर्व मूवानाम्‌” इस्त इलोक के अनुसार बताना हांगा । 

अर्थात विवेक उसका नोति-सूत्र होगा । 


[३] 
१४५. इस इलोक को देखते को दूतरो दृष्टि। स्थितप्रज् 


भावावस्था में सब सुख देखता हे । * 
इस इलोक के अर्थ के विषय में वुछ छाग्रो को तो भोति 
मालूम होती है और॑ कुछ को विशेष प्रीति । नीति-निष्जो को 
यह भोति मालूम होती हैं कि इस इलोक मे एक विचिन्न नीति-सूत्र 
बताया गया हैं जिसके अनुसार यदि स्थितप्रञ्ञ चलन लगे तो नीति 
ही उड जायगी | दूसरी ओर कितने हो लोगो को उससे इसलिए प्रीति 
होती हैं कि एक बार स्थितप्रज्ञ हो जाने से फ्रिर समुद्र की तरह हर 


बात को अपने मे समा सकेंगे, आचार-व्यवहार में कोई रोक-टाक न 

रहेगी। पर सच पूछिए तो यहा न भोति के लिए कोई गजाइज है और न 
प्रीति के लिए, क्योकि हम अभो देख चुके हू कि स्थितप्रज्ञ ब्मे सब 
विषय-भोगो के प्रविष्ट होते हुए भो वह तटस्थ रहता है - इस कथन 
के द्वारा स्थितप्रञ्ञ के लिए कोई नोति-सूत्र नहा, बल्कि उसकी आत्मस्थिति 
का गौरव बताया गया है, परन्तु उसकी अपेक्षा भी भिन्न दृष्टि से इस इलोक 
को ओर देखा जा सकता है। यह तो सत्य हो है कि इसमें स्थितप्रज्ञ का नीति- 
सूत्र नहो, बल्कि गौरव बताया गया है, परन्तु इसकी अपेक्षा भी उसमें 
मुख्यत उसको भाव-दृष्टि बताई गई है। स्थितप्रज्ञ तो एक ही, परन्तु उसकी 
भूमिकाए अलग-अलग होती हूँ । एक उसकी कमंयोग की भूमिका, दूसरी 
ध्यान-भूमिका । कर्मयोग वाली भूमिका का आचार-सूत्र “या निश्ञा सर्वे- 
भूतानाम्‌” इस इलोक में बताया गया है । इसमे उसकी जाग्रत विवेक-शक्ति 
का वर्णन हैं। उसे सत्‌ व असत्‌ का निरन्तर भान रहता हैं व सत्‌ को 
ग्रहण करके असत्‌ का निराकरण करना यह उसके कर्मयोग-काल की भूमिका 
होती है । परन्तु समुद्र की उपमा वाले इस श्लोक में उसका ध्यान-योग को 
भूमिका का भाव बताया गया है । यहा उसकी भावता की व्यापकता व 
भव्यता का दर्शन हैं। उसकी विशाल व उदार दृष्टि के विस्तार मे सारा 
विश्व समा जाता हैं। उसकी दुष्टि मे सभी शुभ, सभी पावन, सभी 
मगल दिखाई देता है । 


१४६. शुभ + अशुभ---शुभ; क्योकि अशुभ--० 


वस्तुत ससार में अशुभ का कोई स्वतन्त्र अस्तित्व ही नहीं है । 
अशुभ शुभ के सहारे से आता हूँ । अशुभ शुभ की छाया है । छाया से बस्तु 
का वस्तुत्व नही मिटता । उसमें कोई फर्क भी नही आता । उलटा वस्तु 
स्पष्ट दीखती है । सफेद कागज पर यदि बिना रग के चित्र बनाने लगे तो 
बह बन ही नहीं सकेगा । कागज कोरा-का-कोरा रह जायगा । केवल शुभ 
अव्यक्त ही रहेगा। वह साकार नही होगा । ईश्वरी योजना मे शुभ को स्पष्ट 
दिखाने के लोभ से अशुभ का प्रादुर्भाव हुआ । मनुष्य की छाया का कुछ भी 

मूल्य नही । इस जेल मे ५० कैदी है । उनकी पचास, सौ या डेढ सौ छायाए 
पड सकेगी; परन्तु इसलिए कोई कैदियों की 'गिनती' करते समय सौ, डेढ सौ 
या दो सौ नही गिनता, क्योकि छाया की कोई सत्ता नही। अर्थात्‌ वह अभाव- 
रूप ही है। अन्धकार का वर्णन करते समय हम उसे प्रकाश का अभाव कहते 
हें। प्रकाश को अन्धकार का अभाव नहीं कहते । अन्धकार कोई वस्तु नहीं 
हैं। प्रकाश वस्तु है। प्रकाश को दिखाने के लिए अन्धकार काम आया । 
शुभ का रूप दिखाना बस इतना ही अशुभ का कार्य है । अत स्टथितप्रज्ञ 
उससे नही डरता । उससे उसकी बृत्ति का मागल्य नही बिगडता , बल्कि 
अशुभ का शुभ पर उपकार ही हुआ, उसने शुभ को प्रकट किया, उसमें 
उठाव--स्पष्टता छा दी, इसी दृष्टि से वह उसे देखता है । उसकी सर्वे- 
सग्राहक भावना को सारा शुभ-अशुभ विश्व स्वीकार्य ही लगता है या यो 
कहे कि उसकी दृष्टि को शुभ-अशुभ मिलाकर शुभ ही दीखता है। 
गणित की भाषा में उसका दर्शन इस तरह कराया जा सकता है-- 
शुभ--अशुभ--शुभ, क्योकि अशुभन्‍-० तो फिर इस शून्य की आवश्यकता 
ही क्या है ? यह चाहिए किसलिए ? इसलिए कि उसकी बदौलत सारा 
गणित-शास्त्र बन पाया। शून्य की चाहे कुछ भी कीमत न हो तो भी 
एक पर शून्य रखने से दस हो जाते है । उसकी सन्निधि मे एक की प्रभा 
फंल जाती हैं । इस तरह शुभ की शोभा को खिलाकर मानों अशुभ भी 
सुशोभित हो गया है । 


१४७. अशुभ सिथ्या, साधना मिथ्या, अशुभ का मरण 
सिथ्या। केवल एक शुभ सत्य । यह है भावावस्था । 


यह मानकर कि यह तत्वज्ञान तो बडा सुविधाजनक है, अशुभ के छोभ 
से जो शुभाशुभ-मिश्रण को स्वीकार कर लेगे वे मानो अपनी आत्महत्या ही 
करेंगे। अशुभ-मिश्नित शुभ भी अशुभ ही हैं। विष-मिला अन्न भी विष ही 
हैं । अत जो यह कहता है कि नीति-शास्त्र शुभाशुभ के मिश्रण पर खडा 
करना चाहिए, मानो उसने आत्मनाश की ही तैयारी कर छी। स्थितप्रज्ञ 

की दृष्टि ऐसी नहीं। वह अशुभ को शुभ के रूप में ग्रहण नही करता । 
अशुभ का मोह उसे नही । यह हमने देव ही लिया हैं कि अपनी कृतियो में वह्‌ 
शुभाशुभ-विवेक को कभी नहीं छोडइता , परन्तु उसकी कृति व 
दृष्टि में अन्तर होता हैं । उसकी जगद्विषयक दृष्टि ऐसी रहती है कि 
उसे जगत्‌ में अशुभ का दर्शन ही नही होता । अच्छो के साथ बुरो 
को भी वह कहता है-“तुम सब आओ । सब मेरे ही तो हो ।” यदि वे कहे 
कि “हम तो अशुभ हैं” तो वह उन्हे कहेगा-- तुम अपने को अशुभ कहते हो, 
पर वस्तुत तुम अशुभ नहीं। कहो कि हम अशुभ नही है ।” फिर भी जिनका 
यही आग्रह हैं कि हम तो अशुभ हे! उन्हें वह पावन कर लेता है। उसकी पावन 
दृष्टि से अशुभ को शुभत्व प्राप्त हो जाता है । अशुभ एक भ्रम है। भूत या 
होवे की तरह अशुभ की स्थिति हैँ । शिक्षक लडके से कहते हें--न कही 
भूत है, न होता, परन्तु लडके की समझ में नही आता । घर आकर वह मा से 
कहता है--देख, वह हौवा दीखता हैं न, नहीं कैसे ? तब मा कहती है, 
अच्छा, छे, में उसे मत्र से मारकर भगा देती हु । ऊडका समझता है कि मा 
ने हौवे को मार डाछा। उसको तसल्ली हो जाती है। ज्ञानी कहता है, तुम 
सब शुभ हो, शुद्ध हो । तुममें कोई दोष नही, बिगाड नही, तुम्हे कुछ नही 
हुआ । तब भी जो कहते हे कि हम तो खराब हे, तो उन्हे वह कहता है--- 
अच्छा मे तुम्हे मत्र बताता हू, साधना बताता हू, परन्तु वह केवल हौवे को 
मार डालने भर के लिए । अशुभ मिथ्या, साधना मिथ्या, अशुभ का मरण 
भी मसिथ्या, केवल एक शुभमात्र सत्य । जिसकी दृष्टि ही ऐसी बन गई कि 
ससार में शुभ के सिवा कुछ भी नही, उसे शान्ति प्राप्त होती है--यह 
क्या शब्द ढ्वारा बताने की जरूरत हैं ? 


पन्द्रहवां व्यास्यान 
[१] 
१४८. स्थितप्रज्ञ-लक्षणो का उपसंहार । स्थितप्रज्ञ को 
कोई कामना नही, जिजीविषा नही । 


विहाय कामान्‌ य सर्वान्‌ पुमाइ्चरति निस्‍्पृह । 
निर्ममो निरहकार स शान्तिमधिगच्छति ॥ 


अर्थ-- सब कामना छोडकर जो पृरुष नि स्पृष्ठ होकर विचरता हैं, 
जिसकी अहता व ममता चली गई हैँ, वह गान्ति-रूप ही हो गया ।” यह 
स्थितप्रज्ञ-प्रकरण का उपसहार-वाक्य है| स्थितप्रज्ञ के लक्षणो की श न्‍्आत 
कामना-त्याग से की गई हैं । यहा उसका उपसहार भी कामना-त्याग से 
ही किया हैं । सब कामना छोडकर जो नि स्पृह्ठ हो जाता है उसे शान्ति 
मिलती है, यह अन्तिम वाक्य है। स्पृहा का अर्थ हैं वासना किवा कामना । 
सो तो छोड ही चुके हे । तो फिर अब और निस्पुह कहने से क्या मतलब ? 
जब सब कामनाए छोड दी तो फिर स्पृह्ा भी छोड दी । तब नि स्पृह् शब्द 
क्यो लाया गया ? “जिसने सब कामनाए छोड दी है और फिर स्पृह्ठा भी छोड 
दी हूँ” ऐसा कहने मे पुनरुक्ति नही है। स्पृहा' के द्वारा यहा मूल 'अभिलाषा' 
मर्थात्‌ जीने की अभिलाषा व्यक्त की गई है । उसका विशेष उल्लेख 
ब्राह्मण-परिब्राजक-न्याय से किया गया है। यजमान ने ब्राह्मणो को निमत्रण 
दिया | भोजन के समय पूछा, “सब ब्राह्मण आ गये न ?” जवाब मिला-- 
“हा, सब आ गये । फिर पूछा--वे सन्‍्यासी भी ?  जवाब-- हा, वे भी 

भा गये । ब्राह्मणों मे सन्‍्यासी आ ही गये, परन्तु उन्‍्यासियों का विशेष 
महत्व होने से स्वतन्त्र रूपसे पृ८छा को। इसे ब्राह्मण-परित्राजक-न्याय कहते 
है। इस न्याय से यह शब्द यहा आया है । यह कहते ही कि उसकी सब काम- 
नाए छूट गई, पूछा---/सब कामनाए छूट ग? है तो जीवन-विषयक कामना 
भी छूट ग० न ?" उत्तर मिला-- हा ।' विशेष रूप से उल्लेख करने का 
कारण यह कि अवान्तर सब कामनाए छोड देने पर भी जीने की वासना 
कायम रह सकती है। अतएवं बताया कि बह उसे भी छोड चुका होता है ।' 


१४९. मुमूर्षा भी नही, मरण की भीति भी नहों। 
जीने की इच्छा छोडता है, इसका अर्थ क्या यह है कि मरने की इच्छा 
रखता है ? नही, जीने की इच्छा के साथ ही मरने की इच्छा भी छोड देता 
है ॥ तो कहते है--क्या मरने की भी इच्छा किसीको होती है ? 
इसका उत्तर यह हैं कि कभी-कभी होती है ।हम मनुष्यो को 
आत्म-हत्या करते देखते हे । स्थितप्रज्ञ जीवन से उबा हुआ 
नहीं होता। जीने की इच्छा के साथ ही वह मरने की अभिलाषा 
भी छोड देता हैं, पर इसका अर्थ यह नहो कि सारे जीवन ही के प्रति उसके 
मन में उदासीनता आ जाती है। बाज-बाज बूढे आदमी कहते हे--- “अब हमे 
के दिन जीना हैं ” दस गये, पाच रहे ।” उनको जीवन में रस नहीं रह जाता। 
अत वे उदासीन हो जाते हे , परन्तु स्थितप्रज्ञ की स्थिति इसके विपरीत 
होती हैं। जीवन की अभिलाषा चली जाने से उसका मृत्यु का भय मिट 
जाता है । तब फिर जीवन में बस आनन्द व खेल बाकी रहता हैं। उसका जीवन 
लीलामय हो रहता है । आगे गीता में भक्तो के लक्षण बताते हुए दसवें 
अध्याय में कहा है तुष्यन्ति च रमन्ति च”। तब वे सन्तुष्ट होकर त्रीडा 
करते रहते हे । तुकाराम कहते हें-- 
चुका मृणे मुक्ति परिणिली नोबरी । 
आता दीस चारी खेली-मेली ॥ 
अर्थात्‌--मुक्ति-रूपी वध्‌ से विवाह हो गया है । अब चारो ओर 

आनन्दमय होता है । 

१५०. जीवन की अभिलाषा ही वास्तविक मरण की भीति। 
उसके जाते ही जीवन आनन्दमय हो जाता है। 


जीवन की अभिलाषा ही वास्तविक मरण की भीति हैं। एक ही वस्तु 
के ये दो पहलू हे। लडाई पर जानेवाले सैनिक सदा हसने-खेलने व खेल-तमाशे 
मे मस्त रहते है। पास्कल कहता है-/“इसका कारण यह है कि मरण उनको 
आखो के सामने प्रतिक्षण मौजूद रहता है। उसे भूलनें के लिए वे आनन्द का 
यह आभास खडा करते है। ” मन में जीवनाभिछाषा का, दूसरे शब्दों मे, 
मरण-भय का काटा चुभता रहता है। उसका दुख भूलने के लिए हस-खेलकर 
उन्मादावस्था लाने का प्रयत्न करते है । यो भी जीवन में ऐसा अनुभव आता 
है । खूब हसने-खेलने वाले लोग हम अक्सर देखते है । जब हम उनके निकट 
परित्रय में आते हे तो मालूम होता है कि उनमे कितने ही भीतर से ढु खी 
होते हे । दु ख के उस शूल को भूलने के लिए वे जान-बूझ्षकर हास्य-विनोद 
का वातावरण खडा करना चाहते है । मन की ग्लानि को ढापने के लिए 
यह सारा उद्योग होता है। मनुष्य के मन को जो सबसे ज्यादा चुभता हैं वह हैं 
जीवनाभिलाषारूपी शूल । मरने तक यह चुभता ही रहता है और मरने के 
बाद भी पीछा नहीं छोडता । अतएवं उसका दुख भूलने के लिए वह 
भिन्न-भिन्न उत्सव व समारोह के रूप में कृत्रिम वातावरण खडा करने की 
कोशिश करता है, परन्तु जिसने जीने की वासना ही छोड दी है, उसके सारे 
दु ख अपने आप मिट जाते हे । जीवन का काटा ही चला गया न। तब सारी 
चिन्ता मिट गई | जीवन शुद्ध आनन्दमय हो गया । 

१५१. “'चरति' पद के द्वारा यही सूचित किया है । 

छोटे बच्चो के जीवन मे जो इतना आनन्द दिखाई देता है उसका रहस्य 
भी यही है। उनको जीने की फिक्र नही रहती है । अलबत्ते इसके मूल में 
उनका अज्ञान होता है, पर यह बात पक्की है कि उन्हें किसी बात की फिक्े 

नही होती । बच्चा खेलने में मग्न रहता हैं। उसे खाने-पीने का भी | 
भान नहीं रहता। उसकी भूख-प्यास मा को लगती है। इन सब- 
से उसका कोई सरोकार ही नहीं । छोट बच्चे की इस अज्ञानमूलक 
दशा की तरह स्थितप्रज्ञ की ज्ञानममूलक दशा होती है। वही यहा 
बताई गई है । चरति' शब्द का मर्म यही हैँ । 'चरति' याने खेलता 
है, कूदता है, बिचरता है । उसके जीवन में दुख जैसी कोई चीज हो 
नही रहती । प्रतिज्ञा का पुनरुच्चार निगमन में किया जाता हैँ । प्रजहाति 
यदा कामान्‌! इत्यादि इलोको में की हुई प्रतिज्ञा का स्वरूप इकहरा नही 
है। मूल प्रतिज्ञा में इतना ही नही कहा हैं कि सब कामनाए छोड देता हैं । 
उसके साथ ही उसका दूसरा लक्षण भी बताया गया हँ--आत्मा में ही 
सतुष्ट रहता हूँ । प्रतिज्ञा का यह उभयविध अर्थ निगमन में भी आना 
चाहिए । सारी कामनाए छोडने के बाद वह अपनी आत्मा के आनन्दरूपी 
स्रोत में मग्न हो जाता हैं । यह भाव यहा “चरति' शब्द के द्वारा प्रदर्शित 
किया गया है । बाहर की वासनाए चली जाने से अब भीतर का केवल 
विशुद्ध आनन्द बाकी रह गया । 
१५२. “चरति' का अर्थ “विषयान्‌ चरति' नहों। 
चरति' शब्द का इससे एक जुदा अथे बताया गया है। तिलक महा- 
राज ने गीता-रहस्य” में उसका विवरण किया है । पहले एक इलोक में 
“विषयान्‌ चरन्‌' ऐसे पद आये हे । वे कहते हे कि चरति' शब्द का यहा वही 
अथ करना चाहिए । उनके अनुसार 'चरति' का अर्थ हैँ सयमपूर्वक इद्वियो 
का युक्त व्यापार करना। यह अथे भी अनुचित नही है, क्योकि यह बात 
नहीं कि स्थित-प्रज्ञ इद्रियो से कुछ काम ही नही लेगा । आखो से देखना, 
कानो से सुनना उसके लिए मना नही है। सेवा के लिए वह ये सब काम करेगा, 
परन्तु ऐसा अर्थ करने की यहा आवश्यकता नही है, क्योकि इस इलोक में 
स्थित-प्रज्ञ की पूर्ण व्याख्या का निगमन है । अत “विषयान्‌ चरन्‌” जैसा 
अर्थ यहा अपेक्षित नही है। फिर चरन्‌' वहा सकमंक है, यहा 'चरति' अकर्मक 
हैं । और बिना कारण कर्म के अध्याहार की कल्पना करना उचित नही हूँ । 

१५३. “चरति' का अर्थ आश्रम-संन्यास नहीं । 

दूसरा भी एक अर्थ स्मृति-वचनों के अनुसार किया जाता है। स्मृति 
का यह विधान है कि सन्यासी पुरुष सर्वसग परित्याग करके सदा बिचरता 
रहे । उसका स्मरण “'चरति' शब्द से होता है, परन्तु स्थित-प्रज्ञ के लिए 
कोई भी विधान करने की गीता की प्रवृत्ति नही , क्योंकि अब उसकी 
ऐसी स्थिति ही नही रह जाती कि उसके लिए कोई विधान किया जाय । 
स्मृति वाला विधान तो आश्रम-सन्यास से सम्बन्ध रखता है, वह साधका- 
वस्था को ध्यान मे लेकर ही किया है | वह विधान इस प्रकार है--अनेक 
प्रकार का अनुभव प्राप्त कर चुके हुए साधक को अनासक्त रहना चाहिए, 
वह एक जगह रहकर आसक्त में न पडे, सतत फिरता रहे, इससे परिग्रह 
नही जमा हो पावगा , परन्तु स्थितप्रज्ञ के लिए ऐसा विधान कौन बनावेगा ? 
उसे ऐसे विधान की जरूरत भी क्या हैँ ? वह अपना विधान खुद ही जानता है। 
यदि यह माने कि यह विधान नही वर्णन है, तो ज्ञानी पुर्ष का स्थूल- 
चरित्र वर्णन करने की प्रवृत्ति गीता मे कही नहीं पाई जाती। ऐसे स्थूल 
चरित्र की कल्पना भी गीता ने नहीं की हैँ। तो भी यदि 'चरति' शब्द से 
सन्यासाश्रम-सम्बन्धी स्मृति-वचत का स्मरण होता है, ऐसा कोई कहे 
और चिह्न के तौर पर उसका उपयोग करे ता हमे आपत्ति नहीं है । परन्तु 
उसका ऐसा शाब्दिक अर्थ अलबत्ते हम यहा हरगिज नही होने देंगे । 


१५४. “चरति' याने विहार करता हूँ। ज्ञानदेव की 
भाषा में । 


“बिचरे विश्व होकर। विश्वमणष्य ।” यहा की तरह आगे भक्‍त के 
लक्षणों में “अनिकेत स्थिरमति ” ऐसा एक लक्षण बताया गया हैं । 
इसका भी अक्षरार्थ ऐसा हो सकता हें--- उसका कही भी घर नहीं 
होता ।' अर्थात वह सतत फिरता रहता है। परन्तु इस अर्थ को 
पचाकर ज्ञानदेव ने उसमें से नवीन व सरस निचोड निकाला हैं-- 

“अवायसि एके ठाई। विढार जंसें नाही । 
तेंसा न घरी च कही। आश्रयो जो ॥ 
हू विश्व चि माये घर | ऐसी मति जयाची स्थिर । 
किबहना चराचर । आपण जाला ॥7 


अर्थात--“जैसे वायु का कही एक जगह डेरा नहीं होता वैसे 
जो कहो भी आश्रय लेकर नहो रहता जिसकी यह मति स्थिर 
हो गई कि सारा वि5 ही मेरा घर हैं, बल्कि जो खद ही चराचर-रूप हो 
गया ।” सारा विश्व ही उसका घर हो गया ! वह बे-घर का नहीं रहा | 
ऐसो ही विचारशीलता ज्ञानदेव ने इस जगह भी अथ करने में दिखाई है । 
“चरनि' छब्द का अर्थ यहा उन्होंने किया हैं 'बिचरे विश्व होकर विश्व- 
साप्र । अक्षरार्थ भो न छटने पावे और उसका बोझ भी न पड़ने पावे--ऐसी 
कुशउता से भाष्य करने की कला ज्ञानदेव ने यहा दिखाई है | सस्कृत में 
ज्ञानी पुर्ष के सचार के लिए 'विहार' शब्द है। हमारे देश में भी पूर्व मे एक 
विहार यानी बिहार-प्रान्त है। कसी ज्ञानी पुष के विहार के 
स्मारक के रूप में एक सारे प्रान्त का हो नाम बिहार रख देने 
का ऐसा उदाहरण बहुत कम मिलता हूँ | बद्ध के विहार को स्मृति के रूप 
में हमारे वर्म-प्राण पूर्व जो ने इस प्रान्त का नाम बिहार! रख दिया | बिहार! 
का अर्थ है सहज आनन्द से सैर करना, क्रीड़ा करना, खेलना, बिचरना । 
यही अर्थ यहा 'चरति' शब्द के द्वारा अभिप्रेत हैं। समस्त कामनाओं का 
व जीवनस्पूह्टा का भी निरास हो जाने के बाद जीवन एक विहार अथवा 
क्रोडा हो बन जाता हूँ । 


१५५. कासनता और जीवनाभसिलाषा छुटने 'पर अब 
शरीर बाकी रहा सो केवल उपका रार्थ । 'निर्ममो 
निरहकार:ः' पद से यही भाव सूच्चित किया है । 

परन्तु तब यह प्रब्न उपस्थित होता हैं कि जिसकी जीवनाभिलाया 
ही बाको नहो रही और महज शरीर बच रहा तो उसके लिए अब काम 

क्या रहा ? तत्त्व-ज्ञान में यह प्रशनन हमेशा खडा होता है, क्योकि यह सिद्धांत 
है कि बिना कार्य के कोई भी वस्तु नही रह सकती। उसका उत्तर तुकाराम 
ने दिया है --- तुका कहे देह । बचा उपकार-अर्थ ।” स्थित-प्रज्ञ तो विश्वमय 
हो जाता हूँ, में व मेरा' यह भाषा ही वहा नहीं रहती । वह लछोगो से कहता 
हँू--“अब न मे हू । न मेरा है, जो कुछ हँ सो तुम व तुम्हारा है। तुम अपना 
सभालो,” यही अर्थ अगले चरण में समाविष्ट है। 'निर्ममो निरहकार ।' 
वह सब भूतों पर उपकार करने के लिए ही जीवित रहता हूँ, परन्तु उसके 
शरीर के लिए सामाजिक कार्य हो तो भी उसे खुद कोई सामाजिक कामना 
नहीं होती। इसका यह अर्थ न समझ लेना चाहिए कि उसकी व्यक्तिगत 
कामना मिटकर सामाजिक कामना बाकी रहती है । 'सर्व कामना में 
सामाजिक कामनाए भी आ गई | उन्हे भी वह छोड देता है । तो फिर वह 
सामाजिक काये कैसे करता है ? बह उसके साधक अवस्था और सामाजिक 
आवश्यकता के प्रवाह से उसके द्वारा होता है। साधकावस्था की प्रेरणाए 
उसके स्वभाव में घुल-मिलकर उसके अग-रूप बन जाती है व दूसरी तरफ 
समाज की आवश्यकता का प्रवाह तो सतत बहता ही रहता है । ये उससे 
काम करवा लेते है । इस तरह वह महज प्रवाह-पतित होता है । जिसकी 
ऐसी स्थिति हो उसे शान्ति प्राप्त हो तो इसमें कोई आश्चर्य की बात नही 
है । शान्ति पर अधिकार उसीका है, क्योकि अशान्ति के सब कारण उसके 
जीवन से चले गये हे । अहन्त-ममता गई, शुभाशुभ कामना गई, जीवन- 
स्पृह्टा गई, अब अद्यान्ति किस बात से रहे ” अब तो श्ान्ति-ही-शान्ति 
बाकी रह गई । 
[३] 


१५६. पूर्वोक्त भावावस्था और क्रियावस्था से भिन्न 
स्थित-प्रज्ष॒ की यह ज्ञानावस्था बिलकुल 
अवर्णनीय । 


पिछले इलोक मे स्थितप्रज्ञ की भावावस्था का वर्णन किया गया । 

यहा शानावस्था बताई गई है। वह मानों उस भावावस्था के वर्णन के 
बिलकुल विपरीत दिखाई देती है। बहा शुभाशुभ सब कामनाओ का प्रवेश 
है, यहा दोनो के लिए दरवाजा बन्द है। ज्ञानावस्था में स्थितप्रज्ञ शुम-अशुभ 
दोनो के उस पार चला जाता है। वहा कोई द्र८ बाकी नही रहता । 
वहा न सुष्टि है, न दृष्टि । न ब्रह्माड है, न पिंड । न यह है, न वह । न नाम, 
ने रूप | न गुण, न कर्म । न जाति, न व्यक्ति । न सामान्य, न विशेष । न 
इद्विया, न मन । न बुद्धि, न अहकार। तो फिर हूँ क्या ? यह कहने का साधन 
नही, क्योकि वहाँ वाणी ही खतम हो जाती है । जहा वाणी शथोष रहती है 
वहा वह अवस्था नही। यह कहे कि वहा स्वानुभूति हे तो यह भी गलत 
साबित होगा । उसे शून्य भी नही कह सकते । अशून्य भी वह नहीं, परन्तु 
इतना अलबत्ते निश्चित है कि कुछ है सही । वहा भावावस्था का भाव 
खतम हो जाता है । क्रियावस्था की क्रिया लुप्त हो जाती है । इससे अधिक 
उस अवस्था का वर्णन करता गैरजरूरी हैँ, क्योकि इतने वर्णन से भी 
उसपर कोई प्रकाश नहीं पडा । 


१५७. भावावस्था में समग्रता हे। 


परन्तु भावावस्था में स्थितप्रज्ञ की भूमिका सम्पूर्ण विश्वरूप भगवान्‌ 
को मान्य करने की होती हैं। उस समय उसकी भावना में समग्रता होती है । 
बहा विश्लेषण नही । किसी सुन्दर मूति की नाक काट कर कोई ले आबे 
और पूछने लगे कि यह सुन्दर हैं ? तो में कह्ूगा कि सारी मूर्ति सुन्दर थी। 
उसके टुकडे कर देने से टकडो मे सुन्दरता न रहेगी, समग्रता में सुन्दरता 
है । यह सारा विश्व शुभ व अशुभ मिलाकर मगलरूप हैं। विद्वरूप में 
।नलकर लीन होने की, विश्वरूप का आदर करने की, पूजने की, 
उसे सारे-का-सारा लील जाने की यह भूमिका हैं । “पूजके देव देखो ।” 
मूर्ति की पूजा करके फिर उसे देखोगे तो वह सुन्दर दिखाई देगी | “बीज बो 
खेत देखो । बिना बोये खेत पर जाओगे तो वहा घास-ही-घास दिखाई देगी । 
अपनी पवित्र भावना का ओढना उढाकर फिर ससार की ओर देखो तो वह 

परम पवित्र दिखाई देगा | मा अपने बच्चे को प्रेम से सजाती है गहने- 
कपडे पहनाती है । अत बह उसको सुन्दर दिखाई देता है । इस तरह अ त्म- 
भावना से विश्व को सजाओ, चमकाओ, मडित करों, आच्छादित करे 
और फिर देखो । आत्मीयता के कारण वह सुन्दर व प्रिय दिखाई देगा । 


१५८. क्रियावस्था में विवेक है । 
इन दोनों से जुदा विवेक-प्रधान क्रियावस्था“या निशा सर्व भतानाम्‌/ 
इलोक में बताई गई हैं, सो हमने देव हो लो हूँ । बहा शुभ बनाम अशभ हैं । 
निष्कामता बनाम सकामता, अकतृ्‌ त्व बनाम कतू त्व, सयम बनाम स्वच्छदता 
सत्‌ बनाम असत्‌, प्रकाश बनाम अन्धकार, ऐसा वहा झगड़ा हैं । 


१५९. तीनो अवस्थाए मिलाकर स्थित-प्रज्ञ की एक ही 


अखण्ड वृत्ति। 

ज्ञानी पुस्प को घरीर की अपेक्षा से भिन्न भिन्न समयो .में ये तीन 
अवस्थाए प्राप्त होती हे । उसकी वृत्ति को अखडता को बाधा पहचाये 
बिना ये आती हु ओर जाती ह । सच पूछिये तो यह भाषा हो ठीक नहों है 
कि उसे वृत्ति' शेष रहती है । उसे सचमच कोई 'वृत्ति' जेत्र नहो रहती । 

“करणे का न करणे । है आवबवे तो थि जाण ॥ 

विश्व चलतसे. जेणे । परमात्मेनि ॥” 
अर्थात--जिस परमात्मा से यह जग सचालित होता है बही अकेला 
जानता हैँ कि क्‍या करे व क्‍या न कर ।” ऐसी उसकी स्थिति हाती है । 
भगवान को उससे जो काम कराना मजर होता है, समाज का जैसो आव- 
इ्यकता होती हैं तरंसा काम उससे हो जाता है। बह स्वय प्रवत्ति से कुछ भी 
नही करता । पानी उधर जाता है जिधर माली उसे ले जाता है। यदि गद्ने 
की तरफ ले गया तो वह उसकी मिठास बढा देता है, राई की तरफ ले गया तो 
उसकी तेजी बढा देगा | प्याज की कक्‍यारी में ले गया तो उसकी 
गध बढ़ा देगा | इस तरह पानों खुद अपना कोई अभिमान नहों रखता । 
स्थितप्रज्ञ ऐसा आग्रह नहो रखता कि अमुक करूगा, अमुक नहीं करूगा, 

अथवा कुछ-न-कुछ तो करूगा ही या कुछ भी नहीं करूगा। ईश्वर को उससे 
जो-कुछ कराना मजूर होगा वह करा लेगा । उसे खुद कोई प्रवृत्ति बाकी 
नही रही। अत उसकी स्थिति के लिए निवृत्ति शब्द ही ठीक है, परन्तु यदि 
वृत्ति' शब्द का ही आग्रह हो तो उसे अखड वृत्ति' कहिए। शरीर को 
दृष्टि से क्रियावस्था, भावावस्था व ज्ञानावस्था उसे प्राप्त होती है, परन्तु 
इन तीनो भूमिकाओ में विरोध नही है । इस कारण उसकी अखड़ वृत्ति में 
अन्तर नही आता । क्रिया के समय वह सज्जन व दुर्जन का विवेक 
रखेगा । भावावस्था में सबका सम्रह करेगा । ज्ञानावस्था में कहेगा--मेरा 
कोई नही । इस तरह तीन स्वाग उसके होते है । इन तीन भूमिकाओ को 
में स्थितप्रज्ञ की त्रिसूत्री कहता हू । इस त्रिसूत्री का आधारभूत जो महान्‌ 
प्रमेय है उसकी चर्चा आगे करेंगे । 


सोलहवां व्याख्यान 


[१] 
१६०, स्थितप्रज्ञ की तिहेरी अवस्था के मूल में ईश्वर 
का त्रिविध स्वरूप । 


स्थितप्रज्ञ की जो अवस्था हमने देखी वह स्थूल अर्थ मे ईदवर की 
ही समझना चाहिए। उसकी जो तिहेरी अवस्था होती है उसका कारण भी 
यही है कि ईश्वर का स्वरूप त्रिविध हैँ । स्थितप्रज्ञ की भूमिका की वही 
आधारभूत नीव है । ईश्वर को किसीने देखा नही । और ऐसे ही कहे तो 
मनुष्य को भी क्सीनते नहीं देखा । मनुष्य का बाह्य रूप प्रकट है । 
वैसे ही ईश्वर का भी बाह्य रूप प्रकट है। मनुष्य का अन्त स्वरूप 
ईइवर के अन्त स्वरूप की तरह ही अप्रकट हैँ । मनुष्य का प्रकट रूप 
छोटा-सा हैं । इसलिए वह मालूम होता-मा भासित होता है, कितु 
ईदवर का तो प्रकट रूप यह अपरम्पार सृष्टि ही हैं । अत वह मालूम न 
होता-सा प्रतीत होता है । सच पूछिये तो मनुष्य व ईश्वर दोनो एक ही-से 
प्रकट व अप्रकट हे, परन्तु जैसे मनुष्य को जानने का साधन है वंसे ही 
ईइवर को भी जानने का साधन हमें उपलब्ध है । वह साधन है स्थितप्रज्ञ 4 
जबतक ऐसे स्थितप्रज्न सब॒ जगह---सब समय मिलते हे तबतक यह कहना 
अनुचित न होगा कि ईश्वर को जानने का साधन हमारे पास है । अत 
स्थितप्रश्ज को मूतिमान्‌ और एक छोटा-सा ईदवर ही समझिये न । स्थितप्रज्ञ 
की तीन भूमिकाए ईदवर के तीन स्वरूपो के अनुसार हुई है । इन तीन रूपो 


१४६ 


सोलहवा व्याख्यान १४७ 


को मिलाकर उसका परिपूर्ण स्वरूप बनता है । जितना कुछ हमारी कल्पना 
में आता हैं ओर नही आ सकता वह सब उसके उदर में समा जाता है । 


१६१- ईश्वर का पहला रूप केवल शुभ 

ईश्वर का पहला रूप केवल शुभ है। वह मनुष्य की आकाक्षा में 
दिखाई देता है । मनुष्य सदा शुभ की आकाक्षा रखता है। जो अशुभ करता 
है वह भी आकाक्षी तो शुभ का ही होता है। असत्यवादी भी नहीं चाहता कि 
कोई उसे घोखा दे । हिसक मनुष्य भी नहीं चाहता कि कोई उसे मार डाले । 
मनुष्य-हृदय की इस शुभ-विषयक आकाक्षा से ही नीति-शास्ेत्र का जन्म 
हुआ है , हो सकता है कि शुभ क्‍या हैं इसका निर्णय कभी-कभी कठिन 
मालूम हो, परन्तु शुभ जैसी वस्तु हैं अवश्य और वही मनुष्य को प्रिय है । 
देवी सम्पत्ति-सम्बन्धी सदगुण बताकर भगवान ने जो अर्जुन से कहा है कि 
तिरा जन्म देवी सम्पत्ति ही में हुआ है! सो यह आश्वासन महज अर्जुन को 
ही नही, बल्कि सारी मनुष्य-जाति को दिया हुआ समझना चाहिए । यह 
सच है कि मनुष्य मे दोष भी दिखाई देते हे , परन्तु वह तो मानव क्रे अन्दर का 
पशुत्व है, मानवत्व नहीं। मानवत्व शुभ है, शुभाकाक्षी है, शुभ की ओर 
अप्रपर है। उप्तका हृदय-स्वात शुभ से बता है। 'हृद-दे तेईर्जुत तिष्ठति' जो 
कहा है सो यही हैं । 
१६२- दूसरा, विश्वरूप । 

ईश्वर का दूसरा रूप यह दिश्वरूप है | वह परिपूर्ण है। 
उसमे शुभाशुभ सबकुछ आ जाता हैँ । सन्‍्तरे के फल में बीज, 
खूबा, छिलका सबकुछ आ जाता हैँ । मीठा, खट्टा, कसेला-- 
तीनो रस आ जाते हे।यहूं सब मिलकर सस्तरा बना हैं। 
इन सत्रको मिलाकर हमसे पूछें कि सन्तरा कैसा है तो हम कहेगे “बडिया, 
मीठा, मजेदार । बीज, खूजा या छिलके से खानेबाले का कोई प्रयोजन नहो, 
उनका उसे महत्व नहो। तो भो ये सब फल के रस के पोषक हूँ। मनुष्य 
को दृष्टि से ये सब गौग हो सकते हे , परन्तु उनसे सन्तरे में बु राई नहो आतो | 

मनुष्य की दृष्टि से' इसलिए कहा कि फल की परिभाषा मे बीज ही मुख्य 
कहा जायगा । परन्तु दृष्टान्त में केवल सार ही ग्रहण करना चाहिए | 
कुल मिलाकर जगत शुभ है । सन्तरे की तरह मधुर हैं। उसमे जो अशुभ भासता 
हैं सो शुभ की शोभा बद्धने वाला है । वह शुभ छाया-रूप हैं। उस सबको 
मिलाकर यह सारा विश्वरूप सुसज्जित हैं। कभी उससे भय मालूम होता हूँ 
तो कभी उसके प्रति आकर्षण | ११ वे अध्याय मे वर्णन है कि अजुन को उससे 
भय मालम हुआ । भागवत में कहा है कि प्रहलाद को उसे देखकर प्रेम व 
भक्ति उमडी,। वह समुद्र व हिमालय की तरह रमणीय-भयानक हैं, आकर्षक 
हैं व विकषंक भी । इसीलिए विद्व के द्विविध स्वरूप का वर्णन किया 
जाता है---मगल व घोर' सौम्य और रुद्र' दोनो प्रकार के शिवरूप हे , 
परन्तु दोतों को मिलाकर वह हूँ तो शिव ही । 


१६३. तीसरा शुभाशुभ से परे, ब्रह्म-संज्ञित । 
ईदवर का तीसरा रूप शुभागुभ से परे हूँ । सृष्टि से परे, बुद्धि से 
परे व आकाक्षाओ से परे, परन्तु वह सबके परे होते हुए भी सबके लिए 
आधार-रूप है । उसका वर्णन ही नही किया जा सकता । वह शुभ भी नहीं, 
अशुभ भी नही, ऐसा नकारसूचक वर्णन ही उसका किया जा सकता है-- 
हकारसूचक भाषा मे इतना ही कहा जा सकता हूँ कि वह है । बाकी सब 
नेति-नेति । वेदान्त में उसे ब्रह्म' सज्ञा दी है । 
१६४. गोता की परिभाषा में 'सत्‌, 'सदसत्‌' 'न सत्‌, 


नासत्‌ । 
गीता में ईडवर का यह तिहेरा रूप भिन्न-भिन्न स्थानों मे बताया गया है। 
इसमें पहला 'मानवी आकाक्षाओ का रूप है" जो केवल शुभ है। भक्तों ने 
इसे चतुर्भुज रूप माना है। यह रूप मानवी आकाक्षाओ के अनुरूप है, अत 
वास्तव में मानवी है, परन्तु मानव के प्रत्यक्ष जीवन में वह पूर्णतया प्रकट नही 
होता । अत उसमें दो हाथ और जोड कर चतुर्भुज बनाया । परमेश्वर के 
झालिस, शुद्ध, शुभ, मगर रूप को अपने हृदय में अनुभव करना चतुर्भुजरूप 

फा दर्शन करना है । गीता में इसे 'सत्‌” कहा है । औरम्‌ तत्सत्‌' में जो सत्‌ 
हैं सो यही । उसका चित्र चतुर्भुज, चरित्र नीतियुक्त, नाम सत्‌ । दूसरा है 
विश्वरूप जो ११वें अध्याय मे मिलता हैँ । उसमें शुभाशुभ का समावेश 
होता है । समग्रता व परिपूर्णता उस स्वरूप की विशेषता हैं । गीता मे इसका 
शास्त्रीय नाम सदसत्‌' है। 'सदसच्चाहमर्जुन इस वचन मे इसी विश्व-रूप 
का वर्णन हैं। तीसरा रूप गुणातीत है, उममे न आकार है, न विकार, 
न प्रकार, परन्तु वह सर्वाधार है । गीता ने उसका शास्त्रीय नाम 'नसत्‌ तन्‌ 
नासद्‌ (उच्यते ) रखा है । १३ वे से लेकर १५ थे अध्याय तक गीता में उसका 
विस्तार किया गया है । 


१६५. तक से सदसत्‌ की चार कोठियां हो सकती हे 


इनमें तीन हो ईश्वर पर चरिताथे। 

इस तरह ईश्वर के तीन रूप और उनके अनुसार स्थितप्रज्ञ की तीन 
अवस्थाए होती हे । तर्क द्वारा विचार करने से सदसत्‌ की कुल चार कोठिया 
सभवतीय हे-- (१) केवल सत्‌, (२) केवल असत्‌, (३) सदसत्‌, (४)न 
सत्‌ नासत्‌ । परन्तु तके से यद्यपि ४ कोटिया होती हे तो भी इनमें तीन 
ही ईश्वर पर घदित होने जैसी हे । केवल असत्‌' कोटि ईहबर पर चरितार्थ 
नही होती । वह शैतान पर लागू होती हे । ईश्वर का चौथा स्वरूप नही है । 
अत स्थितप्रज्ञ की भी चौथी अवस्था नहीं । 


[२] 
१६६. ईदवर के और तदनुसार स्थितप्रज्ञ के जीवन 
का यह विविध स्वरूप 'ज्ञान-यज्ञेन चाप्यन्यें 
इलोक में सुचित । 


इस अर्थ को सूचित करने वाला एक इलोक नवे अध्याय मे आया हूँ । 
) 3 


'सूचित करने वाला मेने जानबूझ कर कहा है, क्योकि उसका अर्थ सरल नही 
है । महाभारत में व्यासजी के जो खास इलोक हैँ उनमें वह एक है । तो भी 

भाष्यकारो ने अपने-अपने ढग से उसका अर्थ खोला है । मेरी दृष्टि से 
उसमें से वही आशय निकलता है जिसका हम यहा विवेचन कर रहे है-- 


ज्ञानयज्ञेन चाप्यन्ये यजन्तो मामुपासते । 
एकत्वेन पृथक्त्वेत बहुधा विश्वतों मुखम्‌ ॥ 

(गी ९-१५) 
यह हैं वह श्लोक । इसका शाब्दिक अर्थ ह--ज्ञान-यज्ञ के द्वारा जो मेरा 
भजन करते हूँ वे एकत्व से, पृथक्त्व से और बहुरूप से मेरे व्यापक स्वरूप 
का भजन करते है | एकत्व से, पृथकत्व से व बहुधा भजन करने वाले--ये 
तीन अलग-अलग ज्ञानी नही हैँ, बल्कि एक ही ज्ञानी तीन भूमिकाओं से 
तीन प्रकार की उपासना करता हैं। न सत्‌ तन्‌ नासद्‌ उच्यते” ऐसे निर्गुण 
ब्रह्मत्व का अद्वेतमय अनुभव एकत्व से यजन करना हैं । “ईश्वर केवल सत्‌ 
है, असत्‌ नही ऐसी भूमिका से उपासना पृथकत्व से किया यजन हैं। और 
सत्‌-असत्‌ मिलकर सारा जीवन एक है ऐसी भूमिका से की गई उपासता 
बहुधा यजन है । 


१६७. इसीका और अधिक स्पष्टीकरण । 

ये तीनो भूमिकाए एक ही ज्ञानी पुरुष की होती है। क्रियावस्था मे 
बह ईइवर को केवल सत्-स्वरूप देखता है । उस समय उसकी पृथक्त्व की 
अर्थात्‌ विवेक की भूमिका रहती है । पृथक्त्वेन' का अर्थ बाज लोग करते 
हैं, ईश्वर में व अपने में भिन्नता मानकर भेद-भूमिका से की गई उपासना । 
परन्तु वह ठीक नही हैं, क्योकि यहा साधारण भक्ति का वर्णन नही है । 
ज्ञान-यज्ञ का वर्णन है । भक्ति का वर्णन इसके पहले ही सतत कीतंयन्तो 
माम' इस इलोक में हो चुका है। उसमे जितना चाहिए ढ्वंत मान लेने की 
भरपूर गुजाइग है, किन्तु यहा हंत-भक्ति की कल्पना करने की आवश्यकता 
नही, क्योकि यह ज्ञान-यज्ञ है। यहा पृथक्त्व से उपासना का सदसद्‌ विवेक' 
ही अर्थ करना उचित है । बहुधा का अथे हैं शुभ व अशुभ उमय स्वरूप में 
अनन्त रूपो से ईश्वर सुसज्जित है, ऐसी भूमिका की उपासना यह स्थितप्रज्ञ 

को भावावस्था की उपासना है । इसमें उसकी सबके प्रति अविरोध-वृत्ति 
सूचित की गई है । इस इलोक का ऐसा अर्थ करना गीता में वणित ईश्वर के ' 
त्रिविध स्वरूप से मेल खाता हूँ । 

१६८, बाह्य जीवनाकार में भेद दिखाई देने पर भी 


स्थितप्रज्ञों को तोनों अवस्थाओं का अनुभव होता हैं । 


सभी स्थितप्रज्ञों के जीवन मे ये तीनो भूमिकाए रहती है, परन्तु उनमें 
भी किसीके जीवन मे क्रियावस्था प्रधान रहती हैं तो किसीके भावावस्था 
व किसीके ज्ञानावस्था और उसके अनुसार उनके बाह्य जीवनाकार में 
भी फक दिखाई देगा , परन्तु किसी भी स्थितप्रज्ञ को इनमें से सिर्फ एक 
ही भूमिका का नही, बल्कि तीनो का अनुभव रहता हूँ और तीनो अवस्थाओ 
में जो सर्वे-सामान्य अखण्ड अनुभव होता है वह भी एक ही है । तो भी 
प्रधानता के कारण बाह्य जीवन में फर्क होता हैं । इससे छोगो को भिन्न-भिन्न 
ज्ञानियो में तुलना करने का भी मोह हो जाता हैँ और अपनी-अपनी रुचि 
के अनुसार कोई किसीको श्रेष्ठ बताता हैँव कोई किसीको, परन्तु 
वास्तव में हैं यह मोह ही । बाहरी आकार कुछ भी हो तो भी जबतक भीतरी 
प्रकार एक ही है तबतक वास्तव मे कोई फर्क नहीं होता । पाच रुपये का 
नोट हो तो क्या और पाच रुपये के सिक्‍के हुए तो क्या--कीमत दोनों की 
बराबर ही है--फर्क सिर्फ आकार का रहा , परन्तु किसी भी भूमिका का 
प्राधान्य हो तो भी स्थितप्रज्ञ से जो लोकसग्रह होता है वह समान ही रहेगा। 
लोक-सग्रह उसके आत्मज्ञान की बदौलत ही होता है । प्रधानता किसी भी 
अवस्था की हो तो भी उस आत्मज्ञान में कोई फर्क नही पडता । 

कि ५ 
१६९. ये अवस्थाए परस्पर-सम्बद्ध, परस्पर उपकारक 
ही है। 

यहा एक प्रश्न और खडा होता है । स्थितप्रज्ञ की इन तीनो अवस्थाओ 

का कही योग भी हूँ या नही ? जागृति, स्वप्ल, सुषुप्ति--भनुष्य की ये तीन 

अवस्थाए जैसी एक-हूसरी से बिलकुल अलग हे, बसी ही क्‍या ये अवस्थाए 
बिलकुल भिन्न-भिन्न हे ? मनुष्य जब नींद लेता हैं तो जागृति नही रहती 
व जागृति में नीद नही होती और स्वप्न मे दोनों का पता नही रहता । बेसी 
ही स्थिति क्‍या स्थितप्रज्ञ की क्रियावस्था, भावावस्था व ज्ञानावस्था की 
है, या इनमे कोई परस्पर सम्बन्ध भी हैं ? इसका उत्तर यह है कि जागृति, 
स्वप्न, सुषुप्ति का उदाहरण यहा लागू नही होता, क्योकि जागृति इत्यादि 
तो सामान्य मनुष्य को तरह ज्ञानी को भी होती है, परन्तु जिन तीन 
अवस्थाओ की हम चर्चा कर रहे हूँ वे तो ज्ञानी पुरुष की जागृति-काल की 
हे । सूक्ष्म दृष्टि से देखे तो निद्रादि अवस्थाए भी बिलकुल असम्बद्ध नही है । 
नींद का परिणाम जागृति पर और जागृति का नींद पर काफी होता हैं। 
यदि नींद अच्छी आई हो तो जागृति भी अच्छी रहेगी और जागृति में यदि 
डटकर काम किया हो तो नीद भी अच्छी आती हैं । इसी तरह स्वप्न का 
भी जागृति पर और जागृति का स्वप्न पर परिणाम हुए बिना नही रहता । 
और ज्ञानी पुरुष की तो जागृति-काल की ही ये तीन अवस्थाए है । अत 
इन तीनो का प्रभाव एक-दूसरी पर पइना ही चाहिए । यह असम्भव है 
कि एक अवस्था में रहते हुए वह दूसरी अवस्थाओं की भूमिका से बिलकुल 
अछता बना रहे । 
१७० , इस विषय से सनातनियों की तकं-प्रणाली 
अमपुूर्ण । 
यह चर्चा यहा इसलिए छंडी कि “ब्राह्मण, गाय, हाथी, कुत्ता, चाण्डाल- 
ये सब पण्डित की दृष्टि में एक-से होते है ।” इस गीता-वचन पर कुछ वेदान्ती 
कहते है कि “यह वाक्य भावावस्था का हैं। यह क्रियावस्था पर लागू नही 
पडता । भावावस्था में सवको एक-सा मानने पर भी क्रियावस्था मे विवेक 
रखना ही पडता हैं । इस स्थूल विवेक के आश्रय से गाय के साथ गाय की 
तरह और मनुष्य के साथ मनुष्य की तरह व्यवहार करना पडता है। स्थित- 
प्रज्ञ पागल तो है नहीं । भावावस्थां के अद्वेत के आधार पर क्रियावस्था का 

भेद न मानता सानो बड की छाल पीपछ पर चिपकातने जेसा है” इस तकें- 
प्रणाली का आघार लेकर सनातनी कहते हे---आप जो यह समझते हें 
कि हम ब्राह्म ण व हरिजन में भेद-भाव करते हूँ सो बात नही । वह भेद नही, 
विवेक हूँ । अभेद का विरोध भेद से हो सकता है, विवेक से नही हो सकता ।” 
उनका यह कथन विचारणीय हैँ। यह कहना तो युक्तियुक्त है कि एक विशेष 
भूमिका में एक विशेष अवस्था रहेगी , परन्तु इसमें जो यह मानकर चला 
गया है कि इन अवस्थाओ में परस्पर सम्बन्ध नही है, सो ठीक नहीं है । 
भावना का प्रभाव क्रिया पर, क्रिया का भावना पर और ज्ञान का दोनो पर 
अवश्य होता हूँ । ज्ञान व भाव अकिचित्‌कर---न कुछ--नही हे । वे ऐसे 
नही कि दियासछाई की डिबिया कौ तरह जब चाहा जेब मे रख लिया 
व जब चाहा सुलगा ली। वे जीवन मे घुले-मिले होते हे । 


१७१. क्रियावस्था पर भावावस्था का प्रभाव : द्ष्टान्त 


सोने की अंग्ठी व सभा के अध्यक्ष । 

उदाहरण के लिए पहले हम क्रियावस्था व भावावस्था की तुलना 
करेगे । विचार करने पर ऐसा दिखाई देगा कि ज़ियावस्था पर भी, उस 
भूमिका के विवेक की रक्षा करते हुए, भावावस्था का प्रभाव पडना ही 
चाहिए । मुझे सोना अगुलियो मे पहनना है तो चाहे जिस आकार का सोना 
नही चलेगा। वह अगूठी के आकार का ही होना चाहिए । वैसे आकार का 
ने होगा तो उससे मेरा काम नही चलेगा | अत में उसे न लूगा , परन्तु 
उसका आकार भिन्न है, इसलिए मे उसे फेक भी नही दगा, क्योकि में सोने 
की कीमत जानता ह । भावावस्था मे मुझे यह दर्शन हुआ है। यह तारा 
शुभ-अशुभ जगत्‌ ब्रह्मस्वरूप है, खालिस सोना हूँ । अब फर्ज कीजिए कि 
सज्जनो की एक सभा के लिए सभापति की जरूरत है तो उस समय स्थित- 
प्रज्ञ किसी साधु-पुरुष को ही उस पद के लिए चुनेगा। दुजन को तो नहीं 
पसन्द कर लेगा , परन्तु ऐसा करते हुए वह दुर्जन के प्रति तिरस्कार- 
भाव नही रखेगा। दुर्बन भी तो एक आकार में परमेश्वर ही हूँ। 

सज्जन दूसरे आकार में परमेश्वर हैं। सज्जनों की सभा के लिए 
सज्जनों के आकार वाला ही परमेश्वर उचित है, इसलिए उसे चुना--- 
बस क्रियावस्था मे ज्ञानी पुस्ष इस तरह बर्त॑ता है । इसका अर्थ यह नहीं कि 
वह भेद-भाव रखता है । भीतरी एकता को पहचानकर वह बाहरी व्यवहार 
में विवेक से काम लेता है। बाह्य व्यवहार के आकार में फर्क करते हुए वह 
इतनी चिन्ता रखता हूँ कि भीतरी अभ्ेद-भाव सुरक्षित रहे । वह समदृष्टि 
से देखता है, इसका अर्थ यह नही कि वह प्लेग और क्षय दोनो में एक ही दवा 
देगा। क्रियावस्था में उसे आकार देखकर चलना पडता है, परन्तु भावावस्था 
का अनुभव उसे बताता हैं कि विवेक से काम केवे हुए भी यह भूलना 
नही है कि यह सबकुछ ब्रह्मरूप है । किसी भी वस्तु का अनादर 
मत करो । सबके प्रति आदर-भाव रखो । 


१७२. भावावस्था पर क्रियावस्था का प्रभाव : दृष्टान्त, 
कुष्ठरोगी-सेवा । 


एक अवस्था का अनुभव व ज्ञान दूसरी अवस्था में भूल नहीं सकता । 
व्यवहार मे भी हम'ऐसा ही देखते है। मनृष्य बिलकुल ऐंकान्तिक भूमिका 
लेकर नही रह सकता । एक विनोदशील मित्र एक मजेदार बात सुनाया करते 
है । गणित के एक प्रोफेसर घूमने निकले । रास्ते मे एक शख्स ने पूछा-- 
स्टेशन कहा है ? प्रोफेसर महाशय ने उत्तर दिया--भूगोल मेरा विषय 
नही है । प्रोफेसर साहब का खयाल था कि गणित के प्रोफेसर से भूगोल 
के ज्ञान का क्‍या वास्ता ? यह सच हूँ कि भावावस्था की सब भावनाए 
क्रियावस्था पर लागू नही होती, तो भी क्रियावस्था में भावावस्था के तत्त्व 
की विस्मृति नही हो सकती , बल्कि जिसमें भावावस्था की भूमिका प्रधान 
होगी वह भी ज़ियावस्था के विवेक की उपेक्षा नहीं करेगा । यह नमक हैं, 
यह शक्कर है, यह छाल या पीला रग है, या यह वस्तु चौकोर, गोल, आदि 
है--इन बातो का ज्ञान उसे रहता ही है। कछ को यदि यह सिद्ध हो जाय 
कि किसी बाह्य कारण से व्यक्तिगत अथवा सामाजिक स्वास्थ्य के लिए 

किसी व्यक्ति को जैसे किसी कुष्ठ रोगी को न छुना मुनासिब है तो वह भी 
अपनी क्ियावस्था में ऐसा करेगा । वह खुद इस महारोगी की सेवा करेगा । 
खुद अपने को खतरे में डाल देगा, परन्तु इस बात का अहतियात जरूर 
रखेगा कि खुद उसे यह बीमारी न ूूग जाय । उसका आशय यह नही है 
कि वह बीमारी खुद उसे रूग जाय, बल्कि यह है कि कुष्ठ रोगी का रोग 
दूर हो । इतना खतरा उसने मोल ले लिया कि बीमारी छगना ही हो तो 
मुझे लगे । पर दूसरो को न लग जाय, इसलिए वह रोगी को समाज से दूर 
रखेगा और जरूरत पडने पर खुद भी दूर रहेगा , परन्तु इस नियम में रोगी 
के प्रति आस्था, अनुकम्पा व आदर-भाव रहेगा | वह इस भाव को नही 
भूलेगा कि कुष्ठ रोगी भी ईश्वर-रूप हूँ , परन्तु समाज के बचाव के लिए 
वह सावधानी रखेगा, यह उसका विवेक हुआ ; परन्तु यदि वह कुष्ठ रोगियों 
को अपवित्र समझकर उन्हे दूर रखने छगे, उनकी सेवा की उपेक्षा करने 
रूगे, उनका तिरस्कार करने लगे तो उसकी ईदवर को सर्वत्र देखने की 
भावना बिलकुल खतम हो जायगी । फिर उसकी स्थितप्रज्ञावस्था का मतलब 
ही क्‍या रहा ? 'सबकुछ एक ही है” यह भावावस्था है, क्रियावस्था नहीं--- 
सनातनी लोगो का यह कहना सत्य है ; परन्तु उनका यह खयाल गलत हूँ 
कि ये अवस्थाए एक-दूसरे से अत्यन्त भिन्न हैं। वे एक ही निष्ठा के विभिन्न 
प्रकार है । इस तरह विचार करने पर सनातनियों के कथन का 
सार भी दिखाई दे जायगा और असार भी मालूम हो जायगा। 

[१] 
१७३. भाव द्वारा क्रिया का नियमन होता है-अधिक 
विवरण । 


स्थितप्रज्ञ की तिहेरी अवस्था का विवरण हम कर रहे हे । ज्ञान, 
भाव व क्रिया--ये तौन अवस्थाए भले ही आक्रमणकारी न हो तो भी 
अनुग्रहकारी जरूर हे । अर्थात यद्यपि वे एक-दूसरे के सिर पर नहीं 
चढ बैठती तो भी परस्पर प्रभाव डाले बिना नही रहतो। इन्द्र-धनुष के' 
भिन्न-भिन्न रग यर्याप सब॒ अपने-अपने तौर पर जुदा दीखते हैं 
तो भी उनकी छटा एक-दूसरे पर झलकती है और उन सबका मिलकर 
इन्द्र-धनुष होता है । उसी तरह ये तीन अवस्थाएं मिलकर ज्ञानी पुरुष 
का जीवन बनता है। उदाहरण के लिए भाव बत्ताम क्रिया जैसी स्थिति हो' 
तो क्या होगा, इसका हमने विचार किया। क्रियावस्था पर यदि भावावस्था 
का अनुप्रह न रहा तो विवेक की परिणति भेद में होने की सभावता है। जैसे 
सनातनियों की हरिजनो के खिलाफ दलील (तकं-प्रणाली) । वस्तुत यह 
दलील फिजूल हूँ , क्योकि उसमें विवेक के नाम से जो बताया गया है वह 
विवेक नहीं, महज भेद ही है। मनुष्य किसी भी मनुष्य-जन्म पाये हुए को 
जन्मत अस्पृश्य माने तो इसमें विवेक कहा का ? वह तो परपरागत मूढ 
भेद ही साबित होता है । विवेक व भेद ये दोनो बिलकुल भिन्न-भिन्न भूमिका 
रखते हे । खाद्य व अखाद्य के विचार को विवेक कह सकते हैं! विवेक के 

उदाहरण के तौर पर हमने कुष्ठ रोगी की मिसाल ली थी | कुष्ठ रोगी को हम 
दूर तो रखेगे परन्तु उसमे उनके प्रति सहानुभूति, सेवाभाव और समादर 
रहना चाहिए अलग रखना यदि प्रेमभाव-प्रेरित होगा तो बह विवेक होगा, 
नही तो वह भेद ही है । दूसरा उदाहरण न्यायाधीश का ले सकते हूँ । न्याय 
करने हुए न्‍्यायान्याय-विवेक तो करना ही चाहिए, नही तो न्याय का कोई 
मतलब ही नही रह जाता । परन्तु उस क्रिया पर सर्वात्ममाव की मुहर 
लगनी चाहिए। यहा यदि सीधी-सादी भाषा मे कहे तो न्याय में दया का 
मिश्रण चाहिए | तभी वह्‌ समुचित न्याय होगा । आत्मौपम्प-बुद्धि के बिना 
न्याय बदले का रूप धारण कर लेगा । 


१७४. वही बात ज्ञान के द्वारा भी । उसीसे निष्काम 
करंयोग का जन्म होता है । 


जिस प्रकार भाव द्वारा क्रिया का नियमन होना चाहिए उसी तरह्‌ ज्ञान 
द्वारा भी क्रिया का नियमन होना चाहिए। ज्ञानावस्था की भूमिका इस प्रकार 
है--में शुभ व अशुभ से परे हु। शुभ व अशुभ मेरी दृष्टि से दोनो त्याज्य ही हैं 
ओर क्रिया में तो शुभाशुभ-विवेक आवश्यक है । इस तरह ये दोनो भूमिकाए 
परस्पर-विरोधी भासती है, परन्तु ऐसी भासने पर भी वे वस्तुत परस्पर- 
अनुग्राहक हू । ज्ञानावस्था भिन्न-भिन्न हो तो भी ज्ञानी पुरुष की क्रिया पर 
उसके ज्ञान की प्रभा छिटकती हैँ । उसके ज्ञान का रग उसकी क्रिया पर चढता 
है। उसकी क्रिया उसके ज्ञान से प्रकाशित व मण्डित होती है । क्रिया में शुभा- 
शुभ-विवेक होता हो तो भी शुभ व अशुभ दोनो मिथ्या हे, यह ज्ञान उसे 
अवद्य रहता हैं। इससे क्रियावस्था में भी वह अलिप्त व निरहकार रहता है । 
सिफ ज्ञानावस्था से ही सर्वकर्म-सन्यास की भूमिका रहती है। क्रियावस्था में 
घह शुमाशुभ-विवेक से काम लेता है । तो भी ज्ञानावस्था के ज्ञान के कारण 
अहकार या लिप्तता नही आने पाती | उसीम से निष्काम कर्मयोग का जन्म 


होता है । 

१७५., 'मुक्‍त को चिन्तते खुद ही मुक्त होते । अतः 
स्थितप्रज्ञ की अवस्था का ज्ञान साधक व समाज 
के लिए आवद्ययक । 

इस तरह ये तीनो अवस्थाए परस्पर सस्पृष्ट , परस्पर समिश्र है । ये 
तीनो भिलकर स्थितप्रज्ञ का एक ही परिपूर्ण व भव्य जीवन बनता है , 
परन्तु स्थितप्रज्ञ के जीवन का यह भव्य लक्षण जानन से हमें क्या लाभ ? यह 
प्रइन मन में उठ सकता है । उसका उत्तर ज्ञानदेव देते हें-- मुक्त को चिन्तते 
खुद ही मुक्त होते ।' मुक्त पुरुष के जीवन का चिन्तन करने से हमे अपनी 
मुक्ति के दर्शन होते हे । मुक्ति अकेले स्थितप्रज्ञ की बपौती नही है, वह तो 
सभी की निज-वस्तु है । मुक्त पुरुष के चिन्तन से हमारी खोई हुई वस्तु खोज 
निकालने की दिशा हाथ रूगती हैं। अत उनका जीवनादर्श और जीवन-स्पर्श 
साधक व समाज के 'लिए उपयोगी हैँ । उसकी ये अवस्थाए यद्यपि उसके 
लिए स्वाभाविक हे तो भी हमे वे प्रयत्न से ही साध्य होगी और इसलिए अनु- 
करणीय हे । हमे उस दिद्या में जाना हूँ । अपना जीवन तदभिमुख बनाना है। 
उसकी आदत डालनी है | सारे समाज के ऐहिक जीवन की सार्थकता भी उस 
जीवन के मोक्ष-प्रवण होने मे है । स्थितप्रज्ञ के उदाहरण से यह मालूम होता हैं 
कि हमारा जीवन छुटकारे का साधन हो सकता है । स्थितप्रज्ञ मे हमे परिपूर्ण 
व निर्दोष आदर्श का दर्शन होगा और लोगो के प्रयत्न मे दोष रहेगे--कमिया 
रहेगी। तो भी आत्मा का स्वरूप सर्वत्र समान ही होने के कारण स्थितप्रज्ञ 
के जीवन की अवस्थाओ का ज्ञान साधक व समाज के लिए आवश्यक हूँ । 
[२] 
१७६. स्थितप्रज्ञ को त्रिसुत्री '5& तत्‌ सत्‌ के द्वारा सुचित । 
इस जगह त्रिसूत्री मे वणित विषय भगवदगीता में सत्रहवे अध्याय के 
अन्त में <>तत्‌ सत्‌ मत्र के द्वारा बताया गया हैं। मत्र यद्यपि शब्दात्मक है तो 
भी उसका साम-ये विलक्षण होता है । वह वस्तु-शून्य नही होता । मत्र तोप 
के गोले से भी बलवान होता है ।मत्र जीवन को मोडता है। मत्र के प्रभाव व 

प्रेरणा से मनुष्य स्वेच्छा से अपना जीवन तदनुरूप बनाने लगता हैँ। स्थितप्रश् 
के जीवन-पथ पर सब लोग चल सके, इसलिए गीता ने दयालु होकर यह 
विन्तामणिरूप मत्र हमे दिया है । वह वेद और उपनिषदो का सार-रूप समझा 
जाता हूँ । 


१७७ . पहला पद 3»। 3 शब्द भावावस्था की रूब्धि 
के लिए भावनीय । 


उनमें 3> पहला पद हैँ । 5» माने ईश्वर-तत्व | विराट, व्यापक,विशाल । 
सबका समावेश करने वाला ब्रह्मा का सगुण स्वरूप | ३७ अक्षर है और शब्द 
भी है। शब्द के रूप में ओ ३म्‌ का अर्थ हा है। ३७ ईश्वर का हा रूप है । तुका 
बोले जो-जो कहे सो-सो विटठल को सोहै।” इस तरह तुकाराम ने ईश्वर का 
हकारात्मक वर्णन किया है । वह साकार है ?--हा' । निराकार है ?-- हा । 
शुभ है ?-- हा' । अशुभ है ? --हा । सगृण है ?--हा' । निर्गुण हैं ? 
--हा' | जणु है ? महान हूँ ? इत्यादि सब प्रश्नोका उत्तर है-- हा! । “इद- 
मय अदोमय ” वह यह भी है और वह भी है । जो कुछ कल्पना में समाता है 
और नही भी समाता हू उस सबको अपने उदर में समा लेने बाला जो 
व्यापक, विद्याल, भव्य रूप हुँ उसका बाचक 5» जब्द है । अत भावावस्था 
की उपलब्धि के लिए 5७ शब्द भावनीय हैँ । 
१७८. ३» अक्षर वर्ण-मात्र का प्रतीक 
अक्षर के रूप में ३७ वर्ण-मात्र का प्रतीक माना जाता हैं । उसकी शुरुआत 
भें से हूँ और अन्त भम्‌' में हैं । इन दोनो को जोडने वाला साधा है 'उ'। 
बर्णमाला का आरम्भ अ' से होकर 'म' में उसकी समाप्ति होती हैं । वर्ण का 
उगम कण्ठ से होता है और समाप्ति ओठ पर । अ' वर्ण का आदि कण्ठ से 
उच्चरित और 'म ओष्ठ स्थान से उच्चरित अन्तिम वर्ण है। 'म' का उच्चा- 
रण करते हुए हम दोनो ओठ मिला लेते हें और नाक से भी कुछ काम छेते हे । 
अत 'म के बाद कोई वर्ण नही है । हम 'म' के बाद य, र, ल, व, की गिनती 
करते हे , परन्तु वे आन्तर स्थान से उत्पन्न होने वाले वर्ण है । कण्ठ और ओष्ड 

के दरम्यान उनका स्थान है । कण्ठ और ओष्ठ के बीच के स्थान से उत्पन्न 
होने बाले वर्णो का प्रतिनिधि 'उ' मौजूद है। 'उ' का अर्थ हैँ उमय, इधर व 
उधर की सधि मिलाने वाला । साराश, सर्व सारस्वत, स्व साहित्य, सर्व 
शुभाशुभ वाहमय *# में आ गये । यह उपपत्ति हैँ तो काल्पनिक, परन्तु इस 
तरह सारी वाणी का एक प्रतीक कल्पित करने मे व्यापक, विश्वरूप, ईश्वर- 
तत्व के चिह्न के तौर पर वह चिन्तन मे उपयोगी होता है । 
१७९. ३» की व्युत्पत्ति : 3 एक धातु-रूप । 

तुलनात्मक व्युत्पत्ति का विचार करते हुए मेरा खयाल है कि <& एक 
धातु-रूप हूँ। सर्वत्र व्याप्त हो के रहना' उस घातु का मूल अर्थ है। जो स्वरूप 
भूतमात्र मे पिरोया हुआ है, वह 5 है । 'उमा' शब्द में भी यही धातु है और 
उसका अर्थ हैँ विश्वव्यापिनी देवी । इसी धातु मे वि' उपसग जोड़कर परम- 
ब्यापक आकाश का सूचक “्योमन्‌” शब्द बना है। लैटिन का “ऑमूनिस 
अर्थात्‌ सर्व या विद्व इस ओम की ही विक्वृति हैँ । आम्निप्रेजेट' इत्यादि 
अग्रेजी शब्दों में लैटिन की यही विक्ृति पाई जाती है । इस तरह सारा विचार 
करते हुए स्थितप्रज्ञ की सकरू विश्व को आलिगन करने वाली भावावस्था 
को सूचित करने के छिए 3 रूपी मन्त्राववव बिलकुल उपयुक्त प्रतीत 
होता है । 

१८०. दूसरा तत्‌। ज्ञानावस्था को प्राप्ति के लिए 
चिन्तनीय 
दूसरे पद 'तत्‌ का अर्थ हैँ वह । जो न सत्‌ न असत्‌ू--वह | वह 

यानी जो यह नहीं है, जो पास का नहीं है अर्थात्‌ जो कल्पना से परे है । 
तत्‌' के चिन्तन से ज्ञानी पुरुष की ज्ञानावस्था सिद्ध होती हैं। तत्‌ त्व 
असि' तू वह हैं, इस वाक्य में वह अवस्था दर्शाई गई है । यह कूडा- 
करकट, यह त्रिगुणात्मक जगत्‌ तू नही है, तु इसके परे हैँ, तुझे किसीका भी 
स्परश नहो--यह बोव 'तत्‌ त्व असि इस वाक्य के द्वारा कराया गया 
है । वही यह तत्‌' है । 

१८१. तीसरा पद 'सत्‌'। क्रियावस्था की सिद्धि के 
लिए सेवनीय । 


तीसरा पद है 'सत्‌'। यह तो स्पष्ट ही है। अशुभ को छोडकर जो 
शुभ को ग्रहण करता हैँ वह है सत्‌। सत्य का आग्रह, असत्य का 
त्याग! इस भूमिका को सत्‌' सूचित करता हूँ । सत्‌ अर्थात्‌ 'शुद्ध' ब्रह्म । 


१८२. कुल सिलाकर “5 तत्‌ सत्‌' यह मन्त्र व्यापक, 
अलिप्त और परिशुद्ध जीवन का वाचक हैँ। 
वही किसी भो पूर्ण विचार का स्वरूप हैं। 


डे अत: पं 


इस तरह ४» से व्यापक ब्रह्म, तत्‌' से निर्मण ब्रह्म और सत्‌' 
से शुद्ध ब्रह्म का बोव होता है । ये तीन पद ज्ञानी पुरुष की तिहेरी अवस्था 
के द्योतक है । ये तीनों अवस्थाए बिलकुल अलग-अलग नही है। हमने यह तो 
पहले देखा ही है कि ये तीनो अवस्थाए मिलकर ज्ञानी पुरुष का एक ही 
जीवन बवता है । क्रियावस्था मे सत्‌' प्रधान होता है । स्थूल जीवन का मुख्य 
भाग क्रिया ही है। मनुष्य का व्यक्त, प्रकट जीवन क्रियात्मक ही होता है । 
महापुरुषो के जो जीवन-चरित्र लिखे जाते हैँ उनमे उनके द्वारा किये गए 
कार्यों का ही मुल्यतया वर्णन होता है, क्योकि जीवन का मुख्य दृश्य-भाग 
क्रिया ही है । उसके अनुसार सत्‌' को मुख्य शब्द समझना चाहिए । अर्थात्‌ 
व्याकरण की भाषा में वह सज्ञा होगा । 5»' व 'तत्‌' इन दोनों का उसको 
विशेषण समझना चाहिए । क्रियावस्था को मुख्य मानकर उसे मडित फरने 
के लिए दोनो अवस्थाओ के विशेषण जोड लें। उभय-विशेषण-विशिष्ट 
'सत्‌' शब्द अर्थात्‌ 3» तत्‌ सत्‌” मत्र, (5७ अर्थात्‌ ) व्यापक, (तत्‌ अर्थात्‌ ) 
अलिप्त, (सत्‌ अर्थात्‌ ) परिशुद्ध जीवन का द्योतक होगा। इस तरह व्यापक, 
अलिप्त और परिशुद्ध अथवा सत्यमय यह सब मिलकर पूर्ण जीवन का स्वरूप 
बनता है और यही किसी भी पूर्ण विचार अथवा पूर्ण प्रयोग का स्वरूप होगा। 

१८३. उदाहरणार्थ--सत्याग्रह । 

उदाहरण के लिए हम सत्याग्रह का स्वरूप ले । सत्याग्रह मे सत्‌ का 
आग्रह और असत्‌ का विरोध तो स्पष्ट ही है, लेकिन सत्य को अपनाकर 
असत्य का प्रतिकार करते समय विश्वात्मभाव को न भूलना चाहिए। सामने 
वाला अर्थात्‌ प्रतिपक्षी भी मेरा ही रूप हैं, यह व्यापक ज्ञान सतत बना 
रहना चाहिए । अपने हाथ में छूगे काटे को जिस तरह सभल कर व हल्के 
हाथ से में निकालता हू उसी सावधानी व चिन्ता से दूसरे के जीवन के 
दोष निकालने का प्रयत्न करूगा--यह ध्यान रख कि यह कार्य ऊपर से 
उसे सुधारने का भले ही दिखाई दे, परन्तु वस्तुत तो यह तेरा अपना ही 
सुधार-कायं है। न क्रोध कर, न चिढ, क्योकि जहा तुझे अशुभ दिखाई देता 
हैं वह शुभ भी है । उसे देख । उस शुभ के द्वारा उसके हृदय मे प्रवेश कर, 
तब तू अशुभ का भी सफलतापूर्वक प्रतिकार कर सकेगा । 5 पद के द्वारा 
यही सुझाया गया है । ३#कार कहता है-जिसका तू प्रतिकार करना चाहता है, 
जिसे तू अशुभ समझता है वह भी ईश्वर का ही स्वरूप है, इस भावना की 
छाप तेरे प्रतिकार पर पडने दे । यही सत्याग्रह की वुनियाद हैँ । यह सब करने 
के बाद यह मेरी विजय हुई, यह सब मेने किया है, ऐसा भास न होने दे । 
यह ध्यान रख कि वस्तुत यह सब खेल है, मृगजाल। इस सबसे तेरा 
और उसका वास्तविक रूप अलग हैं। खल में फसकर अपना मात्र मत 
भूल। खेल खेल ही रहना चाहिए। निरन्तर यह भेद याद रहना चाहिए 
कि हम इससे अलग हैं । यह अलिप्तता का तन्‍्च तत्‌' पद से सूचित 
किया गया हैं। 


१८४. यही बात सारे जीवन पर लागू होती हे । 
सत्याग्रह का दृष्टान्त तो उदाहरण के लिए था। सच पूछिए तो मनुष्य- 
जीवन के प्रत्येक आचार के लिए यही सूत्र हैँ । पुत्र पिता से , पिता पुत्र से, 
शिष्य गुरु से, युरु शिष्य से तथा ऐसे ही दूसरे सम्बन्धो मे परस्पर कंसा व्यव- 
हार करे, इसका सूत्र इस मत्र में दिया गया है । इस मत्र के तीनो शब्दों को 


६ 

मिलाकर जो भाव बनता है वह उसके प्र त्येक शब्द में गृहीत समझना चाहिए। 
अगर शुभाशुभ का सग्रह करने वारा केवल ध्यानावस्था का तत्व ही 
उसमे से अलग निकाल लें तो जोवन-व्यवहार के लिए आवश्यक विवेक ही 
खतम हो जायगा और अगर शुमाशुभ के परे की अकेली ज्ञान की ही भूमिका 
ग्रहण करे तो सारे कम ही ल॒प्त हो जायगे | अगर सिर्फ शुभाशुम-विवेकयुक्त 
कियावस्था को अपनावबें तो विवेक के नाम पर जीवन में असख्य मंद उत्पन्न 
हो जायगे । जीवत खण्डित और भेद-सकुल बन जायगा | इसलिए तीनो 
स्वरूपो का एकसाथ विचार करके जब क्रिया की नीति और स्वरूप का 
निश्चय करेगे तभी वह निर्दोष होगी । ये तीनो बाते ध्यान में रखकर ही यहा 
स्थित-प्रज्ञ के लक्षण बताये गए हे । 


[३] 
१८५. उपसंहार-अर्जुन के प्रइतत का आकार और उसके 


अनुसार स्थितप्रज्ञ-लक्षणों का प्रवाह । 

यहा पर स्थितप्रज्ञ के छक्षण समाप्त होते हैं, लेकिन हम एक बार फिर 
अर्जुन के मुख्य प्रशत का आकार ध्यान से देखे तो स्थितप्रज्ञ के लक्षणों का 
प्रवाह हमारी समझ में आ जायगा। अर्जुन का पहला प्रश्न है--स्थितप्रज्ञ की 
भाषा बताइए । भाषा का अथं है व्याख्या । सो एक ही इलोक में भगवान्‌ ने 
विधायक व निर्षधक दोनों प्रकार को मिलाकर एक परिपूणं व्याख्या दे दी । 
यो उसके प्रदन का उत्तर दिया तो--लेकिन अर्जुन केवल व्याख्या पूछकर ही 
नहीं रुका । उसने यह भी पूछा कि स्थितप्रज्ञ कैसे रहता है और कंसे चलता- 
फिरता हूँ । इसका उत्तर उन्होने ऐसा नहीं दिया कि वह इस तरह बोलता हैं, 
मधुर या कठोर बोलता है, वह इस तरह रहता हँ--गरीबी से या मध्यम 
अवस्था में रहता है, वह इस तरह चलता है--द्गुत अथवा मद गति से चलता 
है, आदि । तीनो प्रश्नो का अर्थ सारे जीवन को लेकर किया है । बोलना, 
चलना और रहना इसका अर्थ हम समग्र जीवन ही लेते है ओर यही अर्थ ग्रहण 
करके यहा उत्तर दिया गया है। फिर इस उत्तर मे तीनो प्रश्नों के अक्षरार्थे के 

सकेत भी अस्पष्ट रूप से मिलते हे । कंसे बोलता है ?' इस प्रश्न के द्वारा 
स्थितप्रज्ञ की व्याख्या का स्थूल विवेचन अथवा उसका प्रत्यक्ष आचरण 
जानने की इच्छा की गई है, यह मानकर तीन इलोको में उसका उत्तर दिया 
है। उसके प्रइन का बिलकुल अस्पष्ट सकेत नाभि नन्दति न द्वेष्टि' अर्थात्‌ वह 
न किसोका अभिननन्‍्दन करता और न किसीको बुरा ही बताता है, इन शब्दों 
में सू_्मदर्शी टीकाकारों ने खोज निकाला हैं। कंसे रहता है ?' इन शब्दों में 
उसने यह अवस्था कंसे प्राप्त कर ली है, किस साधना से की है, यह जिज्ञासा 
मानकर उसका वए व उपपत्तिसहित दस इलोको में किया है । किमासीत' ? 

इस प्रइन का सकेत “आसीतमत्‌पर ” मे झलकता है। अन्त में कि ब्रजेत'? 

अर्थात्‌ फिर कैसे है, इस प्रश्न के उत्तर में स्थितप्रज्ञ का विहार-वर्णन करने 
वाली त्रिसूत्री कही गई है । 'पुमाश्‌ वरति नि स्पष्ट ” इसमे 'चरति' शब्द में 
उस प्रइन का सकेत समझ ले। कुल मिलाकर अर्जुन का प्रश्न इस तरह बनता 
है--( १) समाधि में स्थिर हुआ जो आपका स्थितप्रज्ञ है उसके विधायक 
ओर निषेधक दोनो रूपो को लेकर परिपूर्ण व्या(्या क्या होगी? (२) 

स्थितश्रज्ञ का प्रकट, अत्यक्ष, सबके लिए सुवोध अनुक्रण-सुलभ लक्षण 
क्या होगा ? (३) किस साधन और किस उपपत्ति से उसने वे लक्षण अपने में 
उतार होगे ? (४) स्थितप्रज्ञ के इस लोक की जीवन-यात्रा अथवा जीवन- 
लीला के स्वरूप की भूमिका कंसी होगी ? यदि अर्जुन के इस प्रइन का ऐसा 

व्यापक अर्थ करे तो फिर उससे ठीक वही अर्थ फलित होगा जो यहा दिया 

गया हूँ । 

[१) 
१८६. स्थितप्रज्ञ-लक्षणों की अनुभवसिद्ध फलश्रुति । 
स्थितप्रज्ञ-लक्षण यहा समाप्त होते है । अब अन्तिम श्लोको में फलश्रुति 
कही गई है, परन्तु कई लम्बे-चौडे धर्म-ग्रन्थो की फलश्रुति जेसी बेकार होती 
है वेसी पद्धति गीता की नही है । 

गीता मे हर जगह अनुभव-सिद्ध, युक्तियुक्त और सुनिश्चित फलश्रुति 

बताई गई है। यहा भी वैसी ही शास्त्रीय फलश्रुति दी गई है। 
एषा ब्राह्मी स्थिति पार्थ नैता प्राप्य विमुह्यति । 
स्थित्वास्यामन्तकाले5पि ब्रह्मनिर्वाणमृच्छति ॥ 

“हे अर्जुन ,इस स्थिति को ब्राह्मी स्थिति कहते हे । जो इसे प्राप्त 
कर लेता हैं वह फिर उससे नहीं डिगता, मरण-काल में भी वह स्थिति 
ज्यो-की-त्यो कायम रहती हूँ और इसके फलस्वरूप वह ब्रह्म-निर्वाण प्राप्त 
करता है ।” आखिरी इलोक में यही फलश्नुति बताई हैं। 


१८७. “स्थिति' शब्द वा स्वारस्य । 
यहा का 'स्थिति' शब्द 'वृत्ति' से पृथकता सूचित करता हैँ । 
'स्थितप्रज्ञ| शब्द मे भी यही शब्द प्रयुवत हुआ है। 'वृत्ति' और 'स्थिति' 
शब्दों का अन्तर उनके घात्वथे पर ध्यान देने से और अधिक स्पष्ट होगा । 
स्थिति' में स्था' घातु है । स्था' का अर्थ हे खडे रहना। इसमें स्थिरता का, 
अचाचल्यका भाज है। वृत्ति' मे वृत्‌ धातु है। इसका अर्थ हैं गोल-गोल घूमना, 

घूमते रहना। वर्तृल' शब्द मे भी यही धातु है । वृत्ति' में अस्थिरता का, एक 
जगह टिककर न रहने का भाव है । मनुष्य की वृत्तिया टिकती नहीं है । वे 
बदलती रहती है । जागृति के बाद सुषुप्ति आती हैँ और सुषुप्ति से स्वप्न । 
फिर जाग्रतावस्था में कभी क्रोध-वृत्ति, व कभी मोह, उत्साह व नैराश्य आदि 
कई वृत्ति-भेंद पाये जाते हे । इस तरह अनेक वृत्ति-भेद होते हुए भी योगश्ास्त्र 
ने उनके पाच वर्ग बनाये है । इन पाचों प्रकार की वृत्तियो से अछूग होना ही 
योग है । इसको साधने के लिए आठ सीढिया बताई गई हे । उनमे अतिम 
सीढी है समाधि अर्थात्‌ ध्यान-समाधि'। लेकिन ध्यान-समाधि योग नही हैं, 
क्योकि वह भी एक वृत्ति ही है। हा, वह आखिरी वृत्ति है, फिर भी वह योग 
नही है । योग अर्थात्‌ सब वृत्तियो का अभाव अथवा अधिक सही भाषा में कहे 
तो सब वृत्तियो के प्रभाव का अभाव । समाधि हूँ ध्यान-वृत्ति का परिषाक । 
यो तो मनुष्य की वृत्ति या तो विक्षिप्त अर्थात्‌ चचल या गतिमान रहती 
है, अथवा शून्य होती है। समाधि में वह स्थिर होती है । स्थिर कहते ही 
स्था' धातु आ जाती हैं सही, परन्तु वह उतने ही समय के लिए। 


१८८. आत्म-ज्ञान और ध्यान-समाधि का भेद---ध्यान 


उतर जाता हैं। 

समाधि से मुख्य लाभ यह होता है कि दूसरी सब वुत्तियो को हटाकर एक 
इष्टदेव के चिन्तन की वृत्ति ही उसमे बाकी रहती है । इष्टदेव को हम स्व- 
मगल गुणो से परिपूर्ण मानते हे, इसलिए उसके चिन्तन से चित्त का मैल घोने 
में बडी सहायता मिलती है । लेकिन यह ध्यान-समाधि भी कुछ समय बाद 
उतर जाती है। ध्यात-समाषि-रूप वृत्ति के भी उस पार जाने पर वृत्ति-शून्य 
स्थिरता प्राप्त होती है। इसे योगशास्त्र मे प्रज्ञा कहते है। इसी प्रज्ञा के स्थिर 
होने पर चित्त सहज ही निर्मल, प्रसन्न, शान्त व आत्म-निष्ठ रहता है । यही 
ब्राह्मी स्थिति है। यही स्थितप्रज्ञ की हमेशा टिकने वाली सहजावस्या होती 
है। समाधि की वृत्ति लानी पडती हूँ ! उससे व्युत्थान होता है । व्युत्थान का 
अर्थ है चलन । इसमे यह व्युत्यान नही है। ब्राह्मी स्थिति और ध्यान-समाधि 

में यही अन्तर हैं। आरम्भ में ही हमने इसे देख लिया है । उसीका यहा अधिक 
विवरण किया हैं। ब्राह्मी स्थिति नित्य हैं। उसके प्राप्त हो जाने पर फिर 
उससे चलन नही होता । “नैना प्राप्य विमुह्मयति'--फिर मोह नही होता । 
अन्य ज्ञानों की तरह आत्मज्ञान में पुतरव हरि ४४--फिर से श्रीमणेश नहीं 
करना पडता। 

१८९. आत्मज्ञान और अन्य ज्ञान का भेद । अन्य ज्ञान 


भसार-रूप । 

ज्ञान! व 'ध्यान' में तो भेद है ही, परन्तु आत्मज्ञान और अन्य ज्ञानो में 
भी भेद है। ध्यान कृत्रिम होता है। वह प्रयत्नपूर्वक स्वीकार की गई वृत्ति है। 
ज्ञान वैसा कृत्रिम नहीं है,वह प्रयत्नपूर्वक लाया हुआ नही होता। यह तो हुआ 
ज्ञान और ध्यान का अन्तर , परन्तु अन्य सब प्रकार के ज्ञानो और आत्मज्ञान 
में भी महत्वपूर्ण अन्तर है। मेने भूगोल का अभ्यास किया। परीक्षा समाप्त 
हुई कि अब उस ज्ञान की आवश्यकता नही रही । उसे भूछ गये । काशी में 
रहते हुए युक्तप्रान्त की रेछगाडियो का समय-पत्रक मुझे याद था, पर अब 
उसकी जरूरत नही, भूल गया । यह ज्ञान बाह्य विषयों का होने के कारण 
बुद्धि के लिए भार-स्वरूप होता हे । जबतक उसका उपयोग होता हैँ तभी तक 
बुद्धि उसका भार वहन करती हूँ । काम निपटते ही उसे फेक देती है। ऐसे 
अवान्तर-ज्ञान का बहुत-सा बोझा बुद्धि पर लादना भारी विद्धत्ता का 
लक्षण समझा जाता है । भारी-भरकम विद्वत्ता का अर्थ है बुद्धि पर अधिक 
बोझ लादकर उसे कम॒ कृवत बनाना । ऐसी भारी विद्वत्ता से बुद्धि मे जडता 
ओर स्थूलूता ही आवेगी। भगवान्‌ करे, ऐसी भारी-भरकम विद्वत्ता किसीको 
न मिले। यह बात आत्मज्ञाव पर लागू नहो होती । आत्मज्ञान बोझ नही है । 


१९०. आत्मज्ञान, ध्यात और इत्तर शानों का अधिक 
विवरण । 
ध्यान की कोटि बिलकुल अछरूग है । हम उपमा देसे हे, उदाहरणो से 

विषय को स्पष्ट करते हे, रूपको का उपयोग करते है, चित्र बनाते हे, ये सब 
ध्यान के ही प्रकार है। एक वस्तु का दूसरी वस्तु पर आरोप करना ध्यान है। 
किसी सकेत को वस्तु का प्रतिनिधि समझना ध्यान का तत्त्व है। अर्थात्‌ ध्यान 
एक बनावट है। कागज पर हम आलमारी' ये अक्षर कलम से लिखते है 
और लकडी की आलमारी का आरोप उन अक्षरों में करते हे । यह है ध्याव। 
उससे ज्ञान नही बढता । साहित्य के अछावा उसका स्वतन्त्र उपयोग भी नहीं 
है। अक्षरों की उस आलमारी मे घी की बरनी नहीं रखी जा सकती। वह तो 
सिर्फ एक वस्तु का चित्र अथवा प्रतीक है । अछग-अलग भाषाओ में ऐसे एक 
ही वस्तु के भिन्न-भिन्न प्रतीक होगे, लेकिन किसी सकेत को वस्तु का प्रति- 
निधित्व देना--यह्‌ आखिर बनावट ही हूँ । ध्यान की तरह बाह्य विपयो का 
ज्ञान बनावट न होने पर भी, बह आत्मा के बाहर का होने से, उसका बोझा 
बुद्धि पर रहता है । यह अमुक वनस्पति है, इसके अमुक-अमुक गुण-धर्म है । 
यह सब मेने उनपर लादा नही है, यह सच है, अर्थात्‌ वस्तुशान है, लेकिन है 
बाहरी। वह मुझे याद रखना पडेगा । किन्तु यह बात आत्मज्ञान में नहीं हैं । 
वह जिस तरह बनावटी नही हैँ उसी तरह बाहरी भी नही हैं । इसलिए वह 
एक बार प्राप्त होने पर हमेशा रहेगा । फिर उसके मलिन होने या नष्ट होने 
की सभावना नहीं है । यानी वह ज्ञान बांद्धिक नही, आत्मगत है । आत्मा में 
व्याप्त हो गया हैं । अब वह किसी भी प्रकार से जुदा या अलग न होगा। 


इसीक्नो कहा हूँ, “नैना प्राप्य विमुह्मति” । 


१९१. ब्राह्मी स्थिति अत काल में भी टिकतो है । 


“/स्थित्वास्थाम्‌ अन्तकादेंडपि/-. अन्तकाल में भी इस स्थिति में टिक- 
कर' इन शब्दो का अर्थ यह करते हे कि अन्तकाल म भी ब्राह्मी स्थिति को 
टिका रखना चाहिए। मनुष्य का अन्तकाल कठिन माना जाता है। उस समय 
अपनी स्थिति को टिक्राये रखना सरल नही है। तब इतने प्रयासपूर्वंक प्राप्त 
की गई स्थिति ऐन मौके पर अर्थात्‌ आखिरी क्षण मे न कायम रही तो सारा 
ही किया-कराया घूल मे मिल जायगा । अन्त समय में गाडी फिसल पडे तो 


अठारहवा व्याख्यान १६९ 


सभी चकनाचूर हा जायगा । इसलिए आमरण और मरण के समय भी उस 
स्थिति को टिकाये रखने की चिन्ता रखनी चाहिए, ऐसी विशेष सूचना इस 
वाक्य से ग्रहण की जाती है , परन्तु यह अर्थ ठीक नही है । अतकाल का महत्त्व 
है, इसमे काई सन्देह नहीं। और यह भी सच है कि साधक को उसके लिए 
अन्त समय तक जागरूक रहना चाहिए । इसीलिए गीता के आठवे अध्याय मे 
प्रयाण-कालीन साधना सविस्तर बताई गई है । और वही यह सूचना भी दे दी 
गई हैं कि इस प्रयाण-काल की साधना को शकक्‍य बनाने के लिए जीवन भर 
वैसा अभ्यास करते रहना चाहिए । परन्तु यह सब साधकावस्था के लिए है, 
ब्राह्मी स्थिति के लिए नही वास्तव में ऐसी बात ही नही है कि ब्राह्मी-स्थिति 
का क्षणमात्र के लिए अनुभव हो और बाद में शायद वह स्थिति चली जाय, 
और इसलिए उसे टिकाये रखने का सतत प्रयत्न करना चाहिए, क्योकि 
ब्राह्मी स्थिति कोई वृत्ति नही है। वह तो निरन्तर रहने वाली अवस्था है । 
उसे सभाल बैठने की आवश्यकता ही नही होती । बह तो टिकेगी ही । विकट 
माने जाने वाले अन्तकाल में भी वह नहीं डिगेगी। यह अन्तकालेडपि' का 
अर्थ है। स्थिति शब्द में जो अर्थ सूचित क्या गया है उसका विवरण “नैना' 
प्राप्य विमुह्यति' वाक्य के द्वारा किया है । और वही फिर 'स्थित्वास्थाम्‌ 
अन्तकाले5पि' वाक्यखड के द्वारा विशद किया गया है। 
१९२ ब्राह्मी स्थिति में 'अगर-मगर' के लिए अवकाश 
नही है । 
ब्राह्मी स्थिति हमेशा टिकती है, आपत्काल में भी टिकती है और मरण- 
काल मे भी टिकती है। अन्य ज्ञानों की तरह वह भूल जाने जैसी नही है । 
एक मनुष्य को कोई बीमारी हो गई। उसने अग्रेजी की कई परीक्षाएं दी थो | 
और हुआ क्या कि अपने दीर्घ-कालीन और तीत् रोग मे वह अग्रेजी का सारा 
ज्ञान एकदम भूल गया, क्योकि वह सारा ज्ञान उसकी आत्मा के सिर छादा 
गया था। रोग से कमजोर हुई बुद्धि ने उसे फेंक दिया, यह ठीक ही किया । 
परन्तु आत्मज्ञान की ऐसी बात नही है ! भले ही वह लाखों जन्मो तक प्राप्त 

न हो, पर एक बार प्राप्त होने पर फिर वह जा नही सकता प्राप्त आत्मज्ञान 
'अगर' अन्त समय में भी टिका तो' बह्म-निर्वाण प्राप्त होता है, ऐसा अगर- 
मगर' का बखेडा यहा नहीं हैं ।अगर-मगर वाले अर्य की यहा गुजाइश 
नही हैँ । वस्तुत यही स्पष्ट करने के लिए यह इलोक है। 


१९३. शंकराचार्य का विशेष अर्थ उपयुक्त, लेकिन 


अनावश्यक । 

शकराचाय के ध्यान में यह बात आय बिना नहीं रही । अत उन्होने 
'अगर-मगर' वाल अर्थ को टालने के लिए एक दूसरी ही तरह से भाष्य किया 
है। अन्तकाल मे,अर्थात्‌ बिल्कुल अन्तिम क्षण में भी यदि यह स्थिति प्राप्त हो 
जाय तो भी मनुष्य ब्रह्म-निर्वाण प्राप्त कर लेगा , ऐसा उन्होने अर्थ किया है। 
आचार्य का यह कथन सत्य है, लेकिन इस ब्लाक के शब्दों से वैसा अथे 
निकालने की जरूरत नहीं मालूम होती । 'स्थित्वास्याम्‌ अतकाले5पि' इन 
शब्दों का स्वारस्थ या खूबी उसमे नही है | यह अवस्था इतनी दढ और अडिग 
होती है कि अत्यन्त विकट माने जाने वाले अन्त समय को भी दाद नहीं देती, 
उस समय भी यह नहीं गडबडाती । ऐसी इस इलोक की ध्वनि दिखाई देती 
हूँ । आचाय का अथ अनथ॑ तो नही, परन्तु शब्द से दूर चला जाता हैं। और जो 
अर्थ ब्राह्मी स्थिति को टिकाने के लिए प्रयत्न करने की आवश्यकता बताता 


अं 


है उसे तो महज अर्थवाद ही कहना पडता है। 
[२] 
१९४ गीता का परम लक्ष्य ब्रह्म-निर्वाण । वही जीवन 
की सफलता । 

अन्त में ब्रह्म-निर्वाणम्‌ ऋच्छति इस वाक्य के द्वारा फल-श्रुवि बताई गई 
हैं। स्थितप्रजञ' की तरह 'ब्र्म-निर्वाण' भी गीता का अपना विशिष्ट शब्द है । 
ब्रह्म-निर्वाण' का अथ हैं ब्रद्म में मिलना, घुल जाना, छीन हो जाना । त्रह्म- 
निर्वाण को जाता है इसका अर्थ यह नही कि बहा दूसरो किसी जगह है और 

उसमें लीन होने के लिए कही जाता है । मुझसे और ब्रह्म मे देहाभिमान का 
पर्दा पडा बाह्यत दिखाई देता हैं। उस परदे का नष्ट हो जाना ही बह्म में 
लीनहो जाना है । बहा तो मे पहले से ही हूँ। देहाभिमानैरूपी परदा हटाकर 
ब्रह्म में लीन होना, उसमें मिल जाना, इसीमे मनृष्य-जीवन की सफलता 
है, इस आशय का सूचक शब्द ब्रह्म-निर्वाण' है। साराश यह कि इस शब्द 
के द्वारा गीता यही सूचित करती है कि सारा जीवन-व्यापार, व्यक्तिगत 
ससार, समाज-सेवा, ज्ञान-सपादन, ध्यान आदि सब बाते इसी उद्देश्य को 
सामने रखकर करनी चाहिए। 


१९५ . ब्रह्म-निर्वाण का अर्थ हे देह को फेंककर व्यापक- 
तम होना । 


बह्म अर्थात्‌ विशाल, व्यापक । सकुचित जीवन को छोडकर ब्रह्मरूप 
होना हमारा ध्येय है । एक जीवन दूसरे की अपेक्षा बड़ा है। इस तरह दूसरे से 
तीसरा बडा है । जीवो मे परस्पर ऐसा तर-तम-भाव पाया जाता है । तब भी 
ब्रह्म की तुलना मे जीव बहुत छोटा हैँ । कितना ही हो, फिर भी वह परिमित 
हैं । एक सीमा मे बधा हुआ है। यह बद्धता छोडकर आजाद, खुला होना, 
व्यापक होना, उसका ध्येय है । उस दिशा मे प्रगति करना, उत्तरोत्तर व्यापक- 
तर होते जाना यह साधना की दिद्या हैं। व्यापकतम स्थिति प्राप्त होने का ही 
अथे हू ब्रह्म-निर्वाण । वहा देह का परदा हट जाता हैं। यो देखा जाय तो देह 
साधक के लिए एक साधन-रूप हैं । कुछ समय तक वह साधना के लिए उप- 
योगी होता है। आगे मनुष्य की स्थिति जैसे-जैसे व्यापक होती जाती है, 
को वह पीछे-पीछे छोडता जाता है। इस ब्यापकता के अभ्यास में ही प्रारम्भिक 
अवस्था में देह एक साधन का काम देता है, लेकिन बाद की प्रगत 
अवस्थाओ में वह विष्नरूप होने लगता है। ज्ञान, ध्यान, उपासना, कर्मयोग 
इन सबके लिए प्रारम्भ मे देह उपकारक होता हैं, पर बाद में इन सबका 
परिपाक विश्वव्यापी साक्षात्कार में होन पर सबकुछ आत्ममय दिखाई देने 
लगता है । इस अनुभूति के बाद देह निरुपयोगी होने लगता हैं। 

१९६. इसी स्थिति में लोक-सग्रह परिपुर्ण होता है । 

इस स्थिति में भी, बल्कि इस स्थिति में विशेषत , उसके द्वारा लोक-स ग्रह 
होता दिखाई देता है| लोगो की दृष्टि मे वह छोक-सग्रह महान्‌ भासता हैं, 
पर ज्ञानी पुरुष की अपनी दृष्टि से वह अल्प होता है । जब कोई ज्ञानी पुरुष 
मरता हूँ तो हमें रगता है कि वडा नुकसान हो गया, इतने महान्‌ छोक-सग्रह 
से हम बचित हो गये । तब भी उसकी मृत्यु-तिथि को पुण्यतिथि कहना पडता 
है । हमें वह प्रुण्यदिवस प्रतीत नही होता । तत्वज्ञ सतो ने हमपर यह शब्द लाद 
दिया है और हमने उसे चुपचाप स्वीकार कर लिया है, परन्तु वह शब्द अर्थ- 
भरित है। वास्तव में वः पुण्यतिथि ही होती है। ज्ञानी पुरुष के सच्चे लोक- 
सग्रह की उस दिन से शुरुआत होती है। उसके पहले जो लोक-सग्रह हुआ वह 
वास्तव में बहत अल्प होता है। ज्ञानी पुरुष का हो तो भी उसका शरीर तो 
इतना-सा ही ठहरा न उसके द्वारा कितना लोक-सग्रह हो सकेगा ” लेकिन 
शरीर के द्वारा होने के कारण बह कोक-सग्रह प्रकट रहता है, दिखाई देता है । 
इस दर्शन-मोह के कारण, ज्ञानी पुरुष का शरीर-पात होने पर हमे प्रतीत होता 
हूँ कि बहुत बडा नुकसान हो गया , लेकिन सच तो यह है कि सर्व-भूत-मेवा में 
यह शरीर आखिर बाधक ही होता रहता है । 

१९७. वहां देह नही है, क्योकि देह की आवश्यकता 
नहीं है । 

शरीर का परदा रखते हुए सब भूतो के साथ पूर्ण समरस होना शक्‍्य नही 
ह & एके कारण सबके हृदय में प्रवेश करने में बाधा आती है । जबतक 
हमार पास अपने विशिष्ट हृदय का होना ही दूसरे के हृदय को पहचानने का 
साधन होता हूँ तबतक शरीर काम की चीज हे । में खुद अपनी भूख-प्यास, 
सुख-दु व इत्यादि अनुभवों से दूसरे की स्थिति को समझ पाता हूँ, इसीसे 
आत्मौपम्य की साधना के लिए मुझे अवसर प्राप्त होता है। मेरा हृदय जबतक 
दूसरे की स्थिति को समझने का नाप होता है तबतक शरीर का काम रहता है । 
लेकिन सर्वभूत-हृदय का साक्षात्कार होते ही, तादात्म्य की अनुभूति होते ही, 

विशिष्ट देह, विशिष्ट इन्द्रियाँ, विशिष्ट मन, विशिष्ट बुद्धि, विशिष्ट हृदय 
थे सब 'विशिष्ट' बाधक हो जाते हे, उपाधि साबित हो जाते है । इसलिए इन 
सब उपाधियों को तोडकर देहभाव फोडकर, स्वेभूत-हृदय से तादात्म्य पाना, 
अनन्त में लीन होना, ब्रह्म मे घुल-मिऊ जाना, यह अन्तिम ध्येय समझ में 
आने जैसा हैं। इसीको ब्रह्म-निर्वाण कहते है । 


१९८. बोढ़ों ने निषेधक दाब्द “निर्वाण' ले लिया। 

बौद्धों ने इसमें से ब्रह् निकालकर सिफ “निर्वाण' शब्द को ले लिया है । 
इसका अर्थ इतना ही है कि बौद्धो को निषेधक भाषा पसन्द आई | मनुष्य 
अपनापन छोड दे, अहतारूपी मटके को फोड डाले, इसी भाव का सूचक 
“निर्वाण' शब्द है । मनृष्य के मरने पर उसके नाम से हम एक हाडी फोडते हे । 
हिन्दू-धर्म-शास्त्र ने ऐसी एक विधि चला दी है । इसके मूल मे, यह कल्पना है 
कि यह यो भी 'मरा' तो कहा ही जायगा, पर इसे सच्चे अर्थ मे मर जाने दो । 
उसकी वासता का ठीकरा फूट जाने दो, उसकी अहता का नाश हो जाने दो | 
शरीर की राख कर डालने का हेतु भी यही है । बाप मर गया, उसे गाड दिया 
और समाधि पर आम का पेड लगाया । उसमे आम लगे । हम कहते है , मेरे 
पिता की समाधि पर के ये आम हे । मा को खेत मे गाडा । नीबू का पेड 
लगाया। इस नीब्‌ को मेरी मा की हड्डियो का खाद मिला | इस मोह से 
लोगो को छुडाने के लिए दहन-क्रिया शुरू की है । यह दहन-क्रिया एक महान 
विचार का चिह्न हैँ। मृत व्यक्ति किसी-त-किसी रूप मे हमसे चिपका रहे-यह 
सोह किस लिए ? में क्या ऐसा पारसमणि हु जो मुझसे विपके रहने से उसका 
जीव सोने का हो जायगा ? मरने पर भी मनुष्य किसी-न-किसी रूप में शेष 
रहे, इस भाव से उसे गाडकर उसपर चबूतरा बनाना, निदान एक पेड ही छगा 
देना , या और कुछ नही तो कम-से-कम उसके नाम की एक पटिया ही रूगा 
देना, यह मर जाने पर भी उसे फिर से पकड रखने के प्रयत्न जैसा ही है । इसी- 
लिए दहन का मार्ग निकला। तब भी स्मारक बनते ही हे । जलाकर राख बना 
दो फिर बिलकुल खत्म हो जायगा । इस निषेघक भावना का द्योतक होने से 

बौद्धों ने निषेधक शब्द पसन्द किया हू । मनुष्य का मोह उसकी देह के साथ 
ही नष्ट हो जाय, वह शून्य हो जाय, इसीलिए बौद्धों ने अकेला निर्वाण' झब्दँ 
ही लिया हैँ । 

१९९. बेदिको को ब्रह्म-निर्वाण” विधायक भाषा 

मधर प्रतीत हुई । 
कित्तु वैदिको ने 'ब्रह्म-निर्वाण' इस विधायक शब्द को पसन्द किया । 

वैदिको को विधायक भाषा अच्छी रूगी। क्यो छुगी, यह देखे तो दोनो पक्षों 
की भाषा की मधुरता और मर्यादा ध्यान मे आ जायगी। भाषा का पूर्ण रूप से 
निर्दोब होना स भव नही है । भाषा का स्वरूप ही ऐसा विलक्षण है कि वह एक 
तरफ से अर्थ समझाती है तो दूसरी तरफ गलतफहमी पैदा करती है । अत 
विधायक और निषेधक दोनो तरह की भाषा का भाव समझकर जो रुचे उसे 
स्वीकार करो। वँदिको को लगा कि मोक्ष की अभाव-रूप में कहने की अपेक्षा 
भावरूप में कहना उचित है । वैदिको को लगा कि हम नष्ट हो गये ', शून्य हो 
गये, कहने की अपेक्षा हम व्यापक हो गये ' अनन्त हो गये” कहना अधिक 
अच्छा है । इसके विपरीत बौद्ध कहते है (मिट गय' ऐसा कहने में घबराते क्यों 
हो ? जरा हिम्मत करो । शुन्य बतो । मिट जाने का डर छोडो । “म॑ अनन्त 
होऊगा, व्यापक होऊगा,सवमय होऊगा '-इसमे अस्तित्व का जो मोह है उसे 
छोड दो । इसपर वैदिक कहते है, यहा डर और मोह का प्रश्न नही है । अनु- 
भूति के विरुद्ध कल्पना कैसे करे? अबतक नाना प्रकार की साधना करके सब- 
कुछ छोड्ा और आत्मनिष्ठ बने । जन्म-मृत्यु को पीछे छोडकर अपना वास्त- 
विक स्वरूप प्राप्त किया। धर्म से अधरमं का नाश किया, फलत्याग से धर्म को 
आत्मसात्‌ क्या, ईश्वरापंण के द्वारा फलत्याग को उडाया, अन्त मे अद्गेत्ता- 
नुभूति से ईश्वर को भी अपने में समा लिया, अब वह मे ही मिटने वाला ह यह 
कंसे मानू ” सब वस्तुओ का निराकरण करने पर शेष बचने वाला जा में 
हू वही व्यापक हो गया हू ,ब्रह्ममय हो गया है, यही कहना अधिक युक्तियुक्त 
ह्‌। 

२००. बस्तुतः दोनों एक हो हे । 

लेकिन मोक्ष को भावरूप कहने पर भी उसमें कुछ नवीन जोडता है, यह 
आशय वैंदिको का भी नही है । इसके विपरीत बौद्ध भी आत्मा के अस्तित्व 
का निषेध करना चाहते हे ऐसा, खयाल करना भी मेरी समझ से उनके आशय 
को गलत समझना है । ऐसी गलतफहमी बहुतो को हुई है, बडे-बडो को हुई है, 
तब भी वह है तो गलतफहमी ही । बौद्धों को मे' की भाषा नही चाहिए। फिर 
बाकी कुछ भी क्‍यों न हो ? इसलिए यह भाषा-भेद मुख्यत रुचि-भेद के 
कारण हुआ है, यही समझना चाहिए । इसमे अर्थ की दृष्टि से मुझे तो खास 
कोई भेद दिखाई नही देता । अच्छा ही है कि बौद्धो को 'में से अरुचि है। अनेक 
हीन अनुभवों के कीचड मे लथपथ में की जरूरत ही क्या ? और सच पूछो 
तो ब्रह्म-निर्वाण' शब्द में उसे कहा जगह दी गई है ? सूक्ष्म दृष्टि से देखे तो 
ब्रह्म-निर्वाण' शब्द केवल विधायक नही है । वह निषेधक अर्थ को गर्भे मे लिये 
हुए विधायक है। दोनो अर्थों के सम्राहक के रूप में ही गीता ने उसकी 
तजवीज की हूँ। 'ब्रह्म-निर्वाण' कहने पर मे चला गया। ब्रह्म बाकी बचा। 
इसमें डरन की कोई बात ही नही । जहा शब्द ही समाप्त हो जाते हे 
वहा शब्दों के लिए झगडा ही क्‍यों ? गीता की भाषा में तो कहृगा,“एक ब्रह्म 
च शून्य च, य पव्थति स पश्यति , जो ब्रह्म और शून्य को एक देखता हैं वही 
देखता है । इसलिए ब्रह्म-निर्वाण शब्द के द्वारा सारा वाद ही मिटा दिया है। 


॥ यहा स्थितप्रज्ञ का दर्शन परिपूर्ण होता है ॥ 


॥ 5» तत्‌ सत्‌ बह्मार्पणमस्तु ॥ 


विनोबा-साहित्य 


बिनोबा के विचार ( दो भाग ) प्रति भाग २) 
विनोबाजी के निबन्धों व व्याख्यानों का महत्त्वपूर्ण सग्रह । 

गीता-प्रवचन अजिल्द १।) सजित्द २) 
गीता के प्रत्येक अध्याय का बडी ही सरल, सुबोत शैली में विवेचन। 

शांति-यात्रा अजिल्द २॥) स० ३॥॥) 
गाधीजी के देहावसान के ब्राद अनेक स्थानों में दिये गए 'विनोबा- 
प्रबचन । 

स्थितप्रज्ञ-दर्शन १॥) 
गीता के आदर्श पुष्ठष स्थितप्रज्ञ के लक्षणों की व्याख्या । 

ईशावास्यवृत्ति ॥) 
ईशोपनिषद की विस्तृत टीका । 

ईशावास्योपनिषद्‌ #) 
मूल श्लोकों सहित ईशोपनिषद्‌ का सरल अनूवाद । 

सर्वोदिय-विचार ॥॥) 
सर्वादय-विषयक लेखो व प्रवचनो का सग्रह । 

स्व॒राज्य-दास्त्र 9) 


स्वराज्य की परिभाषा, अहिसात्मक राज्य-पद्धति एवं आदर्श राज्य- 
व्यवस्था का प्रश्नोत्तर के रूप में विवेचन । 
भू-दान-यज्ञ ।) 
देश के भूमिहीना की दुर्देशा से प्रभावित हांकर भूमि के समवितरणार्थ 
दिये गए प्रवचन । 


राजघाट की सनिधि में ॥॥<) 
भ-दान-यज्ञ के सिलसिले में दिएली में दिये गए विनोबाजी के प्रवचन । 
गाघोजी को श्रद्धाजलि ॥) 


गाधीजी के निधन के बाद वर्धा में दिये गए विनोबाजी के प्रवचन | 
बापू के प्रति सर्वोत्तम श्रद्धाजलि । 

सर्वोविय-यात्रा १॥) 
स्व दिय-सम्मेलन, शिवरामपत्ली के अबसर पर पैदल-यात्रा मे दिये 
गए सन्त विनोबा के प्रवचनों का सकल्न । 


सस्ता साहित्य मण्डल 
नई दिल्‍ली 


बोर सेवा मन्दिर 
पुस्तकालय 

